

اہلِ حدیث چند حقائق

مولانا مفتی جمیل احمد ندوی

مکتبہ صداقت نواہ، مبارکپور، عظیم گڑھ یوپی ۲۰۶۱۲۶

بِسْمِ اللَّهِ الرَّحْمَنِ الرَّحِيمِ

اہلِ حدیث چند حقائق

از

مولانا مفتی جمیل احمد ندیری

مہتمم جامعہ عربیہ عین الاسلام نواہ، مبارک پور


شائع کردہ

مکتبہ صداقت، نواہ، مبارک پور، اعظم گڑھ، یوپی

بسم الله الرحمن الرحيم

نام کتاب :	اہل حدیث - چند حقائق
مصنف :	مولانا مفتی جمیل احمد ندیری
بار دوم :	گیارہ سو
سن اشاعت :	دسمبر ۲۰۰۹ء
کمپوزنگ :	صلاح الدین ثار معروفی
ضخامت :	۲۰۸ صفحات

قیمت : Rs. 85/-



ناشر

مکتبہ صداقت: نوادہ، مبارک پور، اعظم گڑھ - یوپی

پین کوڈ: ۲۷۶۴۰۱، فون نمبر ۲۵۱۱۸۶-۲۵۴۶۲-۰۵

فہرست مضامین

صفحہ	مضامین	صفحہ	مضامین
۶۰	جماعت فجر کے فوراً بعد سنت پڑھنے کی ضعیف احادیث [	۶	اہل حدیث - چند حقائق
۶۳	عیدین میں بارہ تکبیروں کی ضعیف احادیث	۹	غیر مقلدین کا نام اہل حدیث
۶۴	تمام نمازیں مطلقاً، اول وقت میں [	۱۲	تحقیق اہل حدیث
۶۷	پڑھنے کی ضعیف حدیث [	۱۸	اہلحدیث کس کو کہتے ہیں؟
۶۷	چاردن قربانی کی ضعیف احادیث	۲۰	اہل حدیث اور حدیث
۶۸	آٹھ رکعات تراویح کی ضعیف احادیث	۲۲	کیا اہلحدیث، تمام احادیث پر عمل کرتے ہیں؟
۷۳	ایک مجلس کی تین طلاق، ایک [	۲۴	حدیث پر عمل کرنے میں آگے کون؟
۸۰	ہونے کی ضعیف حدیث [	۲۶	ایک علمی سوال اور اس کا جواب
۸۳	ایک اور روایت اور اس کا حال	۳۷	کیا احادیث صحیحہ صرف [
۸۳	غیر مقلدین نے بخاری و مسلم [	۴۳	صحاح ستہ میں ہیں؟
۸۳	وغیرہ کی احادیث چھوڑ دی ہیں [	۴۴	کیا اہلحدیث صرف قوی حدیث [
۸۵	نمازِ ظہر گرمی میں ٹھنڈے وقت [	۴۴	پر عمل کرتے ہیں؟
۸۶	نمازِ فجر میں اسفار	۴۶	ضعیف احادیث سے استدلال
۸۸	نمازِ فجر اور نمازِ عصر کے بعد نماز پڑھنے کی ممانعت	۵۱	سینہ پر ہاتھ باندھنے کی ضعیف احادیث
۸۹	عورتوں کو مسجد میں لانا	۵۶	امام کے پیچھے سورۃ فاتحہ پڑھنے [
۹۱	تکبیر تحریمہ میں ہاتھوں کو کانوں تک اٹھانا	۵۹	کی ضعیف احادیث
۹۳	صرف تکبیر تحریمہ میں رفع یدین		آمین زور سے کہنے کی ضعیف احادیث
			رفع یدین منسوخ نہ ہونے کی موضوع حدیث

۱۲۶	ننگے سر نماز؟	۹۴	صرف سورہ فاتحہ پڑھنا ہی فرض کیوں؟
۱۲۷	نماز میں ٹانگیں چوڑی کرنا	۱۰۰	مقتدی نہ سورہ فاتحہ پڑھے نہ کوئی اور سورت
۱۲۷	نماز شروع کرتے وقت ہاتھ کانوں تک اٹھانا	۱۰۲	آمین آہستہ کہنے کی حدیث
۱۲۸	[دایاں ہاتھ، بائیں ہاتھ کی کہنی پر رکھ کر سینہ پر ہاتھ باندھنا	۱۰۳	اذان کے کلمات
۱۲۸	سینہ پر ہاتھ باندھنے کی روایات	۱۰۵	اقامت کے کلمات
۱۲۹	امام کے پیچھے سورہ فاتحہ پڑھنا	۱۰۵	جلسہ استراحت نہیں
۱۲۹	آمین زور سے کہنا	۱۰۶	تشہد میں انگلی کو برابر حرکت دینا
۱۳۰	رفع یدین - غیر مقلدین کا عمل اور دعویٰ	۱۰۷	اونٹ کی قربانی میں دس حصے؟
۱۳۰	رفع یدین کی یہ روایتیں کہاں ہیں؟	۱۰۷	مصافحہ دونوں ہاتھ سے مسنون ہے
۱۳۳	ساری صحیح احادیث پر عمل ممکن نہیں	۱۰۸	تین طلاق اور حلالہ
۱۳۳	[چند آیات کریمہ جو منسوخ ہونے کی وجہ سے قابل عمل نہیں	۱۱۰	یہ روشن حقائق
۱۳۳	پہلی مثال	۱۱۰	حنفی کتب فقہ کے حوالے
۱۳۴	دوسری مثال	۱۱۱	قیاس اور اجماع کا اقرار
۱۳۵	تیسری مثال	۱۱۱	حکماً حدیث مرفوع
۱۳۶	[چند وہ احادیث جو منسوخ ہونے کی وجہ سے قابل عمل نہیں	۱۱۲	ایک وقت کی تین طلاق، ایک ہونے کا مسئلہ سات سو سال بعد کا ہے
۱۳۶	پہلی مثال	۱۱۳	وہی ضعیف، وہی قوی
۱۳۶	دوسری مثال	۱۱۵	ایک اور مثال لیجئے امام ترمذی کے متعلق
۱۳۸	تیسری مثال	۱۱۷	[ضعیف و موضوع احادیث پیش کرنے کا پُر فریب انداز
۱۳۹	چوتھی مثال	۱۱۹	حقیقت اور غیر مقلدیت،
۱۴۱	دو مثالیں امام ترمذی کے حوالے سے	۱۱۹	[دونوں میں فرق کیا ہے؟
۱۴۴	حدیث وفقہ اور غیر مقلدین	۱۲۶	مولانا ظفر احمد صاحب تھانویؒ اور ان کے ایک شاگرد کی گفتگو
۱۴۴	[اہل حدیث علماء کی پہونچ مشکوٰۃ اور بلوغ المرام تک		بیش قیمت انعام حاصل کرنے کا موقع

۱۷۹	سوشیدوں کا ثواب	۱۴۶	الہدیٰ حدیث حضرات اصول حدیث
۱۷۹	حقیقۃ الفقہ		سے ناواقف ہوتے ہیں
۱۸۰	طریق کار	۱۴۷	ضعیف حدیث بھی قابل عمل
۱۸۱	چھ نمبر		ہوتی ہے، الہدیٰ حدیث علماء کا اقرار
۱۸۳	نقل مکانی	۱۴۸	اہل حدیث علماء کو اصول حدیث
۱۸۳	تحریک ختم نبوت		اور اصول فقہ پڑھنا چاہئے
۱۸۴	مناظرہ کا شوق	۱۴۹	استدراک - شامی کی طرف منسوب
۱۸۵	عید گاہ میں		مسئلہ کی نوعیت
۱۸۶	نیت		امام بخاریؒ و امام مسلمؒ وغیرہ امام
۱۸۶	دلیل کس کے ذمہ؟	۱۵۳	ابو حنیفہؒ کے بعد کے لوگ ہیں
۱۸۸	دلیل خاص کا مطالبہ	۱۵۴	اکثر بڑے محدثین امام ابو حنیفہؒ کے شاگرد ہیں
۱۸۹	ایمان نبی پر یا شرط پر	۱۵۵	نقشہ تلامذہ ابو حنیفہؒ
۱۹۰	ایک سوال		امام ابو حنیفہؒ کے قول کے مطابق فتویٰ
۱۹۰	واپسی	۱۵۶	دینے والے چند اکابر محدثین
۱۹۱	ایک اور سوال		یحییٰ بن سعید قطانؒ
۱۹۲	دوبارہ جانا	۱۵۶	وکیع بن جراحؒ
۱۹۳	تیسری بار	۱۵۹	یزید بن ہارونؒ
۱۹۴	لطیفہ	۱۶۰	شاگردان ابو حنیفہؒ کے مزید نقشے
۱۹۶	ترک تقلید کے نتائج	۱۷۱	چھوٹا منہ بڑی بات
	سرسید کی غیر مقلدیت اور ترک	۱۷۳	یادداشت تاریخی
۲۰۱	تقلید سے انکار حدیث کی راہ	۱۷۴	صحاح ستہ میں بھی ضعیف احادیث موجود ہیں؟
۲۰۱	ایک مؤرخ کا تجزیہ	۱۷۶	میں حنفی کیسے بنا؟
۲۰۵	فہرست مراجع	۱۷۶	طریقہ تعلیم
		۱۷۷	اختلاف کیا ہے؟
		۱۷۸	علم حدیث



اہلِ حدیث - چند حقائق

ہندوپاک کی جماعتِ اہلحدیث، جو کہ ترکِ تقلید کی داعی، اور تقلید کو برا سمجھتی ہے، غیر مقلدین، کے لقب سے معروف ہے۔ چونکہ ان حضرات کے نزدیک تقلید، کفار و مشرکین کا طریقہ اور یہود و نصاریٰ کی روش ہے، اس کے برخلاف ترکِ تقلید، صراطِ مستقیم اور سلفِ صالحین کا اسوہ ہے۔ دین کے مقابلے میں سب سے برتر و اعلیٰ معیار ہے۔ خوبی و ہنر کی چیز ہے۔ اس لئے اہل حدیث حضرات کو ”غیر مقلدین“ کا لقب اچھا لگنا چاہئے، انہیں اسے اپنی عزت افزائی اور اکرام سمجھنا چاہئے۔

جیسے کسی کو اس کے اصل نام کے بجائے، اس کے اعزازی نام، مولانا صاحب، حافظ صاحب، قاری صاحب، ڈاکٹر صاحب، وکیل صاحب، انجینیئر صاحب، سے پکارا جائے، تو یہ اُس کے لئے ناراضگی کی چیز نہیں، خوشی و مسرت کی چیز ہے، یہ القاب اس کے کام کی نوعیت کو بتاتے ہیں، اس کے اندر کی خوبی کو بتاتے ہیں، اس کے احترام و اعزاز پر دلالت کرتے ہیں۔

البتہ اگر وہ کام خراب ہو، سماج و معاشرہ کے اعتبار سے ذنات و ذلت پر دلالت کرتا ہو، تو اصل نام چھوڑ کر، ایسا نام جو اس کے کام کی نوعیت کو بتائے، اکرام و اعزاز نہیں سمجھا جاتا۔ مثلاً کسی موچی کو اصل نام کے بجائے، موچی کہنا، مہتر کو اصل نام کے بجائے،

مہتر سے پکارنا، چیرا سی کو اصل نام کے بجائے، چیرا سی کہنا۔

تو صورت حال یوں بنی کہ جو لقب سماج و معاشرہ میں اعزاز کو بتائے، اس لقب سے مخاطب کرنا، تو ہین نہیں، اعزاز ہے۔

اہلحدیث حضرات کے سماج و معاشرہ میں ترکِ تقلید، ہنر ہے، عیب نہیں، اعزاز کی چیز ہے، تو ہین نہیں۔

بلکہ یہ ایسا ہنر اور اعزاز کا کام ہے کہ وہ حضرات، سارے مسلمانوں کو اسی طریقہ پر لانے کے لئے بھرپور کوشاں ہیں، اس کے لئے ہر قسم کے غلط و صحیح ہتھکنڈے بھی استعمال کرتے ہیں، اور چاہتے ہیں کہ سب لوگ انہیں کی طرح تقلید چھوڑ دیں، اور تقلید چھوڑ دیں گے تو ظاہر ہے کہ غیر مقلد ہو جائیں گے۔ اس لئے کہ تقلید کرنے والا مقلد کہلاتا ہے، اور جو تقلید نہ کرے وہ غیر مقلد۔

خلاصہ یہ کہ اہلحدیث حضرات کا اعزازی لقب ”غیر مقلد“ ہے۔ اس لئے یہ لقب انہیں پسند ہونا چاہئے۔ اس پر برا نہیں ماننا چاہئے۔ جیسے ڈاکٹر صاحب، ڈاکٹر صاحب کہنے سے، وکیل صاحب، وکیل صاحب کہنے سے، انجینئر صاحب، انجینئر صاحب کہنے سے، مولانا صاحب، مولانا صاحب کہنے سے، حافظ صاحب، حافظ صاحب کہنے سے، برا نہیں مانتے۔

لیکن حیرت ہے کہ اہل حدیث حضرات ”غیر مقلد“ کہنے پر چیس بجیں ہوتے ہیں ناراضگی ظاہر کرتے ہیں۔

شاید، اس لئے کہ وہ زبان و قلم سے کہتے اور لکھتے ضرور ہیں کہ تقلید بری چیز ہے، مگر دل میں احساس ہے کہ تقلید نہیں، عدمِ تقلید، ترکِ تقلید بری چیز ہے، اسی لئے وہ اسے اپنے لئے برا لقب سمجھتے ہیں۔

یہاں اہل حدیث حضرات کو یہ بات صاف کر دینی چاہئے کہ ترکِ تقلید، اگر ہنر ہے، اعزاز و اکرام کی چیز ہے، دین پر عمل کرنے کے معاملے میں سب سے اعلیٰ معیار ہے، تو غیر مقلد کا لقب، اُن کے لئے عیب ہوایا ہنر؟ توہین ہوئی یا اعزاز۔

بہر حال ! اہلحدیث حضرات ترکِ تقلید کی دعوت دیتے ہوئے اپنی اشتہار مہم میں جو موضوعات زور و شور سے چھیڑتے ہیں، جن معاملات میں چیلنج بازی کی حدود کو پھلانگ چکے ہیں، اگلے صفحات حاضر ہیں، یہ بتانے کے لئے کہ وہ بھی شیشہ کے گھر میں بیٹھے ہوئے ہیں۔



غیر مقلدین کا نام اہلحدیث؟

کوئی فرقہ اپنی شناخت کے لئے اپنا کوئی نام رکھ سکتا ہے، اس میں کسی اشکال اور اعتراض کی بات نہیں، لیکن اگر وہ اس نام سے مغالطہ دیتا ہے تو ضرور مغالطہ کو دور کیا جائے گا۔ موجودہ فرقہ غیر مقلدین کا یہی حال ہے کہ اس نے اپنے لئے ”اہلحدیث“ کا نام چنا ہے، جیسے منکرین حدیث نے ”اہل قرآن“ کا۔

غیر مقلدین ”اہلحدیث“ کے نام سے مغالطہ یوں دیتے ہیں کہ یہ لفظ کتب حدیث میں محدثین کے لئے استعمال ہوا ہے نہ کہ آج کل کے تقلید سے آزاد غیر مقلدین کے لئے جن میں عام و خاص عالم و جاہل سبھی شامل ہیں۔

مثلاً امام ترمذیؒ ایک حدیث نقل کرنے کے بعد اس کی سند پر کلام کرتے ہوئے فرماتے ہیں۔

لیس اسنادہ بالقوی عنداھل	اس حدیث کی سند اہلحدیث (یعنی
الحدیث لانا لانعلم احداً اسندہ	محدثین) کے نزدیک قوی نہیں۔ اس لئے
غیر خارجه وخارجة لیس بالقوی	کہ ہم نہیں جانتے کہ خارجه کے علاوہ کسی
عند اصحابنا وضعفہ ابن المبارک۔	اور نے بھی اس حدیث کو مسند نقل کیا ہو۔
(۱)	اور خارجه ہمارے اصحاب (یعنی محدثین)
	کے نزدیک قوی نہیں، عبد اللہ بن مبارکؒ
	نے اسے ضعیف قرار دیا ہے۔

ایک دوسری حدیث کے متعلق لکھتے ہیں:

حدیث ام فروہ لایروی الامن ام فروہ کی حدیث صرف عبداللہ بن عمر
حدیث عبداللہ بن عمر العمری و العمری سے مروی ہے اور وہ اہلحدیث کے
لیس ہو بالقوی عند اهل الحديث. نزدیک قوی نہیں۔

(۱)

ایک اور حدیث کی سند پر یوں کلام کرتے ہیں:

ابو اسرائیل لم یسمع هذا الحديث ابو اسرائیل نے اس حدیث کو حکم بن عتیبہ
من الحكم بن عتیبة قال انما رواه سے نہیں سنا، بلکہ اسے حسن بن عمارہ سے
عن الحسن بن عمارۃ عن الحكم بن روایت کیا ہے، انھوں نے حکم بن عتیبہ
عتیبة و ابو اسرائیل اسمہ اسماعیل سے، اور ابو اسرائیل کا نام اسماعیل بن
بن ابی اسحاق و لیس بذالك اسحاق ہے اور وہ اہلحدیث کے نزدیک
القوی عند اهل الحديث. (۲) قوی نہیں ہے۔

غور کیجئے! تینوں جگہ ”اہلحدیث“ استعمال ہوا ہے، کیا کسی حدیث کی سند پر گفتگو کرنا، اس کے کسی راوی کے بارے میں قوی یا ضعیف ہونے کا فیصلہ کرنا محدثین کا کام ہے، یا ہر ایرے غیرے نام کے ”اہلحدیث“ کا، جو بے چارہ حدیث کا معنی بھی نہیں جانتا۔ اور شاید ”اہلحدیث“ کا ترجمہ بھی نہ کر سکے، اور یہ بھی نہ بتا سکے کہ ”اہلحدیث“ مرکب اضافی ہے یا مرکب توصیفی۔

علامہ ابو عبداللہ محمد بن ابراہیم یمانی الروض الباسم میں لکھتے ہیں:

اذ من المعلوم ان اهل الحديث اسم اس لئے کہ یہ بات معلوم ہے کہ ”اہلحدیث“
لمن عنی به وانقطع فی طلبه ان لوگوں کا نام ہے جنھوں نے حدیث پر

(۱) ترمذی ۳۲۱ باب ماجاء فی الوقت الاول من الفضل (۲) ترمذی ۳۹۱ باب ماجاء فی التوب فی الفجر

کما قال بعضهم :

ان علم الحديث علم رجال

ترکوا الابتداء للاتباع

فان جن ليلهم كتبوه

واذا اصبحوا غدوا للسماع

فهؤلاء هم اهل الحديث من اى

مذهب كانوا. (۱)

توجہ صرف کی، اس کی طلب میں خود کو کھپایا،

جیسا کہ بعض حضرات نے (اس عربی شعر)

میں کہا ہے

”علم حدیث“ مردوں کا علم ہے۔ ان لوگوں

نے اتباع سنت میں، بدعات کو چھوڑ دیا ہے،

اگر ان پر رات آتی ہے تو یہ حدیثیں لکھتے

ہیں۔ اور جب صبح کا وقت ہوتا ہے تو سویرے

سویرے حدیث سننے چلے جاتے ہیں۔“

یہی لوگ اہل حدیث ہیں، کسی بھی مذہب

کے ہوں۔

اس سے بھی معلوم ہوا کہ ”اہل حدیث“ محدثین کہلاتے ہیں اور کتابوں میں یہ لفظ

”محدث“ ہی کے معنی میں استعمال ہوا ہے، اور ہر مسلک و مذہب کے محدثین اس نام

سے مُعْتَوٰن ہو سکتے ہیں، یہ کسی گروہ یا فرقہ کا نام نہیں، بلکہ اہل علم کی ایک جماعت کا نام ہے

جو علم حدیث کی تحصیل و تعلیم میں مشغول و مصروف رہے۔ اب اگر موجودہ غیر مقلدین،

کتب حدیث میں آئے ہوئے ”اہل حدیث“ اور ”اصحاب الحدیث“ کو اپنے لئے فٹ

کریں، اور اُسی کو بنیاد بنا کر حدیث میں آئے ہوئے محدثین کے فضائل و مناقب اپنی

جماعت پر منطبق کریں، تو یہ زیادتی کہلائے گی یا نہیں؟ !

آگے کی گفتگو ہم، محدثِ جلیل حضرت مولانا حبیب الرحمن صاحب الاعظمیٰ کی

معرکہ الآراء کتاب ”تحقیق اہل حدیث“ کی روشنی میں پیش کرتے ہیں، تاکہ غیر مقلدین

کا مغالطہ اچھی طرح سمجھ میں آ سکے۔

”تحقیق الہدایت“

علمائے متقدمین کے یہاں دو اصطلاحیں معروف تھیں ایک اصحابُ الحدیث یا اہلُ الحدیث دوسری اصحابُ الرائے یا اہلُ الرائے۔ یہ دونوں اصطلاحیں علما کے دو طبقوں اور ان کے کام کی نوعیت کو بتاتی تھیں۔ اصحابُ الحدیث وہ علماء کہلاتے تھے جو حفظِ حدیث اور روایتِ حدیث میں انہماک و اشتغال رکھتے تھے، استنباطِ مسائل سے شغف نہ تھا اور اصحابُ الرائے وہ علماء کہلاتے تھے جو استخراج و استنباطِ مسائل میں مشغول تھے اور حفظِ حدیث و روایتِ حدیث کی طرف ان کی زیادہ توجہ نہ تھی، بلکہ اُن احادیث سے مستنبط مسائل کی طرف ان کا زیادہ دھیان تھا۔ گویا محدثینِ کرام کو اصحابُ الحدیث یا اہلُ الحدیث کہا جاتا تھا اور فقہائے عظام کو اصحابُ الرائے۔ (۱)

لیکن ہوا یہ کہ جو اصطلاح، محدثین کے لئے استعمال ہوتی تھی، غیر مقلدِ فرقہ نے وہ خود پر منطبق کر لی، اور اتنا ہی نہیں کیا۔ بلکہ احادیثِ کریمہ میں حفظِ حدیث اور روایتِ حدیث سے اشتغال رکھنے والوں کے لئے جو فضائل وارد ہوئے ہیں ان کا مصداق بھی خود کو قرار دینے لگا۔ اس سلسلے میں یہ لوگ اتنا آگے نکل گئے کہ ضعیف بلکہ موضوع احادیث سے بھی استدلال کرنے سے نہ چو کے۔

مولانا ثناء اللہ صاحب امرت سرائی جو غیر مقلدین کے شیخ الاسلام کہلاتے ہیں، نے خود تسلیم کیا ہے کہ آجکل کے تمام ”الہدایت“ محدثین والی اصطلاح کے ”الہدایت“ نہیں ہیں (۲)

(۱) اس موضوع پر حضرت مولانا محمد تقی عثمانی صاحب نے ”درسِ ترمذی“ ج ۱ ص ۸۶ تا ۸۸ پر بڑی عمدہ بحث کی ہے اور ثابت کیا ہے کہ اصحابُ الرائے صرف اہل کوفہ اور فقہائے احناف نہ تھے بلکہ تمام مشتعلین بالفقہ کو اصحابُ الرائے کہا جاتا تھا، البتہ فقہائے احناف اور اہل کوفہ کو استخراجِ مسائل میں جو خصوصی مہارت و مہارت تھی، لہذا بعد میں اصحابُ الرائے عام طور پر یہی حضرات کہلانے لگے۔ (۲) دیکھئے فتاویٰ ثنائیہ جلد اول ص ۱۳۵ تا ۱۳۷

اب سوال یہ پیدا ہوتا ہے کہ آج کل کے غیر مقلدین جو کہ اپنے آپ کو ”اہلحدیث“ کہتے ہیں، اپنے فضائل و مناقب میں وہ احادیث پیش کریں جن کا تعلق محدثین اور حفظ حدیث و روایت حدیث سے انہماک و اشتغال رکھنے والوں سے ہو تو کیا یہ صحیح ہوگا؟

ہر معقولیت پسند یہی جواب دے گا کہ صحیح نہ ہوگا۔ معمولی سوجھ بوجھ رکھنے والا بھی یہی کہے گا کہ یہ احادیث کو غلط محل میں استعمال کرنا ہے، لیکن مقام تعجب ہے کہ اپنے فرقہ کے فضائل و مناقب میں وہ ساری حدیثیں، غیر مقلدین کے تمام چھوٹے بڑے علماء بے جھجک استعمال کرتے چلے آ رہے ہیں اور بار بار توجہ دلانے کے باوجود باز آنے کے لئے تیار نہیں۔

آل انڈیا اہلحدیث کانفرنس مؤآئمہ الہ آباد منعقدہ اپریل ۴۳ء کے خطبہٴ صدارت میں مولانا ابوالقاسم صاحب بناری نے اپنے فرقہ کے فضائل میں جو بے بنیاد دعوے کئے تھے، ان میں سے چند یہ تھے۔

۱:- اہلحدیث نام پیغمبر علیہ السلام کا مقرر فرمایا ہوا ہے، ثبوت میں یہ حدیث پیش کی کہ ”قیامت میں اہلحدیث سیاہی دواتوں سمیت آئیں گے، اللہ تعالیٰ ان سے فرمائے گا تم اہلحدیث ہو، جنت میں جاؤ۔“

۲:- یہ نام صحابہ کرام کا قبول کردہ ہے چنانچہ (الف) حضرت ابو ہریرہؓ نے اپنے کو اہلحدیث کہا، (ب) حضرت عبداللہ بن عباسؓ کو اہلحدیث کہا گیا۔ (ج) امام شعیؒ کہتے ہیں کہ تمام صحابہؓ اہلحدیث تھے (د) سفیان ابن عیینہؒ نے لکھا ہے کہ پہلے پہل امام ابوحنیفہؒ نے ہی مجھ کو اہل حدیث بنایا۔

یہ اور ان جیسے دیگر دعوؤں کی حقیقت اجاگر کرنے کے لئے محدث جلیل حضرت

مولانا حبیب الرحمن صاحب الاعظمی رحمۃ اللہ علیہ نے اس خطبہ صدارت پر تفصیلی نگاہ ڈالی اور ”تحقیق الہدایت“ کے نام سے محققانہ تنقید فرمائی۔ پہلی بات کے جواب میں لکھا کہ:

”یہ حدیث جعلی ہے اور جعلی حدیث سے سند پکڑنا بالاتفاق حرام ہے“

چند سطروں کے بعد پھر لکھتے ہیں:

”لطف یہ کہ اس حدیث کو مقلد علماء (ذہبی، خطیب، سیوطی) نے تو موضوع لکھا ہی ہے، ایک غیر مقلد ”امام“ نے بھی اس کو موضوعات (جعلی حدیثوں) میں شمار کیا ہے۔ علامہ شوکانی کی کتاب الفوائد المجموعہ ص ۳۰ ملاحظہ کیجئے۔ اور مقلدین کی تحقیق دیکھنی ہو تو لالی مصنوعہ ج ۱ ص ۱۱۲ میں یہ تصریح پڑھئے قال الخطیب موضوع (الی) قال فی المیزان وضع هذا الحديث علی الطبرانی۔ یعنی خطیب نے کہا ہے کہ یہ حدیث جعلی ہے..... میزان میں کہا (رقی نے) اس حدیث کو طبرانی کے نام پر بنالیا ہے۔“ (۱)

دوسروں سے ہر ہر مسئلہ پر حدیث صحیح مرفوع متصل کا مطالبہ کرنے والے اپنے مطلب کے لئے جعلی اور موضوع حدیث کتنی شان سے پیش کرتے ہیں یہ اس کی انتہائی عبرت ناک مثال ہے، بہر حال محدث اعظمیؒ لکھتے ہیں:

”پھر اگر بالفرض یہ حدیث جعلی نہ بھی ہوتی تب بھی اس سے مولوی ابوالقاسم کا مدعا حاصل نہیں ہو سکتا تھا، اس لئے کہ اس میں اصحاب الحدیث کا جو لفظ واقع ہوا ہے اس سے تارکین تقلید کی وہ جماعت جو براہ راست عمل بالحدیث کی مدعی ہو، مراد نہیں ہے، بلکہ اہل علم کی وہ جماعت مراد ہے جو کتابت و درس حدیث کا مشغلہ رکھتی ہو، چنانچہ اس کی بین دلیل بایدیہم المحابر کا لفظ ہے یعنی ”ان کے ہاتھوں میں دواتیں ہوں گی“ ظاہر ہے کہ دواتیں ہاتھوں میں لئے ہوئے آنا کتابت کا مشغلہ رکھنے والے ہی کا کام ہو سکتا ہے،

دوسری بین دلیل یہ ہے کہ یہ جعلی حدیث ان الفاظ کے ساتھ بھی مروی ہے
 ”تکثر اللہ اصحاب الحدیث و اهل العلم (یعنی اللہ، حدیث اور علم والوں کو محشور فرمائے گا) لآلی
 مصنوعہ ج ۱ ص ۱۱۳، دیکھئے اس میں اصحاب الحدیث کے ساتھ اہل العلم کہہ کر واضح کر دیا گیا
 ہے کہ اصحاب حدیث سے مراد علمائے حدیث اور اس کے لکھنے پڑھنے والے ہیں۔

تیسری بین دلیل اس جعلی حدیث کے وہ الفاظ ہیں جن کو مولوی ابوالقاسم
 صاحب نے کسی مصلحت کی وجہ سے چھوڑ دیا ہے اور وہ یہ ہیں طالما کنتم تصلون علی النبی فی
 الدنیا یعنی اللہ تعالیٰ اصحاب الحدیث کو یہ کہہ کر جنت میں بھیجے گا کہ تم ہمارے نبی (صلی
 اللہ علیہ وسلم) پر دنیا میں درود بہت پڑھتے رہے، دیکھئے یہ الفاظ بھی ظاہر کر رہے ہیں کہ
 اصحاب الحدیث سے حدیث لکھنے پڑھنے والے مراد ہیں اس لئے کہ کثرت درود انھیں
 کا مشغلہ ہے چاہے کتابت یا تلفظاً، نیز ان الفاظ سے یہ بھی ظاہر ہو گیا کہ ان کے جنتی
 ہونے کا سبب ”ترک تقلید“ یا ”ادعائے عمل بالحدیث“ نہیں ہے بلکہ کثرت درود،
 اور مولوی ابوالقاسم صاحب خود بھی خوب سمجھ سکتے ہیں کہ کثرت درود مقلدین کا مشغلہ
 ہے یا غیر مقلدین کا۔

میں نے اس جعلی حدیث کے الفاظ اصحاب الحدیث کی جو مراد لکھی ہے وہی
 امام ذہبیؒ کے کلام سے بھی ظاہر ہوتی ہے، اس لئے کہ انھوں نے اس حدیث کو حدیث فی
 حشر العلماء بالمحابر کے عنوان سے یاد کیا ہے“ (دیکھو میزان ذہبی) (۱)
 دوسرا دعویٰ جو صحابہ کرامؓ کے ”اہلحدیث“ ہونے کا تھا اس کے متعلق محدث جلیل
 تحریر فرماتے ہیں:

”ان تمام حوالوں میں بھی اصحاب الحدیث یا اہلحدیث سے وہی حدیثوں کی
 روایت کرنے والے یا ان کو یاد کرنے والے، درس دینے والے اور لکھنے والے مراد ہیں،

تاریکین تقلید یا مدعیان عمل بالحدیث کسی طرح مراد نہیں ہو سکتے، چنانچہ اس سلسلے میں پہلی بات انھوں نے یہ لکھی ہے کہ حضرت ابو ہریرہؓ نے اپنے کو الہحدیث کہا، لیکن افسوس ہے کہ پوری بات نہیں لکھی۔ ورنہ صاف کھل جاتا کہ الہحدیث سے حضرت ابو ہریرہؓ کی مراد کیا ہے، مولوی صاحب نے اس کے لئے تاریخ خطیب و تذکرہ کے جس مقام کا حوالہ دیا ہے اس مقام میں ابو بکر بن ابی داؤد کا ایک خواب مذکور ہے کہ ابو بکر بن ابی داؤد جس زمانہ میں حضرت ابو ہریرہؓ کی حدیثوں کی تصنیف میں مصروف تھے اسی زمانہ میں انھوں نے حضرت ابو ہریرہؓ کو خواب میں دیکھا گھنی ڈاڑھی، گندمی رنگ، موٹے کپڑے پہنے ہوئے، ابو بکر کہتے ہیں کہ میں نے ان کو دیکھ کر کہا ”مجھے جناب سے محبت ہے“ انھوں نے جواب دیا کہ میں دنیا میں پہلا صاحب حدیث ہوں۔“

اس پورے واقعہ کو سامنے رکھ کر اب مولوی ابوالقاسم صاحب ہی بتائیں کہ اگر صاحب حدیث سے ان کے اصطلاحی معنی یعنی عامل بالحدیث مراد ہیں تو کیا حضرت ابو ہریرہؓ سے پہلے صحابہ میں کوئی عامل بالحدیث نہیں تھا؟ یا مولوی صاحب کے لفظوں میں یہ کہ ”جس طرح حدیث کو جماعت الہحدیث نے اپنا پروگرام بنایا ہے۔ اس طرح حضرت ابو ہریرہؓ سے پہلے کسی صحابی نے نہیں بنایا تھا۔“ میں سمجھتا ہوں کہ مولوی صاحب یہ کہنے کی ہرگز جرات نہیں کر سکتے۔ لہذا صاحب حدیث کے وہ معنی یہاں نہیں ہو سکتے جو مولوی صاحب کہتے ہیں بلکہ صاحب حدیث کے معنی وہی ہیں کہ حفظ حدیث و روایت حدیث کا مشغلہ رکھنے والا، اور کچھ شبہ نہیں کہ حضرت ابو ہریرہؓ کو جماعت صحابہؓ میں اہتمام حفظ حدیث و کثرت روایت وغیرہما کے لحاظ سے اولیت کا درجہ حاصل ہے اور اس معنی کے لئے ایک کھلا ہوا قرینہ یہ ہے کہ تصنیف حدیث کے وقت یہ خواب نظر آیا، ترک تقلید یا عمل بالحدیث کے وقت نہیں۔“ (۱)

(۱) کتاب مذکورہ ص ۶۷، یہاں یہ بھی ذہن میں رہے کہ یہ خواب کا واقعہ ہے اور خواب صرف نبی کا حجت ہے، غیر نبی کا خواب دلیل شرعی نہیں ہے۔ لہذا حضرت ابو ہریرہؓ نے خود کو دنیا کا پہلا صاحب حدیث کہا تھا یا نہیں؟ یہ جملہ شرعاً ثابت نہ ہوگا۔

پھر محدث اعظمیؒ فرماتے ہیں کہ غیر مقلدین کے دلائل کا حال دیکھئے کہ کہیں موضوع حدیث سے استدلال کرتے ہیں، کہیں ایسے خواب سے جو حضرت ابو ہریرہؓ کی وفات کے کئی صدی بعد کا ہے، دلائل کی قوت کا اندازہ اسی سے ہو جاتا ہے۔
حضرت عبداللہ بن عباسؓ کو اہلحدیث کہے جانے کے دعوے کے متعلق محدث اعظمیؒ فرماتے ہیں:

”تاریخ بغداد کی عبارت یہ ہے اصحاب الحدیث ثلثة عبد اللہ بن عباس فی زمانہ والشعبی فی زمانہ والثوری فی زمانہ یعنی اصحاب الحدیث تین ہیں ابن عباسؓ اپنے زمانہ میں اور شعبیؒ اپنے زمانہ میں اور ثوریؒ اپنے زمانہ میں۔ دیکھئے! اس عبارت میں اگر اصحاب الحدیث سے اہلحدیث مراد لئے جائیں تو جس طرح اس سے ابن عباسؓ کا اہلحدیث ہونا ثابت ہوگا، اسی سے یہ بھی ثابت ہوگا کہ ابن عباسؓ کے زمانے سے لے کر ثوریؒ کے زمانہ تک، صرف تین ہی اہلحدیث ہوئے لہذا اسی صفحہ ۵ میں مولوی ابوالقاسم صاحب کا یہ لکھنا غلط ہو گیا کہ تمام صحابہ اہلحدیث تھے، اور ”صحابہ و تابعین سب اہلحدیث تھے۔“ (۱)

مزید لکھتے ہیں:

”اس سلسلے میں یہ بھی لکھا ہے کہ امام شعبیؒ کہتے ہیں کہ تمام صحابہ اہلحدیث تھے، ص ۵، مولوی صاحب نے اس کے لئے تذکرۃ الحفاظ ص ۲ ج ۱ کا حوالہ دیا ہے حالانکہ تذکرۃ الحفاظ ج ۱ ص ۲ تو درکنار دس بیس صفحے آگے پیچھے بھی یہ مضمون نہیں ہے۔“ (۲)

امام اعظم ابو حنیفہ رحمۃ اللہ علیہ کے متعلق مولانا ابوالقاسم صاحب کے دعویٰ کی حقیقت بتاتے ہوئے حضرت محدث اعظمیؒ فرماتے ہیں:

”اگر مولوی صاحب کی نظر وسیع ہوتی تو اسی ایک بات سے ان کی سمجھ میں آ سکتا تھا کہ کتابوں میں اہل الحدیث کے لفظ سے کیا مراد ہوا کرتی ہے مولوی صاحب اگر احسان مانیں تو میں ان کو بتاؤں کہ جو فقرہ انھوں نے لکھا ہے، وہ اول من صیّدنی محدثا ابو حنیفہ کا ترجمہ ہے۔

سفیان ابن عیینہ کا مقولہ تاریخ ابن خلکان ج ۱ ص ۲۱۱ میں انھیں الفاظ میں مذکور ہے، ترجمہ کرنے والے نے محدث کا ترجمہ اہل الحدیث کر دیا، پس جب اہل حدیث بنانے سے محدث بنانا مراد ہے تو مولوی ابوالقاسم صاحب نے بعد میں جو فقرہ اپنی طرف سے لکھا ہے (۱) وہ یوں ہونا چاہئے کہ ”امام اعظم محدث تھے اور دوسروں کو (بلکہ سفیان ابن عیینہ جیسوں کو بھی) محدث بنایا کرتے تھے“ - (۲)

یہ چند نمونے تھے جس سے پتہ چلا کہ غیر مقلد علماء کس کس طرح تلبیس کرتے تھے اور حضرت محدث جلیل علیہ الرحمۃ نے ان کی خوب خوب قلعی کھولی، مولانا ابوالقاسم صاحب نے جن جن حضرات کے متعلق دعویٰ کیا تھا کہ وہ انھیں کی طرح فرقہ اہلحدیث سے تعلق رکھتے تھے، ہر ایک کی حقیقت واضح کی۔

ہماری تلاش و جستجو کے مطابق کسی غیر مقلد عالم کو ”تحقیق اہلحدیث“ کا جواب لکھنے کی جرأت نہیں ہوئی اگر کوئی صاحب دعویٰ ہوں تو پیش کریں ہم اس کا مطالعہ کرنا چاہتے ہیں تاکہ غیر جانبدارانہ محاکمہ ہو سکے اور دیکھا جاسکے کہ مولانا ابوالقاسم صاحب و دیگر غیر مقلد علماء کی ان تلبیسات کا کیا جواب دیا گیا ہے۔

اہلحدیث کس کو کہتے ہیں؟

اب محدث جلیلؒ کی وہ عبارت ملاحظہ فرمائیں جو انھوں نے ”اہلحدیث کس کو

(۱) یعنی یہ فقرہ ”امام اعظم اہلحدیث تھے اور دوسروں کو اہلحدیث بنایا کرتے تھے“ یہ فقرہ بدل کر اہلحدیث کی جگہ ”محدث“ ہونا چاہئے تاکہ مراد صحیح رہے۔ (۲) کتاب مذکور ص ۱۵۱۲۔

کہتے ہیں؟“ کے عنوان کے تحت رقم فرمائی ہے:

”اصل یہ ہے کہ آج اہلحدیث اس کو کہتے ہیں جو عامی، غیر مجتہد ہونے کے باوجود کسی امام کی تقلید و اتباع کا قائل نہ ہو، ہمارا دعویٰ ہے کہ اہلحدیث کی یہ اصطلاح بالکل حادث و بدعت ہے، اس معنی میں کبھی کسی کو اہلحدیث نہیں کہا گیا اور ایسے اہلحدیث کا وجود بجز اس دورِ متأخر کے اور کبھی نہ تھا۔

مولوی ابوالقاسم صاحب نے زمانہ قدیم میں جن لوگوں کا اہلحدیث ہونا دکھایا ہے وہ یا تو اہلحدیث بمعنی راوی و خادم تھے یا اہلحدیث بمعنی شافعی المذہب و مالکی المذہب تھے یا اہلحدیث بمعنی اہل سنت و جماعت تھے، لفظ ”اہلحدیث“ کا ان تین معنوں میں بولا جانا ہم اوپر ثابت کر چکے ہیں، بلکہ خود مولوی ابوالقاسم صاحب کے بیانات سے بھی یہ ثابت ہے، لہذا اب تک انھوں نے جو محنت کی ہے وہ تو سب اکارت گئی، اب کوشش کر کے متقدمین کی کتابوں سے کوئی ایسی عبارت پیش کریں جس میں ”عامی غیر مقلد“ کو اہلحدیث کہا گیا ہو۔“ (۱)

فرقہ غیر مقلدین کی طرف سے ایسی کوئی عبارت آج تک نہ پیش کی جاسکی، آج بھی اگر کوئی غیر مقلد اپنی جماعت کے فضائل و مناقب بیان کرنے یا لکھنے پر آتا ہے تو وہی ساری عبارتیں پیش کر دیتا ہے جو مولانا ابوالقاسم صاحب بنارس نے آل انڈیا اہلحدیث کانفرنس مؤآئمہ کے اپنے خطبہٴ صدارت میں درج کی تھیں جن کی حقیقت، حضرت محدث اعظمی رحمۃ اللہ علیہ کی محققانہ تنقید سے واشگاف ہو چکی ہے۔



اہل حدیث اور حدیث

اہل حدیث علماء اپنا نام ”اہل حدیث“ رکھنے کی وجہ کچھ اس طرح بیان کرتے ہیں گویا حدیث کو دستور العمل صرف انھوں نے ہی بنایا ہے، اور حدیث نبویؐ کو مکمل طور پر اپنانے والے صرف یہی حضرات ہیں۔

اہلحدیث حضرات کے اس قسم کے چند دعوے ملاحظہ کیجئے:
 ”اہلحدیث لقب کے یہ معنی ہیں کہ احادیث رسولؐ پر عمل کرنے والے، یہی معنی ہیں۔ ع

کسی کا ہو رہے کوئی ☆ نبی کے ہو رہے ہیں ہم“

(اسلام اور اہلحدیث ص ۱۴)

ایک دوسرے صاحب عربی کا ایک شعر نقل کرنے کے بعد اہلحدیث کی تعریف کرتے ہوئے لکھتے ہیں:

”یعنی شب و روز احادیث نبویہ ان کے وردِ زبان اور دستور العمل ہیں۔“

(فتاویٰ ثنائیہ جلد دوم ص ۳۹۷)

ایک اور جگہ لکھتے ہیں:

”اہلحدیث کا اصل اصول یہ ہے کہ

اصل دیں آمد کلام اللہ معظم داشتن

پس حدیث مصطفیٰ بر جاں مسلم داشتن

(کتاب مذکور ص ۳۹۹)

اور اپنا مسلک و عقیدہ ثابت کرنے کے لئے یہ شعر بھی بار بار پیش کیا جاتا ہے

ہوتے ہوئے مصطفیٰ کی گفتار

مت دیکھ کسی کا قول و قرار

(کتاب مذکور ص ۳۹۷ وغیرہ)

مگر سوال یہ ہے کہ حدیث نبویؐ کو دستور العمل بنانے اور ان پر عمل کرنے والے صرف آپ ہی ہیں، ائمہ اربعہ کے مقلد نہیں؟ کیا صرف آپ نے ہی جان و دل سے حدیث مصطفیٰ ﷺ کو اپنا رکھا ہے، بقیہ حضرات نے نہیں؟

حالانکہ اس دعوے کا کھوکھلا پن اظہر من الشمس ہے لیکن ہم مزید مؤکد کرنے کے لئے مشہور اہلحدیث عالم مولانا ثناء اللہ امرت سرائی کا حوالہ دیں گے، مولانا امرت سرائی ائمہ اربعہ کا تذکرہ کرتے ہوئے لکھتے ہیں:

”اس میں شک نہیں کہ ان مذاہب کے اصل الاصول وہی ہیں جو صحابہؓ کے زمانہ

میں تھے یعنی یہ چاروں مذاہب قرآن و حدیث کو دستور العمل جانتے ہیں، بحمد اللہ اس

میں کوئی اختلاف نہیں۔ (اسلام اور اہل حدیث ص ۱۱)

بہر حال اہلحدیث حضرات کے مذکورہ بالا دعووں کی روشنی میں چند سوالات

پیدا ہوئے ہیں، جنہیں ہم یہاں بالترتیب پیش کر رہے ہیں۔

کیا اہل حدیث تمام احادیث پر عمل کرتے ہیں؟

احناف پر اہلحدیث حضرات کا یہ الزام ہے کہ ”یہ لوگ اپنے امام کے قول کے سامنے

حدیث نبویؐ کو بھی چھوڑ دیتے ہیں۔“ حالانکہ یہ الزام سراسر الزام ہے، اس کی کوئی حقیقت نہیں۔

اگر امام ابوحنیفہ رحمۃ اللہ علیہ کا کوئی قول بظاہر کسی حدیث کے خلاف نظر آتا ہے

تو وہ کسی دوسری حدیث کے موافق ضرور ہوتا ہے، یعنی امام ابوحنیفہؒ بھی کسی حدیث ہی کی

روشنی میں کوئی قول اختیار کرتے ہیں (۱) اور کسی حدیث کو ترک کرتے ہیں تو اس کی وجہ یہ ہوتی ہے کہ ان کے نزدیک وہ حدیث منسوخ یا ضعیف یا کسی اور بنا پر قابل استدلال نہیں ہوتی۔

یہ اصول تنہا امام صاحب کا نہیں، اہل حدیث بھی اسی پر عمل پیرا ہیں، وہ بھی ایک حدیث کو لیتے ہیں تو دوسری کو چھوڑ دیتے ہیں، اس اعتبار سے ان کا قول بھی اس حدیث کے خلاف ہوتا ہے جسے وہ چھوڑ دیتے ہیں۔ (۲) اور چھوڑنے کی جو وجہ وہ بتائیں گے وہی وجہ ہماری بھی ہوگی۔ ایک حدیث آپ کی تحقیق کے اعتبار سے قابل استدلال ہے، ہماری تحقیق کے اعتبار سے نہیں، ایک حدیث کا مطلب آپ کی تحقیق کی رو سے کچھ اور ہے اور ہماری تحقیق کی رو سے کچھ اور؟ پھر آپ تو ترک حدیث کے ملزم نہ ہوں اور احناف ترک حدیث کے ملزم گردانے جائیں، یہ کہاں کا انصاف ہے؟

تمام احادیث پر عمل کرنا ممکن ہی نہیں اور نہ کسی کے نزدیک یہ جائز ہی ہے۔ کیوں کہ احادیث کی مختلف قسمیں ہیں، ان میں منسوخ و متروک بھی ہوتی ہیں اور قابل استدلال اور لائق عمل بھی، قوی بھی ہوتی ہیں، ضعیف بھی، مسند بھی، منقطع بھی، شاذ بھی، محفوظ بھی، مردود بھی، موضوع بھی، معلل بھی، مضطرب و مدلس بھی ہے اور آپس میں متعارض بھی، ظاہر ہے کہ احادیث کی ان تمام قسموں پر عمل کرنے کا سوال نہیں پیدا ہوتا۔ اور نہ آج تک کسی نے کیا ہے۔ لہذا جو بھی احادیث پر عمل کرے گا، کچھ نہ کچھ حدیثیں ضرور ہی متروک ہوں گی۔ خواہ وہ اپنی قوت اجتہاد و تحقیق کے اعتبار سے احادیث کو لینے اور ترک کرنے کی جو بنیاد بھی مقرر کرے۔ اور ضروری نہیں کہ اس کی بنیاد، دوسروں کو بھی قبول ہو، لہذا

(۱) مثلاً تفصیل کے لئے دیکھئے اختلاف امت اور صراط مستقیم حصہ دوم اور راقم الحروف کی کتاب ”رسول اکرم صلی اللہ علیہ وسلم کا طریقہ نماز“ ان دونوں کتابوں میں وہ احادیث درج ہیں جو امام اعظم ابوحنیفہؒ کے اقوال کی مستدل ہیں، نیز عربی داں حضرات ملاحظہ کریں آثار السنن، اعلیٰ السنن، الزجاجہ، اور ہدایہ، بدائع، اور مبسوط وغیرہ (۲) اہل حدیث حضرات نے جن احادیث کو چھوڑ دیا ہے ان میں سے چند کا ذکر ص ۸۳ پر آ رہا ہے۔

دوسروں کی تحقیق کے اعتبار سے وہ بہت سی احادیث کا تارک ہوگا اور دوسرے اس کی تحقیق کے اعتبار سے بہت سی احادیث کے تارک ہوں گے، لیکن ان میں سے کسی کو یہ حق نہ ہوگا کہ خود کو حدیث پر عمل کرنے والا ثابت کرے اور دوسرے کو حدیث کا ترک کرنے والا۔ کیوں کہ یہ الزام اگر عائد ہوگا تو دونوں ہی پر، ورنہ کسی پر نہیں۔

ایک امام یا مجتہد کسی حدیث کو کن اعذار کی بنیاد پر ترک کر دیتا ہے، علامہ ابن تیمیہؒ نے اجمالاً اس کی تین صورتیں بیان کی ہیں:

احدها عدم اعتقاد ان النبي ﷺ	ایک یہ کہ وہ اس بات کا قائل ہی نہیں کہ
قاله والثانی عدم اعتقاده ارادة	آنحضرت ﷺ نے یہ بات ارشاد فرمائی
تلک المسئلة بذالک القول	ہے۔ دوم وہ اس کا قائل نہیں لہ آنحضرت
والثالث اعتقاده ان ذالک الحکم	ﷺ نے اس ارشاد سے یہ مسئلہ مراد
منسوخ	لیا ہے، سوم اس کا اعتقاد یہ ہے کہ یہ حکم
(رفع الملام ص ۱۱)	منسوخ ہو چکا ہے۔

اہلحدیث علماء جو خود کو بہت بڑا عامل بالحدیث کہتے اور دوسروں پر ترک حدیث کا الزام رکھتے ہیں، کیا ثابت کر سکتے ہیں کہ وہ تمام احادیثِ کریمہ پر عمل کرتے ہیں؟ ضعیف و موقوف روایتوں کی بات چھوڑ دیئے، کیا وہ تمام صحیح الاسناد مرفوع احادیث پر عمل پیرا ہیں؟ اور کسی بھی صحیح الاسناد حدیثِ مرفوع کو چھوڑا نہیں ہے؟

خوفِ خدا رکھنے والا کوئی اہلحدیث عالم اس کا جواب ”ہاں“ میں نہیں دے سکتا۔ اور اگر ”ہاں“ میں جواب دیتا ہے تو اسے اس کتاب کا صفحہ ۱۳۳ دکھلا دیجئے جو اس کی تردید کے لئے کافی ہے۔ اس کے علاوہ بہت سی منسوخ احادیث بھی صحیح الاسناد مرفوع متصل ہوتی ہیں ”ہاں“ کے جواب کے بعد ان پر عمل کی کیا صورت ہوگی؟ اور اگر کوئی صورت نہ

ہوگی اور بلاشبہ نہ ہوگی، تو ان صحیح الاسناد احادیث مرفوعہ کا ترک ہوایا نہیں؟۔
خلاصہ یہ کہ ترک حدیث سے دامن نہ پٹنے کا سوال ہی نہیں پیدا ہوتا۔

حدیث پر عمل کرنے میں آگے کون؟

حدیث پر عمل کرنے میں سب سے آگے کون ہے؟ احناف یا اہلحدیث؟
اہلحدیث حضرات نے جو پروپیگنڈہ کر رکھا ہے اس میں تو بس وہی وہ نظر آتے ہیں۔ مگر
آئیے گہرائی کے ساتھ حقیقت کا جائزہ لیں۔
حدیث کی ایک قسم ہے ”مرسل“

وصورتہ ان يقول التابعی سواء
كان كبيراً او صغيراً: قال رسول
الله صلى الله عليه وعلى آله و
صحابه وسلم كذا او فعل كذا او
فعل بحضرتہ كذا او نحو ذالك.

(شرح نخبة الفكر ص ۵۱)

حدیث کی یہ قسم اہلحدیث علماء کے نزدیک حجت نہیں، وہ اسے بے حد آسانی سے
چھوڑ دیتے ہیں مگر امام ابوحنیفہ رحمۃ اللہ علیہ حدیث مرسل کو مطلقاً قبول کرتے ہیں، علامہ
جزائریؒ کے حوالہ سے علامہ شبیر احمد عثمانیؒ لکھتے ہیں:

وقال بعض الأئمة الحديث
المرسل صحيح يحتج به
وهو مذهب أبي حنيفة ومالك
واحمد في روايته المشهورة

کہا بعض ائمہ حدیث نے کہ مرسل حدیث صحیح
ہے اور اس سے حجت پکڑی جائے گی، یہی
امام ابوحنیفہؒ اور امام مالکؒ کا مذہب
ہے مشہور روایت کے مطابق یہی امام احمدؒ

حکاھا النووی وابن القیم وابن
 کثیر وغیرہم وجماعة من
 المحدثین حکاھا النووی فی شرح
 المہذب فی شرح المہذب عن
 کثیرین من الفقہاء واکثرہم قال
 ونقلہ الغزالی عن الجماہیر۔
 (مقدمہ فتح الملہم ص ۳۴)
 بن حنبلؒ کا بھی مذہب ہے۔ بیان کیا ہے
 اسے علامہ نوویؒ، ابن قیمؒ، ابن کثیر وغیرہ
 اور محدثین کی ایک جماعت نے، اور بیان
 کیا اسے علامہ نوویؒ نے شرح المہذب
 میں بہت سے فقہاء (یا یوں کہیے کہ)
 اکثر فقہاء سے اور کہا کہ امام غزالیؒ نے
 اسے جمہور علماء سے نقل کیا ہے۔

شاہ عبدالحق محدث دہلویؒ مقدمہ مشکوٰۃ میں لکھتے ہیں:

وعند ابی حنیفۃ ومالک المرسل
 مقبول مطلقاً (ص ۴)
 امام ابوحنیفہ اور امام مالک رحمہما اللہ کے
 نزدیک مرسل مطلقاً مقبول ہے۔

علامہ ابن حجر عسقلانی شارح بخاری لکھتے ہیں:

وثانیہما وهو قول المالکین
 والكوفیین یقبل مطلقاً
 (شرح نخبة الفکر ص ۵۱)
 دوسرا قول جو کہ مالکیوں اور کوفیوں کا ہے،
 یہ ہے کہ مرسل مطلقاً قبول کی جائے گی۔

اسی طرح احناف کے یہاں حدیث موقوف کی بھی اہمیت ہے (۱) مگر اہلحدیث علماء
 اپنے قیاس و عقل کے آگے نہ حدیث مرسل پر عمل کرتے نہ حدیث موقوف پر۔ بلکہ یہ حضرات
 اس حدیث کی حیثیت کو بھی گھٹاتے ہیں جو حکماً مرفوع ہوتی ہے (۲) اگرچہ لفظاً موقوف ہو۔
 ظاہر ہے کہ جو حضرات حدیث کی تین مستقل اور اہم قسموں کو ترک کر دیں وہ
 حدیث شریف پر عمل کرنے کے معاملے میں آگے نہیں کہے جاسکتے۔

(۱) حدیث موقوف وہ حدیث کہلاتی ہے، جس کا سلسلہ سند صحابی تک پہنچے۔ (۲) حکماً مرفوع وہ حدیث کہلاتی ہے، جو صحابی
 کا قول ہو مگر نہ تو اسرا ئیلیات سے ہو، نہ اجتہاد سے، نہ لغت و شرح لفظ سے۔ شرح نخبة الفکر ص ۷۶

مولانا ثناء اللہ صاحب امرت سرائی کا

”ایک علمی سوال“

اور اس کا جواب

مولانا ثناء اللہ صاحب امرت سرائی نے اپنے اخبار المحدث ۵ دسمبر ۱۹۴۳ء میں علمائے دیوبند سے ایک سوال کیا جس کا عنوان رکھا ”ایک علمی سوال“ (۱) اس میں تقلید کی تعریف میں کچھ عبارتیں نقل کرنے کے بعد علمائے دیوبند کو خطاب کرتے ہوئے لکھتے ہیں:

”اس میں شک نہیں کہ آپ لوگ مسائل دینیہ کو بالدلیل جانتے ہیں، ایسا جانتے ہیں کہ نہ صرف طلباء کو سمجھانے کی قدرت رکھتے ہیں بلکہ ان کو عالم بالدلیل بناتے ہیں۔ تو کیا آپ حضرات کی علمی حیثیت کو ملحوظ رکھ کر آپ کو مقلد کہا جائے یا غیر؟ یہ ایک سوال ہے۔ جس کے لئے میں نے آپ حضرات کو متوجہ کیا ہے، میں اپنا عندیہ عرض کئے دیتا ہوں۔ کسی شخص کو مقلد کہنا اس کے عالم ہونے کی نفی کے برابر ہے اس لئے آپ حضرات کو مقلد کہنے سے علاوہ تعریفات مذکورہ کے مجھے امام غزالی سخت مانع ہوئے ہیں۔ گویا وہ فرماتے ہیں کہ دیوبند کے علماء چونکہ مسائل کو دلیل کے ساتھ جانتے ہیں اس لئے ان کو مقلد نہ کہو۔ کیوں کہ (لیس ذالک التقليد طریقاً الى العلم لافى الاصول

ولافى الفروع۔ حوالہ مذکور)

(۱) فتاویٰ ثنائیہ ج ۱ ص ۱۵۱ تا ۱۵۳ یہ سوال موجود ہے، ہم نے وہیں سے نقل کیا ہے۔

تقلید علم کا درجہ نہیں ہے اور نہ علم (۱) کا ہے، بلکہ جہالت کا درجہ ہے، یہی معنی ہیں علماء اصول کے اس قول کے:

انما التقليد وظيفة الجاهل۔ پس آپ حضرات ان اصولی حوالجات کے ماتحت اعلان فرمائیں کہ آپ کو مقلد کہیں یا غیر۔ بینوا تو جروا۔
پس اب اس امر کا فیصلہ کہ آپ کو مقلد کہیں یا غیر۔ آپ حضرات کے جواب پر موقوف ہے۔“ (۲)

مولانا امرت سریؒ نے اس سوال کے ذریعہ اپنی دانست میں علمائے دیوبند کو بری طرح گھیر لیا تھا، سب جانتے ہیں علمائے دیوبند خود کو امام اعظم ابوحنیفہ رحمۃ اللہ علیہ کا مقلد کہتے ہیں اور غیر مقلدیت ان کے نزدیک گمراہی کا راستہ ہے۔ دوسری طرف تقلید کی مذکور فی السوال تعریفات سے، مقلد سے علم کی نفی اور تقلید جاہلوں کا طریقہ ثابت ہوتا تھا۔ اور ظاہر ہے کہ یہ بھی علمائے دیوبند کے ہرگز شایان شان نہ تھا۔

مولانا امرت سریؒ کو اس سوال پر اتنا ناز تھا اور اسے اتنا ”لا جواب“ سمجھتے تھے کہ نہ صرف علمائے دیوبند بلکہ عالم اسلام کے تمام علمائے مقلدین شوافع، مالکیہ، حنابلہ تک کو چیلنج کر دیا۔

دیکھئے طمطراق کا یہ انداز !

”اس مضمون کو میں نے بوجہ خاص خطاب حضرات دیوبند یہ سے کیا ہے مگر دراصل یہ خطاب جملہ اُن علمائے کو ہے جو مسائل دیدیہ کو دلیل کے ساتھ جانتے ہوں، خواہ وہ بریلی کے ہوں یا لکھنؤ کے، دہلی کے ہوں یا لاہور کے، پنجاب کے ہوں یا ہندوستان کے، سندھ کے ہوں یا بنگال کے، عرب کے ہوں یا عجم کے، سب میرے مخاطب ہیں۔ وہ علماء اصول

(۱) یہاں ”اہل علم“ ہونا چاہئے لیکن فتاویٰ ثنائیہ میں اسی طرح چھپا ہے (۲) فتاویٰ ثنائیہ ج ۱ ص ۵۲۔

کی تصریحات ملحوظ رکھ کر اپنے لئے جو نام تجویز فرمائیں ہم اس کو قبول کریں گے۔“ (۱)

مولانا امرت سری کے اس ”علمی سوال“ کا جب محدث جلیل حضرت مولانا حبیب الرحمن صاحب الاعظمیٰ نور اللہ مرقدہ نے جائزہ لیا تو پتہ چلا کہ جس سوال کو مولانا امرت سری نے لایخل اور بے انتہا مشکل جانا تھا، جس کے بارے میں اُن کا تصور تھا کہ کوئی جواب نہیں دے سکتا۔ وہ انتہائی کمزور اور بے حیثیت نکلا۔

محدث جلیل کا جواب نقل کرنے سے پہلے ہم بتادینا چاہتے ہیں کہ مولانا امرت سری کی غلط فہمی کی بنیاد کیا تھی۔

در اصل تقلید کی تعریفات میں علم کی نفی سے ”علم اجتہادی“ کی نفی تھی۔ نہ کہ مطلقاً علم کی۔ یعنی مقلد کو ملکہ اجتہاد حاصل نہیں ہوتا اور یہ بلا شک و شبہ صحیح ہے۔ اس سے یہ سمجھنا کہ مقلد کو دلیل کا قطعی علم ہی نہیں ہوتا۔ درست نہیں۔ اسی طرح بعض اصولیین نے مجتہد کے لئے ”عالم“ کا لفظ استعمال کیا ہے، اب ظاہر ہے کہ مقلد کے لئے ”عالم“ کے بالمقابل ”جاہل“ ہی بولا جائے گا، اسی اعتبار سے تقلید کو ”جاہل“ یعنی غیر مجتہد کا طریقہ و عمل بتایا گیا۔ لیکن یہ ”عالم“ و ”جاہل“ ایک خاص اصطلاح کے ”عالم“ و ”جاہل“ ہوئے، نہ کہ ہماری عرفی اصطلاح کے عالم و جاہل۔

مولانا ثناء اللہ امرت سری یا تو اس فرق کو سمجھ نہ سکے یا پھر جان بوجھ کر مغالطہ دے رہے تھے۔

اب محدث جلیل علیہ الرحمۃ کا جواب ملاحظہ کیجئے (۲)

(۱) فتاویٰ ثنائیہ ج ۱ ص ۱۵۲ (۲) یہ جواب ایک اشتہار کی شکل میں ہے جس کا عنوان ہے ”مولوی ثناء اللہ صاحب امرتسری کے علمی سوال کا جواب باصواب“ اس پر جواب دہندہ کی حیثیت سے سکریٹری جمعیۃ الاحناف مَضلع اعظم گڑھ (یوپی) چھپا ہوا ہے سکریٹری جمعیۃ الاحناف دراصل حضرت مولانا حبیب الرحمن صاحب الاعظمیٰ ہیں چونکہ حضرت کی حیات میں راقم الحروف کو نام کی تصریح کی اجازت مل گئی تھی اس لئے بالصراحت نام لکھ رہا ہوں۔

”مولوی ثناء اللہ صاحب نے اصول فقہ کی کتابوں سے تقلید کی تعریف میں کچھ عربی عبارتیں نقل کر کے یہ سوال قائم کیا ہے کہ علمائے حنفیہ جو مسائل کے دلائل جانتے ہیں ان پر تقلید کی تعریف، جو اصول کی کتابوں میں درج ہے، صادق نہیں اور نہ ان کو مقلد کہنا درست ہے۔

مولوی صاحب کا یہ سوال اس خوش فہمی پر مبنی ہے کہ من غیر معرفة دلیلہ میں معرفت سے مطلق جاننا اور سمجھنا مراد ہے، اسی وجہ سے آپ کو سمجھ میں نہیں آتا کہ مجتہد کے بیان کئے ہوئے مسائل کو جاننے والا ان مسائل کے دلائل پڑھنے اور جاننے کے بعد مقلد کیوں کر کہلا سکتا ہے، حالانکہ اگر اصول فقہ کی کتابوں پر آپ کی نظر ہوتی تو آپ کو یہ معلوم ہوتا کہ معرفت، مطلق جاننے کا ہم معنی نہیں۔ بلکہ معرفت دلیل سے دلیل کا وہ خاص علم مراد ہے جو مجتہد کے ساتھ مخصوص ہے۔ شرح جمع الجوامع سے تقلید کی تعریف کی تفریع ذکر کرنے کے لئے مولوی صاحب نے جو مختصر سا کٹڑا نقل کیا ہے اس کے متصل یہ عبارت ہے لَانْ مَعْرِفَةُ الدَّلِيلِ اِنَّمَا تَكُونُ لِلْمَجْتَهِدِ لَتَوْقُفَهَا عَلَى سَلَامَتِهِ عَنِ الْمَعَارِضِ بِنَاءً عَلَى وَجُوبِ الْبَحْثِ عَنْهُ وَهِيَ مَتَوَقَّفَةٌ عَلَى اسْتِقْرَاءِ الْأَدْلَةِ كُلِّهَا وَلَا يَقْدِرُ عَلَى ذَلِكَ إِلَّا الْمَجْتَهِدُ لِيَعْنِيَ مَعْرِفَتُهُ، موقوف ہے اس بات کی معرفت پر کہ یہ دلیل معارض سے سالم ہے کیوں کہ اس کی بحث بھی ضروری ہے اور یہ موقوف ہے تمام دلائل کے استقراء پر، جس کی قدرت صرف مجتہد کو ہو سکتی ہے۔“

پس اگر کوئی عالم وہ آیتیں اور حدیثیں جانتا ہے جن سے مسائل شرعیہ ماخوذ ہیں تو اصول فقہ کی اصطلاح کی رو سے اس کو فہم ماخذ حاصل ہے لیکن معرفت دلیل حاصل نہیں ہے تشنیف السامع شرح جمع الجوامع میں ہے: قوله من غير معرفة فصل خرج به الاخذ مع المعرفة فذلك مجتهد ان عرف حق المعرفة والا فهو في

رتبة التقليد وان جزم على فهم المأخذ. یعنی غیر معرفۃ فصل ہے جس سے معرفتِ دلیل کے ساتھ دوسرے کا بتایا ہوا مسئلہ ماننا نکل گیا کہ وہ (جسے معرفتِ دلیل حاصل ہو) مجتہد ہے، بشرطیکہ پوری معرفت حاصل ہو۔ ورنہ وہ درجہ تقلید ہے اگرچہ مسئلہ کا مأخذ (آیت یا حدیث) سمجھنے پر جزم رکھتا ہو۔

نتیجہ نمبر (۱) جس آیت یا حدیث سے مسئلہ مأخوذ ہو اس کا جزمی اور قطعی طریق سے سمجھ لینا بھی تقلید کے خلاف نہیں ہے۔ نتیجہ نمبر (۲) مجتہد یا غیر مقلد ہونے کے لئے مسائل اور ان کے دلائل کا سمجھ لینا کافی نہیں ہے، دلائل کا پوری معرفت بمعنی مذکور ضروری ہے۔ پھر کیا کسی تارکِ تقلید کو پوری معرفت کا دعویٰ ہے؟ لہذا اس زمانہ کے علماء خواہ دیوبند کے ہوں یا بریلی کے، لکھنؤ کے ہوں یا دہلی کے پنجاب کے ہوں یا بنگال کے، ہندی ہوں یا سندھی، عربی ہوں یا عجمی اپنے کو مقلد کہتے ہوں یا غیر مقلد حقیقت میں سب مقلد ہیں، اس لئے کہ کسی کو اصطلاحی معرفتِ دلیل حاصل نہیں ہے۔“ (۱)

محدث اعظمیؒ مذکورہ بالا جواب کی مزید تائید کے عنوان سے آگے بتاتے ہیں کہ اجتہاد و تقلید دو متقابل چیزیں ہیں۔ مولانا امرتسریؒ نے بھی اپنے رسالہ فقہ و فقہیہ ص ۵ میں اس کا اعتراف کیا ہے، دوسرے رسالہ اجتہاد و تقلید ص ۴۲ میں فقیہ اور مجتہد کو ہم معنی لکھا ہے اور مجتہد وہ ہوتا ہے جو ہر حکم شرعی فرعی کو دلیل سے مستنبط کرنے کا ملکہ رکھے۔ (حاشیہ چلی برتلوٹ ص ۴۴۰) مجتہد کی یہ تعریف مولانا امرتسریؒ کو بھی تسلیم ہے (اجتہاد و تقلید ص ۴۲) پھر نتیجہ کے تحت لکھتے ہیں:

”ظاہر ہے کہ ہدایہ پڑھنے پڑھانے والے علماء چونکہ ہر حکم شرعی فرعی کو دلیل سے استنباط کر سکنے کا ملکہ نہیں رکھتے اس لئے وہ مجتہد نہیں ہیں اور جب مجتہد نہیں ہیں تو یقیناً علمائے اصول کی اصطلاح کی بنا پر وہ مقلد ہیں اور جب علمائے اصول کی اصطلاح کے

بموجب ان کا مقلد ہونا ثابت ہو گیا تو اس سے یہ بھی ثابت ہو گیا کہ تقلید کی تعریف میں انھوں نے جس معرفت دلیل کی نفی کی ہے اس سے مطلق معرفت مراد نہیں ہے بلکہ وہی معرفت مراد ہے جو ہم نے پہلے ذکر کی ورنہ تناقض و تہافت لازم آئے گا۔“ (۱)

مولانا ثناء اللہ صاحب امرتسریؒ نے ۲۴ مارچ ۱۹۴۲ء میں اس کا جواب الجواب لکھا۔ جو فتاویٰ ثنائیہ ج ۱ ص ۱۵۳ تا ص ۱۵۵ بعنوان ”علمی سوال کا جواب الجواب متعلق تقلید علماء“ شائع ہوا۔ اس میں فرماتے ہیں:

”جواب مذکور کا خلاصہ یہ ہے کہ مجیب نے میری منقولہ تعریفات تقلید کو صحیح مان کر لکھا ہے کہ دلیل کی پوری معرفت ہدایہ وغیرہ پڑھنے سے نہیں ہوتی، کیوں کہ معرفت دلیل اس کو کہتے ہیں کہ دلیل کو پورے طور پر جاننا، بالفاظ دیگر یہ جاننا کہ اس کا معارض کوئی نہیں، اور منسوخ بھی نہیں، ایسا جاننا مجتہد کا خلاصہ (۲) ہے۔ میں کہتا ہوں مجیب نے جو کچھ لکھا ہے بالکل صحیح ہے۔“ (۳)

مولانا حبیب الرحمن صاحب الاعظمی رحمۃ اللہ علیہ کے جواب کو صحیح تسلیم کر لینے کے بعد مولانا امرتسریؒ کا سوال خود بخود ختم ہو جاتا تھا۔ چنانچہ محدث اعظمیؒ نے مولانا امرتسریؒ کے ”جواب الجواب پر تبصرہ“ کے عنوان سے جو اشتہار شائع فرمایا اس میں لکھتے ہیں:

”ہم نے ”جواب با صواب“ میں معرفت دلیل کی جو مراد اصول کی کتابوں سے ذکر کی تھی۔ کہ اس سے وہ معرفت مراد ہے جو مجتہد کے ساتھ خاص ہوتی ہے، مولوی صاحب نے اس کو صحیح تسلیم کر لیا ہے اور بالکل غیر مشتبہ لفظوں میں اقرار کر لیا ہے کہ ”مجیب نے جو کچھ لکھا ہے بالکل صحیح ہے۔“

مولوی صاحب کے اس اعتراف حق کے بعد مطلع بالکل صاف ہے، اس لئے کہ

(۱) اشتہار مذکور (۲) خلاصہ کے بجائے خاصہ ہونا چاہئے مگر خلاصہ ہی لکھا ہے۔ (۳) فتاویٰ ثنائیہ ج ۱ ص ۱۵۴

اب تقلید کی تعریف خود مولوی صاحب کے اقرار کے بموجب یہ ہوئی کہ کسی قول کی دلیل کی پوری معرفت جس پر مجتہد ہی قادر ہو سکتا ہے، حاصل ہوئے بغیر، اس کو قبول کرنا تقلید ہے۔ اور حضرات دیوبند جو مولوی صاحب کے مخاطب خاص ہیں، انھوں نے امام ابوحنیفہؒ کے اقوال کو اسی طرح قبول کیا ہے کہ ان کو اقوال کی دلیلوں کی پوری معرفت جو مجتہد کا حصہ ہے، حاصل نہیں ہے، لہذا ان پر تقلید کی تعریف بے تامل صادق ہے اور وہ یقیناً مقلد ہیں۔“ (۱)

مولانا ثناء اللہ صاحب کو اپنے ”مایہ ناز علمی سوال“ کا بھرپور جواب مل چکا تھا۔ مگر اب وہ کج بحثی پر اتر آئے اور کہنے لگے کہ مگر علمائے دیوبند تو دلائل کی مجتہد والی معرفت تامہ رکھتے ہیں لہذا وہ مقلد کیسے کہلا سکتے ہیں؟ سنئے انھیں کے الفاظ میں:

”مگر مجیب صاحب نے یہ خیال نہیں فرمایا کہ جن علماء کی نسبت میرا سوال ہے وہ تو دلیل کی معرفت تامہ رکھتے ہیں۔ اب میں مجبوراً چند علماء کے اسماء گرامی بطور مثال پیش کر کے پوچھتا ہوں کہ مولانا رشید احمد گنگوہی مرحوم، مولانا انور شاہ دیوبندی مرحوم، مولانا محمود الحسن مرحوم، مولانا حسین احمد سلمہ، مولانا اشرف علی مرحوم، مولانا احمد رضا بریلوی مرحوم (مجدد مآۃ حاضرہ) وغیرہ اکابر علماء حنفیہ کو بھی دلیل کی معرفت تامہ حاصل تھی یا نہ تھی؟“ (۲)

یہ تو خوب رہی، علماء دیوبند کہیں کہ ہم کو مجتہد والی معرفت دلیل حاصل نہیں لہذا ہم امام ابوحنیفہؒ کے مقلد ہیں اور مولانا امرتسریؒ زبردستی انھیں باور کرائیں کہ آپ لوگوں کو مجتہد والی معرفت دلیل حاصل ہے لہذا آپ لوگ مقلد نہیں ”غیر“ ہیں اصل میں یہ ذہن و مزاج کا فرق تھا۔ سطحی علم رکھنے والا بہت جلد ”اُبل“ جاتا ہے اور گہرائی رکھنے والا اپنی

(۱) اشتہار ”مولوی ثناء اللہ صاحب کے جواب الجواب پر تبصرہ شائع کردہ جمعیت الاحناف مصلح اعظم گڑھ یوپی، (۲) فتاویٰ ثنائیہ ج ۱ ص ۱۵۴

حقیقت کا ادراک رکھتے ہوئے لب کشائی کرتا ہے۔ قوتِ اجتہاد اور دلائل کی معرفتِ تامہ اتنی آسان چیز نہیں جتنی غیر مقلد علماء تصور کرتے ہیں اور اپنے لئے راستہ صاف کرنے کے لئے دوسروں کی حوصلہ افزائی اور مرتبہ شناسی کا کھڑاگ پھیلاتے ہیں۔ اور یہ ثابت کرنا چاہتے ہیں کہ جس طرح ہم مقلد نہیں ”غیر“ ہیں، اسی طرح علمائے دیوبند بھی۔

محدث جلیل حضرت مولانا حبیب الرحمن صاحب اعظمی ”مدعی سست گواہ چست“ کے عنوان کے تحت لکھتے ہیں:

”مولوی صاحب جانتے ہیں کہ ”جواب باصواب“ میں معرفتِ دلیل کی جو مراد بتائی گئی ہے اس کو صحیح ماننے کے بعد ”صیاد خود اپنے دام میں آجائے گا“ اس لئے انھوں نے اس دام سے نکلنے کے لئے یہ فرمایا کہ ”جن علماء کی نسبت میرا سوال ہے وہ تو دلیل کی معرفتِ تامہ رکھتے ہیں۔ لیکن یہ تو وہی مثل ہوئی کہ ”مدعی سست گواہ چست“ اس لئے کہ حضراتِ دیوبند اپنے لئے دلیل کی معرفتِ تامہ (جو مجتہد کا حصہ ہے) کے حصول سے صاف انکار کرتے ہیں اگر مولوی ثناء اللہ صاحب کو اس میں کچھ تامل ہو تو جن حضرات کے نام انھوں نے لکھے ہیں ان میں سے حضرت مولانا حسین احمد مدنی مدظلہ، بفضلہ تعالیٰ بقیدِ حیات ہیں انھیں پر مدارِ فیصلہ رکھ دیں وہ اگر کہہ دیں کہ مجھ کو معرفتِ تامہ حاصل ہے تو ہم اعلان کر دیں گے کہ مولوی ثناء اللہ صاحب اس بحث میں حق بجانب ہیں۔ اور اگر انکار کریں تو مولوی صاحب اعلان کریں کہ ان کا مجیب اس بحث میں حق بجانب ہے،

بولئے مولانا! ع

بس اک نگاہ پہ ٹھہرا فیصلہ دل کا (۱)

اس مرحلہ پر مولانا امرتسری پیچھے ہٹنے لگے، ذرا گریز و فرار کا انداز ملاحظہ کیجئے۔

”مجیب نے دوسرے اشتہار میں یہ بھی سوال کیا ہے کہ تم علماء دیوبند میں سے

مولانا حسین احمد صاحب سے پوچھو کہ وہ معرفتِ تامہ رکھتے ہیں یا نہیں؟
 ”مجیب نے اس سوال کو مدارِ فیصلہ قرار دیا ہے، میں کہتا ہوں مولانا حسین احمد
 (نجاہ اللہ من قید الفرنک) کو پوچھنے کی ضرورت ہی کیا ہے، آپ نے ان کو درس دیتے
 ہوئے دیکھا ہوگا، اگر نہیں دیکھا تو جب رہا ہو کہ آئیں گے تو آپ دیکھ لیجئے گا، وہ اپنے
 مذہب کا اثبات اور فریقِ مخالف کا ابطال معرفتِ تامہ سے کرتے ہیں یا معرفتِ ناقصہ
 سے (۱)

چند سطروں کے بعد پھر لکھتے ہیں:

”مشترکین نے مولانا حسین احمد صاحب سے دریافت کرنے کو لکھا ہے، اس کی
 ضرورت نہیں ہے، ہم مؤمنین جماعتِ احناف کو مخاطب کر کے پوچھتے ہیں کہ وہ اپنا حلفیہ
 بیان شائع کرے کہ ہمارے علماء کو مسائلِ شرعیہ کی معرفتِ تامہ نہیں ہے۔“ (۲)

جب مولانا ثناء اللہ صاحب امرتسری نے شیخ الاسلام حضرت مولانا سید حسین
 احمد صاحب مدنی نور اللہ مرقدہ کو ان لوگوں میں شامل کیا جنہیں ان کے بقول دلائل کی
 معرفتِ تامہ حاصل تھی اور اس فہرست میں سوائے حضرت شیخ الاسلام کے اس وقت کوئی

(۱) فتاویٰ ثنائیہ ج ۱ ص ۱۵۷ خیال رہے کہ محدثِ اعظمی نے اس کے جواب میں لکھا تھا ”ہم نے اپنے اشتہار نمبر ۳ مطبوعہ الفقیہ
 ۲۱ اپریل، ۱۳۴۲ء میں بتایا کہ ہم حاضر ہو کر دیکھ چکے وہ علماء اپنے درس میں مذہبِ حنفی کی حمایت اُس بصیرتِ تامہ کے
 ساتھ کرتے ہیں جو ایک مقلد کا حصہ ہو سکتی ہے لیکن وہ بصیرتِ تامہ جو ایک مجتہد کا حصہ ہو سکتی ہے وہ نہ ان کو حاصل ہے نہ ابن
 حزم کو حاصل ہے نہ شوکانی کو نہ میاں صاحب کو، ہمارے اس جواب نے مولوی ثناء اللہ صاحب کے رخصِ قلم کی ساری بجلانی
 ختم کر دی اور وہ اس کے بعد اس سوال و جواب میں ایک حرف بھی نہ بول سکے۔ نہ ان کے اعوان و انصار ہی میں سے کوئی لب
 ہلانے کی جرأت کر سکا۔ اب اگر مولوی صاحب میں ذرہ برابر بھی حقانیت، دیانت اور انصاف ہوتا تو ان کو برملا علی الاعلان اپنا
 سوال واپس لینا چاہئے تھا اور بلا خوفِ لوم لائم ہمارا شکریہ ادا کرنا چاہئے تھا کہ ساری عمر جس شبہ کو وہ حل نہ کر سکتے تھے ہم نے کتنی
 آسانی سے حل کر کے بڑی غلط فہمی سے ان کو نجات دلادی، لیکن وہ بجائے انقیادِ الحق کے اس فکر میں پڑ گئے کہ میرے ”علمی
 سوال“ نے میری ”علمی شہرت“ کا جنازہ نکال دیا، اب کوئی اور بات بنانی چاہئے، (اشتہار غیر مقلد کی حقیقت، ماخوذ فرقہ
 غیر مقلدین ص ۱۶ مطبوعہ نوجوانانِ احناف مونا تھ بھنجن۔ یو پی) (۲) حوالہ مذکورہ۔

حیات نہ تھا اور حضرت مولانا حبیب الرحمن صاحب اعظمیؒ نے انہیں کے جواب کو مدارِ فیصلہ بنادیا تو ہمارے نزدیک حضرت شیخ الاسلامؒ سے پوچھ لینا انتہائی ضروری ہو چکا تھا۔ مگر مولانا امرتسریؒ کہتے ہیں کہ ”اس کی ضرورت نہیں“ یہ ضرورت شاید بلکہ یقیناً اس لئے نہیں تھی کہ مولانا ثناء اللہ صاحب کو یقین تھا کہ جواب اُن کے موافق نہ ملے گا اور ان کے ”علمی سوال“ کی مزید رسوائی کا سامان ہو جائے گا۔

آخر یہ میدانِ بحث سے گریز و فرار نہیں تو اور کیا ہے؟
مؤ کی جماعتِ احناف سے جس حلفیہ بیان کا مطالبہ ہوا اس کے خط کشیدہ الفاظ پر غور کیجئے۔

”مسائل شرعیہ کی معرفتِ تامہ“۔ حالانکہ بحث یہ تھی کہ مسائل شرعیہ کے دلائل کی معرفتِ تامہ، دونوں میں فرق بالکل ظاہر ہے، یہاں بھی مولانا امرتسریؒ میدان سے ہٹ رہے ہیں۔

کسی امام کا مقلد، اپنے امام کے کسی قول کے دلائل معلوم کر لینے کے بعد اس کی روشنی میں اپنے امام کو مصیب اور دوسرے کو خطی قرار دے، اپنے امام کے دلائل کے ذریعہ، دوسرے امام کے اقوال کی تردید کرے تو یہ شخص صرف دلائل جان لینے اور اس کے اوپر پوری پوری بحث کر لینے کی وجہ سے امام کی طرح درجہٗ اجتہاد پر فائز نہیں ہو سکتا، وہ صرف دلائل کا ناقل کہلائے گا، نہ کہ مجتہد۔

لیکن مولانا امرتسریؒ اور ان کے ہم نوا غیر مقلد علماء محض دلائل کے جان لینے اور اس کی بنیاد پر دوسرے مذاہب پر رد کرنے والے کو درجہٗ اجتہاد پر بٹھا دیتے ہیں کیوں کہ خود کو بھی اتنے ہی پر اجتہاد کا اہل سمجھ بیٹھے ہیں۔

اب ہم محدثِ جلیلؒ کی اس تحریر پر بحث کا دائرہ سمیٹتے ہیں جو انھوں نے مولانا

امرتسری کے ہی متعلق قلمبند کی ہے۔

”مولوی صاحب کو تو ضیح ص ۲۱ کی یہ عبارت بہت پہلے سنائی جا چکی ہے کہ فان العالم بمائة مسألة من ادلتها لا يسمى فقيها۔ یعنی دلائل کے ساتھ سو مسئلے کا بھی عالم ہو تو وہ مجتہد نہیں کہلائے گا۔ اور مجتہد نہیں کہلائے گا تو لا محالہ مقلد کہلائے گا۔ پس معلوم ہوا کہ مسائل کو دلائل سے جاننے والا بھی مقلد ہو سکتا ہے۔ مولوی صاحب اس کا کوئی جواب نہ دے سکے۔“ (۱)



(۱) مولانا ثناء اللہ صاحب اور بحث تقلید ص ۱۱ اشاع کردہ جمعیۃ الاحناف مونا تھ بھنجن۔

کیا احادیث صحیحہ صرف صحاح ستہ میں ہیں؟!

غیر مقلدین نے کچھ اس طرح پروپیگنڈہ کر رکھا ہے گویا صحیح حدیث وہی ہوگی جو بخاری یا مسلم میں ہو۔ جو بخاری و مسلم میں نہیں، وہ صحیح حدیث ہی نہیں، ہر حدیث کے لئے انہیں بخاری و مسلم کا حوالہ چاہئے، لیکن جب اپنا معاملہ آتا ہے تو بخاری و مسلم کی حدیثیں چھوڑتے چلے جاتے ہیں۔ (۱)

کچھ لوگ دائرہ وسیع کر کے ترمذی، ابوداؤد، نسائی اور ابن ماجہ کو بھی اس میں شامل کر لیتے ہیں۔ اور یہ باور کرانے کی کوشش کرتے ہیں کہ صحیح حدیث وہی ہے جو صحاح ستہ یعنی مذکورہ چھ کتابوں میں ہو، جو صحاح ستہ میں نہیں، وہ صحیح حدیث ہی نہیں، یہاں بھی ان حضرات کا حال یہ ہے کہ اپنے مطلب کی بات میں صحاح ستہ کو بالکل نظر انداز کر جاتے ہیں۔ (۲)

بہر حال ان حضرات کے طرزِ عمل سے قطع نظر، ان کے پروپیگنڈہ کو سامنے رکھ کر چند باتیں عرض کی جاتی ہیں۔

حقیقت یہ ہے کہ بخاری و مسلم سمیت صحاح ستہ کے کسی مؤلف نے دعویٰ نہیں کیا کہ انھوں نے اپنی اپنی کتابوں میں تمام صحیح احادیث جمع کر دی ہیں، اب صحیح حدیث کوئی باقی نہیں بچی، ان حضرات نے اس بات کا التزام ضرور کیا کہ اپنے علم و تحقیق کے اعتبار سے احادیث صحیحہ ہی اپنی کتابوں میں درج کیں، لیکن اس سے یہ سمجھنا کہ ساری کی ساری صحیح حدیثیں انھوں نے اپنی اپنی کتابوں میں درج کر دی ہیں، غلط ہے۔

(۱) اس کتاب کے ص ۸۳ پر اس کی متعدد مثالیں آرہی ہیں۔ (۲) ص ۸۶ پر اس کی بھی مثالیں آرہی ہیں۔

علامہ ابن الصلاح (م ۶۴۳ھ) فرماتے ہیں:

لم يستوعب الصحيح في صحيحه ولا التزم ذلك فقد روينا عن البخاري انه قال ما دخلت في كتاب الجامع الا ماصح وترك من الصحاح لملال الطول وروينا عن مسلم انه قال ليس كل شيء عندي صحيح وضعته ههنا يعني في كتابه ههنا يعني في كتابه الصحيح (۱)

شیخین نے صحیح بخاری و مسلم میں احادیث صحیحہ کا نہ استیعاب کیا ہے نہ اس کا التزام کیا ہے، ہم نے امام بخاریؒ سے روایت کیا ہے کہ انھوں نے فرمایا کہ میں نے اپنی کتاب جامع بخاری میں احادیث صحیحہ ہی شامل کی ہیں اور بعض احادیث صحیحہ، طوالت کے خوف سے چھوڑ بھی دی ہیں۔ اور ہم نے امام مسلمؒ سے روایت کیا ہے کہ انھوں نے فرمایا کہ ایسا نہیں ہے کہ جو حدیث بھی میرے نزدیک صحیح ہو اُسے میں نے اپنی کتاب صحیح مسلم میں جمع کر دیا ہو۔

علامہ شبیر عثمانی (م ۱۳۶۹ھ) لکھتے ہیں:

قد ظن اناس انهما قد التزما ان يخرج كل ماصح من الحديث في كتابيهما فاعترضا عليهما بانهما لم يقوما بما التزما به و ليس الامر كذلك فقد عن البخاري انه قال ما دخلت في كتابي الجامع الا ماصح وترك جملة من

بہت سے لوگوں کا گمان یہ ہے کہ امام بخاریؒ اور امام مسلمؒ نے التزام کیا تھا کہ ہر صحیح حدیث کی وہ بخاری و مسلم میں تخریج کریں گے۔ چنانچہ اسی گمان کی بنا پر انھوں نے اعتراض کیا کہ وہ دونوں اس بات پر قائم نہیں رہے جس کا انھوں نے التزام کیا تھا، حالانکہ معاملہ ایسا نہیں ہے، اس لئے کہ

الصحيح خشية ان يطول الكتاب
وروى عن مسلم..... قال انما
اخرجت هذا الكتاب وقلت هو
صحيح ولم اقل ان ما لم اخرج
من الحديث في هذا الكتاب فهو
ضعيف الخ (۱)

امام بخاری سے مروی ہے کہ انھوں نے
فرمایا کہ میں نے اپنی کتاب جامع میں صحیح
احادیث ہی داخل کی ہیں لیکن کتاب کی
طوالت کے خوف سے کچھ صحیح احادیث
چھوڑ دی ہیں۔ اور..... امام مسلم
سے مروی ہے کہ انھوں نے فرمایا کہ
میں نے اس کتاب کو نکالا اور میں کہتا ہوں
کہ وہ سب صحیح حدیثیں ہیں، لیکن میں یہ
نہیں کہتا کہ جو حدیث میں نے اس کتاب
میں نہیں لکھی وہ ضعیف ہے۔

آگے علامہ شبیر احمد عثمانی نے اس پر بحث کی ہے کہ صحیحین بلکہ صحاح ستہ کے
مؤلفین نے جو احادیث صحیح اپنی کتابوں میں درج نہیں کیں، ان کی مقدار کیا ہے، وہ کم
ہیں یا زیادہ؟

امام ابن الصلاحؒ نے لکھا ہے کہ بخاری و مسلم کی باقیماندہ بہت سی صحیح احادیث
ترمذی، ابوداؤد، نسائی، دارقطنی، صحیح ابن خزمہ، مسند ابوعوانہ وغیرہ میں موجود ہیں، اور حاکم
ابوعبداللہ کی مستدرک علی الصحیحین خود ایک ایسی تفصیلی کتاب ہے جو ان احادیث
پر مشتمل ہے جو بخاری و مسلم کی شرط پر ہیں اگرچہ بخاری و مسلم میں موجود نہیں۔ (۲)

حقیقت یہ ہے کہ صحاح ستہ کے پہلے کے مؤلفین ہوں یا بعد کے، انھیں جتنی
احادیث صحیحہ یاد تھیں ان سے انتخاب کر کے انھوں نے اپنی کتابیں ترتیب دیں۔

(۱) مقدمہ فتح الملہم بشرح صحیح مسلم ص ۹۴ (۲) مقدمہ ابن الصلاح ص ۱۱

اس انتخاب کا لازمی نتیجہ یہ تھا کہ بہت سی احادیث صحیحہ ان سے درج ہونے سے رہ گئیں، جنہیں بعد کے محدثین نے اپنی کتب میں شامل کیا۔ ان میں سے بعض وہ ہیں جو شرط شیخین پر ہیں اور صحیحین کی روایات سے کس طرح کم درجہ نہیں۔

چنانچہ حافظ ابن حجر عسقلانیؒ اور چند دیگر محدثین نے صحت کے اعتبار سے احادیث صحیحہ کی درج ذیل سات قسمیں بالترتیب بیان کی ہیں:

- ۱- سب سے صحیح وہ احادیث ہیں جو بخاری و مسلم دونوں میں ہوں۔
- ۲- اس کے بعد وہ احادیث جو صرف بخاری شریف میں ہوں، مسلم شریف میں نہ ہوں
- ۳- اس کے بعد وہ احادیث جو صرف مسلم شریف میں ہوں، بخاری شریف میں نہ ہوں۔
- ۴- اس کے بعد وہ احادیث جو بخاری و مسلم میں سے کسی میں نہ ہوں مگر بخاری و مسلم کی شرط پر ہوں۔
- ۵- اس کے بعد وہ احادیث جو بخاری شریف میں نہ ہوں مگر امام بخاریؒ کی شرط پر ہوں۔

- ۶- اس کے بعد وہ احادیث جو مسلم شریف میں نہ ہوں مگر امام مسلم کی شرط پر ہوں۔
- ۷- اس کے بعد وہ احادیث جو نہ بخاری شریف میں ہوں، نہ مسلم شریف میں اور نہ دونوں میں سے کسی کی شرط پر ہوں۔ مگر ائمہ حدیث کے نزدیک صحیح ہوں۔ (۱)

لیکن علامہ ابن ہمام رحمۃ اللہ علیہ نے فتح القدیر میں اصح احادیث کی اس ترتیب و تقسیم پر اعتراض کیا ہے اور انصاف کی بات یہ ہے کہ علامہ ابن ہمام کا اعتراض بالکل صحیح و حق بجانب ہے، فرماتے ہیں:

جنہوں نے کہا ہے کہ سب سے صحیح حدیث وہ ہے جو صحیحین میں ہو، پھر وہ جو تنہا امام بخاری نے روایت کی ہو، پھر وہ جو تنہا امام مسلم نے روایت کی ہو، پھر وہ جو ان دونوں کی شرطوں پر ہو، پھر وہ جو ان دونوں میں سے کسی ایک کی شرط پر ہو، یہ بات، زبردستی کی بات ہے، اس میں تقلید جائز نہیں، اس لئے کہ اصحیت کا مدار اس پر ہے کہ روایت کے راوی شرائط شیخین پر پورے اتریں۔ لہذا اگر ان شرائط کا وجود، صحیحین کے علاوہ، کسی دوسری کتاب کے راویوں میں ہو تو کیا پھر بھی صحیحین کی روایت پر ہی اصح ہونے کا حکم لگانا، بلاوجہ کی زبردستی نہ ہوگا۔

قول من قال اصح الأحادیث ما فی الصحیحین ثم ما انفرد به البخاری ثم ما انفرد به مسلم ثم ما اشتمل علی شرطہما ثم ما اشتمل من شرط احدهما تحکم لایجوز التقلید فیہ اذا لاصحیۃ لیست الا لاشتمال رواہا علی الشروط التي اعتبرها فاذا فرض وجود تلك الشروط فی رواة حدیث فی غیر کتابین أفلا یکون الحکم بأصحیۃ ما فی کتابین عین تحکم.

(مقدمہ فتح الملہم ص ۱۵ حاشیہ شرح نخبۃ الفکر ص ۳۰)

عبارت بالا کا خلاصہ یہ ہے کہ اگر کوئی حدیث، بخاری و مسلم میں نہ ہو مگر بخاری و مسلم کی شرائط کے مطابق ہو اور ہر جہت سے شرائط مکمل ہوں تو اصح ہونے میں اس کا درجہ بخاری و مسلم کے بعد نہ ہوگا بلکہ بخاری و مسلم کا ہی درجہ ہوگا کیوں کہ بخاری و مسلم کی ان احادیث کے اصح ہونے کی اصل بنیاد ان کی شرائط ہیں، لہذا بخاری و مسلم کی شرائط کے اعتبار سے جو حدیث بھی کامل ہو وہ بخاری و مسلم کے ہی پایہ کی ہوں گی نہ یہ کہ اُسے اصح کہنے میں بخاری و مسلم کے بعد کا درجہ دیا جائے (۱)

بہر حال حوالہ جات مذکورہ سے یہ بات منقح ہوگئی کہ بخاری و مسلم یا صحاح ستہ میں کسی حدیث کا نہ ہونا اس کے ضعیف ہونے کی دلیل نہیں۔ کیوں کہ ان کتابوں میں احادیث صحیحہ کا استیعاب نہیں ہے۔ دوم بخاری و مسلم میں کسی حدیث کا نہ ہونا اس بات کی بھی دلیل نہیں کہ وہ صحیح ہونے میں بخاری و مسلم کی حدیث سے کم درجہ ہے۔

ہم نے یہ ساری باتیں اتنی تفصیل سے اس لئے عرض کی ہیں تاکہ الحمدیث حضرات کے غلط پروپیگنڈہ کی حقیقت معلوم ہو سکے، ان کا حال یہ ہے کہ اگر احناف کی مستدل کوئی حدیث، بخاری و مسلم میں نہ ہوئی یا بقیہ صحاح ستہ میں بھی نہ ہوئی تو غیر صحیح ہونے کا شور مچانے لگتے ہیں اور کہتے ہیں کہ بخاری و مسلم سے حوالہ لاؤ، یا صحاح ستہ سے حوالہ دو، حالانکہ اپنے ہر مسئلہ کا حوالہ یہ لوگ خود بھی نہ بخاری سے دے سکتے، نہ مسلم

حاشیہ صفحہ گزشتہ (۱) علامہ ابن ہمامؒ کی اتنی معقول اور مبنی برانصاف بات، ایک الحمدیث عالم مولانا عبدالرحمن مبارکپوریؒ کو پسند نہیں آئی۔ اور یہ لکھنے کے بعد کہ ”بخاری شریف کو جمہور محدثین و فقہاء کے نزدیک ترجیح حاصل ہے۔“ لکھتے ہیں وخالف هذا القول المجمع عليه الشيخ ابن الهمام (اس اجماعی قول کی شیخ ابن ہمامؒ نے مخالفت کی ہے) مقدمہ تحفۃ الاحوذی ص ۶۸۔ مگر یہ مولانا مبارک پوریؒ کی سخت بھول ہے، کیوں کہ بخاری شریف کو حدیث کی دوسری کتابوں پر مجموعی اعتبار سے ترجیح حاصل ہے نہ کہ ہر حدیث کے اعتبار سے، چنانچہ معدودے چند کو چھوڑ کر اس میں اکثر حدیثیں صحیح ہیں جب کہ دوسری کتابوں میں یہ تناسب نہیں ہے۔ یعنی ایسا نہیں ہے کہ بخاری کی ہر حدیث، دوسری کتابوں کی ہر حدیث پر ترجیح رکھتی ہو، اگر ایسا ہوتا تو بخاری کی ہی کئی روایتوں پر نقد نہ ہوتا (دیکھئے شرح نخبۃ الفکر ص ۳۰) مگر مجموعہ یعنی پوری کتاب کی حیثیت سے بخاری شریف کو دیگر کتب حدیث پر ترجیح دی گئی ہے۔ لیکن یہ عین ممکن ہے کہ کوئی حدیث، نہ بخاری میں ہو نہ مسلم میں، لیکن بخاری و مسلم کی ساری شرائط پُر من کل الوجوہ پوری اترتی ہوں۔ جیسا کہ مستدرک حاکم میں ایسی بہت سی احادیث موجود ہیں لہذا صحیح ہونے میں اسے بخاری و مسلم کا ہی درجہ حاصل ہوگا، نہ کہ اس کے بعد کا، یہی امام ابن ہمامؒ کا کہنا ہے۔ امام ابن ہمامؒ کی اس معقول بات کو وہی غلط کہہ سکتا ہے جو حافظ ابن حجرؒ وغیرہ کی اندھی تقلید میں مبتلا ہو۔ غیر مقلد علماء کو تو اندھی تقلید نہیں کرنی چاہئے۔ — یہاں ٹھہر کر ہم الحمدیث علماء سے انھیں کے انداز میں ایک بات دریافت کر لیں۔ جناب! ذرا بتادیتے کہ بخاری شریف کو تمام کتب حدیث پر ترجیح حاصل ہونے کے سلسلے میں جس اجماع کا مولانا مبارکپوریؒ نے تذکرہ کیا ہے وہ کس جگہ اور کہاں ہوا۔ کس سنہ و تاریخ میں ہوا۔ اس میں کون کون فقہاء و محدثین شریک تھے؟ — کیا کوئی غیر مقلد عالم مذکورہ تفصیلات کے ساتھ اس اجماع کو ثابت کر سکتا ہے؟

سے، نہ ابوداؤد سے، نہ ترمذی سے، نہ نسائی سے، نہ ابن ماجہ سے اور نہ ہی مؤطا امام مالک سے (۱) مثال کے طور پر چار دن قربانی (ذی الحجہ کی تیرہ تاریخ تک) کی کوئی حدیث ان کتابوں میں سے کسی میں بھی موجود نہیں اور حد درجہ ضعیف بلکہ موضوع تک ہے (۲)

کیا اہلحدیث صرف قوی احادیث پر عمل کرتے ہیں؟!

حقیقت یہ ہے کہ غیر مقلدین کا یہ دعویٰ کہ وہ حدیث صحیح مرفوع متصل پر عمل کرتے ہیں، اور ان کے پاس کوئی حدیث، ضعیف نہیں، سب کی سب قوی ہیں، ایک کھوکھلا دعویٰ ہے۔ اس کے جھوٹ اور غلط ہونے میں ذرا بھی شبہ نہیں۔

یہ لوگ مذاق اڑاتے ہیں کہ کئی ضعیف حدیثیں مل کر قوی کیسے ہو جائیں گی، کئی بیمار مل کر تندرست اور چنگے کیسے ہو سکتے ہیں، لیکن جب اپنا مطلب پڑتا ہے تو ان کے کئی ”بیمار“ مل کر نہ جانے کیسے تندرست ہو جایا کرتے ہیں۔ (۳)



(۱) بعض محدثین کے نزدیک صحاح ستہ میں بجائے ابن ماجہ کے مؤطا امام مالک شامل ہے۔ (۲) دیکھئے اسی کتاب کا ص ۴۴

وغیرہ (۳) دیکھئے اسی کتاب کا ص ۱۴۷ وغیرہ

ضعیف احادیث سے استدلال

ایک غیر مقلد عالم مولانا محمد صاحب جو ناگڈھی اپنی کتاب ”دلائل محمدی“ میں قرأت خلف الامام، رفع یدین اور آمین بالجہر کے سلسلے میں چند احادیث نقل کرنے کے بعد ایک جلی عنوان یوں قائم کرتے ہیں:

”تین سو روپے نقد انعام کا وعدہ“

پھر لکھتے ہیں:

”دوستو! میرے خیال سے تو میں نے مختصراً ان تینوں مسئلوں کو بالکل صاف کر دیا ہے، اب اتنا اور بھی سن رکھئے کہ کوئی حدیث ان کے خلاف نہیں، اگر کوئی صاحب مدعی ہوں تو ان کی خدمت میں گزارش ہے کہ اگر وہ رفع الیدین نہ کرنے کی یا رفع الیدین منسوخ ہونے کی ایک حدیث لائیں جو صریح صحیح اور مرفوع ہو جس پر کسی قسم کی جرح نہ ہو تو ہم حلفیہ اقرار کرتے ہیں کہ انھیں ایک سو انعام دیں گے اور تحریری اقرار کریں گے کہ رفع الیدین منسوخ ہے، اسی طرح اگر آمین دل میں کہہ لینے کی (جیسے آج کل حنفی بھائی کہتے ہیں) ایک بھی حدیث صحیح صریح مرفوع جس پر کسی قسم کی جرح نہ ہو وہ ثابت کر دیں تو ایک سو روپے اور بھی لے لیں، اور آمین دل میں کہہ لینے کا تحریری اقرار بھی لے لیں، ٹھیک اسی طرح اگر امام کے پیچھے سورہ فاتحہ پڑھنی منع ہونے کی ایک بھی صریح مرفوع غیر مجروح صحیح حدیث پیش کر دیں تو تین سو روپے اور لے لیں۔ اور ہمیشہ کے واسطے امام کے پیچھے الحمد نہ پڑھنے کا تحریری اقرار نامہ لے لیں۔“

(دلائل محمدی، ص ۱۹)

ہمارے نزدیک اس قسم کے انعام کا اعلان اپنے ناواقف عوام کو خوش کرنے اور ان پر بلاوجہ کا رعب جمانے کے سوا کچھ اور حقیقت نہیں رکھتا۔ ویسے مولانا محمد صاحب جو ناگڈھی کی طرح ہم تمام اہل حدیث علماء کو مخاطب کر کے کہتے ہیں کہ:

وہ رفع یدین کے سلسلے میں ایک بھی ایسی حدیث پیش کریں جو صریح صحیح مرفوع غیر منسوخ ہو اور اس پر کسی قسم کی کوئی جرح نہ کی گئی ہو۔ ایسی ایک بھی حدیث پیش کر کے وہ ہم سے سو کے بجائے دو سو (۱) نقد انعام لے لیں۔ اور تحریری اقرار نامہ بھی۔

اسی طرح امام کے پیچھے سورہ فاتحہ پڑھنے کے سلسلے میں ایک بھی ایسی حدیث پیش کریں جو صریح صحیح، مرفوع غیر معارض و غیر منسوخ ہو اور اس پر کسی قسم کی کوئی جرح نہ کی گئی ہو، ایسی حدیث پیش کر کے بھی وہ ہم سے دو سو نقد انعام حاصل کر لیں اور اقرار کی تحریر بھی۔

اسی طرح آمین بالجہر کے سلسلے میں ایک بھی ایسی حدیث پیش کریں جو صریح صحیح مرفوع غیر معارض و غیر منسوخ ہو، اور اس پر کسی قسم کی جرح نہ کی گئی ہو، ایسی حدیث پیش کر کے بھی دو سو لے لیں اور تحریری اقرار بھی۔

اہل حدیث علماء کو چاہئے کہ یہ دو گنا انعام حاصل کرنے کی کوشش کریں، مولانا جو ناگڈھی کی طرح بہت سے اہل حدیث علماء، عوام کو اسی غلط فہمی میں مبتلا کر رہے ہیں اور یہ باور کر رہے ہیں کہ ہمارے پاس ساری کی ساری صحیح، صریح مرفوع، متصل السند قوی غیر منسوخ و غیر معلل احادیث ہیں اور احناف ضعیف احادیث پر عمل کرتے ہیں، ہم چاہتے ہیں کہ ہم اہلحدیث حضرات کو ان کے دلائل کا ضعف دکھادیں تاکہ اہلحدیث علماء آئندہ اس قسم کی چیلنج بازی کرتے ہوئے اپنے گھر کی بھی خبر رکھیں۔

سینے پر ہاتھ باندھنے کی ضعیف احادیث

سینے پر ہاتھ باندھنے کی درج ذیل چار روایتیں بڑی اہمیت کے ساتھ پیش کی جاتی ہیں مگر ان میں سے ایک بھی قوی نہیں، سب کی سب ضعیف ہیں۔ (۱)

۱- عن وائل بن حجر قال صلیت مع رسول اللہ ﷺ ووضع یدہ الیمنی علی یدہ الیسری علی صدرہ۔ (صحیح ابن خزیمہ ج ۲، ص ۲۴۳) اپنے سینے پر۔

اس روایت میں علی صدرہ (اپنے سینے پر) کی زیادتی غیر محفوظ ہے۔ کیوں کہ اس زیادتی کو مؤمل بن اسمعیل کے سوا کسی نے نقل نہیں کیا۔ اور مؤمل بن اسمعیل کو امام بخاریؒ نے منکر حدیث، ذہبیؒ، دارقطنیؒ، ابوحاتم اور ابن سعدؒ نے کثیر الخطاء کہا ہے اور تقریب میں ہے کہ مؤمل بن اسمعیل صدوق سی الحفظ ہے۔ ابوزرعہؒ کہتے ہیں کہ اس کی حدیث میں غلطیاں بہت ہیں، صحیح ابن خزیمہ میں جہاں یہ حدیث نقل کی گئی ہے وہیں حاشیہ پر موجود ہے کہ اسنادہ ضعیف (اس کی سند ضعیف ہے)

ایک غیر مقلد عالم نے بھی تسلیم کیا ہے کہ ”یہ سند ضعیف ہے۔“

(القول المقبول فی تخریج وتعلیق صلوٰۃ الرسول ص ۳۴۰)

مولانا محمد تقی صاحب عثمانیؒ فرماتے ہیں:

”بعض حضرات نے صحیح ابن خزیمہ کی روایت کی تصحیح کے سلسلہ میں یہ کہا ہے کہ ”ابن خزیمہؒ کا اپنی کتاب میں اس حدیث کو ذکر کرنا بجائے خود اس بات کی دلیل ہے کہ یہ روایت اُن کے نزدیک صحیح ہے، کیوں کہ امام ابن خزیمہؒ نے اپنی کتاب میں صرف صحیح

(۱) ان حدیثوں کا ترجمہ غیر مقلدین کا ہی کیا ہوا ہے۔

احادیث لانے کا التزام کیا ہے، لیکن یہ خیال درست نہیں، چنانچہ ہم مقدمہ میں بھی ذکر کر چکے ہیں کہ صحیح ابن خزیمہ نفس الامر کے اعتبار سے صحیح مجرد نہیں ہے، چنانچہ علامہ سیوطیؒ نے ”تدریب الراوی“ میں لکھا ہے کہ صحیح ابن خزیمہ میں بعض احادیث ضعیف اور منکر بھی آگئی ہیں۔

اس پر بعض حضرات نے یہ کہا ہے کہ قاضی شوکانیؒ نے نیل الاوطار میں یہ حدیث نقل کرنے کے بعد لکھا ہے کہ ”صحیح ابن خزیمہ“ جس کا حاصل یہ ہوا کہ ابن خزیمہ نے یہ حدیث صرف ذکر ہی نہیں کی بلکہ اس کی تصحیح بھی کی ہے، لیکن واقعہ یہ ہے کہ قاضی شوکانیؒ نے یہ جملہ اس لئے لکھا ہے کہ اُن کے خیال میں ابن خزیمہ کا کسی حدیث کو اپنی صحیح میں صرف روایت کر دینا ہی اس کی صحت کی دلیل تھا، جس کی دلیل یہ ہے کہ شوکانی کے زمانہ میں صحیح ابن خزیمہ دستیاب نہیں تھی، کہ وہ اس کو دیکھ کر تصحیح نقل کرتے، بلکہ صحیح ابن خزیمہ تو حافظ ابن حجرؒ ہی کے زمانہ میں نایاب ہو گئی تھی، اور خود حافظ ابن حجرؒ کے پاس بھی اس کا مکمل نسخہ نہیں تھا، اس لئے ظاہر یہی ہے کہ شوکانیؒ کے پاس صحیح ابن خزیمہ نہیں تھی، اور انہیں اس روایت کا صحیح ابن خزیمہ میں موجود ہونا کسی اور ذریعہ سے معلوم ہوا تھا، پھر چونکہ ان کے نزدیک ابن خزیمہ کا کسی روایت کو اپنی صحیح میں ذکر کرنا ہی تصحیح کے مرادف تھا، اس لئے انھوں نے ”رواہ ابن خزیمہ و صحیحہ“ لکھ دیا، پہلے ہم یہ بات محض قیاس سے کہتے تھے لیکن اب الحمد للہ چند سال قبل صحیح ابن خزیمہ کی دو جلدیں شائع ہو کر منظر عام پر آ گئی ہیں، ان کی مراجعت کرنے سے اس قیاس کی پوری تصدیق ہو گئی، کیونکہ امام ابن خزیمہؒ نے اس میں یہ حدیث مؤمل بن اسماعیل کے طریق سے تخریج کرنے کے بعد اس پر سکوت کیا ہے، صراحۃً اس کی تصحیح نہیں کی، اور کسی حدیث پر حافظ ابن خزیمہ کا سکوت اس کے صحیح ہونے کی دلیل نہیں، کیونکہ ان کا طرز یہ ہے کہ وہ امام ترمذیؒ کی طرح حدیث کی حیثیت بیان کرتے ہیں، اس لئے کسی حدیث پر محض ان کے

سکوت سے اُس حدیث کی صحت لازم نہیں آتی بالخصوص جب کہ وہ مؤمل بن اسماعیل جیسے ضعیف راوی کا تفرّد ہو، نیز حضرت وائلؓ کی یہ حدیث دوسری کتب حدیث میں بھی ثقات سے مروی ہو کر آئی ہے، ان میں سے کوئی بھی ”علی الصدر“ کی زیادتی نقل نہیں کرتا، چنانچہ علامہ نیوئی نے آثار السنن میں ابوداؤد، نسائی، ابن ماجہ اور مسند احمد وغیرہ کے حوالہ سے حضرت وائل ابن حجرؓ کی اس حدیث کو متعدد طرق سے نقل کیا ہے، ان کے علاوہ مسند ابوداؤد طیالسی اور صحیح ابن حبان میں اس کے مزید طرق ہیں ان میں سے کسی طریق میں بھی سینہ پر ہاتھ باندھنا مذکور نہیں، بلکہ علامہ ابن قیمؒ نے بھی ”اعلام الموقعین“ میں یہ اعتراف کیا ہے کہ مؤمل بن اسماعیل کے سوا کوئی یہ زیادتی نقل نہیں کرتا، لہذا ان تمام راویوں کے مقابلہ میں مؤمل جیسے ضعیف راوی کا تفرّد حجت نہیں ہو سکتا۔

رہی مسند بزاز والی روایت جس میں ”عند صدرہ“ کے الفاظ آئے ہیں سواس کا مدار محمد بن حجرؓ پر ہے، حافظ ذہبیؒ اُن کے بارے میں لکھتے ہیں ”لہ مناکیر“ لہذا یہ روایت بھی قابل استدلال نہیں ہے۔ (درسِ ترمذی ۲۱/۲)

۲- عن قبيصة بن هلب عن أبيه قبيصة بن هلب اپنے والدِ هلبؓ سے
قال رأيت النبي ﷺ يضع هذه روایت کرتے ہیں کہ میں نے رسول پاک
على صدره (مسند احمد) ﷺ کو دیکھا کہ آپ اپنا ہاتھ سینہ پر رکھے
ہوئے تھے۔

اس میں بھی علی صدرہ کی زیادتی غیر محفوظ ہے کیوں کہ یہ زیادتی صرف یحییٰ بن سعید کے طریق میں سے ہے، جب کہ اس حدیث کے دوسرے متعدد طرق مثلاً وکیعؓ، عبد الرحمن مہدیؓ، ابوالاحوصؓ اور شریکؓ کی روایات میں جو خود مسند احمد، دارقطنی اور ترمذی وابن ماجہ میں ہیں علی صدرہ کی زیادتی ثابت نہیں۔
چنانچہ مولانا محمد تقی عثمانی فرماتے ہیں:

”علامہ نیمویؒ نے آثار السنن (۱) میں مضبوط دلائل سے ثابت کیا ہے کہ اس روایت کے الفاظ میں تصحیف ہوئی ہے اور یہ اصل میں ”یضع ہذہ علی ہذہ“ (۲) تھا، جس کو غلطی سے کسی نے ”یضع ہذہ علی صدرہ“ بنا دیا، لہذا اس روایت سے بھی استدلال درست نہیں۔ (درس ترمذی ص ۲۴۲)

غیر مقلدین کا استدلال حضرت علیؓ اور حضرت عبداللہ بن عباسؓ کے ایک اثر سے بھی ہے، وہ یہ کہ حضرت علیؓ نے آیت قرآنی ”فَصَلِّ لِرَبِّكَ وَانْحَرْ“ (۳) کی تفسیر کرتے ہوئے فرمایا: ”وضع یدہ الیمنی علی وسط یدہ الیسری ثم وضعها علی صدرہ“ (۴) (بیہقی ج ۲/۳۰۲) اس کے متعلق مولانا عثمانی لکھتے ہیں:

لیکن علامہ ماردیؒ نے الجوہر النقی میں ثابت کیا ہے کہ اس روایت کی سند اور متن دونوں میں اضطراب ہے، امام بیہقیؒ نے آیت کی یہی تفسیر حضرت ابن عباسؓ سے بھی نقل کی ہے، لیکن اس کی سند میں روح بن المسیب ہیں، جن کے بارے میں ابن حبانؒ کا قول: (۵) ”یروی الموضوعات لاتحل الروایة عنه“ (الجوہر النقی ج ۲/۳۰۲) اور علامہ ساعاتیؒ ”مسند احمدؒ کی تبویب کی شرح میں لکھتے ہیں: (۶) ”نسبة هذا التفسیر الی علی وابن عباس لاتصح کما قال ابن کثیر والصحیح نحر البدن۔“ (الفتح الربانی، ص ۷۴ ج ۳) (درس ترمذی ج ۲/۲۳۲)

(۱) آثار السنن مع التعلیق الحسن ۶۷۱/۲ (۲) ترجمہ: ”رکھتے تھے اس ہاتھ (دائیں) کو اُس ہاتھ (بائیں) پر“ ہذہ جو آخر میں ہے اس کو تصحیف ہوگئی اور غلطی سے ہذہ کی جگہ صدرہ لکھا جانے لگا۔ (۳) ”پس نماز پڑھئے اپنے رب کے لئے اور نحر (قربانی) کیجئے۔“ (۴) ”رکھے اپنے دائیں ہاتھ کو اپنے بائیں ہاتھ کے وسط پر پھر اسے سینہ پر رکھ لے۔“ (۵) وہ موضوع روایتیں بیان کرتا ہے، اس سے روایت کرنا جائز نہیں۔ (۶) اس تفسیر کی نسبت حضرت علیؓ اور حضرت عبداللہ بن عباسؓ کی طرف صحیح نہیں ہے۔ جیسا کہ ابن کثیرؒ نے کہا ہے۔ صحیح یہ ہے کہ آیت کریمہ میں وَانْحَرْ سے مراد اونٹوں کو نحر کرنا ہے (یعنی اونٹوں کو سینہ کے اوپر سے ذبح کرنا ہے، نہ کہ نماز میں سینہ پر ہاتھ باندھنا۔

۳- عن طاؤس قال قال رسول الله ﷺ يضع يده اليمنى على يده اليسرى ثم يشد بهما على صدره وهو في الصلوة. (مرايل ابوداؤد ص ۶)

طاؤسؒ کہتے ہیں کہ رسول اللہ ﷺ نماز میں اپنا دایاں ہاتھ اپنے بائیں پر رکھ کر سینے پر باندھتے تھے۔

اولاً تو یہ حدیث مرسل ہے، لہذا اہل حدیث علماء کو اس سے استدلال ہی نہیں کرنا چاہئے کیوں کہ حدیث مرسل ان کے نزدیک حجت نہیں۔ مگر یہ مرسل چونکہ ان کے مطلب کی تھی اس لئے شاید استدلال کرنے میں کوئی حرج نہیں سمجھا۔

علاوہ ازیں اس میں سب سے بڑی خرابی یہ ہے کہ اس کا ایک راوی سلمان بن موسیٰ کو محدثین نے لین الحدیث کہا ہے، امام بخاریؒ فرماتے ہیں عندہ مناکیر (اس کے پاس بہت سی منکر روایتیں ہیں) امام نسائیؒ فرماتے ہیں لیس بالقوی (قوی نہیں ہے)۔ دیکھئے التعلیق الحسن علی آثار السنن ۶۸/۱

۴- چوتھی روایت وائل بن حجر کی بیہقی سے پیش کی جاتی ہے جس میں یہ الفاظ ہیں: ثم وضع يمينه على اليسرى على صدره۔ ہاتھ بائیں ہاتھ پر رکھا اپنے سینے پر۔

یہ بھی ضعیف ہے، اس میں ایک راوی محمد بن حجر کے بارے میں علامہ ذہبی نے میزان الاعتدال میں کہا ہے کہ لہ مناکیر (اس کے پاس بہت سی منکر روایتیں ہیں)۔ امام بخاریؒ فرماتے ہیں فیہ بعض النظر۔ علامہ ابن الترمذیؒ فرماتے ہیں لہ مناکیر۔ اس حدیث میں ایک راوی عبد الجبار مجہول ہے، تیسرا راوی سعید بن عبد الجبار کو امام نسائیؒ نے کہا ہے کہ لیس بالقوی (قوی نہیں ہے)۔ علامہ حافظ ابن حجر عسقلانیؒ تقریب میں کہتے ہیں کہ ضعیف (ضعیف ہے)

غیر مقلد علماء نے بھی اس کے ضعف کو تسلیم کیا ہے، دیکھئے (القول المقبول ص ۳۴۲ حدیث نمبر ۲۶۰ و ۲۶۳)

امام کے پیچھے سورۃ فاتحہ پڑھنے کی ضعیف احادیث

امام کے پیچھے سورۃ فاتحہ پڑھنے کی روایات کا حال بھی ملاحظہ کیجئے:

۱- عن عبادة بن الصامت قال كنا خلف رسول الله ﷺ في صلاة الفجر فقرأ رسول الله ﷺ فثقلت عليه القراءة فلما فرغ قال لعلمكم تقرؤون خلف امامكم قلنا نعم هذا يا رسول الله قال لا تفعلوا الا بفتحة الكتاب فانه لا صلوة لمن لم يقرأ بها.

حضرت عبادة بن صامتؓ سے مروی ہے کہ ہم لوگ رسول اللہ صلی اللہ علیہ وسلم کے پیچھے فجر کی نماز پڑھ رہے تھے، آپؐ نے قرأت کی تو آپؐ پر قرأت دشوار ہوئی، جب آپؐ نماز سے فارغ ہوئے تو فرمایا شاید تم لوگ اپنے امام کے پیچھے قرأت کرتے ہو؟ ہم نے جواب دیا، ہاں اے اللہ کے رسول! آپؐ نے فرمایا ایسا نہ کیا کرو سوائے سورۃ فاتحہ کے، کیوں کہ اس کی نماز نہیں جس نے اسے نہیں پڑھا۔

(ابوداؤد ۱۱۹/۱، ترمذی ۶۹/۱)

یہ حدیث تین وجہوں سے معلول ہے۔

(الف) اس کے سلسلہ روایات میں مکحول ہیں جو کہ مدلس ہیں اور وہ بھی مکحول نے یہ حدیث معنعن نقل کی ہے اور مدلس کا عنعنہ قابل استدلال نہیں ہوتا۔ کیوں کہ اس میں احتمال تدلیس ہوتا ہے۔ اس کے علاوہ مکحول نے یہ روایت محمود بن الربیع سے نقل کی ہے جو کہ صحابی ہیں لیکن ان سے سماع کا ذکر نہیں کیا، امام بخاریؒ نے جزء القراءة میں فرمایا ہے کہ مکحول، حرام بن معاویہؒ اور رجاء بن حیوہؒ جو روایتیں محمود بن الربیع سے نقل کرتے ہیں

اس میں ان لوگوں نے محمودؒ سے براہ راست سننا ذکر نہیں کیا۔

(ب) یہ حدیث سنداً مضطرب ہے اور سند کا اضطراب، حدیث کے ضعیف ہونے کی دلیل ہے، کیوں کہ مکحولؒ نے کبھی تو عبادہ بن صامتؓ سے مرسل نقل کی، جیسا کہ دارقطنی ۲۵۳/۱ میں ہے، کبھی نافع بن محمود کے واسطے سے عبادہ بن صامتؓ سے، جیسا کہ ابوداؤد میں ہے، کبھی محمود بن ربیع سے انھوں نے عبادہ بن صامتؓ سے، جیسا کہ ترمذی میں ہے، کبھی محمود بن ربیع سے ابو نعیم کے واسطے سے انھوں نے عبادہ بن صامتؓ سے، جیسا کہ دارقطنی ج ۱ ص ۲۵۳ میں ہے۔

(ج) مکحولؒ سے محمود بن ربیع کے واسطے سے اس حدیث کو نقل کرنے میں محمد بن اسحاق متفرد ہیں اور اپنے سے زیادہ ثقہ راوی زید بن واقد کی مخالفت کر دی ہے، حالانکہ انھوں نے بھی مکحولؒ سے ہی نقل کیا ہے۔ اس اعتبار سے یہ حدیث شاذ اور غیر محفوظ ہے۔
علامہ ابن تیمیہؒ فرماتے ہیں:

وهذا الحديث معلل عند ائمة
الحديث بأمور كثيرة ضعفه احمد
وغيره من الأئمة
یہ حدیث، ائمہ حدیث کے نزدیک بہت
سے وجوہ سے معلول ہے، امام احمدؒ اور دیگر
ائمہ نے اس کی تضعیف کی ہے۔

(فتاویٰ ابن تیمیہ جلد ۲۳ ص ۲۸۷)

چنانچہ حافظ ذہبیؒ نے میزان الاعتدال میں محمد بن ربیع کے ترجمہ کے تحت اعتراف کیا ہے کہ ان کی یہ حدیث معلول ہے۔

قرأت خلف الامام کے سلسلے کی، یہ اہل حدیث حضرات کی وہ دلیل ہے جو سب سے قوی ہے، جب سب سے قوی کا یہ حال ہے تو بقیہ کا کیا حال ہوگا، خود ہی سوچ لیجئے۔

۲- دوسری روایت یوں ہے:

عن ابی قلابہ عن انس ان رسول اللہ ﷺ صلی باصحابہ فلما قضی صلاتہ اقبل علیہم بوجہہ فقال اتقروا ون فی صلاتکم خلف الامام والامام یقرأ فسکتوا فقالہا ثلاث مرات فقال قائل او قائلون انا لنفعل قال فلا تفعلوا ولیقرأ أحدکم بفاتحة الكتاب فی نفسہ

ابوقلابہ سے مروی ہے حضرت انسؓ کہتے ہیں کہ رسول اللہ ﷺ نے اپنے اصحاب کو نماز پڑھائی، جب آپ نے نماز مکمل کر لی تو صحابہ کرام کی طرف متوجہ ہوئے اور فرمایا کیا تم لوگ اپنی نماز میں امام کے پیچھے قرأت کرتے ہو جب کہ امام قرأت کر رہا ہوتا ہے؟ سب خاموش رہے، تین بار آپ نے فرمایا تو کسی نے جواب دیا کہ ہاں! ہم ایسا کرتے ہیں، آپ نے فرمایا نہ کرو، اور تم میں سے ہر ایک کو چاہئے کہ

(بیہقی وغیرہ)

سورہ فاتحہ اپنے دل میں پڑھ لے۔

امام بیہقی کہتے ہیں کہ ابوقلابہؓ کی یہ روایت حضرت انسؓ سے سنداً غیر محفوظ ہے۔ چنانچہ ابوقلابہؓ کے شاگرد ابویوب کے ایک شاگرد عبید اللہ بن عمرو رقی نے اُسے مرفوعاً نقل کیا ہے جب کہ ابویوب کے دوسرے شاگرد جو کہ عبید اللہ بن عمرو رقی سے کہیں زیادہ ثقہ اور حافظ حدیث ہیں، مثلاً حماد، وہب، اسمعیل بن علیہ، ان سب نے اسے مرسل نقل کیا ہے نہ کہ مرفوعاً۔ (دیکھئے التعلیق الحسن علی آثار السنن ۸۱/۱)

۳- عن ابی قلابہ عن محمد بن ابی عائشہ عن رجل من اصحاب النبی ﷺ قال قال النبی ﷺ لعلکم تقرؤن والامام یقرأ مرتین او ثلاثاً قالوا یا رسول اللہ

ابوقلابہ سے مروی ہے وہ محمد بن ابی عائشہ سے وہ اصحاب نبی میں سے ایک صحابی سے روایت کرتے ہیں کہ رسول اللہ ﷺ نے فرمایا کہ شاید کہ تم لوگ امام کی قرأت کے دوران قرأت کرتے ہو؟

او ثلاثاً قالوا يا رسول الله آپ نے یہ بات دو یا تین بار ارشاد
 انالنفعل قال لاتفعلوا الا ان يقرأ صحابہ کرامؓ نے جواب دیا ہاں! ہم
 أحدكم بفاتحة الكتاب ایسا کرتے ہیں آپ نے فرمایا نہ کیا کرو۔
 (مسند احمد وغیرہ) البتہ تم میں سے ہر ایک سورہ فاتحہ پڑھے۔

یہ حدیث محمد بن ابی عائشہ نے اصحاب رسولؐ میں سے کسی سے نقل کی ہے، مگر وہ
 کون صحابی ہیں، نام نہیں بتایا، کچھ لوگ کہتے ہیں کہ وہ حضرت انسؓ ہیں مگر یہ محض احتمال ہی
 احتمال ہے۔ پھر یہ کہ محمد بن ابی عائشہ طبقہ رابعہ سے تعلق رکھتے ہیں، جن کی زیادہ روایات
 تابعین سے ہیں اور بہت ہی کم صحابہ سے، اور یہاں محمد بن ابی عائشہؓ نے ایک نامعلوم
 صحابی سے روایت نقل کی ہے وہ بھی عنعنہ کے ساتھ اور یہ بھی ذکر نہیں کیا کہ ان صحابی سے
 ان کی ملاقات و سماع ثابت ہے یا نہیں، نیز ان صحابی کی سن وفات کیا ہے، تاکہ پتہ
 چلتا کہ ملاقات بھی تھی یا نہیں۔

ان مجہولات کی موجودگی میں یہ حدیث قابل استدلال ہونے کا سوال ہی نہیں

پیدا ہوتا۔ (العلیق الحسن علی آثار السنن ۸۱/۱ و اعلاء السنن ۱۱۸/۴)

۴- عن ابی ہریرۃ عن النبی ﷺ حضرت ابو ہریرہؓ سے مروی ہے کہ رسول
 قال من صلی صلوۃ لم یقرأ فیہا بام اللہ صلی اللہ علیہ وسلم نے فرمایا جس شخص
 القرآن فہی خداج ثلاثاً غیر تمام نے نماز پڑھی اور اس میں سورہ فاتحہ نہ
 فقیل لابی ہریرۃ انا نکون وراء پڑھی پس وہ ناقص ہے یعنی ناتمام ہے۔ کہا
 الامام فقال اقرأ بہافی نفسک۔ گیا کہ اے ابو ہریرہؓ! ہم امام کے پیچھے
 (مسلم) ہوتے ہیں (جب بھی پڑھیں؟) جواب

دیا اے اپنے دل میں پڑھو۔

لیکن یہ حدیث مرفوع بھی نہیں، بلکہ موقوف ہے۔ (۱) لہذا آیت قرآن
إِذَا قَرَأَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ (اعراف آیت
۲۰۴) اور احادیث مرفوعہ کے مقابلے میں حجت نہیں۔

پھر یہ کہ حضرت ابو ہریرہ رضی اللہ عنہ کا یہ فتویٰ خود انہیں کی روایت کردہ اس حدیث
مرفوع سے ٹکراتا ہے جو مسلم شریف ج ۱، ص ۱۷۴، ابوداؤد ج ۱، ص ۱۰۵، ابن ماجہ ص ۶۱، نسائی
ج ۱ ص ۱۳۶، مسند احمد بن حنبل ج ۲، ص ۳۷۶ پر موجود ہے، الفاظ حدیث یہ ہیں:

عن ابی ہریرۃ قال قال رسول اللہ	حضرت ابو ہریرہؓ سے مروی ہے کہ رسول
صلی اللہ علیہ وسلم انما جعل	اللہ ﷺ نے ارشاد فرمایا کہ امام اس لئے
الامام لیؤتم بہ فاذا کبر فکبروا	ہوتا ہے، کہ اس کی اقتدا لی جائے، جب
واذا قرأ فأنصتوا واذا قال	وہ اللہ اکبر کہے تو تم بھی اللہ اکبر کہو، جب
غیر المغضوب علیہم ولا الضالین،	وہ قرأت کرے تو تم خاموش رہو، اور جب
فقولوا آمین۔	وہ غیر المغضوب علیہم ولا
	الضالین کہے تو تم آمین کہو۔

اس حدیث میں صاف صاف ارشاد نبویؐ موجود ہے کہ وَإِذَا قَرَأَ فَأَنْصِتُوا (جب
امام قرأت کرے تو تم خاموش رہو) اور جب سورۃ فاتحہ ختم ہو جائے اور امام غَیْرِ الْمَغْضُوبِ
عَلَيْهِمْ وَلَا الضَّالِّینَ کہے تو اب اپنا سکوت و خاموشی توڑ کر تمہیں آمین کہنا ہے۔

المحدیث علماء کے یہ چند نہایت مشہور دلائل ہیں اور کوئی بھی ضعف سے خالی
نہیں۔ ان کے علاوہ بھی چند اور آثار و روایات ہیں وہ بھی ضعیف ہیں، ضرورت پڑی
تو انشاء اللہ تعالیٰ ثابت کر دیا جائے گا۔

(۱) حدیث کے آگے کے الفاظ حدیث مرفوع ہیں مگر ان کا سورۃ فاتحہ کی فضیلت سے تعلق ہے، امام کے پیچھے سورۃ فاتحہ پڑھنے
سے کوئی تعلق نہیں۔

تنبیہ: ابیحدیث حضرات اس حدیث سے بھی استدلال کرتے ہیں:

لاصلوة لمن لم یقرأ بفاتحة الكتاب. (بخاری و مسلم)
اس کی نماز ہی نہیں جس نے سورۃ فاتحہ نہیں پڑھی۔

یہ حدیث اگرچہ سنداً قوی ہے مگر امام کے پیچھے سورۃ فاتحہ پڑھنے سے اس کا تعلق نہیں، چنانچہ امام ترمذیؒ فرماتے ہیں کہ امام احمد بن حنبلؒ کہتے ہیں کہ یہ حدیث تنہا نماز پڑھنے والے کے لئے ہے، سفیان ابن عیینہؒ بھی یہی کہتے ہیں، صحابی رسول حضرت جابر بن عبد اللہ رضی اللہ عنہ سے بھی یہی منقول ہے۔ (۱) (دیکھئے ترمذی ج ۱، ص ۷۱، ابوداؤد ج ۱، ص

آمین زور سے کہنے کی ضعیف احادیث

۱- عن وائل بن حجر قال کان رسول اللہ ﷺ اذا قرأ ولا الضالین قال آمین ورفع بها صوته. (ابوداؤد ۱۳۵، ترمذی ۵۷۱)
وائل بن حجرؒ سے مروی ہے کہ رسول اللہ صلی اللہ علیہ وسلم جب ولا الضالین پڑھتے تو آمین کہتے تھے، آمین میں آواز کو بلند کرتے تھے۔

یہ حدیث مضطرب ہے، کیوں کہ یہ حدیث سفیانؒ کی سند سے مروی ہے اور آمین بالجہر کا تذکرہ ہے اور یہی حدیث شعبہؒ سے مروی ہے وہاں آمین بالسر کا تذکرہ ہے، وہ روایت بھی ابوداؤد، ترمذی، مسند احمد اور مستدرک حاکم وغیرہ میں موجود ہے۔ اور سفیان و شعبہ میں سے کسی کو کسی پر ترجیح نہیں دی جاسکتی، اور ترجیح ہوگی بھی تو شعبہ کو ہوگی، لہذا آمین بالسر ہی ثابت ہوگا نہ کہ بالجہر۔

اس کے علاوہ اس روایت کا ظاہر بتاتا ہے کہ آنحضرت صلی اللہ علیہ وسلم نے

(۱) اس حدیث کے متعلق چونکہ ہم اپنی کتاب ”رسول اکرم صلی اللہ علیہ وسلم کا طریقہ نماز“ میں مکمل و مفصل بحث کر چکے ہیں اس لئے یہاں انھیں باتوں پر اکتفاء کرتے ہیں، تفصیل کے خواہشمند حضرات کتاب کا ص ۱۱۲ تا ص ۱۲۴ ملاحظہ کریں۔

صرف ایک مرتبہ آمین کہا تھا، اور وائل بن حجرؓ کی یہی روایت طبرانی کی معجم کبیر میں بھی آئی ہے، اس میں ہے کہ

قال آمین ثلاث مرات
آپؐ نے آمین تین مرتبہ کہا۔

بیہقی میں اس حدیث میں یہ الفاظ بھی ہیں:

قال رب اغفر لی آمین۔
آپؐ نے فرمایا رَبِّ اغْفِرْ لِي آمین۔

یعنی آمین تو ایک ہی مرتبہ کہا مگر اس کے ساتھ رب اغفر لی بھی کہا۔

بہر حال ان اختلافات کی وجہ سے اس حدیث کے اضطراب میں ذرا بھی شک

و شبہ نہیں ہے۔

۲- عن ابی ہریرۃ قال کان النبی صلی اللہ علیہ وسلم إذا فرغ من قراءۃ ام القرآن رفع صوته وقال آمین۔ (دارقطنی، حاکم)
حضرت ابو ہریرہؓ سے مروی ہے کہ رسول اللہ صلی اللہ علیہ وسلم جب سورہ فاتحہ سے فارغ ہوتے تو اپنی آواز بلند کرتے اور کہتے آمین۔

اس حدیث کے سلسلہ سند میں اسحاق بن ابراہیم بن العلاء الزبیدی موجود ہے، صحاح ستہ کے مؤلفین نے اس کی کوئی حدیث نہیں لی، امام نسائیؒ نے کہا ہے کہ لیس بثقة (یہ ثقہ نہیں ہے) اور امام ابوداؤدؒ کہتے ہیں لیس بشیء (یہ کوئی چیز نہیں ہے)، حمص کے مشہور محدث محمد بن عوف طائیؒ نے اسے جھوٹا قرار دیا ہے۔

(میزان الاعتدال ج ۱/۱۸۰)

حضرت ابو ہریرہ رضی اللہ عنہ کی دوسری روایت یوں بیان کی جاتی ہے:

۳- ترک الناس التامین وکان رسول اللہ صلی اللہ علیہ وسلم
لوگوں نے آمین کہنا چھوڑ دیا، حالانکہ رسول اللہ صلی اللہ علیہ وسلم جب غیر

اذقال غير المفضوب عليهم ولا الضالين قال آمين حتى يسمع اهل الصف الاول فيرتج بها المسجد. (ابن ماجه)

المفضوب عليهم ولا الضالين
پڑھتے تو آمین کہتے یہاں تک کہ پہلی
صف والے سُن لیتے اور اس سے مسجد
گوںج جاتی۔

یہ بھی ضعیف ہے، اس میں ایک راوی بشر بن رافع ضعیف ہے، امام بخاریؒ فرماتے ہیں، لا یتابع فی حدیثہ (اس کی احادیث کا متابع نہیں ملتا) امام احمد بن حنبلؒ کہتے ہیں کہ ضعیف ہے، یحییٰ بن معینؒ کہتے ہیں کہ بہت سی منکر حدیثیں بیان کی ہیں۔ امام نسائیؒ کہتے ہیں لیس بالقوی (قوی نہیں ہے) ابن حبانؒ کہتے ہیں کہ بہت سی موضوع حدیثیں بیان کرتا ہے، (میزان الاعتدال) امام ترمذیؒ نے بھی اسے ضعیف کہا ہے (نصب الراعی ۳/۱۱۱) اس حدیث کی سند میں دوسرا راوی ابو عبد اللہ مجہول ہے۔ (حوالہ مذکورہ)

تہذیب التہذیب میں ہے کہ علامہ ابن عبد البرؒ ”الکافی“ میں کہا ہے کہ بشر بن رافع ضعیف ہے، محدثین کے نزدیک منکر الحدیث ہے، اور کتاب الانصاف میں کہا ہے کہ اس کی روایتیں قابل استدلال والائق حجت نہیں ہوتیں اور محدثین نے اس کی حدیث کے انکار پر اتفاق کیا ہے، علامہ حافظ ابن حجر عسقلانیؒ نے تقریب میں کہا ہے کہ بشر بن رافع ضعیف الحدیث ہے، طبقہ سابعہ سے تعلق رکھتا ہے۔

اس کے علاوہ یہی روایت بشر بن رافع کے ہی حوالہ سے ابو داؤد اور مسند ابو یعلیٰ میں فی رتج بها المسجد (پس مسجد گوںج جاتی تھی) کے الفاظ کے بغیر منقول ہے، گویا ابن ماجہ کی اس روایت کا متابع بھی موجود نہیں۔

۴- عن ام الحصین انها صلت خلف رسول اللہ صلی اللہ علیہ
ام الحصین سے مروی ہے کہ انھوں نے
رسول اللہ صلی اللہ علیہ وسلم کے پیچھے نماز

وسلم فلما قال ولا الضالین قال پرہی، جب آپؐ نے ولا الضالین کہا
 آمین فسمعتہ وہی فی صف تو فرمایا آمین، آپ کے آمین کو ام المصین
 النساء نے سنا جب کہ وہ عورتوں کی صف میں
 (مسند ابن ابی راہویہ وغیرہ) تھیں۔

اس روایت میں اسمعیل بن مسلم مکی ہے جو کہ ضعیف ہے، امام ترمذی نے،
 ترمذی شریف میں متعدد مقامات پر اس کی تضعیف کی ہے، حافظ ابن حجر عسقلانی تقریب
 میں فرماتے ہیں کہ الحدیث ضعیف (یہ حدیث ضعیف ہے) امام احمد بن حنبلؒ فرماتے
 ہیں کہ ہومنکر الحدیث، امام نسائی کہتے ہیں ہومتروک (وہ متروک ہے) علی بن
 مدینی کہتے ہیں لایکتب حدیثہ (اس کی حدیث لکھنے کے قابل نہیں ہوتی) یحییٰ ابن
 معینؒ فرماتے ہیں ہولیس بشئ (وہ کوئی چیز نہیں)

(بذل ج ۲، ص ۱۰۲، وکشف المعطلات ص ۱۷۳)

آمین بالجہر کے سلسلے میں کچھ اور روایتیں بھی اہل حدیث علماء نقل کرتے ہیں مثلاً
 حضرت علیؓ، عبداللہ بن عباسؓ، ابن زبیرؓ، حضرت بلالؓ اور عطاء بن رباحؓ کی طرف منسوب
 کر کے، مگر کوئی حدیث ضعف و جرح سے خالی نہیں۔ (۱)

رفع یدین منسوخ نہ ہونے کی موضوع حدیث

ابلیح حدیث علماء کا دعویٰ ہے کہ رفع یدین منسوخ نہیں ہے اور آنحضرت صلی اللہ
 علیہ وسلم تا وفات رفع یدین کرتے رہے، دلیل یہ حدیث ہے:

عن ابن عمر أن رسول الله صلى الله عليه وسلم كان إذا افتتح الله عليه وسلم كان إذا افتتح الله صلى الله عليه وسلم جب نماز شروع کرتے

(۱) تفصیل کے لئے دیکھئے راقم الحروف کی کتاب ”رسول اکرم صلی اللہ علیہ وسلم کا طریقہ نماز“ ص ۱۷۳ تا ۱۷۹۔

الصلوة رفع يديه وإذ ركع وإذا
رفع رأسه من الركوع وكان
لا يفعل ذلك في السجود
فما زالت تلك صلواته حتى لقي
الله تعالى. (بیہقی)

تورفع یدین کرتے، پھر جب رکوع کرتے
اور رکوع سے سر اٹھاتے تورفع یدین کرتے،
لیکن سجدوں میں نہیں کرتے تھے، پس حضور
کی نماز برابر اسی طرح رہی، یہاں تک کہ
آپ نے اللہ تعالیٰ سے ملاقات کی۔

لیکن یہ حدیث ضعیف ہی نہیں بلکہ موضوع ہے، اس کے سلسلہ سند میں کئی ایسے
راوی موجود ہیں جنہیں محدثین نے کذاب اور جھوٹی حدیثیں گڑھنے والا بتایا ہے۔ مثلاً
عبدالرحمن بن قریش بن خزیمہ ہروی جو کہ بغداد میں رہتا تھا اور حدیثیں گڑھا کرتا تھا، اسی
طرح دوسرا راوی عصمہ بن محمد الانصاری کو ابو حاتم کہتے ہیں کہ لیس بالقوی (قوی نہیں
ہے) اور یحییٰ بن معین کہتے ہیں کہ کذاب يضع الحديث (جھوٹا ہے، حدیثیں گڑھتا
ہے)۔ عقیلی کہتے ہیں کہ ثقات کی طرف منسوب کر کے باطل روایتیں نقل کرتا ہے۔ امام
دارقطنی کہتے ہیں کہ متروک (متروک ہے) (میزان الاعتدال)

علامہ فیروز آبادی نے سفر السعادت میں لکھا ہے کہ رفع یدین کی احادیث چار سو
صحابہ کرام سے مروی ہیں، لیکن یہ بات بھی فرضی اور گڑھی ہوئی ہے، دیکھئے اسی کتاب کا
صفحہ ۱۳۰ وغیرہ۔

جماعت فجر کے فوراً بعد سنت پڑھنے کی ضعیف احادیث

ابحدیث حضرات کا عام معمول ہے کہ سنت فجر اگر چھوٹ جائے تو جماعت
کے فوراً بعد طلوع آفتاب سے قبل پڑھ لیتے ہیں۔ اور دلیل اس حدیث کو بناتے ہیں:

عن محمد بن ابراهيم عن جده
قيس قال خرج رسول الله صلى
محمد بن ابراهيم اپنے دادا قیس سے روایت
کرتے ہیں کہ رسول پاک صلی اللہ علیہ وسلم

اللہ علیہ وسلم فاقيمت الصلوة فصليت معه الصبح ثم انصرف النبي صلى الله عليه وسلم فوجدني اصلي فقال مهلاً يا قيس! اصلتان معاً قلت يا رسول الله اني لم اكن ركعت ركعتي الفجر قال فلا اذاً.

نکلے پس نماز کھڑی کی گئی، میں نے حضور کے ساتھ صبح کی نماز پڑھی، پھر رسول اللہ صلی اللہ علیہ وسلم نماز سے فارغ ہوئے تو مجھے نماز پڑھتے ہوئے پایا، فرمایا رک جاؤ اے قیس! کیا ایک ساتھ دو نمازیں؟ میں نے عرض کیا اے اللہ کے رسول! میں نے سنت فجر نہیں پڑھی تھی، قیسؓ کہتے ہیں کہ آپ نے فرمایا ایسا ہے تو کوئی حرج نہیں۔ (ترمذی ۹۶۱/۱)

ابوداؤد کی روایت میں فسکت صلی اللہ علیہ وسلم (پس آپ صلی اللہ علیہ وسلم خاموش رہے) آیا ہے۔ (۱۸۰/۱)

یہ روایت بھی ضعیف ہے، امام ترمذیؒ نے روایت نقل کرنے کے فوراً بعد اس کے ضعف کو بتا دیا۔ فرماتے ہیں:

واسناد هذا الحديث ليس بمتصل
محمد بن ابراهيم التيمي لم يسمع
اس حديث في سند متصل نہیں ہے، محمد بن
ابراہیم تیمی نے قیسؓ سے نہیں سنا ہے۔
من قيس. (ترمذی ج ۱ ص ۹۶)

امام نوویؒ نے تہذیب الاسماء والصفات میں قیس کی تحقیق کے تحت اس حدیث کو ضعیف کہا ہے۔ (مزید تفصیل کے لئے دیکھئے التعلیق الحسن علی آثار السنن ۲/۳۴۲)

اب ذرا قارئین غیر مقلد علماء کی زیادتی ملاحظہ فرمائیں کہ یہ لوگ عام طور پر شور مچاتے ہیں کہ صحیحین (بخاری و مسلم) کی احادیث سب پر مقدم ہیں، سب سے زیادہ صحیح ہیں بخاری و مسلم کی حدیثوں کے مقابلے میں کسی کتاب کی کسی حدیث پر عمل کیا نہیں

جاسکتا، روئے زمین پر ان دونوں کتابوں سے زیادہ صحیح حدیث کی کوئی دوسری کتاب نہیں ہے۔

مگر خود حال یہ ہے کہ یہاں بخاری شریف اور مسلم شریف کی حدیثوں کو چھوڑ دیا اور ان دونوں سے کم درجہ کی کتاب ترمذی شریف سے ایک ایسی روایت کو لے لیا جو ضعیف اور منقطع ہے اور پورے اہتمام کے ساتھ اس پر عمل شروع کر دیا، پھر یہ خیال نہیں رہا کہ یہاں بھی بخاری و مسلم کی حدیثوں کو ہی مقدم کرنا چاہئے۔ سنئے! بخاری و مسلم کی احادیث کہتی ہیں کہ نماز فجر کے بعد سورج نکلنے سے پہلے کوئی نماز جائز نہیں ہے۔

(الف) حضرت ابوسعید خدریؓ کی روایت:

يقول سمعت رسول الله ﷺ ابوسعید خدریؓ کہتے ہیں کہ میں نے رسول
يقول لا صلوة بعد الصبح حتى الله صلی اللہ علیہ وسلم کو سنا کہ آپ فرما رہے
ترفع الشمس ولا صلوة بعد العصر تھے کوئی نماز نہیں ہے نماز صبح کے بعد، یہاں
حتى تغيب الشمس . تک کہ سورج بلند ہو جائے اور کوئی نماز نہیں
(بخاری ج ۱ ص ۸۲ و مسلم ج ۱ ص ۲۷۵)
ہے نماز عصر کے بعد، یہاں تک کہ سورج
غروب ہو جائے۔

(ب) حضرت عبداللہ ابن عباسؓ کی روایت:

عن ابی العالیۃ عن ابن عباس قال ابوالعالیہ کہتے ہیں کہ عبداللہ ابن عباسؓ نے
شهد عندی رجال مرضیون فرمایا کہ میرے پاس بہت سے پسندیدہ
وأرضاهم عندی عمران النبی لوگوں نے گواہی دی اور ان میں سب سے
صلی اللہ علیہ وسلم نہی عن زیادہ پسندیدہ میرے نزدیک حضرت عمرؓ
الصلوة بعد الصبح حتى تشرق ہیں، یہ کہ رسول اللہ صلی اللہ علیہ وسلم نے منع

الشمس وبعد العصر حتى تغرب. فرمایا ہے نماز فجر کے بعد نماز پڑھنے سے،
(حوالہ مذکورہ) یہاں تک کہ سورج نکل آئے، اور عصر کے
بعد یہاں تک کہ سورج ڈوب جائے۔

عیدین میں بارہ تکبیروں کی ضعیف احادیث

المحدیث حضرات نماز عیدین میں بارہ زائد تکبیریں کہتے ہیں، سات پہلی رکعت
میں اور پانچ دوسری رکعت میں، اور اس سلسلے میں جتنی حدیثیں بھی یہ لوگ پیش کرتے ہیں
سب کی سب انتہائی ضعیف ہیں، مثلاً دیکھئے یہ احادیث:

۱ - عن عمرو بن شعيب عن أبيه عن
جده ان النبي صلى الله عليه وسلم
كبر في عيدئتي عشرة تكبيرة
سبع في الأولى وخمس في
الأخرة. (مسند احمد وابن ماجه وغيره)
عمر بن شعيب اپنے والد سے وہ اپنے دادا
سے روایت کرتے ہیں کہ رسول اللہ صلی
اللہ علیہ وسلم نے عید کی نماز میں بارہ
تکبیریں کہیں، سات پہلی میں، پانچ
دوسری میں۔

اس کی سند قوی نہیں، اس کے ایک راوی عبد اللہ بن عبد الرحمن طائفی کو ابن معینؒ
نے ضعیف کہا ہے، امام نسائیؒ کہتے ہیں کہ ایسے بالقوی (قوی نہیں ہے) سعید بن
قطانؒ کہتے ہیں کہ الطائفی هذا ضعفه جماعة منهم ابن معین (طائفی کو محمد یثین
کی ایک جماعت نے ضعیف کہا ہے ان میں سے ایک ابن معینؒ بھی ہیں)

۲ - دوسری حدیث اس سے بھی زیادہ ضعیف ہے:

عن عمرو بن عوف المزني أن النبي
ﷺ كبر في العیدین فی الاول
سبعاً قبل القراءة. (ترمذی وابن ماجه)
عمر بن عوف مزنی سے مروی ہے کہ رسول
اللہ ﷺ نے عیدین میں قرأت سے قبل
پہلی رکعت میں سات تکبیریں کہیں۔

اس کے ایک راوی کثیر بن عبد اللہ بن عمرو بن عوف مزنی کے بارے میں ابن معینؒ کہتے ہیں کہ لیس بشی (وہ کوئی چیز نہیں ہے)، امام شافعیؒ اور امام ابو داؤدؒ فرماتے ہیں رکن من ارکان الکذب (جھوٹ کے ارکان میں سے ایک رکن ہے)۔ امام احمد بن حنبلؒ نے غلط حدیث بیان کرنے پر اس کی پٹائی بھی کی تھی، امام دارقطنیؒ کہتے ہیں کہ متروک (وہ متروک ہے) امام نسائیؒ کہتے ہیں کلیلس بثقة (ثقة نہیں ہے) (میزان الاعتدال للذہبی)

حافظ ابن حجر عسقلانیؒ تقریب میں فرماتے ہیں کہ ضعیف من السابعة (ضعیف ہے طبقہ سابعہ میں سے ہے)

۳- ایک روایت حضرت عائشہ صدیقہ رضی اللہ تعالیٰ عنہا کی طرف منسوب کر کے ابن ماجہ اور ابو داؤد میں مروی ہے وہ بھی ضعیف ہے کیوں کہ اس کی سند میں ابن لہیعہ ہے جس کا متکلم فیہ ہونا بے حد معروف ہے۔

۴- ایک روایت ابن ماجہ کی سعد مؤذنؒ سے مروی بتائی جاتی ہے، اس میں عبد الرحمن بن سعد کو ابن معینؒ نے ضعیف کہا ہے، اسی طرح حافظ ابن حجر عسقلانیؒ نے تقریب میں ضعیف کہا ہے، ذہبیؒ کہتے ہیں لیس بذاک۔

تمام نمازیں مطلقاً اول وقت میں پڑھنے کی ضعیف حدیث

اہل حدیث علماء تمام نمازوں کو ہمیشہ اور ہر موسم میں اول وقت میں پڑھنے پر زور دیتے ہیں اور یہ ثابت کرتے ہیں کہ ہر نماز کو اول وقت میں پڑھنا ہی حدیث سے ثابت ہے۔ حالانکہ نماز کے اوقات کے متعلق جو احادیث مروی ہیں ان سب کو پیش نظر رکھنے سے یہی بات واضح ہوتی ہے کہ تمام نمازوں کا ایک وقت تو وہ ہے جو ابتداء سے انتہا تک

ہے، دوسرا اس پورے وقت میں مستحب وقت ہے، نمازیں مستحب وقت کے اول میں ادا کرنی چاہئیں نہ کہ نماز کے پورے وقت کے اول میں۔

یوں بھی ابجدیث حضرات جن احادیث سے استدلال کرتے ہیں وہ ضعیف ہیں مثلاً:

۱- عن ام فروہ قالت سئل النبی صلی اللہ علیہ وسلم ای الأعمال افضل قال الصلوۃ لأوّل وقتها۔
ام فروہ سے مروی ہے کہ رسول اللہ صلی اللہ علیہ وسلم سے پوچھا گیا کہ کونسا عمل سب سے افضل ہے؟ آپؐ نے فرمایا کہ نماز اس کے اول وقت میں پڑھنا۔
(ترمذی ۴۲۱)

اس حدیث کے سلسلہ سند میں عبداللہ بن عمر عمری کا نام آتا ہے اور ان کے بارے میں امام ترمذی فرماتے ہیں:

ولیس هو بالقوی عنداھل الحدیث۔ (ج ۱ ص ۴۳)
وہ محدثین کے نزدیک قوی نہیں ہے۔

یہاں غیر مقلدین نے بخاری شریف جلد اول ص ۸۱ پر نماز عشاء کے متعلق حضرت ابو ہریرہؓ رضی اللہ عنہ کا یہ ارشاد گرامی چھوڑ دیا:

كان النبی صلی اللہ علیہ وسلم رسول اللہ صلی اللہ علیہ وسلم نماز عشاء کو مؤخر کر کے پڑھنے کو پسند فرماتے تھے۔
یستحب تاخیرھا۔

اسی طرح بخاری ج ۱ ص ۷۷، مسلم ج ۱ ص ۲۲۲ پر نماز ظہر کے متعلق آپ صلی اللہ علیہ وسلم کے یہ الفاظ نظر انداز کر دیئے:

فاذا اشتد الحر فأبردوا بالصلوۃ۔ پس جب گرمی سخت ہو تو نماز کو ٹھنڈے وقت میں پڑھو۔

اور بخاری ج ۱، ص ۱۲۴ کی یہ حدیث بھی:

كان النبي صلى الله عليه وسلم اذا اشتد البرد بگرم بالصلوة واذا اشتد الحر ابرد بالصلوة.
جب سردی سخت ہوتی تھی تو رسول اللہ صلی اللہ علیہ وسلم نماز کو اول وقت میں پڑھتے تھے اور جب گرمی سخت ہوتی تھی تو ٹھنڈے وقت میں پڑھتے تھے۔

اسی طرح نماز فجر سے متعلق ترمذی ج ۱ ص ۴۰، ابوداؤد ج ۱ ص ۶۱، ابن ماجہ ص ۴۹، نسائی ج ۱ ص ۹۴ وغیرہ پر مختلف الفاظ سے منقول یہ روایت بھی ترک کر دی۔

عن رافع بن خدیج قال سمعت رسول الله صلى الله عليه وسلم يقول اسفروا بالفجر فانه اعظم للأجر.
رافع بن خدیجؓ سے مروی ہے کہ میں نے سنا کہ رسول اللہ صلی اللہ علیہ وسلم ارشاد فرماتے تھے کہ نماز فجر اُجالا کر کے پڑھو اس لئے کہ یہ اجر کے اعتبار سے بڑھا ہوا ہے۔

اور سنئے! مشہور محدث امام ابن خزیمہؒ کیا فرماتے ہیں:

باب ذكر الدليل على ان النبي صلى الله عليه وسلم انما أراد بقوله الصلوة في اول وقتها بعض الصلوة دون جميعها وبعض الأوقات دون جميع الأوقات إذ قد أخبر النبي صلى الله عليه وسلم بتبريد الظهر في شدة الحر وقد أعلم ان لو لا ضعف الضعيف وسقم السقيم لأخر صلوة العشاء
اس دليل کا ذکر کہ رسول اللہ صلی اللہ علیہ وسلم نے الصلوة فی اول وقتها سے بعض نمازوں کو مراد لیا ہے نہ کہ تمام نمازوں کو، اور اسی طرح بعض اوقات کو مراد لیا ہے نہ کہ تمام اوقات کو، اس لئے کہ رسول اللہ صلی اللہ علیہ وسلم نے سخت گرمی میں ظہر کو ٹھنڈے وقت میں پڑھنے کی خبر دی ہے، اور یہ بھی بتا دیا ہے کہ اگر ضعیف کا ضعف اور بیمار کی بیماری مانع

الأخر إلى شطر الليل .
 نہ ہوتی تو میں نمازِ عشاء کو نصف رات تک
 (صحیح ابن خزیمہ جلد اول ص ۱۶۹) مؤخر کرتا۔

چار دن قربانی کی ضعیف احادیث

قربانی کے صرف تین دن ہیں، ۱۰/۱۱/۱۲ ذی الحجہ، جیسا کہ مؤطا امام مالکؒ میں
 عبد اللہ بن عمرؓ کی روایت ہے:

الأضحى يومان بعد يوم الأضحى
 قربانی دو دن ہے، قربانی کے دن کے بعد
 (۱۸۸ کتاب الضحایا)

اسی طرح کی روایت امام مالکؒ نے حضرت علی کرم اللہ وجہہ سے بھی نقل کی ہے۔
 (حوالہ مذکورہ)

یہ وہ روایتیں ہیں جن کی صحت میں کلام نہیں (۱)، دوسری طرف چار دن قربانی
 یعنی سابقہ تین دن میں تیرہ تاریخ کا اضافہ، احادیث صحیحہ سے ثابت نہیں، مثلاً یہ حدیث:
 أيام التشريق كلها أيام الذبح
 ایام تشریق سب کے سب ذبح کے دن
 ہیں۔

یا یہ حدیث:

كل أيام التشريق ذبح
 سارے ایام تشریق، ذبح کے دن ہیں۔
 یہ مسند احمد، صحیح ابن حبان، دارقطنی اور مسند بزار میں آئی ہوئی ہیں، مگر اسے
 عبد الرحمن بن ابی حسین نے جبیر بن مطعم سے نقل کیا ہے، جب کہ ابن حسین کی جبیر بن
 مطعم سے ملاقات ثابت نہیں۔ لہذا یہ منقطع ہے۔ اسی طرح بعض روایتوں کی سند میں
 معاویہ بن یحییٰ صوفی ہے جو انتہائی ضعیف راوی ہے، اور اس کی سند میں اضطراب بھی ہے،

اسی طرح ایک راوی سلمان بن موسیٰ ہے جو کہ متکلم فیہ راوی ہے، امام بخاریؒ کہتے ہیں کہ اس کے پاس منکر روایتیں ہیں، امام نسائی نے کہا کہ لیس بالقوی (وہ قوی نہیں ہے) امام نوویؒ نے اس روایت کو کہیں موقوف، کہیں مرسل قرار دیا ہے، اور جہاں یہ سند متصل کے ساتھ وارد ہے، وہ ضعیف ہے۔ ایک اور روایت ایام منیٰ ایام نحر (ایام منیٰ، ایام قربانی ہیں) کو امام بیہقیؒ نے غیر معتمد قرار دیا ہے، اس سلسلے کی بعض روایتیں موضوع بھی ہیں۔ (۱)

یہاں ایک بات قابل غور یہ ہے کہ قربانی کے تین دن ۱۰/۱۱/۱۲ ذی الحجہ قطعی اور یقینی ہیں اور ۱۳ ذی الحجہ کا یوم قربانی ہونا ضعیف اور غیر معتمد احادیث سے ثابت ہے، لہذا مشکوک ہے۔ احتیاط کا تقاضا یہی ہے کہ متیقن کو لے لیا جائے اور مشکوک و محتمل کو چھوڑ دیا جائے۔ (۲)

لیکن غیر مقلد علماء اس احتیاط کے قائل نہیں، اسی لئے احادیث ضعیفہ پر عمل کرتے ہوئے چار دن قربانی پر زور دیتے ہیں، اور ایسی احادیث سے استدلال کرتے ہیں جن میں سے ایک بھی حدیث صحیح مرفوع متصل نہیں۔ بلکہ منقطع، ضعیف، بلکہ بعض موضوع ہے۔ (۳)

آٹھ رکعات تراویح کی ضعیف احادیث

پہلی روایت:- صحیح ابن خزیمہ، صحیح ابن حبان، قیام اللیل اور معجم صغیر میں

حضرت جابر بن عبد اللہؓ سے مروی ہے:

(۱) تفصیل کے لئے دیکھئے مرقات المفاتیح ۳۱۴، التعلیق الصبیح ۱۷۲، الدراریہ فی تخریج احادیث الہدایہ علی ہامش الہدایہ ۴۳۶/۲ (۲) احادیث میں تعارض ہے اس لئے ہم نے متیقن کو لے لیا جو کہ کم والا ہے۔ یعنی تین دن (بدایہ ۴۳۶/۲) (۳) اعلاء السنن ۲۳۵ تا ۲۳۰/۱

صَلَّىٰ بِنَا رَسُولَ اللَّهِ صَلَّى اللَّهُ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ ثَمَانِ رَكَعَاتٍ الْمُبَارَكِ فِي آثَرِ رَكَعَتَيْنِ أَوْ رَوْتِرِ پڑھائی۔
والوتر۔

لیکن غور کرنے کی بات یہ ہے کہ حضورؐ نے تراویح تین رات پڑھائی، اس کے بعد تشریف نہیں لائے۔ اور حضرت جابرؓ کی اس روایت میں صرف ایک رات پڑھنے اور دوسری رات میں نہ نکلنے کا ذکر ہے جیسا کہ اسی روایت میں آگے یوں مذکور ہے:

فَلَمَّا كَانَتِ اللَّيْلَةُ الْقَابِلَةُ اجْتَمَعْنَا فِي الْمَسْجِدِ رَجَوْنَا أَنْ يَخْرُجَ فِيصَلِّيَ بِنَا فَأَقَمْنَا فِيهِ حَتَّى أَصْبَحْنَا فَقُلْنَا يَا رَسُولَ اللَّهِ رَجَوْنَا أَنْ تَخْرُجَ فَتَصَلِّيَ بِنَا فَقَالَ اأَنْي كَرِهْتَ أَوْ خَشِيتَ أَنْ يَكْتُبَ عَلَيْكَمُ الْوَتْرَ.
پس جب اگلی رات ہوئی تو ہم مسجد میں جمع ہوئے، اس امید پر کہ حضور صلی اللہ علیہ وسلم نکلیں گے اور ہمیں نماز پڑھائیں گے، پس ہم صبح تک وہیں رہے، (صبح کے وقت) ہم نے عرض کیا اے اللہ کے رسول! ہمیں امید تھی کہ آپ نکلیں گے اور ہمیں نماز پڑھائیں گے، آپؐ نے فرمایا مجھے خوف ہوا کہ کہیں تم پر وتر فرض نہ ہو جائے۔ (قیام اللیل ص، صحیح ابن خزیمہ ج ۲ ص ۱۳۸)

اور میزان الاعتدال میں لیلۃ (ایک رات) کی تصریح بھی ہے، لہذا متعین نہیں کہ یہ انہیں تین راتوں میں سے کسی رات کا واقعہ ہے، چنانچہ شارح بخاری حافظ ابن حجرؒ اس روایت کو انہیں تین راتوں میں سے کسی رات کا واقعہ قرار دینے میں متردد ہیں۔

(فتح الباری ج ۳ ص ۱۲)

سب سے اہم بات یہ ہے کہ اس روایت کے تین تین راوی ضعیف اور مجروح ہیں، چنانچہ غور کیجئے کہ یہ حدیث درج ذیل دو سلسلہ سند سے آتی ہے،

(۱) اسحاق، ابوالربیع، یعقوب مثنیٰ، عیسیٰ بن جاریہ، جابر بن عبد اللہؓ

(۲) محمد بن حمید رازی، یعقوب قتی، عیسیٰ بن جاریہ، جابر بن عبد اللہ۔

یہی دو سلسلہ سند ہر جگہ ملے گا، خواہ صحیح ابن خزیمہ ہو یا محمد بن نصر مروزی کی قیام اللیل یا کوئی اور کتاب، جس میں یہ روایت درج ہے، سب سے پہلے دونوں سندوں میں یہ بات دیکھنے کی ہے کہ حضرت جابر بن عبد اللہ سے اس روایت کو نقل کرنے کا جو شخص دعویٰ دار ہے وہ ہے عیسیٰ بن جاریہ، اس کے متعلق خود صحیح ابن خزیمہ کے ہی حاشیہ پر ہے۔

عیسیٰ بن جاریہ فیہ لین . عیسیٰ بن جاریہ میں کمزوری ہے۔

(صحیح ابن خزیمہ ج ۲، ص ۱۳۸)

جب عیسیٰ بن جاریہ میں ضعف ثابت ہو گیا تو یہ پوری روایت ہی ضعیف ہو گئی، کیوں کہ دونوں سندوں سے اس حدیث کا دار و مدار عیسیٰ بن جابر پر ہی تھا۔ یہ تو عیسیٰ بن جاریہ کے متعلق صحیح ابن خزیمہ کے محشی کی رائے تھی، اب دیگر ائمہ جرح و تعدیل کی آراء ملاحظہ کریں اور سوچیں کہ اس روایت کی کمزوری کس حد تک پہنچ گئی ہے۔ یحییٰ بن معین کہتے ہیں۔ لیس بذاک عندہ منا کیر۔ وہ قوی نہیں ہے، اس کے پاس متعدد منکر روایتیں ہیں۔

امام نسائیؒ اور امام ابوداؤدؒ کہتے ہیں منکر الحدیث (وہ منکر الحدیث ہے) امام نسائیؒ فرماتے ہیں متروک (وہ متروک الحدیث ہے، اس کی حدیثیں نہیں لی جاتیں) ساجیؒ اور عقیلؒ کہتے ہیں کہ ضعفاء میں شامل ہے، ابن عدیؒ کہتے ہیں اس کی حدیثیں محفوظ نہیں ہیں (یعنی شاذ و منکر ہیں)

(دیکھئے میزان الاعتدال ج ۲، ص ۳۱۱، تہذیب التہذیب ج ۸ ص ۲۰۸)

حافظ ابن حجرؒ نے بھی تہذیب التہذیب ج ۸ ص ۲۰۷ پر عیسیٰ بن جاریہ کو لین الحدیث کہا ہے اور علامہ ذہبیؒ نے میزان الاعتدال ج ۲ ص ۳۱۱ پر عیسیٰ بن جاریہ کی

منکر حدیثوں کی مثال میں یہی حدیث پیش کی ہے، مولانا عبدالرحمن مبارکپوریؒ نے علامہ سخاویؒ کے حوالہ سے لکھا ہے کہ منکر الحدیث ہونا آدمی کا ایسا وصف ہے جس کی بنا پر اس کی حدیث قابل ترک ہو جاتی ہے۔ (ابکار السنن ص ۱۹۱)

یہ تو پہلے راوی عیسیٰ بن جاریہ کا حال تھا، اس کے بعد دونوں ہی سندوں میں ایک اور نام آتا ہے وہ ہے یعقوب ثقی کا نام، اس کے متعلق امام دارقطنیؒ فرماتے ہیں لیس بالقوی وہ قوی نہیں ہے، میزان الاعتدال ج ۳ ص ۳۲۴) دوسری سند میں یعقوب ثقی سے پہلے ایک نام محمد بن حمید رازی کا ہے۔ اس کے متعلق امام ذہبیؒ کہتے ہیں ہو ضعیف (وہ ضعیف ہے)، یعقوب بن شبہؒ کہتے ہیں کثیر المناکیر (بہت منکر حدیث بیان کرتا ہے) امام بخاریؒ کہتے ہیں، فیہ نظر اس میں نظر ہے (اعتراض) ہے ابو زرہؒ کہتے ہیں، وہ جھوٹا ہے کذبہ ابو زرہؒ، اسحاق کو سج کہتے ہیں اشہد أنه کذاب میں گواہی دیتا ہوں کہ وہ جھوٹا ہے صالحہ جزرہؒ کہتے ہیں فی کل شیء یحدث ما رأیت اجراً علی اللہ منہ کان یاخذ احادیث الناس فیقلب بعضہ علی بعض (ہر چیز کے بارے میں حدیثیں بیان کرتا ہے، اللہ پر اس سے زیادہ جری شخص میں نے نہیں دیکھا، لوگوں کی حدیثوں کو بدل دیتا ہے) ابن خراشؒ کہتے ہیں کان واللہ یکذب خدا کی قسم وہ جھوٹا ہے۔ امام نسائیؒ فرماتے ہیں لیس بثقة وہ معتبر نہیں ہے۔

غور کرنے کی بات ہے کہ جس حدیث کے سلسلہ سند میں تین تین ضعیف راوی موجود ہوں، اس حدیث کا درجہ کیا رہا، بلوغ المرام میں بھی یہ روایت موجود ہے مگر اس میں رکعتوں کا ذکر ہی نہیں۔

دوسرا اضطراب یہ ہے کہ اس حدیث میں ہے:

فقلنا یا رسول اللہ (صلی اللہ علیہ وسلم) رجونا ان تخرج فتصلی بنا فقال انی کرهت او خشیت ان یکتب علیکم الوتر

ہم نے کہا اے اللہ کے رسول! ہمیں امید تھی کہ آپ نکلیں گے اور ہمیں نماز پڑھائیں گے، آپ نے فرمایا مجھے خوف ہوا کہ کہیں تم پر وتر فرض نہ ہو جائے،

(صحیح ابن خزیمہ ج ۲، ص ۱۳۸)

(بلوغ المرام ص ۴۲، ۴۳)

گویا وتر فرض ہو جانے کے خوف سے آنحضرت صلی اللہ علیہ وسلم باہر تشریف نہیں لائے، جبکہ احادیث صحیحہ سے قیام رمضان (تراویح) فرض ہو جانے کے خوف سے تشریف نہ لانا منقول ہے۔ خود ابن خزیمہ نے اس حدیث کا عنوان قائم کیا ہے باب ذکر دلیل بأن الوتر لیس فرض اس بات کی دلیل کہ وتر فرض نہیں ہے۔

(ج ۲، ص ۱۳۸)

دوسری روایت:- حضرت جابرؓ کی ہی دوسری روایت اس طرح ہے:

جاء أبی کعب الی رسول اللہ صلی اللہ علیہ وسلم فقال یا رسول اللہ انه کان من اللیلة شیء بقی فی رمضان قال وما ذاک یا أبی قال نسوة فی داری قلن انا لانقرأ القرآن فنصلى بصلاتک قال فصلیت بهن ثمان رکعات وأوترت فکان سنة الرضاء لم یقل شیئا .

ابی بن کعبؓ، رسول اللہ کے پاس آئے اور عرض کیا اے اللہ کے رسول! رمضان کی گذشتہ رات مجھ سے ایک بات ہوگئی، آپ نے فرمایا وہ کیا اے ابی؟ جواب دیا میرے گھر کی عورتوں نے مجھ سے کہا کہ ہم قرآن نہیں پڑھ سکتے، تو ہم بھی آپ کی نماز کے ساتھ نماز پڑھیں گے چنانچہ ہم نے ان کو آٹھ رکعت پڑھائی اور وتر بھی پڑھائی، پس یہ سنت رضا ہوئی اور حضورؐ نے کچھ نہیں کہا۔

(ابویعلیٰ، قیام اللیل)

قیام اللیل ص ۱۵۵ پر علامہ مروزئی نے اس کی سند نقل کی ہے، اس میں بھی وہی خرابی ہے جو پہلی روایت میں ہے، یعنی سلسلہ سند میں عیسیٰ بن جاریہ موجود ہے، لہذا محدثین کے نزدیک ضعیف، منکر الحدیث اور غیر معتبر ہونے کی وجہ سے یہ روایت بھی قطعاً قابل استدلال نہیں، اس کے علاوہ یعقوب قتی بھی ہے جس نے اس روایت کو مزید ضعیف بنادیا۔

ایک مجلس کی تین طلاق ایک ہونے کی ضعیف حدیث

اہل حدیث حضرات ایک مجلس کی تین طلاق کو ایک کہتے ہیں اور تمام قوی و معتبر و مستند احادیث اور ائمہ اربعہ (امام ابو حنیفہؒ، امام مالکؒ، امام شافعیؒ، اور امام احمد بن حنبلؒ) کے مسلک کو چھوڑ کر درج ذیل انتہائی ضعیف حدیث کا سہارا لیتے ہیں:

عن ابن عباس قال طلق ركانة بن عبدیزید اخو بنی عبدالمطلب امرأة ثلاثاً فی مجلس واحد فحزن علیها حزناً شديداً قال فسأله رسول الله ﷺ كيف طلقها قال طلقها ثلاثاً قال فقال فی مجلس واحد قال نعم قال فانما تلک واحدة فارجعها ان شئت قال فرجعها.

عبداللہ بن عباسؓ سے روایت ہے کہ رکانہ بن عبدیزید جو کہ عبدالمطلب کے بھائی تھے، انھوں نے اپنی بیوی کو ایک مجلس میں تین طلاق دیدی، پھر بہت غمگین ہوئے، چنانچہ رسول اللہ صلی اللہ علیہ وسلم نے ان سے پوچھا کہ تم نے اپنی بیوی کو کیسے طلاق دی تھی، جواب دیا تین طلاق دی تھی، آپؐ نے فرمایا ایک مجلس میں؟ جواب دیا ہاں! آپؐ نے فرمایا اگر چاہو تو بیوی سے رجعت کرلو۔ راوی کہتے ہیں کہ رکانہؓ نے رجعت کر لی۔

(مسند احمد ص ۲۲۵ حدیث ۲۳۸۷)

اس روایت میں سخت اضطراب ہے (۱) یہ اتنی ضعیف ہے کہ کسی محدث نے اسے صحیح اور قابل استدلال نہیں کہا، بلکہ جس نے بھی اس کے بابت کوئی گفتگو کی، ضعیف ہی کہا، چنانچہ حافظ ابن حجر عسقلانیؒ نے تلخیص میں اس حدیث کو ذکر کر کے فرمایا ہے ہو معلول ایضاً (یہ حدیث بھی معلول ہے، ص ۳۱۹)۔ علامہ ذہبیؒ نے اسے داؤد بن حصین کے مناکیر میں شمار کیا ہے، حافظ ابن حجر عسقلانیؒ بلوغ المرام میں اس حدیث کو نقل کرنے کے بعد فرماتے ہیں:

وقد روی ابو داؤد من وجه آخر ابو داؤد نے اس حدیث کو دوسری سند سے
احسن منه ان ركانة طلق امرأته جو اس سے عمدہ ہے، بیان کیا ہے کہ ركانة
سهيمة البتة. (ص ۱۲۹) نے اپنی بیوی سہیمہ کو طلاق البتہ دی تھی۔

چنانچہ واقعہ ركانة کے سلسلے میں سند صحیح سے مروی ابو داؤد و ترمذی وغیرہ کی

روایات یہ ہیں:

۱- عن نافع بن عجير بن عبد يزيذ نافع بن عجير بن عبد يزيذ بن ركانة بن ركانة
بن ركانة ان ركانة بن عبد يزيذ مروی ہے کہ ركانة بن عبد يزيذ نے اپنی
طلق امرأته سهيمة البتة فاخبر بیوی سہیمہ کو طلاق البتہ دی، پس رسول اللہ
النبي ﷺ بذلك وقال والله ما صلی اللہ علیہ وسلم کو اس کی خبر دی اور بتایا کہ
اردت الا واحدة فقال رسول الله اللہ کی قسم! میں نے ایک کا ہی ارادہ کیا تھا،
ﷺ والله ما اردت الا واحدة فقال آپ نے فرمایا، ”اللہ کی قسم! تم نے ایک کا
ركانة والله ما اردت الا واحدة ہی ارادہ کیا تھا؟“ ركانة نے جواب دیا،
فردھا اليه رسول الله ﷺ فطلقها اللہ کی قسم! میں نے ایک کا ہی ارادہ کیا تھا۔

الشانية فى زمان عمر والثالثة فى
زمان عثمان .

(ابوداؤد ۳۰۰/۱ باب فى البتة)

چنانچہ رسول اللہ صلی اللہ علیہ وسلم نے ان کی
بیوی کو انھیں کی طرف لوٹا دیا، پھر رکانہ نے
اپنی بیوی کو دوسری طلاق حضرت عمرؓ کے
زمانہ خلافت میں دی، اور تیسری طلاق
حضرت عثمانؓ کے زمانہ خلافت میں دی۔

عبداللہ بن علی بن یزید بن رکانہ اپنے والد
سے، وہ ان کے دادا سے روایت کرتے
ہیں کہ ان کے دادا (رکانہ) نے اپنی بیوی
کو طلاق البتہ دی پھر رسول اللہ صلی اللہ علیہ
وسلم کے پاس آئے، آپؐ نے فرمایا تم نے
کیا ارادہ کیا تھا، انھوں نے جواب دیا ایک
کا ارادہ کیا تھا۔ آپؐ نے فرمایا ”اللہ کی قسم!
ایک کا ارادہ کیا تھا؟“ انھوں نے جواب دیا
”اللہ کی قسم! ایک کا ارادہ کیا تھا“ رسول اللہ
صلی اللہ علیہ وسلم نے ارشاد فرمایا ”وہ اسی
کے مطابق ہے جو تم نے ارادہ کیا“ امام
ابوداؤد کہتے ہیں کہ یہ حدیث ابن جریجؒ کی
اُس حدیث سے زیادہ صحیح ہے جس میں ابن
جرجؒ نے بیان کیا ہے کہ رکانہؓ نے اپنی بیوی
کو تین طلاق دی تھی، کیوں یہ لوگ (یعنی

۲ - عن عبداللہ بن علی بن یزید
بن رکانہ عن ابیہ عن جدہ انہ طلق
امرأته البتة فأتی رسول اللہ صلی
اللہ علیہ وسلم فقال ما اردت قال
واحدة قال واللہ قال واللہ قال هو
علی ما اردت قال ابوداؤد وهذا
اصح من حدیث ابن جریج ان
رکانة طلق امرأته ثلاثا لانهم اهل
بیتہ وہم اعلم بہ وحدیث ابن
جرجیج رواہ عن بعض بنی ابی رافع
عن عکرمۃ عن ابن عباس .

(ابوداؤد ۳۰۰/۱، ترمذی ۲۲۲/۱ باب ما جاء فی

الرجل طلق امرأته البتة، دارقطنی ۱۹/۴

حدیث ۳۹۳۳)

عبداللہ، ان کے والد علی، ان کے دادا یزید)
 رکانہ کے گھر کے لوگ ہیں اور گھر کے
 معاملات کو وہ (دوسرے کے مقابلے میں)
 زیادہ جانتے ہیں اور ابن جریج کی روایت کو
 ابو رافع کی بعض اولاد نے عکرمہ سے، انھوں
 نے عبداللہ بن عباسؓ سے نقل کیا ہے۔

حقیقت یہی ہے کہ اگر کسی کے گھر میں نکاح و طلاق وغیرہ کا کوئی واقعہ پیش آیا ہو،
 تو واقعہ کی پوری نوعیت، حقیقی پس منظر اور واقعی صورت حال گھر والے ہی جانتے ہیں،
 دوسرے لوگوں کا مدار علم، عام طور پر سنی سنائی باتوں پر ہوتا ہے۔ اور گھر والے چونکہ صاحب
 معاملہ ہوتے ہیں اس لئے اصل واقعہ سے وہی واقف ہوتے ہیں۔

واقعہ رکانہ میں، حضرت رکانہؓ نے تین طلاق صریحاً دی تھی، یا کوئی کنائی لفظ
 استعمال کیا تھا، اس کے بارے میں گھر والوں سے زیادہ، دوسرے لوگ واقف نہیں
 ہو سکتے۔ اگر گھر کے لوگ کہتے ہیں کہ وہ کنائی طلاق تھی، لفظ البتہ کے ذریعہ تھی،
 اور دوسرے کہیں کہ صریح تین طلاق تھی، تو گھر والوں کی بات کا ہی اعتبار ہوگا، اور اس
 صورت میں یہ بات اور بھی زیادہ اہم ہو جاتی ہے، جب دوسرے ثقہ لوگ بھی، گھر کے اُن
 راویوں کو ثقہ تسلیم کرتے رہے ہوں، اور اس واقعہ کے بیان کرنے میں بھی ثقہ تسلیم کریں۔
 امام ابوداؤد کا عبداللہ بن علی بن یزید بن رکانہؓ کی روایت کو ابن جریجؒ کی روایت
 کے مقابلے میں زیادہ صحیح قرار دینا اسی حقیقت کا غماز ہے۔

امام ابوداؤد ایک اور جگہ یوں فرماتے ہیں:

حدیث نافع بن عجبیر و عبد اللہ بن نافع بن عجبیر اور عبد اللہ بن علی بن یزید بن

علی بن یزید بن رکانہ عن أبیه عن
جده ان رکانہ طلق امرأته فرد
ها لیه النبی صلی اللہ علیہ وسلم
أصحّ لانهم ولد الرجل وأهله اعلم
به ان رکانہ انما طلق امرأته البتہ
فجعلها النبی صلی اللہ علیہ وسلم
واحدة .

(ابوداؤد شریف ۲۹۹۶/۱)

رکانہ اپنے والد سے وہ ان کے دادا سے
روایت کرتے ہیں کہ رکانہ نے اپنی بیوی
کو طلاق دی تھی، چنانچہ رسول اللہ صلی اللہ
علیہ وسلم نے ان کی بیوی انھیں کو لوٹا دی، یہ
روایت زیادہ صحیح ہے کیوں کہ وہ ان کی
اولاد ہیں، اور گھروالے زیادہ جانتے
ہیں کہ رکانہ نے اپنی بیوی کو طلاق البتہ
دی تھی لہذا رسول اللہ صلی اللہ علیہ وسلم نے اسے ایک
قرار دیا۔

امام نووی شافعی شارح مسلم فرماتے ہیں:

وأما الرواية التي رواها المخالفون
ان رکانہ طلق ثلاثاً فجعلها واحدة
فرواته ضعيفة عن قوم مجهولين
وانما الصحيح منها ما قدمنا وانه
طلقها البتة ولفظ البتة محتمل
للواحدة والثلاث ولعل صاحب
هذه الرواية الضعيفة اعتقد ان
لفظ البتة يقتضي الثلاث فرواه
بالمعنى الذي فهمه وغلط في
ذلك .

(نودی علی المسلم ج ۱ ص ۳۷۸)

وہ روایتیں جنھیں مخالفین نے روایت
کیا ہے کہ رکانہ نے تین طلاق دی تھی لہذا
آپ نے اسے ایک قرار دیا، تو اس کے
راوی ضعیف ہیں، اور مجہول لوگوں سے
مروی ہے، صحیح وہی ہے جو ہم نے پیش کی
کہ رکانہ نے بیوی کو طلاق البتہ دی تھی
اور البتہ کا لفظ ایک اور تین دونوں کا احتمال
رکھتا ہے، کما مر، اس ضعیف روایت والے
راوی سمجھے کہ البتہ، تین طلاق کو چاہتا ہے،
چنانچہ انھوں نے اُس معنی میں روایت
کر دیا جو انھوں نے سمجھا اور اس سلسلے میں

وہ غلطی میں مبتلا ہو گئے،

اس سے معلوم ہوا کہ حضرت رکانہؓ نے مطلقاً تین طلاق نہیں دی تھی جس طرح
الہٰمدیث حضرات آج کل دیتے ہیں اور رجوع کر لیتے ہیں، اور دوسروں کو بھی یہی تبلیغ
کرتے پھرتے ہیں، بلکہ انھوں نے ”البتہ“ کے لفظ سے طلاق دی تھی جو کہ طلاق کنائی
ہے اور طلاق کنائی میں بشرط نیت ایک طلاق اور تین طلاق، دونوں کا احتمال ہوتا ہے،
اگر ایک کی نیت ہو تو ایک طلاق واقع ہوتی ہے اور تین کی نیت کی ہو تو تین طلاق، ایسا نہیں
تھا کہ انھوں نے ان الفاظ کے ساتھ طلاق دی ہو کہ ”تم کو تین طلاق“ یا ”طلاق، طلاق،
طلاق“۔

مسند احمد کی جس روایت میں بیک مجلس تین طلاق دینے اور پھر رجوع کر لینے
کا ذکر ہے، وہ واقعہ رکانہؓ کے سلسلے میں انتہائی ضعیف اور کمزور روایت ہے جیسا کہ اوپر کے
حوالجات سے صاف ظاہر ہے کہ کسی محدث نے بھی اسے صحیح اور قابل استدلال نہیں سمجھا۔
لیکن غیر مقلد حضرات جو ہمیشہ حدیث صحیح مرفوع متصل کا نام لیتے ہیں اپنے معاملے میں
مجهول نامعلوم لوگوں کی کس قدر ضعیف کمزور اور بے بنیاد روایت کا سہارا لے رہے ہیں۔
جب کہ اس حدیث ضعیف کے بالمقابل یہی واقعہ سند صحیح وقوی کے ترمذی شریف
اور ابوداؤد شریف دونوں میں موجود ہے، اس میں کہیں ذکر نہیں کہ رکانہؓ نے ایک مجلس میں
تین طلاق دی تھی۔ بلکہ اس میں وہی بات ہے جو امام نوویؒ نے مسلم شریف کی شرح میں
لکھی ہے کہ حضرت رکانہؓ نے طلاق کنائی دی تھی لفظ ”البتہ“ کے ساتھ جس میں طلاق کی
تعداد و مقدار متعین کرنے کے سلسلے میں نیت کا اعتبار ہوتا ہے، کیوں کہ طلاق کنائی میں
تعداد کے متعلق کوئی لفظ نہیں مذکور ہوتا، مثلاً اس لفظ ”البتہ“ کو دیکھئے! جس کے لغوی معنی
یقینی اور قطعی کے ہیں۔ اس میں ایسا کوئی لفظ نہیں جو کہ طلاق کی تعداد پر دلالت کرے۔

لہذا اس میں طلاق دینے والے کی نیت کا اعتبار ہوتا ہے کہ اس نے ایک کی نیت کی تھی یا تین کی، جو نیت بتائے گا اسی کے مطابق طلاق کی تعداد کا فیصلہ ہوگا۔

امام ترمذیؒ، حدیث رکائے نقل کرنے کے بعد فرماتے ہیں:

قد اختلف اهل العلم من أصحاب
النبي ﷺ وغيرهم في طلاق البتة
فروى عن عمر بن الخطاب انه
جعل البتة واحدة وروى عن علي
انه جعلها ثلاثا وقال بعض اهل
العلم فيه نية الرجل ان نوى واحدة
فواحدة وان نوى ثلاثا فثلاث وان
نوى ثنتين لم تكن الا واحدة وهو
قول الثوري واهل الكوفة .

(ترمذی ۲۲۲۱)

طلاق البتہ کے بارے میں رسول اللہ صلی اللہ علیہ وسلم کے اصحاب میں سے اہل علم نے اور ان کے علاوہ دوسرے تابعین و تبع تابعین اہل علم نے اختلاف کیا ہے۔ چنانچہ حضرت عمر بن الخطابؓ نے اُسے ایک طلاق قرار دیا ہے۔ اور حضرت علیؓ سے مروی ہے کہ انھوں نے اسے تین طلاق قرار دیا ہے۔ اور بعض اہل علم کہتے ہیں کہ اس میں آدمی کی نیت کا اعتبار ہے، اگر ایک کی نیت کرے گا تو ایک ہوگی، تین کی نیت کرے گا تو تین ہوگی۔ لیکن اگر وہ دو کی نیت کرے گا تو بھی ایک ہی ہوگی۔ یہی سفیان ثوری اور اہل کوفہ کا قول ہے۔

بہر حال واقعہ رکائے کے سلسلے میں حدیث قوی واضح کو چھوڑ کر ضعیف و کمزور روایت سے استدلال کا نتیجہ یہ ہوا کہ غیر مقلدین اس مسئلہ میں تنہا رہ گئے، اور ائمہ اربعہ سمیت، جمیع علمائے امت نے ان کی رائے کو رد کر دیا اور ایک وقت کی تین طلاق کو تین ہی قرار دیا۔

امام نوویؒ جو کہ شافعی المسلک ہیں، شرح مسلم میں ان احادیث پر گفتگو کرتے

ہوئے بتاتے ہیں کہ:

فقال الشافعي ومالك وابو حنيفة
واحمد و جماهير العلماء من
السلف والخلف يقع الثلاث.
(نودی علی المسلم ۱/۴۷۸)

امام شافعی، امام مالک، امام ابوحنیفہ
احمد بن حنبل اور سلف سے لے کر خلف تک
جمہور علماء کہتے ہیں کہ تینوں طلاق واقع
ہو جائے گی۔

چنانچہ اسی کتاب کے ص ۱۱۲ پر غیر مقلدین کا اعتراف ملاحظہ کیجئے کہ ایک وقت
کی تین طلاق، ایک ہونے کا مسئلہ عہد صحابہؓ و تابعین و تبع تابعین کے سات سو سال بعد
کا ایجاد کردہ ہے۔

ایک اور روایت اور اس کا حال

تین طلاق کے ایک ہونے کے سلسلے میں غیر مقلدین کی ایک اور روایت
کا حال دیکھئے:

عن ابن طاؤس عن ابيه عن ابن
عباس قال كان الطلاق على عهد
رسول الله صلى الله عليه وسلم
وابى بكر وسنتين من خلافة عمر
طلاق الثلاث واحدة فقال عمر بن
الخطاب ان الناس قد استعجلوا
في امر كانت لهم فيه اناة عليهم
فلوامضيها فامضاه عليهم.

طاؤس کے صاحبزادے اپنے والد طاؤس
سے، وہ حضرت عبداللہ بن عباسؓ سے
روایت کرتے ہیں کہ تین طلاق، رسول
اللہ صلی اللہ علیہ وسلم اور حضرت ابوبکر کے
زمانہ خلافت اور حضرت عمر کے زمانہ
خلافت کے ابتدائی دو سالوں میں ایک
تھی، حضرت عمرؓ نے کہا کہ لوگوں نے
طلاق کے معاملہ میں جلد بازی شروع
کردی ہے جب کہ انھیں اس معاملہ میں

غور و فکر کا موقع حاصل تھا، پس کیوں نہ ہم
اُن پر ان طلاقوں کو نافذ کر دیں، چنانچہ
حضرت عمرؓ نے تینوں طلاقوں کو نافذ کر دیا۔

طاؤس کی یہ روایت مسلم ج ۱ ص ۴۷۷ و ۴۷۸ و ابوداؤد ج ۲ ص ۲۹۹ میں تین
طرح سے آئی ہوئی ہے۔ اس روایت کو امام حاکم نے بھی المستدرک میں نقل کیا ہے۔ لیکن
یہ اپنے راوی عبداللہ بن الموصل کے منکر الحدیث اور دیگر کمزوریوں کی بنا پر ساقط الاعتبار
ہے، الفاظ کے اختلاف و اضطراب کی وجہ سے امام قرطبیؒ نے اس حدیث کو مضطرب قرار
دیا ہے۔ (فتح الباری ۹/۲۵۶)

اس اختلاف و اضطراب سے یہ بھی ظاہر ہو رہا ہے کہ راوی اُسے اچھی طرح
ضبط و حفظ نہیں کر سکا۔ روایت کے استحضار اور حفظ و اتقان میں یہ کمی بتا رہی ہے کہ
راوی کو روایت کرنے میں چوک ہوئی ہے، چنانچہ مشہور محدث حافظ ابن عبدالبر
فرماتے ہیں:

ورواية طاؤس وهم وغلط لم يعرج
عليها احد من فقهاء الامصار
بالحجاز والشام والعراق والشرق
والغرب.
طاؤس کی روایت وہم وغلط ہے، حجاز و شام
عراق اور مشرق و مغرب کے فقہائے
امصار میں سے کسی نے اس پر اعتماد نہیں
کیا ہے۔

(الجامع لاحکام القرآن للقرطبی ۳/۱۲۹)

پھر یہ کہ اس روایت کے اصل راوی حضرت عبداللہ بن عباس رضی اللہ عنہ کے
فتاویٰ خود اس روایت کے خلاف ہیں، وہ ہمیشہ تین طلاق کے تین ہونے کا ہی فتویٰ دیتے
رہے۔ ان کے تمام شاگردوں نے ان سے یہی نقل کیا ہے۔

خلاصہ یہ کہ عہد رسالت، عہد صدیقی اور خلافتِ عمر کے ابتدائی سالوں میں تین طلاق کے ایک ہونے اور حضرت عمر کی جانب تین طلاق کو تین قرار دینے کی نسبت سراسر غلط ہے، ہر عہد میں تین طلاق تین ہی رہی ہے، اور طاؤسؓ سے نقل کردہ یہ روایت، ایک بے بنیاد روایت ہے۔



(۱) مزید تفصیل کے لئے دیکھئے اس موضوع پر لکھی ہوئی کتابیں ”اعلام مرفوعہ“، ایک مجلس کی تین طلاق، عمدۃ الاثبات فی الطلقات الثلاث، طلاق ثلاثہ اور حافظ ابن قیمؒ، طلاق ثلاثہ صحیح ماخذ کی روشنی میں۔

غیر مقلدین نے بخاری و مسلم، ترمذی وابوداؤد وغیرہ کی احادیث چھوڑ دی ہیں چند مثالیں

نمازِ ظہر گرمی میں ٹھنڈے وقت میں پڑھنے کی احادیث

غیر مقلد حضرات، ہر نماز بالکل اول وقت میں پڑھنے پر زور دیتے ہیں، ہر نماز کے لئے ہر موسم میں ان کی یہی تاکید ہے۔ لیکن صحاح ستہ کی احادیث سے ان کی تائید نہیں ہوتی۔ دیکھئے ! بخاری و مسلم اور ابوداؤد و ترمذی وغیرہ کی روایات کیا کہتی ہیں:

عن أبی ہریرۃ و نافع مولیٰ عبد اللہ	حضرت ابو ہریرہؓ اور نافعؓ مولیٰ عبد اللہ بن
بن عمر عن عبد اللہ بن عمر انہما	عمرؓ، عبد اللہ بن عمرؓ سے روایت کرتے ہیں
حدثاہ عن رسول اللہ صلی اللہ	کہ رسول اللہ علیہ وسلم نے ارشاد فرمایا جب
علیہ وسلم انہ قال اذا اشتد الحر	گرمی سخت ہو تو نماز کو ٹھنڈے وقت میں
فابردوا بالصلوة فان شدة الحر من	پڑھو اس لئے کہ گرمی کی سختی جہنم کے سانس
فیح جہنم.	لینے کی وجہ سے ہے۔

دوسری روایت میں ہے:

حضرت ابو ذرؓ سے مروی ہے کہ رسول اللہ

عن أبی ذر قال أذن مؤذن النبی

صلی اللہ علیہ وسلم الظهر فقال
أبرد أبرد أو قال انتظر انتظر وقال
شدة الحر من فيح جهنم فاذا اشتد
الحر فأبردوا عن الصلوة حتى رأينا
في التلول.

صلی اللہ علیہ وسلم کے مؤذن نے ظہر کی
اذان دینے کا ارادہ کیا تو آپ نے فرمایا
ٹھنڈا کرو، ٹھنڈا کرو، یا یوں فرمایا انتظار کرو،
انتظار کرو۔ اور فرمایا گرمی کی سختی جہنم کے
سانس لینے کی وجہ سے ہے، جب گرمی سخت
ہو تو نماز کو ٹھنڈے وقت میں پڑھو، (راوی
کہتے ہیں) یہاں تک کہ ہم نے ٹیلہ کا سایہ
دیکھ لیا (یعنی ظہر کی اذان کے لئے اتنا
ٹھہرایا گیا کہ ٹیلہ کا سایہ نظر آنے لگا)

تیسری روایت میں ہے

عن أبي هريرة عن النبي صلى الله
عليه وسلم انه قال اذا اشتد الحر
فأبردوا بالصلوة فان شدة الحر من
فيح جهنم واشتكت النار الى ربها
فقالت يارب اكل بعضى بعضاً فاذن
لها بنفسين نفس في الشتاء ونفس
في الصيف وهو اشد ماتجدون من
الحر واشد ماتجدون من الزمهرير.

حضرت ابو ہریرہؓ سے روایت ہے کہ رسول
اللہ صلی اللہ علیہ وسلم نے ارشاد فرمایا جب
گرمی سخت ہو تو نماز کو ٹھنڈا کرو، اس لئے
کہ گرمی کی سختی جہنم کی بھاپ سے ہے، جہنم
نے اپنے رب سے شکایت کی اور کہا اے
میرے رب! میرے بعض کو بعض نے
کھالیا، پس اللہ نے جہنم کو دوسانس لینے کی
اجازت دی، ایک جاڑے میں، ایک گرمی
میں، اسی کی وجہ سے تم گرمی کی سختی پاتے ہو اور
اسی کی وجہ سے تم جاڑے کی شدت پاتے ہو۔

یہ سب روایتیں بخاری جلد اول ص ۷۷، مسلم جلد اول ص ۲۲۴، ابوداؤد جلد اول

ص ۵۸، ترمذی جلد اول ص ۴۰، نسائی جلد اول ص ۸۷، ابن ماجہ جلد اول ص ۴۹ پر موجود ہیں۔ انہیں روایات کی بنیاد پر احناف گرمی کے موسم میں نمازِ ظہر مؤخر کر کے پڑھتے ہیں۔ امام ترمذیؒ مذکورہ احادیث کو نقل کر کے فرماتے ہیں:

ومعنى من ذهب الى تأخير الظهر في شدة الحر هو أولى وأشبه بالاتباع. أن لوگوں کی بات جو گرمی کی شدت میں تاخیر ظہر کے قائل ہیں، اولیٰ اور اتباع کے (ترمذی ۴۰/۱) زیادہ لائق ہے۔

لیکن صحاح ستہ کی مذکورہ ساری احادیث اور امام ترمذیؒ کے اس فرمان کے باوجود، ہر ہر مسئلہ میں احناف سے صحاح ستہ کا حوالہ مانگنے والے غیر مقلدین، خود ان حدیثوں کا چھوڑے ہوئے ہیں، اور ظہر کی نماز ہر موسم میں اول وقت میں ہی پڑھنے پر عامل ہیں اور اسی پر ان کا سارا زور صرف ہوتا ہے۔

نمازِ عشاء کے متعلق احادیث

ہر نماز کو اول وقت میں پڑھنے پر زور دینے والے بخاری و مسلم وغیرہ کی ان احادیث کو بھی چھوڑے ہوئے ہیں:

والعشاء اذا كثر الناس عجل واذا قلوا أخر. جب لوگ زیادہ ہوتے تو عشاء جلد پڑھاتے اور جب کم ہوتے تو تاخیر کرتے۔

(بخاری ۸۰/۱ باب وقت العشاء)

اذا اجتمع الناس اوتأخروا)

مسلم شریف میں ہے:

والعشاء أحياناً يؤخرها وأحياناً يعجل كان اذا راها قد اجتمعوا. نماز عشاء کبھی مؤخر کرتے، کبھی جلد پڑھاتے آپ دیکھتے کہ لوگ جمع ہو گئے ہیں تو جلد

عجل و اذار اہم قد ابطاوا اخر۔
 پڑھا دیتے، اور دیکھتے کہ لوگ آنے میں
 ابھی دیر کر رہے ہیں تو تاخیر کر کے
 (ج ۲۳۰/۱)
 پڑھاتے۔

یہ احادیث صحاح ستہ کی دوسری کتابوں میں بھی موجود ہیں، علاوہ ازیں بخاری
 و مسلم کے انہیں صفحات پر وہ احادیث بھی موجود ہیں جن سے پتہ چلتا ہے کہ رسول اللہ صلی
 اللہ علیہ وسلم نماز عشاء کو تنہائی رات بلکہ اس سے زیادہ تاخیر کر کے پڑھنے کو افضل سمجھتے تھے،
 نیز دیکھئے ترمذی ج ۱ ص ۴۲، ابوداؤد ج ۱ ص ۵۸ و ۶۰ وغیرہ۔

نماز فجر میں اسفار

جو لوگ ہر نماز اول وقت میں پڑھنے پر زور دیتے ہیں اور اسی پر عامل بھی ہیں وہ
 ترمذی شریف کی اس حدیث کو بھی چھوڑے ہوئے ہیں۔

عن رافع بن خدیج قال سمعت رسول اللہ صلی اللہ علیہ وسلم
 يقول اسفروا بالفجر فانه اعظم للأجر۔ (ترمذی ۴۰/۱)
 رافع بن خدیجؓ سے مروی ہے کہ میں نے
 رسول اللہ صلی اللہ علیہ وسلم کو سنا کہ آپ
 فرما رہے تھے کہ نماز فجر اُجالا کر کے پڑھو،
 یہ اجر کے اعتبار سے بڑھا ہوا ہے۔

نسائی میں ہے:

ما أسفرتم بالصبح فانه أعظم للأجر۔ (ج ۹۴/۱)
 جتنا تم نماز صبح میں اُجالا کرو گے اجر کے
 اعتبار سے بڑا ہوگا۔

ابن ماجہ اور ابوداؤد میں ہے:

أصبوا بالصبح فانه أعظم لأجوركم أو أعظم للأجر۔ (ابوداؤد ۶۱/۱، ابن ماجہ ص ۴)
 صبح کی نماز میں اُجالا کرو، اس لئے کہ یہ
 تمہارے اجر و ثواب کے لئے بڑا ہے۔

ان احادیث سے صاف پتہ چلتا ہے کہ نماز فجر اسفار کر کے یعنی اُجالا کر کے پڑھنا ہے، وقت ہوتے ہی اندھیرے میں ہی نہیں پڑھنا ہے۔ اور یہ چیز اجر میں اضافہ کا سبب ہے۔ اجر میں اضافہ اس لئے ہوگا کہ جماعت بڑی ہو جائے گی اور اگر اول وقت میں اندھیرے میں پڑھیں گے تو زیادہ لوگ شریک نہ ہو پائیں گے۔ گویا اجر میں اضافہ کا سبب تکثیر جماعت ہے۔ اور غلّس یعنی اندھیرے میں پڑھنے میں تقلیل جماعت ہے۔ جس کا جی چاہے تجربہ کر کے دیکھ لے کہ جو لوگ اسفار میں نماز پڑھتے ہیں ان کی جماعت میں زیادہ لوگ شریک ہوتے ہیں یا جو اول وقت میں اندھیرے میں ہی پڑھ لیتے ہیں ان کی جماعت میں زیادہ لوگ شریک ہوتے ہیں۔

احناف کے یہاں اصل تکثیر جماعت ہی ہے، غلّس اور اسفار میں سے جس میں جن دنوں میں تکثیر جماعت ہو، وہی افضل ہے۔ رمضان المبارک میں چونکہ لوگ سحری کے لئے اُٹھے ہوتے ہیں لہذا غلّس میں نماز پڑھ لینے میں تکثیر جماعت ہے، اگر اسفار میں پڑھیں گے تو سحری کھا کر سو جانے والوں کا اسفار میں اُٹھنا مشکل ہو جائے گا، جس سے جماعت چھوٹی ہو جائے گی۔ اور عام دنوں میں غلّس میں اُٹھنا مشکل ہوتا ہے اور اسفار میں شرکت آسان ہوتی ہے، لہذا اسفار میں تکثیر جماعت ہے۔

چنانچہ عام طور پر احناف کا عمل یہی ہے کہ رمضان المبارک میں نماز فجر غلّس (اندھیرے) میں، اول وقت میں ہی ادا کر لیتے ہیں اور رمضان المبارک کے علاوہ دنوں میں اسفار میں نماز پڑھتے ہیں۔ اس طرح غلّس اور اسفار دونوں طرح کی حدیثوں پر عمل ہو جاتا ہے اور دونوں حدیثوں میں تطبیق بھی ہو جاتی ہے۔

لیکن اگر ہمیشہ اول وقت ہی میں اندھیرے میں نماز پڑھی جائے گی تو اسفار والی احادیث کو مستقلاً چھوڑنا لازم آئے گا۔ جیسا کہ غیر مقلدین چھوڑے ہوئے ہیں جب کہ یہ

احادیث ابوداؤد، ترمذی، نسائی، ابن ماجہ میں آئی ہوئی ہیں۔

خیال رہے کہ تکثیر جماعت کی وجہ سے نماز میں تقدیم و تاخیر آنحضرت صلی اللہ علیہ وسلم کے عمل سے ثابت ہے، چنانچہ نماز عشاء کے متعلق احادیث گزریں کہ جب لوگ زیادہ ہوتے تو آپ نماز عشاء جلد پڑھا دیتے اور کم ہوتے تو تاخیر کر کے پڑھاتے (تاکہ اور لوگ آجائیں اور جماعت بڑی ہو جائے)۔

نماز فجر اور نماز عصر کے بعد نماز پڑھنے کی ممانعت

نماز فجر اور نماز عصر ادا کر لینے کے بعد نماز پڑھنے کی ممانعت ہے۔ نماز فجر کے بعد یہ ممانعت سورج نکلنے تک ہے اور نماز عصر کے بعد سورج ڈوبنے تک ہے۔ ممانعت کی احادیث صحاح ستہ میں موجود ہیں۔

ملاحظہ کیجئے الفاظ حدیث!

(الف) حضرت ابوسعید خدریؓ کی روایت:

يقول سمعت رسول الله صلى الله عليه وسلم يقول لا صلوة بعد الصبح حتى ترتفع الشمس ولا صلوة بعد العصر حتى تغيب الشمس.

ابوسعید خدریؓ کہتے ہیں کہ میں نے رسول اللہ صلی اللہ علیہ وسلم کو سنا کہ آپ فرما رہے تھے کوئی نماز نہیں ہے نماز صبح کے بعد، یہاں تک کہ سورج بلند ہو جائے، اور کوئی نماز نہیں ہے نماز عصر کے بعد، یہاں تک

(بخاری ج ۱ ص ۸۲ و مسلم ج ۱ ص ۲۷۵) کہ سورج غروب ہو جائے۔

(ب) حضرت عبداللہ بن عباسؓ کی روایت

عن ابی العالیۃ عن ابن عباس قال شهد عندی رجال مرضیون وأرضاهم

ابولعالیہؓ کہتے ہیں کہ عبداللہ بن عباسؓ نے فرمایا کہ میرے پاس بہت سے پسندیدہ

عندی عمران النبی صلی اللہ علیہ وسلم نہی عن الصلوۃ بعد الصبح حتی تشرق الشمس وبعد العصر حتی تغرب
 لوگوں نے گواہی دی اور ان میں سب سے زیادہ پسندیدہ میرے نزدیک حضرت عمرؓ ہیں، یہ کہ رسول اللہ صلی اللہ علیہ وسلم نے منع فرمایا ہے نماز فجر کے بعد نماز پڑھنے سے یہاں تک کہ سورج نکل آئے اور عصر کے بعد یہاں تک کہ سورج ڈوب جائے۔
 (حوالہ مذکورہ)

یہ اور اس طرح کی کئی احادیث بخاری و مسلم کے علاوہ ترمذی ج ۱ ص ۴۵، نسائی ج ۱ ص ۹۶ پر بھی موجود ہیں۔

مگر اہل حدیث حضرات بخاری و مسلم کی حدیثوں کو چھوڑ کر نماز فجر کی سنت، نماز فجر کے فوراً بعد ادا کرنے کھڑے ہو جاتے ہیں، اور اپنے معاملے میں بھول جاتے ہیں کہ بخاری و مسلم کی حدیثوں کو مقدم رکھنا چاہئے۔ (۱)

عورتوں کو مسجد میں لانا

اہل حدیث حضرات عورتوں کو مسجد میں لانے کے بہت بڑے وکیل ہیں، کتابچوں اور مضامین کے ذریعہ زور دیتے ہیں کہ عورتوں کو مسجد میں آنے سے نہیں روکنا چاہئے، گویا ان کے نزدیک، مردوں کی طرح عورتوں کے حق میں بھی یہی بہتر ہے کہ وہ مسجد میں آکر نماز ادا کریں۔

لیکن واقعہ یہ ہے کہ حالات کی نزاکت کو جانتے ہوئے وہ حضرات خود بھی اپنی عورتوں کا مسجد میں آنا پسند نہیں کرتے، یہی وجہ ہے کہ ان کی عورتیں بھی مسجد میں شاذ و نادر ہی جاتے دکھائی دیں گی۔ مگر تحریر و تقریر میں زور اسی پر ہے کہ مسجد میں عورتوں کو آنا چاہئے۔

(۱) اس سلسلے کی مزید تفصیلی گفتگو ص ۶۰ پر موجود ہے۔

اس کے برخلاف ابوداؤد کی روایت سے پتہ چلتا ہے کہ عورتوں کا مسجد میں نہ آنا ہی بہتر ہے، کیوں کہ ان کی وہ نماز افضل نہیں ہے جو وہ مسجد میں آکر ادا کریں، بلکہ گھر والی نماز افضل ہے اور گھر والی نماز میں بھی کسی کو ٹھری، کسی گوشے میں ادا کی ہوئی نماز زیادہ فضیلت رکھتی ہے۔

عن عبد الله بن مسعود قال صلوة المرأة في بيتها افضل من صلاتها في حجرتها و صلاتها في مخدعها افضل من صلاتها في بيتها.

(ابوداؤد ۸۴/۱)

عبداللہ بن مسعودؓ کہتے ہیں کہ رسول اللہ صلی اللہ علیہ وسلم نے ارشاد فرمایا کہ عورت کی نماز اس کے شب باشی کے کمرہ میں زیادہ فضیلت رکھتی ہے اس نماز سے جو اس کے حجرے میں ہو اور اس کی نماز اس کے گھر کی کوٹھری میں افضل ہے، اس کے شب باشی کے کمرے سے۔

اس کے علاوہ بخاری و مسلم و ابوداؤد وغیرہ کی یہ حدیث بھی دیکھئے

عن عمرة عن عائشة قالت لو ادرک رسول اللہ صلی اللہ علیہ وسلم ما احدث النساء لمنعهن المسجد كما منعت نساء بنی اسرائیل فقلت لعمرة او منعن قالت نعم.

(بخاری ۱۲۰/۱، مسلم ۱۸۳/۱، ابوداؤد ۸۴/۱)

عمرہ، حضرت عائشہ صدیقہؓ سے روایت کرتی ہیں کہ انھوں نے فرمایا کہ اگر آج رسول اللہ صلی اللہ علیہ وسلم اُن باتوں کو دیکھتے جو عورتوں نے پیدا کر رکھی ہیں تو عورتوں کو مسجد میں آنے سے روک دیتے جیسا کہ بنی اسرائیل کی عورتیں روک دی گئی تھیں۔ (راوی یحییٰ بن سعیدؓ کہتے ہیں کہ) میں نے عمرہ سے کہا، کیا بنی اسرائیل کی عورتیں مسجد میں آنے سے روک دی گئی

تھیں، عمرہ نے جواب دیا، ہاں۔

غور کیجئے! غیر مقلدین، بخاری و مسلم اور ابوداؤد وغیرہ کی مذکورہ احادیث کے تارک ہوئے یا نہیں؟

تکبیر تحریمہ میں ہاتھوں کو کانوں تک اٹھانا

تکبیر تحریمہ میں دونوں ہاتھوں کو کانوں تک اٹھانے کی حدیث مسلم شریف اور ابوداؤد شریف میں موجود ہے، مگر اہل حدیث حضرات اُسے مستقلاً چھوڑے ہوئے ہیں۔ دیکھئے حدیث کے الفاظ:

عن مالک بن الحویرث ان رسول اللہ صلی اللہ علیہ وسلم کان اذا کبر رفع یدیه حتی یحاذی بہما اذنیہ .

مالک بن الحویرثؓ سے مروی ہے کہ رسول اللہ صلی اللہ علیہ وسلم جب اللہ اکبر کہتے تو اپنے دونوں ہاتھوں کو اٹھاتے یہاں تک کہ دونوں کو اپنے دونوں کانوں کے بالمقابل لے آتے۔

(مسلم ج ۱/۱۶۸)

دوسری روایت میں ہے:

حتى یحاذی بہما فروع اذنیہ (حوالہ مذکورہ)

یہاں تک کہ دونوں کو اپنے دونوں کانوں کی لوؤں کے بالمقابل لے آتے۔

یہی روایت نسائی جلد اول ص ۱۶۱ پر بھی موجود ہے۔

وائل بن حجرؒ کی روایت میں ہے:

انہ ابصر النبی ﷺ حین قام الصلوۃ رفع یدیه حتی کانتا بحیال منکبیه و حاذی بابہامیہ اذنیہ ثم

انھوں نے رسول اللہ ﷺ کو دیکھا کہ جب آپ نماز کے لئے کھڑے ہوئے تو اپنے دونوں ہاتھ اٹھائے، یہاں تک کہ

کبر۔
(ابوداؤد ج ۱ ص ۱۰۵، نسائی ج ۱/۱۶۱)
دونوں آپ کے کندھے کے بالمقابل
آگئے اور دونوں انگوٹھوں کو اپنے دونوں
کانوں کے برابر کر دیا پھر اللہ اکبر کہا،

وائل بن حجرؓ کی ہی دوسری روایت میں ہے:

قلت لا نظرن الی صلوة رسول الله
صلی الله علیه وسلم کیف یصلی
قال فقام رسول الله صلی الله علیه
وسلم فاستقبل القبلة فکبر فرفع
یدیه حتی حاذتا اذنیه الخ
(حوالہ مذکورہ)
میں نے (اپنے دل میں کہا) کہ آج ضرور
رسول اللہ ﷺ کی نماز دیکھوں گا کہ آپ
کیسے پڑھتے ہیں؟ وائل بن حجرؓ کہتے ہیں کہ
پس رسول اللہ صلی اللہ علیہ وسلم کھڑے
ہوئے رخ قبلہ کی طرف کیا اور اللہ اکبر
کہا، پس اپنے دونوں ہاتھوں کو اٹھایا یہاں
تک کہ وہ آپ کے دونوں کانوں کے
بالمقابل آگئے۔

ایک اور روایت میں ہے:

عن وائل بن حجر قال رأیت النبی
صلی الله علیه وسلم حین افتتح
الصلوة رفع یدیه حیال اذنیه قال ثم
اتیتهم فرأیتهم یرفعون ایدیہم الی
صدورهم فی افتتاح الصلوة و
علیہم برانس واکسیة.
(حوالہ مذکورہ)
وائل بن حجرؓ سے روایت ہے وہ کہتے ہیں
کہ میں نے رسول اللہ صلی اللہ علیہ وسلم
کو نماز شروع کرتے وقت دیکھا کہ آپ
نے اپنے دونوں ہاتھ اپنے دونوں کانوں
تک اٹھائے پھر (کچھ دن بعد) میں صحابہ
کرامؓ کے پاس آیا تو میں نے دیکھا کہ وہ
نماز کے شروع میں اپنے ہاتھوں کو اپنے
سینوں تک اٹھاتے ہیں۔ اس حال میں کہ

ان پر گرم کپڑے اور چادریں تھیں۔

مذکورہ بالا ساری احادیث سے یہی پتہ چلتا ہے کہ تکبیر تحریمہ کہتے وقت عام حالات میں دونوں ہاتھوں کو دونوں کانوں تک اٹھانا چاہئے۔ البتہ (سردی وغیرہ کے موسم میں) جب ہاتھ چادر وغیرہ میں لپٹے ہوں تو کندھوں تک اٹھانے کی گنجائش ہے۔

اہل حدیث حضرات نے دونوں ہاتھوں کو کانوں تک اٹھانے والی احادیث کو چھوڑ دیا ہے یا نہیں؟ جب کہ یہ احادیث مسلم و ابوداؤد، نسائی وغیرہ میں موجود ہیں۔

صرف تکبیر تحریمہ میں رفع یدین

”رفع یدین“ کا معنی ہے ”دونوں ہاتھوں کا اٹھانا“ ابوداؤد، ترمذی اور نسائی وغیرہ کی احادیث سے پتہ چلتا ہے کہ رفع یدین صرف تکبیر تحریمہ کے وقت ہے، دوسرے اوقات میں نہیں ہے۔ مثلاً رکوع میں جاتے وقت رفع یدین ہے، نہ رکوع سے اٹھتے وقت، نہ تشهد کے بعد تیسری رکعت کے لئے اٹھتے وقت۔ گویا پوری نماز میں رفع یدین صرف ایک بار کرنا ہے، اور وہ اُس وقت جب نماز کے لئے نیت باندھے اور تکبیر تحریمہ کہے۔

اب وہ احادیث ملاحظہ کیجئے جنہیں غیر مقلدین نے چھوڑ رکھا ہے، جب کہ وہ

ترمذی، ابوداؤد اور نسائی وغیرہ کی ہیں۔

علقمہ سے مروی ہے کہ حضرت عبداللہ بن

مسعودؓ نے فرمایا کیا میں تمہیں رسول اللہ

ﷺ کی نماز نہ پڑھاؤں؟ پس نماز پڑھی

تو اس میں صرف پہلی مرتبہ ہی اپنے دونوں

ہاتھوں کو اٹھایا۔

عن علقمة قال قال عبد الله بن

مسعود الا أصلى بكم صلوة رسول

الله صلى الله عليه وسلم فصلی

فلم يرفع يديه الا في اول مرة.

(ترمذی ج ۱/ ۹۵)

یہی حدیث نسائی شریف میں ان الفاظ میں آئی ہے۔

عن علقمة عن عبد الله قال
الاخبركم بصلوة رسول الله ﷺ
قال فقام فرفع يديه اول مرة ثم لم
يعد. (ج ۱۵۸/۱)

علقمہ کہتے ہیں کہ عبد اللہ بن مسعودؓ نے
فرمایا ”کیا میں تمہیں رسول اللہ صلی اللہ علیہ
وسلم کی نماز کے بارے میں خبر نہ دوں؟
علقمہ کہتے ہیں کہ پھر عبد اللہ بن مسعودؓ
کھڑے ہوئے اور نماز میں صرف پہلی
مرتبہ ہی رفع یدین کیا، دوبارہ نہیں کیا۔

ابوداؤد کے الفاظ یہ ہیں:

فلم يرفع يديه الامرة (ج ۱۰۹/۱)
پس نہیں اٹھایا اپنے دونوں ہاتھوں کو مگر
ایک مرتبہ۔

بعض روایات میں مرة واحدة کے الفاظ آئے ہیں۔ (حوالہ مذکورہ)

براء بن عازبؓ کی روایت ابوداؤد شریف میں یوں منقول ہے:

ان رسول الله صلى الله عليه وسلم
كان اذا افتتح الصلوة رفع يديه الى
قريب من اذنيه ثم لا يعود.
(ج ۱۰۹/۱ باب من لم يذكر الرفع عند الركوع)

رسول اللہ صلی اللہ علیہ وسلم جب نماز شروع
کرتے تو اپنے دونوں ہاتھ اپنے دونوں
کانوں کے قریب تک اٹھاتے، پھر دوبارہ
نہیں اٹھاتے تھے۔

صرف سورۃ فاتحہ پڑھنا ہی فرض کیوں؟

اہل حدیث علماء امام کے پیچھے مقتدی کو سورۃ فاتحہ پڑھنا فرض کہتے ہیں اور اس
پر اس قدر شد و مد کرتے ہیں کہ جو مقتدی سورۃ فاتحہ نہ پڑھے اس کی نماز کو نماز ہی نہیں
مانتے۔ حالانکہ جن احادیث کی بنیاد پر یہ حضرات، مقتدی پر سورۃ فاتحہ پڑھنا لازم کرتے

ہیں۔ وہی احادیث بتاتی ہیں کہ صرف سورۃ فاتحہ ہی نہیں، سورۃ فاتحہ کے علاوہ کوئی اور سورہ یا چند آیات کا پڑھنا بھی مقتدی پر لازم ہونا چاہئے۔

وہ احادیث یہ ہیں:

عن عبادة بن الصامت ان رسول الله صلى الله عليه وسلم قال لا صلوة لمن لم يقرأ بفاتحة الكتاب (بخاری ۱۰۴۱)

عبادہ بن صامتؓ سے مروی ہے کہ رسول اللہ ﷺ نے ارشاد فرمایا اس شخص کی نماز ہی نہیں جس نے سورۃ فاتحہ نہیں پڑھی۔

امام بخاری اس حدیث کو اس عنوان کے تحت لائے ہیں:

باب وجوب القراءة للامام والمأموم في الصلوات كلها في الحضر والسفر وما يجهر فيها وما يخافت.

امام اور مقتدی دونوں کے لئے قرأت کے وجوب کا بیان، ساری نمازوں میں، سفر میں، حضر میں، جہری نمازوں میں بھی اور سری نمازوں میں بھی

عبادہ بن صامتؓ کی مذکورہ حدیث کے بعد امام بخاریؒ نے حضرت ابو ہریرہؓ کی وہ حدیث نقل کی ہے جو خلاد بن رافعؓ کی نماز کے واقعہ سے متعلق ہے، اس میں رسول اللہ صلی اللہ علیہ وسلم نے خلاد بن رافعؓ سے فرمایا تھا:

اذا قمت الى الصلوة فكبر ثم اقرأ جب تم نماز کے لئے کھڑے ہو تو اَللّٰہ اُکبر کہو، پھر پڑھو جو تم اپنے یاد کردہ قرآن سے آسانی سے پڑھ سکو۔

گویا امام بخاریؒ کے نزدیک امام اور مقتدی کو سورۃ فاتحہ بھی پڑھنی ہے اور اس کے علاوہ بھی قرآن سے جو آسان ہو اور بسہولت پڑھ سکے پڑھے۔

کیوں کہ امام بخاریؒ نے عنوان لفظ ”قراءة“ استعمال کیا ہے، نہ کہ قرأت سورہ

فاتحہ اور ”قرآۃ“ کا لفظ سورۃ فاتحہ اور غیر سورۃ فاتحہ سب پر بولا جاتا ہے۔ گویا مطلق قرأتِ قرآن کو ”قرآۃ“ کہا جائے گا۔ (۱)

نتیجہ یہ ہوگا کہ سورۃ فاتحہ اور سورۃ فاتحہ کے علاوہ مزید کوئی سورت یا آیات کا پڑھنا یکساں حیثیت رکھے گا۔ جب ایک (سورۃ فاتحہ) کو فرض کہا تو دوسرا (مزید کوئی سورہ یا آیات) بھی فرض رہے گا۔

چنانچہ یہ بات حضرت عبادہ بن صامتؓ کی ہی مسلم شریف والی روایت میں موجود ہے۔ اس کے الفاظ ہیں:

لا صلوة لمن لم يقرأ بأم القرآن اس کی نماز نہیں، جس نے سورۃ فاتحہ اور اس
فصاعداً (مسلم ج ۱/۱۶۹) سے زائد نہیں پڑھا۔

یہ بات صحاح ستہ کی دیگر کتب میں بھی ہے اور مختلف صحابہ کرامؓ سے مروی ہے، چنانچہ ابوداؤد شریف میں حضرت ابوسعید خدریؓ کے الفاظ یوں ہیں:

أَمَرْنَا أَنْ نَقْرَأَ بِفَاتِحَةِ الْكِتَابِ ہمیں حکم دیا گیا کہ ہم سورۃ فاتحہ پڑھیں
وماتيسر (ج ۱/۱۱۸) اور جو آسان ہو۔

حضرت ابو ہریرہؓ کی روایت کے الفاظ یہ ہیں:

قال لي رسول الله صلى الله عليه مجھ سے رسول اللہ صلی اللہ علیہ وسلم نے ارشاد
وسلم أخرج فناد في المدينة انه فرمایا نکلو، پس مدینہ میں پکاراؤ کوئی نماز
لا صلوة الا بقرآن ولو بفاتحة نہیں مگر قرآن پڑھنے سے اگرچہ وہ سورۃ

(۱) یہاں امام بخاریؒ کے ترجمۃ الباب کی وضاحت مقصود ہے، ورنہ دوسری حدیث جو خلا بن رافعؓ سے متعلق ہے اس کا مطلب ہمارے نزدیک بالکل صاف، اس نے فیصلہ کر دیا ہے کہ نماز میں خاص سورۃ فاتحہ ہی پڑھنا فرض نہیں ہے بلکہ مطلق قرآۃ قرآن فرض ہے جو بھی آسانی سے پڑھا جاسکے، خواہ وہ سورۃ فاتحہ ہو یا کوئی سورۃ یا آیت، پہلی والی حدیث سے استدلال صحیح نہیں کیوں کہ وہاں صیغہ امر نہیں ہے اور یہاں صیغہ امر ہے جو کہ وجوب کے لئے آتا ہے۔

الکتاب فما زاد. (حوالہ مذکورہ) فاتحہ ہو یا اس سے زائد۔ (۱)

دوسری روایت میں ہے:

امرنی رسول اللہ صلی اللہ علیہ وسلم ان انادی انه لا صلوة الا بقراءة
مجھے رسول اللہ صلی اللہ علیہ وسلم نے حکم
دیا کہ میں پکاراؤں کہ کوئی نماز نہیں مگر سورۃ
فاتحۃ الکتاب فما زاد۔

(حوالہ مذکورہ)

ترمذی شریف کی روایت جو ابوسعید خدریؓ سے ہے، اس کے الفاظ ہیں:
لا صلوة لمن لم یقرأ بالحمد وسورة
اس کی نماز نہیں، جس نے سورۃ الحمد
فی فريضة او غیرها۔ (ج ۱/۵۵)

یہی روایت ابن ماجہ میں ان الفاظ میں ہے:

لا صلوة لمن لم یقرأ فی کل رکعة
اس کی نماز نہیں جس نے ہر رکعت میں
الْحَمْدُ وسورة فی فريضة و غیرها
الْحَمْدُ اور کوئی سورت نہیں پڑھی، فرض
یا غیر فرض میں۔ (ص ۶۱)

نسائی کی روایت عبادۃ بن صامتؓ سے ان الفاظ میں ہے:

لا صلوة لمن لم یقرأ بفاتحة الكتاب
اس کی نماز نہیں جس نے سورۃ فاتحہ اور اس
فصاعداً۔ (۱/۱۳۵)

صحاح ستہ کی یہ ساری احادیث بتاتی ہیں کہ سورۃ فاتحہ اور کوئی سورۃ پڑھنا سب کی
حیثیت یکساں ہے۔ لہذا اگر مذکورہ بالا احادیث کی وجہ سے امام کے پیچھے سورۃ فاتحہ پڑھنا
فرض کہا جائے تو کوئی سورہ ملا نایا آیت وغیرہ ملا نا بھی فرض کہنا چاہئے۔

(۱) اس حدیث سے بھی مطلق قرأت قرآن کا فرض ہونا ثابت ہوتا ہے۔ کیوں کہ خاص سورۃ فاتحہ کو لازم نہیں کیا گیا بلکہ قرآن
پڑھنا لازم کیا گیا ہے۔

لیکن غیر مقلدین کا حال یہ ہے کہ وہ مقتدی پر سورہ فاتحہ پڑھنا تو فرض کہتے ہیں، لیکن کوئی اور سورہ یا آیت ملانا فرض نہیں کہتے۔ بلکہ مقتدی سے کہتے ہیں کہ سورہ فاتحہ پڑھنے کے بعد خاموشی سے امام کی قرأت سنے۔

”صلوٰۃ الرسول“ کے غیر مقلد مصنف لکھتے ہیں:

”یعنی سورہ فاتحہ ضرور پڑھا کرو اور پھر خاموشی سے قرأت سنا کرو۔“ (ص ۲۰۲)

اب سوال پیدا ہوتا ہے کہ

۱۔ کیا سورہ فاتحہ قرأت، یعنی قرأت قرآن (قرآن کا پڑھنا) نہیں ہے؟ اگر ہے، اور یقیناً ہے تو سورہ فاتحہ بھی مقتدی کو خاموشی سے سننی چاہئے اور خود نہیں پڑھنا چاہئے، جس طری سورہ فاتحہ کے بعد والی قرأت کو غیر مقلدین کے نزدیک بھی صرف سننا ہے، پڑھنا نہیں ہے۔

یہی بات، قرآن کریم سے ثابت ہوتی ہے کہ جب قرأت قرآن ہو (خواہ وہ سورہ فاتحہ ہو یا کوئی سورت یا آیت، نماز کے اندر ہو یا نماز کے باہر) تو اُسے غور سے سنا جائے اور خاموش رہا جائے۔

وَإِذَا قُرِئَ الْقُرْآنُ فَاسْتَمِعُوا لَهُ
وَأَنْصِتُوا لَعَلَّكُمْ تُرْحَمُونَ
اور جب قرآن پڑھا جائے تو اُسے غور سے سنو اور خاموش رہو تاکہ تم پر رحم کیا جائے۔ (اعراف ۲۰۴)

الحمد للہ! احناف کا اسی پر عمل ہے۔

۲۔ صحاح ستہ کی مذکورہ بالا احادیث نے ثابت کر دیا کہ سورہ فاتحہ اور اس کے ساتھ کوئی اور سورہ یا آیت ملائے بغیر نماز نہیں ہوتی۔ لہذا مقتدی کے ذمہ دونوں کا پڑھنا فرض ہونا چاہئے، لیکن غیر مقلدین صرف سورہ فاتحہ کا پڑھنا مقتدی کے ذمہ فرض کہتے ہیں۔

بتائیے! یہ صحاح ستہ کی مذکورہ بالا احادیث کو چھوڑنا ہوا یا نہیں!؟

۳- احادیث مذکورہ سے جب ثابت ہو گیا کہ سورہ فاتحہ اور اس کے ساتھ کوئی اور سورہ یا آیت ملائے بغیر نماز نہیں ہوتی۔ تو اگر سورہ یا آیت کا ملانا مقتدی پر فرض نہ ہو بلکہ خاموش رہ کر سننا ہو تو گویا امام کے سورہ یا آیت پڑھ لینے کو مقتدی کا پڑھنا مان لیا گیا، کیوں کہ اگر نہ مانا جائے تو مقتدی کی نماز کیسے ہوگی؟ جب کہ اس نے سورہ یا آیت نہیں پڑھی صرف خاموش رہا۔

دوسری طرف قرأتِ قرآن کو چھوڑ کر کوئی ایسی چیز نہیں جس کو امام اور مقتدی دونوں نہ پڑھتے ہوں اور امام کا پڑھنا مقتدی کی طرف سے بھی ہو جائے، وہ صرف خاموش رہے۔

تکبیر تحریمہ، امام اور مقتدی دونوں کہتے ہیں، ثناء و رکوع اور سجود کی تسبیحات، قعدہ اولیٰ اور قعدہ اخیرہ کی دعائیں دونوں پڑھتے ہیں۔ لے دے کے ایک قرآن پڑھنے کا معاملہ ہے۔ اسی کے بارے میں سورہ اعراف کی آیت ۲۰۴ اور احادیث نبویہ کہتی ہیں کہ جب قرآن پڑھا جائے تو خاموشی سے سنا جائے، خود بھی نہ پڑھنے لگا جائے، یعنی منازعت اور ٹکراؤ کی صورت نہ ہو۔

اگر امام کے ساتھ مقتدی بھی پڑھے گا، خواہ سورہ فاتحہ ہو یا اور کوئی سورت، تو منازعت اور ٹکراؤ کی کیفیت صاف ظاہر ہے، جو خود پڑھے گا، وہ دوسرے کا سن نہیں سکتا۔ غیر مقلدین کہتے ہیں کہ سورہ فاتحہ دونوں پڑھیں، سورہ فاتحہ کے بعد والی سورت صرف امام پڑھے، مقتدی سنے، ہم کہتے ہیں کہ سورہ فاتحہ ہو یا بعد کی سورت، دونوں صرف امام پڑھے، مقتدی دونوں کو خاموشی سے سنے۔

غیر مقلدین کہتے ہیں کہ سورہ فاتحہ چونکہ سب سے افضل اور سب سے اہم سورت

ہے، اس لئے امام اور مقتدی دونوں کو پڑھنا ہے۔ ہم کہتے ہیں کہ جب سورۃ فاتحہ کے بعد والی غیر افضل سورت کو خاموشی سے دھیان لگا کر سننا ہے تو افضل اور اعلیٰ سورت کو بدرجہ اولیٰ خاموشی کے ساتھ دھیان لگا کر سننا ضروری ہوگا۔ یہ تو ایسی بات لگتی ہے کہ غیر افضل سورت کو خاموشی کے ساتھ توجہ لگا کر سننے کا حکم ہو اور افضل سورت کو خاموشی کے ساتھ سننے کا حکم نہ ہو بلکہ خود بھی پڑھ کر اس کے ساتھ منازعت اور ٹکراؤ کی کیفیت پیدا کی جائے۔

جب کہ صحاح ستہ کی مذکورہ احادیث نے فیصلہ کر دیا ہے کہ سورۃ فاتحہ ہو یا بعد والی سورت، نماز کے معاملے میں دونوں کی حیثیت یکساں ہے۔ امام تو خیر پڑھتا ہی ہے، اگر مقتدی سے بھی پڑھوانی ہیں تو دونوں پڑھوانی چاہئیں۔ اور خاموشی سے سنوانا ہے تو دونوں کو خاموشی سے سنوانا چاہئے۔

چنانچہ احناف امام سے دونوں پڑھواتے ہیں اور مقتدی سے دونوں سنواتے ہیں۔ اور اگر تنہا نماز پڑھ رہا ہو یا امام ہو تو دونوں کا پڑھنا واجب کہتے ہیں۔ یعنی سورۃ فاتحہ پڑھنا بھی واجب اور اس کے ساتھ ساتھ سورہ ملا نا بھی واجب، کیوں کہ احادیث مذکورہ نے دونوں کو برابر کی حیثیت دی ہے۔

غور کیجئے! صحاح ستہ کی احادیث پر عمل کرنے والا کون ہوا؟، اور چھوڑنے

والا کون؟

مقتدی نہ سورۃ فاتحہ پڑھے نہ کوئی اور سورت

صحاح ستہ کی احادیث سے ثابت ہے کہ قرأتِ قرآن، مقتدی کے ذمہ نہیں۔

دیکھئے! یہ حدیث، مسلم، ابوداؤد، ابن ماجہ اور نسائی چاروں میں موجود ہے۔

عن ابی ہریرۃ قال قال رسول اللہ حضرت ابو ہریرہؓ روایت کرتے ہیں کہ

صلی اللہ علیہ وسلم الما جعل
الامام لیوتم بہ فاذا کبر تکبروا واذا
قرأ فانصتوا واذاقال
غیر المغضوب علیہم ولا الضالین
فقولوا آمین۔

(مسلم ۱۷۴۱، ابوداؤد ۸۹۱،

نسائی ۱۳۶۱، ابن ماجہ ص ۶۱)

رسول اللہ صلی اللہ علیہ وسلم نے ارشاد فرمایا
امام اسی لئے بنایا گیا ہے کہ اس کی اقتداء
کی جائے، جب وہ اللہ اکبر کہہ کر نیت
باندھے، تو تم لوگ بھی اللہ اکبر کہہ کر
نیت باندھ لو۔ اور جب وہ قرأت شروع
کرے تم لوگ چپ رہو۔ اور جب وہ
غَيْرِ الْمَغْضُوبِ عَلَيْهِمْ وَلَا الضَّالِّينَ
کہے تو تم لوگ آمین کہو۔

اسی طرح یہ حدیث بھی دیکھئے:

عن عمران بن حصین ان رسول
اللہ صلی اللہ علیہ وسلم صلی
الظہر فجعل رجل یقرأ خلفہ سبح
اسم ربک الاعلیٰ فلما انصرف
قال ایکم قرأ أو ایکم القاری قال
رجل أنا فقال قد ظننت ان بعضکم
خالجنیہا۔

(مسلم ۱۷۴۱، ابوداؤد ۱۲۰۱، نسائی ۱۳۶۱)

عمران بن حصینؓ سے مروی ہے کہ رسول
اللہ صلی اللہ علیہ وسلم نے ظہر کی نماز پڑھائی
، پس ایک آدمی حضورؐ کے پیچھے سبح اسم
ربک الاعلیٰ پڑھنے لگا۔ سلام پھیرنے
کے بعد رسول اللہ صلی اللہ علیہ وسلم نے
فرمایا تم میں سے کس نے پڑھا تھا؟ اس
آدمی نے جواب دیا میں نے، آپؐ نے
فرمایا میں نے بھی گمان کیا کہ تم میں کا کوئی
اس کو مجھ سے چھین رہا ہے۔

صحاح ستہ میں اس قسم کی احادیث بہت سی ہیں، ہم نے نمونہ دو کا ذکر کیا ہے،
مزید دو حوالے اور لے لیجئے اور اچھی طرح ذہن نشیں کر لیجئے کہ امام کے پیچھے مقتدی
کو قرأت نہیں کرنی ہے، خواہ وہ سورہ فاتحہ کی ہو، یا کسی اور سورت کی۔

عن عطاء بن يسار أنه أخبره أنه
 سال زيد بن ثابت عن القراءة مع
 الامام فقال لا قراءة مع الامام في
 شيء . (مسلم ۲۱۵/۱)

عطاء بن یسار سے مروی ہے کہ انھوں نے
 حضرت زید بن ثابتؓ سے امام کے ساتھ
 قرأت کرنے کے متعلق سوال کیا،
 تو زید بن ثابتؓ نے جواب دیا، امام کے
 ساتھ کسی چیز میں قرأت نہیں۔

دوسری روایت میں ہے:

عن ابي نعيم وهب بن كيسان انه
 سمع جابر بن عبد الله يقول من
 صلى ركعة لم يقرأ فيها بأم القرآن
 فلم يصل الا أن يكون وراء الامام .
 (ترمذی ۷۱/۱)

ابو نعیم وہب بن کیسانؓ سے روایت ہے کہ
 انھوں نے حضرت جابر بن عبد اللہؓ کو
 فرماتے ہوئے سنا کہ جس نے نماز پڑھی
 اور اس میں سورہ فاتحہ نہیں پڑھی تو گویا اس
 نے نماز ہی نہیں پڑھی۔ اَلَا یہ کہ امام کے
 پیچھے ہو۔

دیکھئے! یہ سارے حوالے صحاح ستہ کے ہیں یا نہیں، الحمد للہ ہم حوالے بہت
 دے سکتے ہیں اور بہت احادیث کی کتب سے دے سکتے ہیں، مگر صحاح ستہ کے چند ہی
 حوالوں پر اکتفاء کر رہے ہیں تاکہ صحاح ستہ کا حوالہ مانگنے والے خود دیکھ سکیں کہ وہ صحاح
 ستہ کی احادیث پر کس قدر عمل کر رہے ہیں؟۔

آمین آہستہ کہنے کی حدیث

عن علقمة بن وائل عن أبيه أن النبي
 ﷺ قرأ غير المَغْضُوبِ عَلَيْهِمْ وَ
 لا الضَّالِّينَ فقال آمين وخفض بها

علقمہ بن وائلؓ اپنے والد حضرت وائل بن
 حجرؓ سے روایت کرتے ہیں کہ رسول اللہ
 ﷺ نے پڑھا غَیْرِ الْمَغْضُوبِ عَلَيْهِمْ

صوتہ (۱) وَلَا الضَّالِّينَ پس کہا آمین اور آمین کی
(ترمذی ۵۸/۱) آواز کو پست کیا۔

اہل حدیث حضرات، صحاح ستہ کی ایک اہم کتاب ترمذی شریف کی یہ حدیث
بھی چھوڑے ہوئے ہیں اور ہمیشہ صرف زور سے ہی آمین کہتے ہیں۔

اذان کے کلمات

اذان کے کلمات ۱۵ ہیں۔ اذان میں ترجیع نہیں ہے، ترجیع نہ ہونے کا مطلب یہ
ہے کہ أَشْهَدُ أَنْ لَا إِلَهَ إِلَّا اللَّهُ اور أَشْهَدُ أَنَّ مُحَمَّدًا رَسُولُ اللَّهِ کو پہلے دھیمی
آواز سے کہہ کر بلند آواز سے دہرانا نہیں ہے بلکہ صرف بلند آواز سے ہی کہنا ہے۔

ترجیع کی صورت میں اذان کے کلمات ۱۹ ہو جاتے ہیں جب کہ اذان کے
۱۵ کلمات بلا ترجیع درج ذیل احادیث سے ثابت ہیں:

عبداللہ بن زید بن عبد ربہ کہتے ہیں کہ جس دوران رسول اللہ صلی اللہ علیہ وسلم
لوگوں کو نماز کے لئے پکارنے کی کسی تدبیر پر غور کر رہے تھے، میں نے خواب میں ایک شخص
کو دیکھا جو سبز رنگ کے دو کپڑوں میں ملبوس تھا ایک ناقوس لئے ہوئے تھا، میں نے اس
سے کہا اے اللہ کے بندے! اسے فروخت کرو گے؟ اس نے کہا ”تم کیا کرو گے؟“ میں
نے جواب دیا ”اس کے ذریعہ لوگوں کو نماز کے لئے بلاؤں گا۔“ اس نے کہا ”کیا میں تم
کو اس سے زیادہ بہتر بات نہ بتاؤں؟“ میں نے جواب دیا ”بتائیے! اس نے کہا تم نماز
کے وقت یوں کہا کرو:

اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ

(۱) اس حدیث کے تعلق سے امام شعبہ اور سفیان کے مابین محاکمہ کے لئے ملاحظہ ہو التعليق الحسن علی آثار السنن

ج ۲/۹۶ وکشف المعضلات ص ۷۲ و معارف مدنیہ ج ۵/۳۱ وغیرہ۔

أَشْهَدُ أَنْ لَا إِلَهَ إِلَّا اللَّهُ أَشْهَدُ أَنْ لَا إِلَهَ إِلَّا اللَّهُ
 أَشْهَدُ أَنَّ مُحَمَّدًا رَسُولُ اللَّهِ أَشْهَدُ أَنَّ مُحَمَّدًا رَسُولُ اللَّهِ
 حَيَّ عَلَى الصَّلَاةِ حَيَّ عَلَى الصَّلَاةِ
 حَيَّ عَلَى الْفَلَاحِ حَيَّ عَلَى الْفَلَاحِ
 اللَّهُ أَكْبَرُ اللَّهُ أَكْبَرُ
 لَا إِلَهَ إِلَّا اللَّهُ

عبداللہ بن زیدؓ نے یہ خواب صبح آ کر حضور صلی اللہ علیہ وسلم کو بتایا، آپ نے فرمایا کہ انشاء اللہ یہ خواب سچ اور حق ہے۔ پھر آپ نے فرمایا:

فاخرج مع بلال الى المسجد فالحقها
 عليه وليناد بلال فانه أندى صوتاً
 منك قال فخرجت مع بلال الى
 المسجد فجعلت القيها عليه وهو
 ينادى بها قال فسمع عمر بن
 الخطاب بالصوت فخرج فقال
 يا رسول الله والله لقد رأيت مثل
 الذي راى.

بلالؓ کے ساتھ مسجد کی طرف نکلوا اور انھیں
 یہ کلمات بتاؤ تا کہ وہ پکاریں، اس لئے کہ
 وہ تم سے زیادہ بلند آواز والے ہیں۔
 عبداللہ بن زیدؓ کہتے ہیں کہ چنانچہ میں
 بلالؓ کو لے کر مسجد گیا انھیں اذان کے
 کلمات بتاتا جاتا تھا اور وہ کہتے جاتے
 تھے، راوی کہتے ہیں کہ اذان کی یہ آواز
 حضرت عمرؓ نے سنی وہ نکل کر آئے اور کہا

اے اللہ کے رسول! میں نے بھی اسی کے

(ابن ماجہ ص ۵۱، ابوداؤد ج ۱ ص ۷۱)

مثل (خواب) دیکھا ہے۔

یہی حدیث اذان کی اصل ہے، اذان کا آغاز عبداللہ بن زیدؓ کے خواب کے اسی واقعہ سے ہوا ہے اور انھوں نے سب سے پہلے اذان حضرت بلالؓ کو سکھائی اور حضرت بلالؓ، عہد نبوی کے خاص مؤذن ہو گئے۔

دیکھ لیجئے! اس اذان میں کہیں ترجیع نہیں، اذان کے صرف ۱۵ کلمات کا تذکرہ ہے، اس کے علاوہ مسلم ج ۱/۱۶۷ پر حضرت عمرؓ کی روایت جس میں اذان کے جواب کا ذکر ہے اس میں بھی ترجیع نہیں ہے۔

اہل حدیث علماء چونکہ اذان میں ترجیع کے قائل ہیں اور اذان کے کلمات ۱۹ بتاتے ہیں لہذا وہ ابن ماجہ، ابوداؤد اور مسلم کی مذکورہ ساری احادیث کے تارک ہوئے۔

اقامت کے کلمات

اقامت کے کلمات وہی ہیں جو اذان کے کلمات ہیں، صرف قَدْ قَامَتِ الصَّلَاةُ کا دوبارہ اضافہ ہے، اس طرح اقامت کے کل کلمات سترہ ہو جاتے ہیں۔

ترمذی شریف میں ہے:

عن عبد الله بن زيد قال كان اذان	عبد اللہ بن زیدؓ سے مروی ہے کہ رسول اللہ
رسول الله صلى الله عليه وسلم	صلی اللہ علیہ وسلم کی اذان اور اقامت
شفعا شفعا في الاذان والاقامة	دونوں کے کلمات دو دو بار تھے۔

(ج ۱/۲۸)

ترمذی کے اسی صفحہ پر ابو محذورہؓ کی روایت میں بھی اقامت کے سترہ کلمات کا ذکر ہے۔

اہلحدیث علماء کا چونکہ اس حدیث پر بھی عمل نہیں ہے اس لئے وہ اس کے تارک قرار پائیں گے کیوں کہ وہ قد قَامَتِ الصَّلَاةُ کے علاوہ سارے کلمات اکبرے کہتے ہیں۔

جلسہ استراحت نہیں

پہلی یا تیسری رکعت کے دوسرے سجدہ سے فارغ ہونے کے بعد دوسری یا چوتھی

رکعت کے لئے سیدھے کھڑے ہو جانا چاہئے، جلسہ استراحت نہیں کرنا چاہئے، یعنی ایسا نہ ہو کہ سیدھے کھڑے ہونے سے پہلے بیٹھ جائے، پھر کھڑا ہو۔

رسول اللہ صلی اللہ علیہ وسلم کا معمول یہی تھا کہ آپ سیدھے کھڑے ہو جایا کرتے تھے، ترمذی شریف کی روایت ہے:

عن أبي هريرة قال قال النبي صلى الله عليه وسلم ينهض في الصلوة
حضرت ابو هريرة رضی اللہ عنہ سے مروی ہے کہ رسول اللہ صلی اللہ علیہ وسلم نماز میں
على صدور قدميه. (ج ۱/۶۴) اپنے قدموں کے کناروں پر کھڑے
ہو جاتے تھے۔

اہل حدیث حضرات اس حدیث کو چھوڑے ہوئے ہیں، ان کی کوئی نماز بغیر جلسہ استراحت نہیں۔ (۱)

تشہد میں انگلی کو برابر حرکت دینا

تشہد میں انگلی سے اشارہ کیا جاتا ہے۔ یعنی انگلی اٹھا کر پھر گرالی جاتی ہے۔ یہی طریقہ حدیث سے ثابت ہے، اہل حدیث حضرات اشارہ والی انگلی کو برابر ہلاتے رہتے ہیں، ابوداؤد شریف کی روایت سے پتہ چلتا ہے کہ انگلی کو اٹھا کر گرالینا چاہئے، حرکت دیتے نہیں رہنا چاہئے۔

عبداللہ بن زبیرؓ سے مروی ہے کہ:

أن النبي صلى الله عليه وسلم كان
رسول اللہ صلی اللہ علیہ وسلم اپنی انگلی سے
يشير بأصبعه اذا دعا ولا يحركها. اشارہ کرتے جب دعاء تشہد پڑھتے،

(۱) جلسہ استراحت نہ کرنے کے سلسلے میں مسند احمد، مصنف ابن ابی شیبہ، مجمع الزوائد، طحاوی شریف وغیرہ میں بہت سی روایتیں موجود ہیں، مگر یہاں ہم نے چونکہ گفتگو کا دائرہ صحاح ستہ تک محدود رکھا ہے اس لئے صرف ترمذی کا حوالہ دیا ہے۔

(ابوداؤد ۱۳۲/۱) اور انگلی کو حرکت نہیں دیتے تھے۔

غیر مقلدین، ابوداؤد شریف کی اس حدیث کو چھوڑے ہوئے ہیں۔

اونٹ کی قربانی میں دس حصے؟

اہل حدیث علماء کا فتویٰ ہے کہ اونٹ کی قربانی میں دس آدمی شریک ہو سکتے ہیں (فتاویٰ ثنائیہ ۸۰۸/۱) یہ فتویٰ صحاح ستہ کی درج ذیل احادیث کے خلاف ہے:

عن جابر بن عبد الله أن النبي صلى الله عليه وسلم قال البقرة عن سبعة والجزور عن سبعة.	جابر بن عبد اللہ سے مروی ہے کہ رسول اللہ صلی اللہ علیہ وسلم نے فرمایا: گائے سات کی طرف سے ہے۔ اور اونٹ بھی سات کی طرف سے ہے۔
(ابوداؤد ۲۵۸۸/۲ کتاب الضحایا)	

دوسری روایت میں ہے:

نحرونا مع رسول الله صلى الله عليه وسلم بالحديبية البدنة عن سبعة والبقرة عن سبعة.	ہم نے حدیبیہ میں رسول اللہ صلی اللہ علیہ وسلم کے ساتھ قربانی کی، اونٹ بھی سات آدمیوں کی طرف سے اور گائے بھی سات آدمیوں کی طرف سے۔
(ابوداؤد ۲۵۸۸/۲ کتاب الضحایا)	

یہ حدیث ترمذی جلد اول ص ۲۷۶ پر بھی موجود ہے۔ یہاں بھی غیر مقلدین نے صحاح ستہ کی احادیث کو ترک کر رکھا ہے۔

مصافحہ دونوں ہاتھ سے مسنون ہے

بخاری شریف سے ثابت ہوتا ہے کہ مصافحہ دونوں ہاتھ سے مسنون ہے۔ چنانچہ بخاری شریف جلد ثانی ص ۹۲۶ میں امام بخاریؒ نے پہلے باب المصافحہ قائم کیا، اس کے

بعد دوسرا باب یوں درج کیا ہے:

باب الأخذ بالیدین وصافح
حماد بن زید ابن المبارک بیدیدہ۔
(مصافحہ میں) دونوں ہاتھ پکڑنے کا بیان،
اور یہ کہ حماد بن زیدؒ نے عبداللہ بن مبارکؒ
سے اپنے دونوں ہاتھوں سے مصافحہ کیا۔

اس کے بعد عبداللہ بن مسعود رضی اللہ عنہ کی یہ روایت نقل کی ہے:

عَلَّمَنِي النَّبِيُّ صَلَّى اللَّهُ عَلَيْهِ وَسَلَّمَ
وَكَفَى بَيْنَ كَفَيْهِ التَّشْهَدُ كَمَا يَعْلَمُنِي
السُّورَةُ مِنَ الْقُرْآنِ التَّحِيَّاتُ لِلَّهِ الْخ
سکھایا مجھ کو رسول اللہ صلی اللہ علیہ وسلم نے
تشہد جیسا کہ سکھاتے مجھ کو قرآن کی
سورت، اور اس وقت میری ہتھیلی، حضور
صلی اللہ علیہ وسلم کی دونوں ہتھیلیوں کے
درمیان تھی۔ التحیات للخالق۔

یہ تو ہوا امام بخاریؒ کا طرز عمل اور بخاری کی روایت، دوسری طرف اہل حدیث
علماء صرف ایک ہاتھ سے ہی مصافحہ کرتے ہیں۔

تین طلاق اور حلالہ

اہلحدیث علماء ایک وقت کی تین طلاق کو ایک طلاق مانتے ہیں، اسی کا فتویٰ
دیتے ہیں، ائمہ اربعہ کا کوئی مقلد بھی اگر اپنی بیوی کو تین طلاق دیدے اور مذاہب اربعہ
میں گنجائش نہ پا کر اپنی مقصد برآری کے لئے اہل حدیث علماء سے پوچھ لے تو جھٹ ایک
طلاق واقع ہونے کا فتویٰ دیدیتے ہیں، جب کہ جانتے ہیں کہ یہ شخص طلاق دینے سے قبل
اور طلاق دیتے وقت بھی مسلک اہل حدیث کو حق اور صحیح نہیں سمجھتا تھا، اب مجبوراً ان کی
طرف رجوع ہو رہا ہے۔

لیکن اہل حدیث علماء اس غلط اور غیر شرعی طریقہ کو اپنے مسلک کی ترقی اور اپنی

جماعت میں اضافہ سمجھ کر غیر شرعی طریقہ سے غلط فتویٰ صادر کر دیتے ہیں۔

حالانکہ ایک مجلس کی تین طلاق کا تین ہونا، بخاری شریف سے بھی ثابت ہے اور یہ حضرات بخاری، بخاری کا نام رٹنے کے باوجود بخاری شریف کو پس پشت ڈالے ہوئے ہیں۔ ملاحظہ کیجئے! بخاری شریف جلد ثانی ص ۹۱ کی یہ حدیث، جس سے معلوم ہوتا ہے کہ تین طلاق کے بعد بغیر حلالہ، (۱) وہ بیوی شوہر اول سے نکاح نہیں کر سکتی۔

عن عائشة ان رجلاً طلق امرأته ثلاثاً
فتزوجت فطلق فسل النبي صلى
الله عليه وسلم اتحل للأول قال
لا حتى يذوق عسيلتها كما ذاق
الأول.

حضرت عائشہ صدیقہ رضی اللہ عنہا سے
مروی ہے کہ ایک شخص نے اپنے بیوی
کو تین طلاق دیدی۔ پھر اس عورت نے
دوسرے شخص سے شادی کی، پس اس نے
بھی طلاق دیدی، اس کے متعلق رسول اللہ

(باب من اجاز طلاق الثلاث)

صلی اللہ علیہ وسلم سے پوچھا گیا کہ کیا وہ
پہلے شوہر کے لئے حلال ہوگئی؟ آپؐ نے
فرمایا نہیں۔ تاوقتیکہ دوسرا شوہر اس کی
صحبت سے لطف اندوز نہ ہو جائے جیسے

پہلا لطف اندوز ہوا تھا۔

اس مضمون کی حدیث مسلم شریف جلد اول ص ۶۳ پر بھی موجود ہے۔

(۱) حلالہ کا مطلب یہ ہے کہ تین طلاق کے بعد عورت عدت گزارے اس کے بعد عورت کا کسی دوسرے شخص سے نکاح ہو، پھر اگر وہ بھی طلاق دیدے اور اس کی بھی عدت گزار جائے تو اب اس عورت کا نکاح، شوہر اول سے ہو سکتا ہے۔ آیت کریمہ فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ۔ اور مذکورہ بالا حدیث میں یہی بات کہی گئی ہے۔

یہ روشن حقائق

حنفی کتب فقہ کے حوالے

غیر مقلد علماء، کتب فقہیہ ہدایہ، فتح القدیر، عالمگیری وغیرہ میں برابر کیڑے نکالتے رہتے ہیں۔ ان کتابوں کو مطعون کرنا، ان کی عیب جوئی کرنا، غیر مقلد علماء کا عام وطیرہ ہے۔ مگر دوسری طرف ان کتابوں کے بغیر کام بھی نہیں چلتا۔ چنانچہ ان کے مدارس میں قدوری، شرح وقایہ، ہدایہ وغیرہ عام طور پر نصاب میں داخل ہیں، اور ان کے علماء کو جب مسئلہ بتانا ہوتا ہے تو شامی، عالمگیری، درمختار اٹھانی پڑتی ہیں۔

چنانچہ فتاویٰ ثنائیہ اور فتاویٰ نذیریہ وغیرہ دیکھ لیجئے، ان کے بہت سے فتاویٰ میں درمختار، ردالمحتار (شامی)، البحر الرائق، ہدایہ، عالمگیری، طحطاوی، مجمع البحار، عنایہ، فتح القدیر، مجالس الابرار، المستملی وغیرہ کے حوالجات مل جائیں گے۔

مثال کے طور پر رویت ہلال کے مسئلہ میں دیکھئے فتاویٰ ثنائیہ جلد ۱ ص ۶۶۷، حقہ نوشی کے تحت دیکھئے جلد ثانی ص ۷۹، سود کے مسئلہ کے تحت دیکھئے جلد ثانی ص ۳۶۱، ۳۶۲۔ حبلی من الزناء کے مسئلہ کے تحت دیکھئے جلد ثانی ص ۱۷۶ وغیرہ وغیرہ۔

اسی طرح سدل کی کیفیت کے بیان میں عنایہ کا حوالہ تحفۃ الاحوذی ج ۱ ص ۲۹۵ میں

یہ تو چند سرسری حوالے تھے ورنہ جو غیر مقلد علماء کی مذکورہ کتب کا بغور مطالعہ کرے گا وہ احناف کی کتب فقہ و فتاویٰ کے بے شمار حوالے پائے گا۔

قیاس اور اجماع کا اقرار

غیر مقلد علماء، قیاس و اجماع کا بھی مذاق اڑاتے ہیں۔ یہ حضرات قیاس کی بے وقعتی ظاہر کرنے کے لئے روافض کا یہ جملہ بڑی اہمیت اور فخر کے ساتھ بیان کرتے ہیں کہ اَوَّلُ مَنْ قَاسَ اِبْلِیْسَ (سب سے پہلا قیاس کرنے والا ابلیس تھا) (۱) گویا قیاس ابلیسی طریقہ ہے، شیطانی عمل ہے۔ اسی بنیاد پر احناف کو مورِ الزام ٹھہرانا بھی اُن کا پرانا وطیرہ ہے۔

دوسری طرف وہ یہ جانتے ہیں کہ قیاس کی شرعی قدر و قیمت اور اہمیت سے انکار بھی نہیں کیا جاسکتا۔ اور احناف پر الزام تراشی محض عناداً ہے۔

چنانچہ مولانا امرت سَری کو ایک سائل کے جواب میں لکھنا پڑا ”پہلے تو ہم اس سائل کی غلط فہمی دور کرنا چاہتے ہیں کہ اہل حدیث قیاس و اجماع سے منکر نہیں، جن لوگوں نے صحیح بخاری پڑھی ہے وہ جان سکتے ہیں کہ امام بخاری رحمۃ اللہ علیہ کس طرح قیاس سے کام لیتے ہیں۔ (فتاویٰ ثنائیہ ج ۲ ص ۴۳۳)

حکماً حدیث مرفوع

غیر مقلد علماء کا ایک طریقہ یہ بھی ہے کہ وہ کسی حدیث موقوف کو دیکھ کر اسے ناقابلِ استدلال اور کمزور وضعیف قرار دینے کی کوشش کرتے ہیں۔ جب کہ مولانا عبدالرحمن صاحب مبارک پوریؒ ایک حدیث پر بحث کرتے ہوئے لکھتے ہیں:

(۱) علامہ ابن تیمیہؒ نے منہاج السنہ جلد دوم ص ۸۹ پر بتایا ہے کہ یہ روافض کا جملہ ہے۔

انہ موقوف لفظاً مرفوع حکماً وہ لفظاً موقوف ہے، حکماً مرفوع ہے۔
(تحفۃ الأحوذ ج ۲ ص ۳۳)

معلوم ہوا کہ کسی حدیث موقوف کو دیکھ کر فوراً اسے ضعیف یا ناقابل استدلال قرار دینا صحیح نہیں۔ کیوں کہ ہو سکتا ہے کہ وہ لفظاً موقوف ہو، حکماً مرفوع ہو۔

ایک وقت کی تین طلاق ایک ہونے کا مسئلہ سات سو سال بعد کا ہے
غیر مقلدین نے اجماع امت سے ہٹ کر جو راہیں اپنائی ہیں، ان میں سے
”ایک وقت کی تین طلاق کو ایک کہنا“ بھی ہے۔ اس مسئلہ میں ان حضرات نے ابن تیمیہؒ
اور ابن قیمؒ کی تقلید کی ہے، ورنہ اس سے پہلے یہ مسئلہ روافض کی علامت مانا جاتا تھا
اور صحابہؓ، تابعینؓ، تبع تابعینؓ اور محدثینؓ وائمہ مجتہدین میں اس کا کوئی وجود نہیں تھا۔
غیر مقلدین کے بیہقی زماں (۱)، علامہ دوراں مولانا ابوسعید شرف الدین دہلویؒ
کو بھی اس کا اقرار ہے۔ چنانچہ فتاویٰ ثنائیہ جلد ثانی ص ۲۱۷ پر لکھتے ہیں:

”محدثین کی طرف مجلس واحد میں تین طلاق کو ایک شمار کرنے کی نسبت میں کلام
ہے، یہ سخت مغالطہ ہے، اصل بات یہ ہے کہ صحابہ و تابعین و تبع تابعین سے لے کر سات
سو سال تک سلف صالحین صحابہ و تابعین و محدثین سے تو تین طلاق کا ایک مجلس میں،
واحد شمار کرنا تو ثابت نہیں۔ مَنْ ادّعى فعلیه البیان بالبرہان ودونہ خرط
القتاد۔“

ایک صفحہ کے بعد پھر لکھتے ہیں:

”اصل بات یہ ہے کہ مجیب مرحوم (۲) نے جو لکھا ہے کہ تین طلاق مجلس واحد کی
محدثین کے نزدیک ایک کے حکم میں ہیں، یہ مسلک صحابہؓ، تابعینؓ، تبع تابعینؓ وغیرہ ائمہ

(۱) فتاویٰ ثنائیہ جلد اول ص ۱۷ پر اسی طرح القاب و آداب لکھے ہوئے ہیں۔ (۲) یعنی مولانا امرت سریؒ

محدثین متقدمین کا نہیں ہے۔ یہ مسلک سات سو سال کے بعد کے محدثین کا ہے جو شیخ الاسلام ابن تیمیہؒ کے فتویٰ کے پابند ہیں اور ان کے معتقد ہیں۔ یہ فتویٰ شیخ الاسلام نے ساتویں صدی ہجری کے اخیر یا اوائل آٹھویں میں دیا تھا۔ تو اس وقت کے علمائے اسلام نے ان کی سخت مخالفت کی تھی۔

نواب صدیق حسن خاں مرحوم نے اتحاد النبلاء میں جہاں شیخ الاسلام کے متفردات مسائل لکھے ہیں، اس فہرست میں طلاق ثلاثہ کا مسئلہ بھی لکھا ہے۔ اور لکھا ہے کہ جب شیخ الاسلام ابن تیمیہؒ نے تین طلاق کی، ایک مجلس میں، ایک طلاق ہونے کا فتویٰ دیا تو بہت شور ہوا۔ شیخ الاسلام اور ان کے شاگرد ابن قیمؒ پر مصائب برپا ہوئے، ان کو اونٹ پر سوار کر کے درے مار مار کر شہر میں لاکر توہین کی گئی۔ قید کئے گئے، اس لئے کہ اس وقت یہ مسئلہ علامت روافض کی تھی“

(فتاویٰ ثنائیہ جلد ثانی ص ۲۱۹)

چند سطور کے بعد پھر لکھتے ہیں:

”ہاں تو جب کہ متاخرین علماء اہل حدیث عموماً شیخ الاسلام ابن تیمیہؒ اور ان کے شاگرد ابن قیمؒ کے معتقد ہیں، اس لئے وہ بے شک اس مسئلہ میں شیخ الاسلامؒ سے متفق ہیں اور وہ اسی کو محدثین کا مسلک بتاتے ہیں اور مشہور کر دیا گیا ہے کہ یہ مذہب محدثین کا ہے اور اس کے خلاف مذہب حنفیہ کا ہے، اس لئے ہمارے اصحاب فوراً اس کو تسلیم کر لیتے ہیں اور اس کے خلاف کو رد کرتے ہیں، حالانکہ یہ فتویٰ یا مذہب آٹھویں صدی ہجری میں وجود میں آیا ہے۔“ (فتاویٰ ثنائیہ ج ۲ ص ۲۲۰)

وہی ضعیف، وہی قوی

غیر مقلدوں کے یہاں نماز جنازہ میں سورہ فاتحہ پڑھنا ضروری ہے۔ اس کے

بغیر نماز نہیں ہوتی۔ اس باب میں یہ حضرات، جس روایت سے استدلال کرتے ہیں اس کی سند میں ایک راوی ابراہیم بن عثمان بن ابی شیبہ کو ضعیف سمجھا گیا ہے، اسی ضعیف راوی کے سہارے نماز جنازہ میں سورہ فاتحہ کی فرضیت ثابت کرنے میں ایڑی چوٹی کا زور لگایا جاتا ہے۔ حالانکہ ائمہ اربعہ میں سے کسی کے یہاں بھی نماز جنازہ میں سورہ فاتحہ پڑھنا فرض اور واجب نہیں ہے۔ خود امام ترمذی نے اس حدیث کو موقوف کہا ہے اور مرفوع ہونے سے انکار کیا ہے۔ (ترمذی ۱۹۸۱)

دلچسپ بات یہ ہے کہ بیس رکعات تراویح کی روایت میں بھی یہی راوی ہیں مگر اہل حدیث کے یہاں اب اس راوی کی روایت قابل استدلال نہیں، کیوں کہ یہ ضعیف ہے۔ حالانکہ بیس رکعات تراویح کو امت میں اس قدر تلقی بالقبول حاصل ہے کہ چودہ سو سالوں میں کبھی اس سے کم تراویح ادا نہیں کی گئی۔

عجیب بات ہے کہ جب قیام رمضان کی باری آتی ہے تو یہ ضعیف ہو جاتے ہیں اور جب جنازہ کی باری آتی ہے تو خاصے قوی ہو جاتے ہیں۔

اپنے مقصد کے لئے کسی راوی کو قوی اور خلاف مقصد کی صورت میں اسی کو ضعیف قرار دینے کی عادت غیر مقلد علماء میں بہت ہے، چنانچہ مولانا عبدالرحمن صاحب مبارک پوری، امام زہریؒ کا تعارف محدثین سے نقل کرتے ہوئے یوں کراتے ہیں:

متفق علیٰ جلالته واتقانه وهو من	امام زہریؒ کے اتقان اور ان کی جلالت
رؤس الطبقة الرابعة كذا في	شان پر سب کا اتفاق ہے، وہ طبقہ رابعہ
التقريب وقال في الخلاصة هو احد	کے سرفہرست لوگوں میں تھے ایسے ہی
الامة الاعلام وعالم الحجاز والشام	تقریب میں ہے اور خلاصہ میں کہا ہے کہ
قال الليث ما رأيت عالماً اجمع من	وہ حجاز و شام کے عالم تھے۔ امام لیثؒ

ابن شہاب۔ فرماتے ہیں میں نے ابن شہابؒ سے
(تحفۃ الأحموزی ۱۸/۱)

دوسری طرف جب قرأت خلف الامام کے سلسلے میں انہیں زہریؒ کی روایت،
اہل حدیث کے خلاف اور احناف کے موافق پڑی، تو انہیں مولانا عبدالرحمن صاحبؒ
نے زہری کو ان الفاظ میں ناقابل اعتماد قرار دیدیا۔

قلت فی سندہ الزہری وہو مدلس میں کہتا ہوں کہ اس کی سند میں زہری ہے
فکیف یکون اسنادہ صحیحاً اور وہ مدلس ہے اس لئے اس کی سند کیسے
(ابکار المنن ص ۱۱۸) صحیح ہوگی؟

ایک اور مثال لیجئے! امام ترمذیؒ کے متعلق

مولانا عبدالرحمن صاحبؒ مبارک پوری اپنے مطلب کے لئے امام ترمذیؒ کی
شان میں یوں قصیدہ خوانی کرتے ہیں:

قلت الترمذی من أئمة هذا الشأن میں کہتا ہوں کہ امام ترمذیؒ فن حدیث
فقوله حدیث بریدۃ فی هذا کے اماموں میں سے ہیں، اس لئے انھوں
غیر محفوظ یعتمد علیہ واماخراج نے جو کہا ہے کہ بریدہؒ کی حدیث غیر محفوظ
الجزار حدیثہ بسند ظاہرہ الصحة ہے، اس پر اعتماد کیا جائے گا۔ اور بزار
لاینافی کونہ غیر محفوظ۔ کا اس حدیث کو ایسی سند سے ذکر کرنا جس
(تحفۃ الأحموزی ۲۳/۱)

کے ظاہر سے معلوم ہوتا ہے کہ وہ صحیح ہے،
وہ اس کے غیر محفوظ ہونے کے منافی
نہیں۔

دیکھئے! ایک حدیث صحیح کو۔ سند صحیح سے مروی ہونے کے باوجود۔ صرف اس

لئے غیر صحیح کہہ دیا گیا، کیوں کہ اس کے متعلق امام ترمذیؒ نے ”غیر محفوظ“ کے الفاظ استعمال کر دیئے، جب کہ غیر محفوظ ہونے کی کوئی دلیل نہیں دی۔ اور امام ترمذیؒ کو من ائمة هذا الشأن جیسے عظیم المرتبت لقب سے یاد کیا۔

اب حدیث ضعیف کو قوی بنانے کی مثال لیجئے !

یہی امام ترمذیؒ تجلیلِ ظہر کی ایک ضعیف روایت نقل کر کے اپنی تحقیق کے مطابق اسے حسن قرار دیتے ہیں تو چونکہ یہ بات اہل حدیث حضرات کے موافق پڑتی ہے اس لئے راوی کے متکلم فیہ ہونے کے باوجود امام ترمذیؒ کی اس بات کو قبول کر لیا جاتا ہے اور یہاں بھی انہیں عظمت کے ساتھ یاد کیا جاتا ہے۔ دیکھئے یہ عبارت !

قد حسن الترمذی هذا الحديث امام ترمذیؒ نے اس حدیث کو حسن
رفیه حکیم بن جبیر وهو متکلم فیہ قرار دیا ہے حالانکہ اس کی سند میں ایک
فالظاهر انه لم یربح حديثه بأسا وهو راوی جبیر بن حکیم ہے جو کہ متکلم فیہ (یعنی
من أئمة الفن. اس پر جرح کی گئی ہے) تو ظاہر یہی ہے کہ

(تحفة الأحمدي ۱/۱۳۶)

امام ترمذیؒ نے اس میں کوئی جرح نہیں
سمجھا اور امام ترمذیؒ تو فنِ حدیث کے
اماموں میں سے ہیں۔

اب آئیے ! دوسرا منظر دیکھئے

انہیں امام ترمذیؒ نے جب ترمذی شریف میں عبداللہ بن مسعودؓ کی ترکِ رفعِ یدین کی روایت نقل کی اور اسے قوی قرار دیا تو چونکہ یہ روایت اور اس کی تحسین احناف کے موافق اور اہل حدیث علماء کے خلاف پڑتی تھی اس لئے اب امام ترمذیؒ نہ تو فنِ حدیث کے امام رہے، نہ قابلِ اعتماد رہے۔ اور امام ترمذیؒ کے متعلق انہیں مولانا عبدالرحمن

صاحب کالب ولجہ یوں ہو گیا:

حدیث ابن مسعود لیس بصحیح
ولایحسن بل هو ضعیف لایقوم
بمثله حجة واما تحسین الترمذی
فلا اعتماد علیه لمافیہ من التساهل.
(تحفة الأوزی ۲۲۰/۱)

ابن مسعود کی حدیث صحیح ہے نہ حسن ہے،
بلکہ ضعیف ہے، اس طرح کی حدیث سے
حجت قائم نہیں ہو سکتی اور امام ترمذی نے جو
اُسے حسن قرار دیا ہے تو امام ترمذی پر اعتماد
نہیں ہے کیوں کہ ان میں تساہل تھا۔

اپنی مطلب برآری کے لئے غیر مقلد علماء کس طرح اُسی کو قوی، اُسی کو ضعیف،
اُسی کو امام، اسی کو ناقابل اعتبار، کہاں کہاں اور کس قدر قرار دیئے ہوئے ہیں، اس کی
بکثرت مثالیں موجود ہیں۔ یہاں نمونے کے طور پر چند مثالیں دی گئی ہیں:

ضعیف و موضوع احادیث پیش کرنے کا پُر فریب انداز

غیر مقلد علماء، ضعیف و موضوع احادیث، کس پُر فریب انداز میں پیش کر کے
کو مغالطہ دیتے ہیں، اس کی مثال میں مشہور اہل حدیث عالم مولانا عبدالرحمن صاحب
مبارک پوری کا انداز ملاحظہ کیجئے۔

مولانا عبدالرحمن صاحب نے ایک ہاتھ کا مصافحہ مسنون ثابت کرنے کے لئے
ایک کتابچہ لکھا ہے ”المقالة الحسنی فی سنیة المصافحة بالید الیمنی“ اس میں
اپنے گمان کے مطابق ایک ہاتھ کے مصافحہ کی حدیثیں جمع کی ہیں، مگر بے چاروں کی
ساری محنت ضائع ہو گئی کیوں کہ ایک بھی حدیث صحیح نہ نقل کر سکے۔ جو حدیثیں نقل کیں ان
میں ایک ہاتھ کا صریح تذکرہ نہ تھا، ایک صریح حدیث کنزل العمال کے حوالہ سے نقل کی
بھی تو وہ بھی ضعیف، اور خود ہی اس کا اقرار بھی کرنا پڑا (کتاب مذکور ص ۱۳) مگر اس

اقرار میں بڑی چالاکی سے کام لیا، ہوا یوں کہ یہ روایت اپنے کتابچہ میں تیسرے نمبر پر نقل کی ہے اور اس سے پہلے جو دو روایتیں نقل کیں ان میں سے پہلے کی سند کے ایک ایک راوی کا حال بتایا، مگر وہ روایت ایک ہاتھ کے مصافحہ میں صریح نہ تھی اور جب دوسری روایت نقل کی تو اس پر معمولی سی بحث کرتے ہوئے تیسری کے ضعف کی جانب انتہائی خفیف اور ہلکا اشارہ کر دیا۔ مگر جب تیسری روایت نقل کی تو چپ چاپ گزر گئے، حالانکہ اُن پر لازم تھا کہ پہلی دو روایتوں کی طرح تیسری روایت کی قوت و ضعف کو روایت کے ساتھ ہی بتاتے نہ کہ اس سے پہلے، مگر چالاکی سے ایسا نہ کر کے تیسری نقل کرنے سے پہلے دوسری روایت کے ساتھ ہی تیسری کی طرف معمولی سا اشارہ کیا۔ تاکہ صرف اسی تیسری روایت کو دیکھنے والا دھوکہ کھا جائے اور یہ سمجھے کہ ایک ہاتھ کا مصافحہ حدیث صریح سے ثابت ہے۔ اور عام آدمی تو اس دوسری روایت کے ساتھ تیسری روایت کی جانب ضعف کے اشارہ کو بھی نہ سمجھ سکے گا اور حدیث صحیح کی غلط فہمی میں مبتلا ہو جائے گا۔



حنفیت اور غیر مقلدیت دونوں میں فرق کیا ہے؟

حضرت مولانا ظفر احمد صاحب تھانویؒ اور ان کے ایک شاگرد کی گفتگو (۱)

ہمارے حضرت مولانا خلیل احمد صاحب قدس سرہ کا ایک بھانجہ مظاہر علوم سہارن پور سے فارغ ہو کر علی گڑھ میں ایک ڈاکٹر کا کمپونڈر بن گیا، یہ ڈاکٹر صاحب جماعتِ اہل حدیث سے منسلک تھے، اس لئے اپنے کمپونڈر کو بھی جماعتِ اہل حدیث میں شامل کرنے کی کوشش کی، اور اپنے منسلک کی کتابیں مطالعہ کرنے کی ترغیب دی، تین سال تک وہ اس منسلک کی کتابیں دیکھتا رہا، بالآخر غیر مقلد بن گیا، تین سال بعد حضرت مولاناؒ سے ملنے سہارن پور آیا، اور آتے ہی صاف کہہ دیا کہ اب میں حنفی نہیں ہوں، بلکہ جماعتِ اہل حدیث میں شامل ہو گیا ہوں، حضرت مولانا کو بہت افسوس ہوا اور مدرسہ مظاہر علوم کے علماء سے فرمایا کہ اپنے اس شاگرد کو سمجھاؤ اور اس کے شبہات کا ازالہ کرو، تین دن تک وہ علماء مظاہر علوم سے گفتگو کرتا رہا، اور اپنے منسلکِ جدید پر جمار ہا، اتفاق

(۱) یہ گفتگو سب سے پہلے آج سے تقریباً چالیس سال قبل ماہنامہ البلاغ کراچی میں چھپی تھی، پھر اسے پمفلٹ کی شکل میں ہندوستان میں ”مکتبہ احیائے سنت و آثارِ سلف مونا تھ بھجن“ نے شائع کیا۔ نام ہے ”تقلید کے بارے میں ایک گفتگو“ حضرت مولانا ظفر احمد تھانوی رحمۃ اللہ علیہ اور ان کے ایک شاگرد کا مکالمہ، یہی گفتگو نظام الفتاویٰ جلد دوم ص ۱۴۱ (شائع کردہ مکتبہ حسامیہ دیوبند) میں بھی موجود ہے۔

سے اسی زمانے میں یہ بندہ (۱) بھی حضرتؒ سے ملنے تھانہ بھون سہارن پور پہنچ گیا۔ مجھے دیکھ کر حضرت بڑے خوش ہوئے، اور فرمایا تم بڑے اچھے موقع پر آئے، یہ تمہارا شاگرد حنفیت سے بیزار ہو کر جماعتِ اہل حدیث میں شامل ہو گیا ہے۔ تین دن سے علمائے مظاہر علوم اس کو سمجھا رہے ہیں مگر وہ اپنی بات پر جما ہوا ہے، تم بھی اس کو سمجھاؤ، یہ باتیں ہو رہی تھیں کہ وہ بھی مجھ سے ملنے آگیا، میں نے کہا بعد نماز عشاء مجھ سے ملو، جب وہ وعدہ کر کے چلا گیا، حضرت مولانا نے فرمایا کہ اس نے تین سال تک اہل حدیث کی کتابوں کا مطالعہ کیا ہے اس لئے نظر وسیع ہو گئی ہے گفتگو میں اس کا لحاظ رہے، میں نے کہا ان شاء اللہ اس کا لحاظ رکھوں گا، آپ بھی دعاء اور توجہ سے مدد فرمائیں، چنانچہ حسبِ قرارداد، بعد نماز عشاء وہ میرے پاس آیا جب کہ میں بستر پر گیا تھا وہ پاؤں دبانے لگا میں نے بھی انکار نہ کیا، آخر تو شاگرد تھا، اس کے بعد حسبِ ذیل گفتگو ہوئی:

ظفر: ہاں صاحبزادے! بتلاؤ اب تمہارا مسلک کیا ہے؟

شاگرد: عمل بالحدیث^{صحیح}۔

ظفر: بس عمل بالحدیث^{صحیح}؟ عمل بالقرآن نہیں؟

شاگرد: جناب والا! عمل بالقرآن تو سب سے پہلے ہے، اس کے بعد عمل بالحدیث^{صحیح} ہے۔

ظفر: اگر تمہارا یہ مسلک ہوتا تو پہلے عمل بالقرآن کو بیان کرتے پھر عمل بالحدیث کا نام لیتے،

شاگرد: وہ تو ظاہر ہے، اس لئے بیان کی ضرورت نہ سمجھی۔

ظفر: یہ تو تم نے بات بنائی ہے، ورنہ واقعہ یہ ہے کہ اہل حدیث قرآن پر عمل

نہیں کرتے لیکن حنفیہ کا اصول یہ ہے کہ وہ اول قرآن کو دیکھتے ہیں، پھر احادیث کو،

اور جس حدیث کو نص قرآن کے موافق پاتے ہیں اس کو ترجیح دیتے ہیں اور بقیہ احادیث

(۱) یعنی حضرت مولانا ظفر احمد صاحب تھانویؒ۔

کو محاملِ حسنہ پر محمول کرتے ہیں۔ اب میں تم کو بتلاتا ہوں کہ جن مسائلِ مشہورہ میں ہمارا اور اہل حدیث کا اختلاف ہے۔ ان کے لئے ہم نے اول قرآن کو دیکھا اور جن احادیث کو نصوصِ قرآنیہ کے موافق پایا ان کو ترجیح دی۔

قرآن فاتحہ خلف الامام ہی کا مسئلہ لے لو، ہم نے اس کے لئے قرآن کو پہلے دیکھا، سورہ اعراف میں حق تعالیٰ کا ارشاد ہے: **وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ** (جب قرآن پڑھا جائے تو اس کو کان لگا کر سنو اور خاموش رہو، امید ہے کہ تم پر رحم کیا جائے گا) اس سے صاف معلوم ہوا کہ امام کے ساتھ قرأت نہ کرنا چاہئے بلکہ قرآن کو سننا اور خاموش رہنا چاہئے۔ امام احمد بن حنبلؒ کا قول ہے کہ یہ آیت باتفاق قرآن فاتحہ خلف الامام کے بارے میں نازل ہوئی ہے (۱) اس کے بعد ہم نے احادیث کو دیکھا تو کسی حدیث میں بھی یہ نہیں آیا ہے کہ **إِذَا قَرَأَ الْإِمَامُ فَأَقْرَأُوا** (یعنی جب امام قرأت کرے تو تم بھی قرأت کرو) **إِذَا كَبَّرَ فَكَبِّرُوا** **وَإِذَا رَكَعَ فَارْكَعُوا** **وَإِذَا قَالَ سَمِعَ اللَّهُ لِمَنْ حَمِدَهُ فَقُولُوا رَبَّنَا وَلَكَ الْحَمْدُ** **وَإِذَا سَجَدَ فَاسْجُدُوا** تو حدیثوں میں موجود ہے کہ جب امام تکبیر کہے تو تم بھی تکبیر کہو، جب رکوع کرے تو رکوع کرو، جب **سَمِعَ اللَّهُ لِمَنْ حَمِدَهُ** کہے تو تم **رَبَّنَا وَلَكَ الْحَمْدُ** کہو، جب سجدہ کرے تو تم بھی سجدہ کرو مگر یہ کہیں نہیں کہ جب وہ قرأت کرے تو تم بھی قرأت کرو، بلکہ اگر ہے تو **إِذَا قَرَأَ فَأَنْصِتُوا** کہ جب امام قرأت کرے تو تم خاموش رہو۔ امام مسلمؒ اور امام احمدؒ نے اور ان کے علاوہ بہت سے محدثین نے اس حدیث کو صحیح کہا ہے، حنفیہ نے اس کو ترجیح دی اور بقیہ احادیث کو محاملِ حسنہ پر محمول کیا۔

آمین کے مسئلہ میں بھی حنفیہ نے اول قرآن کو دیکھا، چونکہ آمین دعاء ہے

(۱) جن علماء نے اس کو خطبہ جمعہ سے متعلق کہا ہے ان کا مطلب یہ ہے کہ خطبہ کو بھی اس کے ساتھ ملحق کیا گیا ہے، کیوں کہ یہ

جیسا کہ امام بخاریؒ نے اپنی صحیح میں بیان کیا ہے۔ اس لئے دعاء کے بارے میں قرآن کو دیکھا تو اس میں اللہ تعالیٰ کا یہ ارشاد ملا، اَدْعُوا رَبَّكُمْ تَضَرُّعًا وَخُفْيَةً (اپنے رب سے تضرع کے ساتھ آہستہ دعاء کرو) تو ہم نے اس مسئلہ میں شعبہ کی روایت کو ترجیح دی، جس میں وارد ہے، فَقَالَ آمِينَ، وَخَفَضَ بِهَا صَوْتَهُ، یعنی آپ نے سورہ فاتحہ کے ختم پر آمین کہی اور آواز کو پست کیا یعنی آہستہ سے آمین کہی، یہ حدیث ترمذی میں ہے۔

نماز کے اندر رفع یدین کے بارے میں بھی ہم نے اول قرآن کو دیکھا تو حق تعالیٰ کا ارشاد ملا، قَوْمُوا لِلَّهِ قَانِتِينَ۔ اور الَّذِينَ هُمْ فِي صَلَاتِهِمْ خَاشِعُونَ۔ پہلی آیت میں ارشاد ہے کہ اللہ کے سامنے سکوت اور سکون کے ساتھ کھڑے ہو۔ دوسری آیت میں فرمایا گیا ہے کہ جو لوگ نماز میں خشوع کرنے والے ہیں وہ کامیاب ہیں اور خشوع کے معنی بھی سکون ہی کے ہیں۔ اس کے بعد احادیث کو دیکھا تو صحیح مسلم میں روایت موجود ہے کہ صحابہؓ نماز میں سلام کے وقت ہاتھ اٹھا کر السلام علیٰ فلان السلام علیٰ فلان کہتے تھے، رسول اللہ صلی اللہ علیہ وسلم نے فرمایا مَالِی اِرَاکُم رَافِعِی اَیْدِیْکُمْ کَاَنْہَا اِذْ نَابَ خَیْلُ شَمْسٍ اسکنوا فی الصلوٰۃ (یہ کیا حرکت ہے کہ تم اس طرح ہاتھ اٹھاتے ہو جیسے گھوڑے دم اٹھاتے ہیں۔ نماز میں سکون سے رہو) اس حدیث سے معلوم ہوا کہ نماز میں سلام کے وقت بھی ہاتھ اٹھانا سکون کے خلاف ہے حالانکہ سلام کا وقت نماز میں داخل بھی ہے اور خارج بھی ہے، تو رکوع کے وقت ہاتھ اٹھانا کیسے مناسب ہوگا جب کہ رکوع تو بالکل داخلِ صلوٰۃ ہے ہاں! تکبیر تحریمہ میں ہاتھ اٹھانا درست ہے کہ وہ داخلِ صلوٰۃ یعنی رکن نہیں، بلکہ شرطِ صلوٰۃ ہے اس لئے حنفیہ نے اُن روایات کو ترجیح دی ہے جن میں رکوع کے وقت ترکِ رفع یدین آیا ہے، اسی پر اور مسائل کو قیاس کرو کہ حنفیہ اول قرآن کو دیکھتے ہیں پھر احادیث میں سے جو نص قرآن

کے موافق یا قریب ہوں ان کو ترجیح دیتے ہیں۔

شاگرد: واقعی میں نے اب تک اس نکتہ پر غور نہیں کیا تھا، مگر یہ شبہ اب بھی باقی ہے کہ حنفیہ بعض مسائل میں صحیح احادیث کے خلاف عمل کرتے ہیں۔

ظفر: عزیز من! پہلے تم صحیح حدیث کی تعریف تو بیان کرو، مگر دیکھو حدیث صحیح کی تعریف میں کسی کی تقلید نہ کرنا۔

شاگرد یہ سن کر کچھ دیر خاموش رہا اور پسینہ پسینہ ہو گیا۔ پھر کہنے لگا کہ میں سمجھ گیا۔ واقعی، بغیر تقلید کے کسی حدیث کو صحیح کہنا مشکل ہے پھر بخاری، مسلم، ترمذی وغیرہ کی تقلید تو جائز ہو اور امام ابو حنیفہ، امام مالک اور امام شافعی کی تقلید ناجائز ہو۔ یہ کیوں کر ہو سکتا ہے، اب میں مسلک اہل حدیث کو چھوڑتا ہوں اور مسلک حنفی اختیار کرتا ہوں۔

ظفر: تم بہت جلدی سمجھ گئے، اس سے دل خوش ہوا، مگر میں اس کی اچھی طرح وضاحت کر دینا چاہتا ہوں کہ جو لوگ تقلید کا انکار کرتے ہیں اور تقلید کی مذمت کرتے ہیں وہ بھی کسی حدیث کو صحیح یا ضعیف یا حسن بغیر تقلید کے نہیں کہہ سکتے، رہا یہ عذر کہ حق تعالیٰ نے خبر صادق اور شہادت عادل کو حجت قرار دیا ہے تو یہ تقلید نہیں بلکہ اتباع حجت ہے، میں کہتا ہوں کہ حدیث کو صحیح یا ضعیف کہنا محض خبر نہیں، بلکہ اس کا مدار محدث کے ظن اور اجتہاد پر ہے، بعض دفعہ سند کے راوی سب ثقہ ہوتے ہیں، مگر حدیث معطل ہوتی ہے اور علت کی معرفت حاذقین ہی کو ہوتی ہے، ہر محدث کو نہیں ہوتی، ابن ابی حاتم نے کتاب العلل میں عبدالرحمن مہدی کا قول نقل کیا ہے، کہ حدیث کی معرفت بھی الہام ہے، ابن نمیر نے کہا واقعی سچ ہے، اگر محدث سے پوچھو کہ تم نے کیسے کہا کہ یہ حدیث صحیح ہے یا معطل ہے تو اس کے پاس کچھ جواب نہ ہوگا۔

احمد بن صالحؒ فرماتے ہیں کہ حدیث کی معرفت بھی ایسی ہی ہے جیسے سونے

اور پیتل کا پہچانا، کیونکہ کہ جو ہر کو جو ہری ہی پہچانتا ہے، پر کھنے والے سے اگر پوچھا جائے کہ تم نے اس کو کھرا، اس کو کھوٹا کیسے کہا؟ تو وہ کوئی دلیل نہیں بیان کر سکے گا اس سے ثابت ہو گیا کہ ائمہ حدیث کا کسی حدیث کو صحیح یا معطل کہنا محض خبر نہیں، بلکہ ان کا یہ قول ان کے ظن اور اجتہاد پر مبنی ہوتا ہے۔ تو اس باب میں ان کی بات پر اعتماد کرنا عین تقلید ہے، علامہ ابن القیم کا یہ فرمانا کہ یہ احکام میں تقلید نہیں، اس لئے صحیح نہیں کہ احادیث صحیحہ پر عمل کرنا شرعاً واجب اور ضعیف پر عمل کرنا غیر واجب اور موضوع پر عمل کرنا حرام ہے، تو یہ تقلید احکام ہی میں ہے، غیر احکام میں تو نہیں، اسی لئے فقہانے بحث سنت کو اور اس کے قبول و رد کے قواعد کو اصول فقہ میں بھی بیان کیا ہے، علامہ ابن القیم کا اس کو اتباع کہنا، تقلید نہ کہنا صرف لفظوں کا ہیر پھیر ہے حقیقت ایک ہی ہے۔

عبارت ناشتی و حسنک واحد ☆ وکل الی ذاک الجمال یشیر
عزیز من! قرآن کا صحیح پڑھنا واجب ہے یا نہیں؟ یقیناً واجب ہے، اور غلط پڑھنا حرام ہے، اب تم بتلاؤ کہ بغیر ائمہ قرأت کی تقلید کے تم قرآن صحیح پڑھ سکتے ہو؟ ہرگز نہیں! اور یہ بھی تقلید فی الاحکام ہی ہے، اسی طرح حدیث کو پہچانا اور صحیح کو ضعیف سے الگ کرنا بھی واجب ہے اور اس میں تقلید ائمہ سے چارہ نہیں، پھر جماعت اہل حدیث کس منہ سے تقلید کا انکار کرتی ہے؟

پھر تم کو معلوم ہونا چاہئے کہ محدثین نے جو اصول، حدیث کی صحت و ضعف کے لئے مقرر کئے ہیں وہ آسمانی وحی سے مقرر نہیں کئے، بلکہ اپنے ظن و اجتہاد سے مقرر کئے ہیں، ایسے ہی ہمارے فقہاء نے بھی صحت و ضعف حدیث کے لئے کچھ اصول مقرر کئے ہیں جو اصول فقہ کی بحث السنۃ میں مذکور ہیں اس لئے ہو سکتا ہے کہ ایک حدیث، محدثین کے اصول پر صحیح ہو اور ہمارے اصول پر ضعیف ہو۔ یا ہمارے اصول پر صحیح ہو، محدثین کے

اصول پر ضعیف ہو، تو اس پر نزاع کرنا غلط ہے۔ دلائل میں غور کرنا چاہئے کہ دلیل سے کس کے اصول قوی ہیں۔

آخر میں اتنا اور بتلا دوں کہ حنفیہ سے زیادہ حدیث کا اتباع کوئی نہیں کرتا، حنفیہ تو قرونِ ثلاثہ میں مرسل اور منقطع کو بھی حجت مانتے ہیں جس کو اہل حدیث رد کر دیتے ہیں۔ اور مراسل و مقاطیع کا ذخیرہ احادیثِ مرفوعہ سے کم نہیں، کچھ زیادہ ہی ہے، تو یہ لوگ حدیث کے آدھے ذخیرے کو چھوڑتے ہیں، پھر مرفوعات میں سے بھی یہ لوگ صحیح یا حسن ہی کو لیتے ہیں، ضعیف کو رد کر دیتے ہیں اور حنفیہ کے نزدیک حدیثِ ضعیف بھی قیاس سے مقدم ہے، بلکہ قولِ صحابی اور قولِ تابعی کبیر بھی قیاس سے مقدم ہے، اب تم ہی بتلاؤ کہ عامل بالحدیث کون ہے؟ اور تارکِ حدیث کون؟ رہا یہ کہ بعض مسائل میں حنفیہ، حدیثِ صحیح کو چھوڑ دیتے ہیں، تو اس کا جواب میں پہلے دے چکا ہوں کہ اس صورت میں جس حدیث پر حنفیہ نے عمل کیا ہے وہ ان کے اصول پر صحیح تھی، گو محدثین کے نزدیک ضعیف ہو، حنفیہ کے نزدیک صحتِ حدیث کا مدار صرف سند پر نہیں، بلکہ اس کے لئے کچھ اور بھی شرائط ہیں جو اصولِ فقہ میں مذکور ہیں، اور ہم نے مقدمہٴ اعلاء السنن میں بھی ان کو بیان کر دیا ہے اور مقدمہٴ اعلاء السنن کے دوسرے حصے میں تقلید و اجتہاد پر مفصل کلام کیا گیا ہے، جو زیرِ طبع ہے (۱)

شاگرد: الحمد للہ اب میری آنکھیں کھل گئی ہیں، اور میں اہل حدیث کے مغالطہ سے نکل گیا ہوں۔



بیش قیمت انعام حاصل کرنے کا موقع

قارئین کرام! اس کتاب کے ص ۴۴ پر غیر مقلد عالم مولانا محمد جونا گڑھی کا یہ اعلان پڑھ چکے ہیں — ”تین سو روپے نقد انعام کا وعدہ“ — اس اعلان پر ہمارا تبصرہ بھی قارئین کی نظر سے گزر چکا ہے۔

اب ایک حنفی عالم مولانا منیر احمد صاحب ملتانی کی طرف سے بھی انعام کا اعلان ملاحظہ فرمائیں، اہل حدیث علماء کو چاہئے کہ ان بیش قیمت انعامات کو حاصل کرنے کی کوشش کریں۔

مثلاً وہ غیر مقلدین کے سامنے یوں سوالات رکھتے ہیں (۱)

ننگے سر نماز؟

”اگر غیر مقلدین، صحیح حدیث میں دکھادیں کہ پوری زندگی میں نبی پاک صلی اللہ علیہ وسلم نے یا کسی صحابیؓ نے کپڑا ہونے کے باوجود بغیر مجبوری کے مسجد میں فرض نماز ننگے سر پڑھی ہے، اور اس حدیث کو امتیوں کے اقوال و آراء کی تقلید کئے بغیر صحیح ثابت کر دیں تو ہم ایک لاکھ روپیہ انعام دیں گے؟ دیدہ باید۔“ (بارہ مسائل، بیس لاکھ انعام ص ۲۵)

(۱) مصنف کتاب نے ہر سوال سے قبل اس سے متعلق مباحث تفصیل سے نقل کئے ہیں، احادیث و آثار کے علاوہ غیر مقلدین کی عبارات بھی درج ہیں۔ پھر ساری تفصیلات کے بعد مذکورہ بالا سوالات قائم کئے ہیں۔

ہمارا مقصد یہ ہے کہ ہم غیر مقلد علماء کو ان سوالات کی طرف متوجہ کریں، کیوں کہ اگر وہ واقعی اپنے بلند بانگ دعوؤں کے مطابق مضبوط دلائل رکھتے ہیں تو انھیں یہ انعامات حاصل کر لینا چاہئیں۔

نماز میں ٹانگیں چوڑی کرنا؟

”غیر مقلدین حضرات اپنے دعویٰ کے مطابق حدیث میں تاویل کئے بغیر، حضرت نعمان بن بشیرؓ کی حدیث کے مطابق ٹخنہ سے ٹخنہ، گھٹنہ سے گھٹنہ، کندھا سے کندھا، ملا کر نماز شروع کر دیں، اور اپنا موجودہ عمل کہ کھڑے ہو کر پاؤں کو پاؤں سے ملانا اور ٹخنہ سے ٹخنہ، گھٹنہ سے گھٹنہ، کندھے سے کندھا دور رکھنا کسی قولی یا فعلی صحیح صریح مرفوع متصل حدیث میں دکھادیں۔ اور اس کی صحت امتیوں کے اقوال و آراء کی تقلید کئے بغیر ثابت کر دیں، تو ہم ایک لاکھ روپیہ انعام دیں گے؟“ (کتاب مذکور ص ۲۹)

نماز شروع کرتے وقت ہاتھ کانوں تک اٹھانا

”امام اعظم ابوحنیفہؒ نے اپنی فقہیت اور اجتہادی رائے سے ان مختلف روایات کے درمیان تطبیق یوں دی کہ نمازی نماز شروع کرتے وقت ہاتھ اس طرح اٹھائے کہ ہتھیلیاں کندھوں کے برابر ہوں۔ اور انگوٹھے کانوں کی نو کے برابر اور انگلیاں کانوں کے اوپر والے کناروں کے برابر ہوں تاکہ بیک وقت سب روایات پر عمل ہو جائے۔ باقی سینہ تک ہاتھ اٹھانے کی روایت عذر و مجبوری پر محمول ہے، جیسا کہ یہ جملہ کہ ان پر ٹوپیاں اور چادریں تھیں۔ اسی عذر کی نشاندہی کر رہا ہے کہ سردی کا موسم تھا چادریں لپٹی ہوئی تھیں۔ اس عذر سے چادروں کے اندر ہی سینے تک ہاتھ اٹھائے۔“

نوٹ: اگر غیر مقلدین ان مختلف روایات کے درمیان نبی پاک صلی اللہ علیہ وسلم کا یہ فیصلہ صحیح صریح مرفوع متصل حدیث میں دکھادیں کہ آپ نے کندھوں تک ہاتھ اٹھانے کا حکم دیا ہو اور کانوں تک اٹھانے سے منع کیا ہو۔ یا آپ نے اختیار دیا ہو کہ تمہیں اختیار ہے جیسے چاہو کر لو۔ یا کندھوں تک ہاتھ اٹھانے کی حدیث رائج ہے۔ اور اس

حدیث کی صحت امتیوں کے اقوال و آراء کی تقلید کئے بغیر ثابت کر دیں تو ہم ایک لاکھ روپیہ انعام دیں گے۔ ورنہ دھوکہ دینا چھوڑ دیں کہ ہم صرف قرآن و حدیث پر عمل کرتے ہیں اور تقلید نہیں کرتے۔“ (کتاب مذکور ص ۳۱)

دایاں ہاتھ، بائیں ہاتھ کی کہنی پر رکھ کر سینہ پر ہاتھ باندھنا؟
 ”غیر مقلد اپنا دایاں ہاتھ بائیں ہاتھ کی کہنی پر رکھ کر دونوں ہاتھ سینے پر رکھ لیتے ہیں، اگر غیر مقلدین اپنے اس عمل پر صحاح ستہ سے ایک صحیح صریح مرفوع متصل حدیث پیش کر دیں اور اس حدیث کی صحت اور ہماری پیش کردہ حدیثوں کا ضعف امتیوں کے اقوال و آراء کی تقلید کئے بغیر ثابت کر دیں تو ہم ایک لاکھ روپیہ انعام دیں گے۔“
 (کتاب مذکور ص ۳۲)

سینہ پر ہاتھ باندھنے کی روایات

غیر مقلدین کے شیخ الاسلام مولانا ثناء اللہ امرتسری نے فتاویٰ ثنائیہ ج ۱ ص ۴۴۳ میں لکھا ہے، سینے پر ہاتھ باندھنے کی احادیث بخاری و مسلم اور ان کی شروح میں بکثرت ہیں، نیز فتاویٰ ثنائیہ ج ۱ ص ۴۵۷ میں لکھا، نبی پاک صلی اللہ علیہ وسلم نماز میں سینہ پر ہاتھ باندھا کرتے تھے۔ صحیح بخاری میں بھی ایک ایسی حدیث آئی ہے۔ اور مجاہدین لشکر طیبہ کا انصابی کتابچہ ریاض المجاہدین کے ص ۹۰ پر عنوان دیا ”سینے پر ہاتھ باندھنا“ اور حوالہ بخاری باب نمبر ۷۷ ص ۳۷۱ ج ۱- دیا ہے اسی طرح سنن نسائی کا حوالہ دیا ہے۔ اگر وہ حدیث مع عربی متن و سند بخاری، مسلم، سنن نسائی میں دکھا دیں تو ہم ایک لاکھ روپیہ انعام دیں گے۔ (کتاب مذکور ص ۳۲)

امام کے پیچھے سورہ فاتحہ پڑھنا؟

”ہمارے امام اعظم ابوحنیفہؒ کی اُن مختلف روایات کے بارے میں فقہانہ اور مجتہدانہ رائے یہ ہے کہ قرأت کے مسئلہ میں تبدیلی ہوتی رہی ہے، اخیر میں مقتدیوں کو علی الاطلاق خاموش رہنے کا حکم دیا اور امام کی قرأت کو ہی مقتدیوں کی قرأت قرار دیا گیا۔ اگر غیر مقلدین ان مختلف متضاد روایات کے متعلق نبی پاک صلی اللہ علیہ وسلم کا فیصلہ صحیح صریح مرفوع متصل حدیث میں صراحۃً دکھادیں اور اس حدیث کی صحت بھی امتیوں کے اقوال و آراء کی تقلید کئے بغیر ثابت کر دیں تو ہم لاکھ روپیہ انعام دیں گے۔“

(کتاب مذکور ص ۴۵)

آمین زور سے کہنا

”اگر غیر مقلدین صحیح صریح مرفوع متصل حدیث سے مندرجہ ذیل امور ثابت کر دیں (۱) نبی علیہ السلام کی اخیر زندگی تک امام و مقتدیوں کا آمین بالجہر پر دوام۔ (۲) امام فرضوں کی چھ رکعتوں میں یعنی دو مغرب، دو عشاء، دو فجر میں آمین بلند آواز سے کہے اور باقی گیارہ رکعت میں آہستہ کہے۔ (۳) مقتدی فرضوں کی چھ رکعت میں آمین بلند آواز سے کہیں۔ باقی گیارہ رکعتوں میں آہستہ کہیں (۴) منفرد تمام رکعات میں آمین آہستہ کہے۔ (۵) امام، مقتدی اور منفرد سنت و نفل میں آمین آہستہ کہیں۔ اور حدیث کی صحت اور ہمارے پیش کردہ دلائل کا ضعف امتیوں کے اقوال و آراء کی تقلید کے بغیر ثابت کر دیں تو ہم ان کو ایک لاکھ روپیہ انعام دیں گے۔“ (کتاب مذکور ص ۴۸)

رفع یدین - غیر مقلدین کا عمل اور دعویٰ

”غیر مقلدین چار رکعت نماز میں دس جگہ رفع یدین کرتے ہیں:

(۱) پہلی اور تیسری رکعت کے شروع میں، ہر چار رکوع سے پہلے اور بعد۔

(۲) ۱۸ جگہ رفع یدین نہیں کرتے دوسری اور چوتھی رکعت کے شروع میں

۸ سجدوں میں سے ہر سجدہ سے پہلے اور بعد۔

(۳) ۱۰ جگہ رفع یدین فرض ہے اور ۱۸ جگہ رفع یدین منع ہے۔

(۴) غیر مقلدین کا دعویٰ ہے کہ نبی پاک صلی اللہ علیہ وسلم اخیر زندگی تک ہمیشہ

ہمیشہ یہ عمل کرتے رہے یعنی ۱۰ جگہ رفع یدین کرنا ۱۸ جگہ نہ کرنا۔

(۵) رفع یدین کے بغیر نماز باطل ہے۔

نوٹ: اگر غیر مقلدین اپنا یہ عمل و دعویٰ ایک قولی اور ایک فعلی صحیح صریح

مرفوع متصل حدیث سے ثابت کر دیں اور حدیث کی صحت بھی امتیوں کے اقوال

و آراء کی تقلید کے بغیر محض اللہ و رسول صلی اللہ علیہ وسلم سے ثابت کر دیں تو ہم ایک لاکھ

روپیہ انعام دیں گے۔ (کتاب مذکور ص ۵۱)

رفع یدین کی یہ روایتیں کہاں ہیں؟

”غیر مقلدین اپنی اردو بخاری ج ۱ ص ۲۶۸، باب ۴۷۲، حاشیہ ۴ کے مطابق

عشرہ مبشرہ کی نام بنام رفع یدین کی دس حدیثیں، اور پچاس صحابہؓ سے نام بنام پچاس

حدیثیں، جو شیعوں کے قرآن کی طرح غار میں چھپی ہوئی ہیں تحریر کر دیں۔ اور ان کی

صحت امتیوں کے اقوال و آراء کی تقلید کے بغیر ثابت کر دیں۔ ہم ایک لاکھ روپیہ انعام

دیں گے۔

سوال: ترمذی ۵۹ ج ۱ میں ہے کہ متعدد صحابہ کرام ترکِ رفعِ یدین کے قائل تھے۔ سوال یہ ہے کہ ان کی نماز درست ہیں یا باطل؟ وہ بے نمازی تھے یا نمازی؟ وہ نبی پاک صلی اللہ علیہ وسلم کے متبع ہوئے یا غیر متبع؟ وہ اہل حق ہوئے یا اہل باطل؟ وہ جنتی ہوئے یا دوزخی؟ (کتاب مذکور ص ۵۲)

سوالات اور بھی ہیں، ہم نے بطور نمونہ چند کا تذکرہ کر دیا ہے۔

ان سوالات کے متعلق خود ہماری رائے یہ ہے کہ مسائلِ مجتہد فیہ میں یہ انداز نہیں اختیار کرنا چاہئے، مگر چونکہ اہل حدیث حضرات میں چیلنج بازی اور اشتہار و پوسٹر بازی کی عادت بہت زیادہ ہو گئی ہے، اس لئے اس طرح کے سوالات اُن کے مزاج کے عین مطابق ہیں۔ انہیں یہ انداز پسند کرنا چاہئے۔

ایک اور حنفی عالم، غیر مقلد حضرات کو کروڑ روپے انعام دینے کا اعلان کرتے ہیں، اُن کے سوالات یہ ہیں:

الف: ایک حدیث ایسی لائیں کہ امام کے پیچھے مقتدی کو ۱۱۳ سورتیں پڑھنی حرام ہیں، صرف ایک سورہ فاتحہ پڑھنی فرض ہے، اس کے پڑھے بغیر مقتدی کی نماز نہیں ہوتی اور اُس حدیث کو اللہ یا رسول اللہ صلی اللہ علیہ وسلم نے صحیح فرمایا ہو کیوں کہ اللہ و رسول اللہ صلی اللہ علیہ وسلم کے سوا کسی کی بات حجت نہیں۔

ب: چار رکعت نماز میں آٹھ سجدے ہوتے ہیں۔ آپ نہ سجدوں میں جاتے وقت رفعِ یدین کرتے ہیں اور نہ اٹھتے وقت۔ گویا سولہ جگہ رفعِ یدین نہیں کرتے اور دوسری اور چوتھی رکعت کے شروع میں بھی رفعِ یدین نہیں کرتے۔ تو کل اٹھارہ جگہ رفعِ یدین نہیں کرتے اور چار رکعت میں چار رکوع ہوتے ہیں۔ آپ رکوع جاتے اور اٹھتے وقت رفعِ یدین کرتے ہیں، یہ آٹھ رفعِ یدین ہوئے، اور پہلی اور تیسری رکعت کے شروع

میں رفع یدین کرتے ہیں، تو کل دس جگہ رفع یدین ہوئے۔

آپ ایک اور صرف ایک ایسی حدیث پیش فرمائیں کہ آنحضرت صلی اللہ علیہ وسلم اٹھارہ جگہ رفع یدین نہیں کرتے تھے اور دس جگہ کرتے تھے۔ اور یہ آپ کا ہمیشہ کا عمل تھا جو اس طرح نماز نہ پڑھے، اس کی نماز نہیں ہوتی۔ اور اس حدیث کو اللہ یا رسول اللہ صلی اللہ علیہ وسلم نے صحیح فرمایا ہو۔ ہم آپ کو انعام بھی دیں گے اور اہل حدیث بھی ہو جائیں گے۔ صرف ایک غیر جانبدار عربی پروفیسر یہ تصدیق کر دے کہ واقعی دونوں حدیثوں میں مطلوبہ پانچ پانچ باتیں پائی گئی ہیں۔ (تجلیات صفحہ ۱۰۷، ۱۰۸ و ۱۰۹)



ساری صحیح احادیث پر عمل ممکن نہیں

ہم پہلے عرض کر چکے ہیں کہ جس طرح غیر مقلدین کا یہ دعویٰ کہ وہ صرف صحیح احادیث پر عمل کرتے ہیں، غلط ہے، اسی طرح یہ دعویٰ بھی غلط ہے کہ وہ تمام صحیح احادیث پر عمل کرتے ہیں۔ کیوں کہ ساری صحیح حدیثوں پر عمل ممکن نہیں۔ صحیح احادیث میں وہ احادیث بھی ہوتی ہیں جو اگرچہ صحیح ہوتی ہیں لیکن منسوخ ہونے کی وجہ سے قابل عمل نہیں ہوتیں، جس طرح قرآن کی منسوخ آیات قابل عمل نہیں ہوتیں، وہ قرآن میں موجود ہیں، ان کے پڑھنے پر ثواب بھی پورا پورا ملتا ہے مگر حکم پر عمل نہیں کیا جاسکتا۔ کیوں کہ منسوخ ہیں، حکم بدل چکا ہے۔

یہاں اس قسم کی آیات کریمہ کی تین مثالیں پیش کی جا رہی ہیں۔

چند آیات کریمہ جو منسوخ ہونے کی وجہ سے قابل عمل نہیں

پہلی مثال:- سورہ بقرہ میں ہے:

كُتِبَ عَلَيْكُمُ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرَ الْوَصِيَّةِ لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ (آیت - ۱۸۰)	تم پر فرض کیا جاتا ہے کہ جب کسی کو موت
	نزدیک معلوم ہونے لگے، بشرطیکہ کچھ مال
	بھی ترکہ میں چھوڑا ہو، تو والدین اور
	اقارب کے لئے معقول طریقہ پر وصیت

کر جائے، یہ حق لازم ہے متقیوں پر۔

یہ آیت کریمہ اس وقت کی ہے جب آیت میراث نازل نہیں ہوئی تھی، اور ورثہ کا حصہ متعین نہیں ہوا تھا اس لئے ورثہ، مثلاً ماں باپ کے لئے وصیت کا فرض ہونا معلوم ہوتا ہے، لیکن یہ آیت کریمہ سورہ نساء کی درج ذیل آیت سے جو کہ آیت میراث کہلاتی ہے، منسوخ ہے کیوں کہ اس سے ورثہ کا حصہ متعین ہو گیا۔

يُوصِيكُمُ اللَّهُ فِي أَوْلَادِكُمْ لِلذَّكَرِ
مِثْلُ حَظِّ الْأُنثَيَيْنِ الْخ
اللہ تعالیٰ تم کو حکم دیتا ہے تمہاری اولاد کے
بارے میں، لڑکے کا حصہ، دو لڑکیوں کے
حصہ کے برابر الْخ
(آیت ۱۱ تا ۱۴)

سورہ بقرہ کی آیت مذکورہ کا نسخ درج ذیل حدیث نبوی سے مزید مؤکد ہو گیا (۱)

عَنْ أَبِي إِمَامَةَ قَالَ سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ يَقُولُ فِي
خُطْبَتِهِ عَامَ حُجَّةِ الْوُدَاعِ إِنَّ اللَّهَ قَدْ
أَعْطَى كُلَّ ذِي حَقٍّ حَقَّهُ فَلَا وَصِيَّةَ
لِوَارِثٍ (۲)
ابو امامہؓ سے مروی ہے کہ میں نے رسول
اللہ صلی اللہ علیہ وسلم کو سنا کہ آپ حجۃ
الوداع کے موقع پر اپنے خطبہ میں
فرما رہے تھے بیشک اللہ نے حق والے
کو اس کا حق دیدیا، لہذا (اب) وارث
کے لئے وصیت جائز نہیں۔

دوسری مثال: سورہ بقرہ میں ہے:

وَالَّذِينَ يُتَوَفَّوْنَ مِنْكُمْ وَيَذَرُونَ
أَزْوَاجًا وَصِيَّةً لَّا زَوْجَهُمْ مَتَاعًا إِلَى
الْحَوْلِ غَيْرِ إِخْرَاجٍ الْخ
اور جو لوگ وفات پا جاتے ہیں تم میں سے،
اور چھوڑ جاتے ہیں بیویوں کو وہ وصیت
کر جایا کریں اپنی اُن بیویوں کے واسطے
ایک سال تک منتفع ہونے کی، اس طور پر
کہ وہ گھر سے نکالی نہ جائیں الْخ
(آیت ۲۴۰)

اس آیت کریمہ سے وفات یافتہ شوہر کی بیوی کی عدت ایک سال ثابت ہوتی ہے مگر یہ آیت سورہ بقرہ ہی کی درج ذیل آیت سے منسوخ ہے: (۱)

وَالَّذِينَ يَتَوَفَّوْنَ مِنْكُمْ وَيَذَرُونَ اور جو لوگ تم میں سے وفات پا جاتے ہیں
أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ اور بیویاں چھوڑ جاتے ہیں وہ بیویاں اپنے
أَشْهُرٍ وَعَشْرًا الْخ (آیت ۲۳۴) آپ کو چار ماہ دس دن روکے رکھیں۔

اس سے معلوم ہوا کہ ایسی عورت کی عدت چار ماہ دس دن ہے۔

تیسری مثال:- سورہ نساء میں ہے:

وَالَّتِي يَأْتِيَنَّ الْفَاحِشَةَ مِنْ نِسَائِكُمْ اور جو عورتیں بے حیائی کا کریں تمہاری
فَاسْتَشْهِدُوا عَلَيْهِنَّ أَرْبَعَةً مِّنْكُمْ فَإِنْ بیویوں میں سے پس تم لوگ ان عورتوں پر
شَهِدُوا فَأَمْسِكُوهُنَّ فِي الْبُيُوتِ چار آدمی اپنوں میں سے گواہ بنا لو، پس
حَتَّى يَتَوَفَّهِنَّ الْمَوْتُ أَوْ يَجْعَلَ اللَّهُ اگر وہ گواہی دیں تو تم ان کو گھروں کے اندر
لَهُنَّ سَبِيلًا. مقید رکھو، یہاں تک کہ موت ان کا خاتمہ

(آیت ۱۵)

کردے، یا اللہ تعالیٰ ان کے لئے کوئی
اور راہ تجویز کر دے۔

یہ سورہ نور کی درج ذیل آیت سے منسوخ ہے:

الزَّانِيَةُ وَالزَّانِي فَاجْلِدُوا كُلَّ وَاحِدٍ زنا کرنے والی عورت اور زنا کرنے والا مرد
مِنْهُمَا مِائَةَ جَلْدَةٍ. (آیت ۲) پس ان میں سے ہر ایک کو سو کوڑے مارو۔

اس آیت میں سورہ نساء کے مذکورہ حکم کو بدل دیا گیا اور ان کے لئے راہ نکالنے کا

جو وعدہ کیا گیا تھا، پورا کیا گیا۔ (۲)

چند وہ احادیث جو منسوخ ہونے کی وجہ سے قابل عمل نہیں

اب وہ چند احادیثِ کریمہ پیش کی جاتی ہیں جو صحاحِ ستہ میں موجود ہیں، اُن کے صحیح اور مرفوع متصل ہونے میں کوئی کلام نہیں مگر منسوخ ہونے کی وجہ سے قابل عمل نہیں۔
پہلی مثال:- مسلم شریف میں ہے:

عن ابی ہریرۃ قال قال رسول اللہ ﷺ حضرت ابو ہریرہؓ سے مروی ہے کہ رسول اللہ صلی اللہ علیہ وسلم تَوَضَّأَ مِمَّا مَسَّتِ النَّارُ. اللہ صلی اللہ علیہ وسلم نے ارشاد فرمایا کہ اُن چیزوں کے استعمال سے وضو کرو جن کو آگ نے چھوا ہو۔ (۱)

اس حدیث سے معلوم ہوتا ہے کہ آگ پر پکی ہوئی چیز کے کھانے سے وضو ٹوٹ جاتا ہے اور پھر سے وضو کرنا پڑتا ہے۔ مگر یہ حدیث بخاری و مسلم کی ہی اس حدیث سے منسوخ ہے۔ (۲)

عن عبد اللہ بن عباس قال ان رسول اللہ ﷺ اکل کتف شاة ثم صلی ولم يتوضأ (۳) عبد اللہ بن عباسؓ سے روایت ہے کہ رسول اللہ صلی اللہ علیہ وسلم نے ایک بکری کا مونڈھا کھایا، پھر نماز پڑھی اور وضو نہیں کیا۔
اس طرح کی روایات عمرو بن امیہؓ، ام المؤمنین حضرت میمونہؓ اور ابورافعؓ سے بھی مروی ہیں۔ (منابِل العرفان فی علوم القرآن ۱۹۵/۲)

دوسری مثال:- جب شراب کی حرمت نازل ہوئی تھی تو ابتداءً شراب کے برتن استعمال کرنے تک سے منع کر دیا گیا۔ چنانچہ حضرت عبد اللہ بن عباسؓ کی روایت

(۱) مسلم ۱۵۷/۲ قال الشیخ الامام الاجل محی السنۃ رحمہ اللہ ہذا منسوخ بحديث ابن عباس الخ مشکوٰۃ ۴۰/۱ (۳) بخاری مسلم ۱۵۷/۱۔

ہے کہ رسول اللہ صلی اللہ علیہ وسلم نے وفد عبد القیس کو شراب بنانے اور رکھنے کے چار قسم کے برتنوں کے استعمال سے منع فرمایا۔ الفاظِ حدیث یہ ہیں:

ونہاہم عن اربع عن الحنتم رسول اللہ صلی اللہ علیہ وسلم نے چار برتنوں
والذباء والنقیور والمزفت (۱) کے استعمال سے منع فرمایا، گھڑے سے،
کھوکھلے کئے ہوئے کدو کے برتن سے،
درخت کی جڑ کے برتن اور تارکول ملے
ہوئے برتن سے۔

شارحین حدیث کہتے ہیں کہ یہ ممانعت سد الذرائع تھی شراب تو شراب، شراب کے برتنوں تک کو نہ استعمال کرنے اور پھینکنے کا حکم دیا گیا، لیکن جب شراب کی حرمت ذہنوں میں راسخ ہوگئی تو مذکورہ برتنوں کو پاک کر کے استعمال کی اجازت دیدی گئی اور حدیث مذکور منسوخ ہوگئی۔

حدیثِ ناسخ کے الفاظ یہ ہیں:

و كنت نهيتكم عن الشرب في
الذباء والحنتم والمزفت فاشربوا
في الظروف فان الظروف لا تحل
شيئاً ولا تحرمه (۲)
میں نے تم کو کھوکھلے کئے ہوئے کدو کے
برتن، سبز گھڑے اور درخت کی جڑ کے برتن
کے استعمال سے منع کیا تھا، تم ان برتنوں
میں (پانی وغیرہ) پیو، کیوں کہ برتن نہ کسی
چیز کو حلال بناتا ہے نہ حرام۔

غور کیجئے! سابقہ منسوخ حدیث کے حدیث صحیح مرفوع متصل ہونے میں
ذرا بھی شک نہیں، بخاری و مسلم کی حدیث ہے مگر منسوخ ہو جانے کی وجہ سے نہ قابلِ عمل

(۱) بخاری ۱۳۱/۲ (۲) اصول السنن ۷۷، فتح الباری ۱/۹۷، بخاری ۸۳۷/۲ باب ترخیص النبی صلی اللہ علیہ وسلم فی الاوامر والظروف بعد النبی، عمدة القاری ۳۱۱/۱۔

ہے، نہ قابل استدلال۔

تیسری مثال:- جمعہ کے دن غسل کرنا فرض تھا، لیکن بعد میں فرضیت منسوخ ہوگئی اب سنت یا مستحب ہے، دیکھئے! بخاری و مسلم کی تین حدیثیں جن سے جمعہ کے غسل کا فرض ہونا ثابت ہوتا ہے:

(۱) عن عبد الله بن عمر أن رسول الله ﷺ قال إذا جاء أحدكم الجمعة فليغتسل.

عبداللہ بن عمرؓ سے مروی ہے کہ رسول اللہ صلی اللہ علیہ وسلم نے فرمایا جب تم میں سے کسی کا جمعہ کا دن آئے تو غسل کرے۔

(بخاری ۱۲۰۱/۱ و مسلم)

(۲) عن أبي سعيد الخدري أن رسول الله ﷺ قال غسل يوم الجمعة واجب على كل محتلم

ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا جمعہ کے دن کا غسل ہر بالغ پر واجب ہے۔

(بخاری ۱۲۱/۱ و مسلم)

(۳) عن أبي هريرة قال قال رسول الله صلى الله عليه وسلم حق على كل مسلم ان يغتسل في كل سبعة ايام يوماً يغسل فيه رأسه وجسده

حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ہر مسلمان پر لازم ہے کہ وہ سات دن میں ایک دن (جمعہ کے دن) غسل کرے، اس میں اپنا سر اور بدن دھوئے۔

(بخاری ۱۲۳/۱ و مسلم)

یہ تینوں حدیثیں صحیح مرفوع متصل ہیں مگر منسوخ ہیں۔ اس لئے ان حدیثوں کو پیش کر کے اگر کوئی جمعہ کے دن کے غسل کو اب بھی فرض کہے تو اُسے نادان اور ناسمجھ قرار دیا جائے گا۔

بخاری و مسلم کی مذکورہ احادیث صحیحہ کی ناسخ احادیث ابوداؤد، ترمذی، نسائی،

دارمی اور مسند احمد بن حنبل میں آئی ہوئی ہیں، مثلاً دیکھئے یہ حدیث:

عن سمرة بن جندب قال قال رسول الله صلى الله عليه وسلم من توضأ يوم الجمعة فيها ونعمت ومن اغتسل فالغسل افضل.

سمره بن جندب رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جس نے جمعہ کے دن وضو کیا تو بہتر اور ٹھیک ہے اور جس نے غسل کیا تو غسل کرنا افضل ہے۔

(ابوداؤد ۵۱/۱، ترمذی و مسند احمد)

اس حدیث سے معلوم ہوا کہ جمعہ کے دن غسل کرنا فرض یا واجب نہیں ہے، اگر کوئی شخص غسل نہ کرے، صرف وضو کر لے تو بھی کافی ہے، البتہ غسل کر لینا افضل ہے۔

عن عكرمة أن ناساً من أهل العراق جاءوا فقالوا يا ابن عباس أتري البغسل يوم الجمعة واجباً قال لا ولكنّه اطهرو خير لمن اغتسل ومن لم يغتسل فليس عليه بواجب.

عکرمہ سے روایت ہے کہ اہل عراق میں سے کچھ لوگ حضرت عبداللہ بن عباسؓ کے پاس آئے اور عرض کیا اے ابن عباس! کیا جمعہ کے دن کا غسل واجب ہے؟ جواب دیا نہیں۔ لیکن وہ زیادہ پاکیزگی کا سبب ہے اور زیادہ بہتر ہے اس کے لئے جو غسل کرے۔ اور جو غسل نہ کرے

(ابوداؤد ۵۱/۱)

تو وہ اس پر واجب نہیں ہے۔

چوتھی مثال:- اب دور وایتیں ایسی ملاحظہ کیجئے جس میں ”حکم ناسخ“ اور ”حکم

منسوخ“ دونوں کا تذکرہ ساتھ ساتھ ہے۔

(۱) كنت نهيتكم عن زيارة القبور ألافزوروها فانها تزهد في الدنيا وتذكّر الآخرة.

میں نے تمہیں زیارتِ قبور سے منع کیا تھا۔ خبردار! اب زیارت کر سکتے ہو، اس لئے کہ یہ دنیا سے بے رغبت کرتی ہے اور

آخرت یاد دلاتی ہے۔

(ابن ماجہ ص ۱۱۴)

معلوم ہوا کہ پہلے زیارتِ قبور سے منع کیا گیا تھا، پھر اجازت دے دی گئی۔

(۲) كنت نهيتكم عن لحوم
الأضاحى فوق ثلاث ليتسع
ذو الطول على من لا طول له فكلوا
مابدالكم واطعموا وادخروا.
میں نے تم کو قربانی کا گوشت تین دن سے
زیادہ روک کر رکھنے سے منع کیا تھا، تاکہ تم
میں صاحبِ حیثیت، غریب و نادار کو
کھلا دے، پس کھاؤ جو کھانا چاہو اور کھلاؤ
(ابوداؤد ۳۸۹/۲، ترمذی ۲۷۷۱/۱، نسائی ۲۰۸/۲) اور ذخیرہ کرو۔

معلوم ہوا کہ پہلے قربانی کا گوشت تین دن سے زیادہ رکھنے کی ممانعت تھی،
پھر اسے ذخیرہ بنا کر (خشک وغیرہ کر کے) رکھنے کی اجازت دیدی گئی۔

آیات یا احادیث کے نسخ کی جو مثالیں دی گئی ہیں، اہل علم کے لئے وہ نہ محتاج
دلیل ہیں اور نہ محتاج ثبوت، کیوں کہ ان کے نزدیک یہ ساری چیزیں ایک بدیہی حقیقت
ہیں۔ اب اگر کوئی شخص اہل علم میں ہونے کا بھی مدعی ہو یا اسی صف میں شمار ہوتا ہو پھر وہ
دعویٰ کرے کہ ہم ساری احادیثِ صحیحہ پر عمل کرتے ہیں، کسی صحیح حدیث کو ہم چھوڑتے
نہیں۔ ظاہر ہے کہ یہ دعویٰ مسموع یا قابل التفات نہیں ہو سکتا۔ بلکہ وہ درج ذیل احادیثِ
نبویہ کے خلاف ہونے کی وجہ سے قابل رد ہوگا۔

کلامی لاینسَخ کلام اللہ و کلام
اللہ ینسَخ کلامی و کلام اللہ ینسَخ
بعضہ بعضاً (۱)
میرا کلام، اللہ کے کلام کو منسوخ نہیں کرتا۔
اور اللہ کا کلام، میرے کلام کو منسوخ کر دیتا
ہے، اور اللہ کا کلام، اس کا بعض، بعض
کو منسوخ کرتا ہے۔

دوسری روایت میں ہے:

(۱) دارقطنی ۶۹/۴ حدیث ۴۲۳۳ عن جابر

ان احادیثنا ینسخ بعضها بعضاً ہمارى حدیثیں ایک دوسرے کو منسوخ
کنسخ القرآن (۱) کردیتی ہیں، کلام اللہ کے منسوخ کرنے
کی طرح۔

قرآن سے ثابت ہے کہ ناسخ حکم یا تو مقام و مرتبہ اور نفع میں منسوخ سے بڑھ
کر ہوگا یا پھر اس کے برابر ہوگا، کم تر ہونے کا سوال ہی نہیں۔

مَا نَنْسَخْ مِنْ آيَةٍ أَوْ نُنسِهَا نَأْتِ بِخَيْرٍ ہم کسی آیت کا حکم جو موقوف کر دیتے ہیں
مِنْهَا أَوْ مِثْلَهَا۔ یا اس آیت کو ہی فراموش کر دیتے ہیں تو ہم

اس آیت سے بہتر یا اس آیت ہی کے مثل (بقرہ ۱۰۶)

لے آتے ہیں۔

حقیقت یہ ہے کہ ناسخ حکم ہی رائج ہوتا ہے، وہی قابل استدلال ہوتا ہے وہی
قابل عمل ہوتا ہے، خواہ قرآن کا ہو یا حدیث کا۔

دو مثالیں امام ترمذیؒ کے حوالے سے

حضرت مولانا محمد تقی عثمانی صاحب فرماتے ہیں:

”امام ترمذیؒ نے کتاب العلل میں لکھا ہے کہ میری کتاب میں دو حدیثیں ایسی

ہیں کہ جن پر کسی فقیہ کا عمل نہیں ہے، ایک حضرت ابن عباسؓ کی روایت (۲) ”قال جمع

رسول الله صلى الله عليه وسلم بين الظهر والعصر وبين المغرب

والعشاء بالمدينة من غير خوف ولا مطر۔ (ترمذی ج ۱/۴۷۱ باب ما جاء في الجمع

بين الصلوتين) حالانکہ سند کے اعتبار سے یہ حدیث قابل استدلال ہے، دوسری حدیث

(۱) دارقطنی ۶۹/۴ حدیث ۴۲۳۴ ابن عمر (۲) رسول اللہ صلی اللہ علیہ وسلم نے نماز ظہر و عصر اور نماز مغرب و عشاء کو بغیر کسی خوف

و بارش کے جمع کیا۔

امیر معاویہؓ کی ہے (۱): قال قال رسول صلی اللہ علیہ وسلم من شرب الخمر فاجلدوه فان عاد فی الرابعه فاقتلوه (ترمذی ج ۱/۲۰۹ ابواب الحدود باب ماجاء من شرب الخمر فاجلدوه فان عاد فی الرابعه فاقتلوه) حالانکہ یہ حدیث بھی قابل استدلال ہے، ان دونوں حدیثوں کے ظاہر کو باجماع امت ترک کر دیا گیا ہے، کیونکہ دوسرے دلائل قویہ ان کے خلاف موجود تھے، لیکن ان حدیثوں کے ترک کرنے کی وجہ سے کسی کو بھی تارک سنت نہیں کہا گیا۔

اسی طرح امام ترمذیؒ نے ابواب النکاح باب ماجاء فی الزوجین المشرکین یسلم احدهما میں ابن عباسؓ کی روایت نقل کی ہے، (۲) ردّ النبی صلی اللہ علیہ وسلم ابنتہ زینبؓ علی ابی العاص بن الربیع بعد ستّ سنین بالنکاح الاوّل ولم یحدث نکاحاً۔ اس حدیث کا صریح تقاضا یہ ہے کہ اگر زوجہ مشرکہ کے اسلام لانے کے چھ سال بعد بھی اس کا پُرانا شوہر مسلمان ہو جائے تو نکاح جدید کی ضرورت نہیں، حالانکہ اس پر کسی بھی فقیہ کا عمل نہیں، چنانچہ امام ترمذیؒ اس حدیث کو نقل کرنے کے بعد فرماتے ہیں کہ (۳) ہذا حدیث لیس باسناده بأس ولكن لانعرف وجه الحديث ولعله قد جاء هذا من قبل داؤد بن الحصین من قبل حفظه۔ یہاں پر امام ترمذیؒ نے ایک حدیث صحیح میں راوی کے وہم کے احتمال کو دوسرے دلائل کی وجہ سے راجح قرار دیا ہے۔ اس کے برعکس حدیث ضعیف پر بعض اوقات دوسرے دلائل کی وجہ سے عمل کر لیا جاتا ہے، چنانچہ اسی باب میں امام ترمذیؒ نے عمرو بن شعیبؓ کی روایت نقل کی

(۱) ”رسول اللہ صلی اللہ علیہ وسلم نے فرمایا کہ جو شراب پئے اُسے کوڑے مار دو اور اگر دوبارہ پئے تو چوتھی مرتبہ میں اُسے قتل کر دو“
 (۲) رسول اللہ صلی اللہ علیہ وسلم نے اپنی صاحبزادی حضرت زینبؓ کو ان کے شوہر ابوالعاص بن ربیع کو چھ سال کے بعد نکاح اول سے لوٹا دیا، نیا نکاح نہیں کیا۔ (۳) اس حدیث کی سند میں کوئی حرج نہیں ہے لیکن ہم حدیث کی وجہ نہیں جانتے شاید یہ بات داؤد بن حصین کے حافظہ کی وجہ سے ہوئی ہے۔

ہے، (۱) عن عمرو بن شعيب عن ابيه عن جدہ آن رسول اللہ صلی اللہ علیہ وسلم ردّا بنتہ زینب علی ابی العاص بن الربیع بمہر جدید ونکاح جدید۔ اس حدیث کے بارے میں امام ترمذی لکھتے ہیں: (۲) هذا حديث في اسناده مقال والعمل على هذا الحديث عند اهل العلم الخ (ثم قال) وهو قول مالك بن انس والاوزاعي والشافعي واحمد واسحاق، کیا ان تمام ائمہ کے بارے میں یہ کہا جاسکتا ہے کہ یہ عامل بالحدیث الضعیف ہیں، ظاہر ہے کہ ان حضرات نے حدیث کو اس لئے اختیار کیا کہ دوسرے دلائل سے اُس کی تائید ہو رہی تھی۔

لہذا اگر امام ابوحنیفہؒ کسی مقام پر حدیث ضعیف کو دوسرے دلائل کی وجہ سے اختیار کریں تو وہ تنہا نشانہ ملامت کیسے ہو سکتے ہیں، یہ بحث تفصیل کے ساتھ مولانا ظفر احمد صاحب عثمانیؒ کی کتاب ”انہاء السکن“ میں دیکھی جاسکتی ہے۔ (درس ترمذی ۸۴/۱)



(۱) عمرو بن شعيب اپنے باپ سے، وہ اپنے دادا سے روایت کرتے ہیں کہ رسول اللہ صلی اللہ علیہ وسلم نے اپنی صاحبزادی زینبؓ کو ابن العاص بن ربیع کو نئے مہر اور نئے نکاح کے ساتھ واپس کیا۔ (۲) اس حدیث کی سند میں گفتگو ہے۔ اور اہل علم کا اس حدیث پر عمل ہے، یہی امام مالک بن انس، امام اوزاعی، امام شافعی، امام احمد اور اسحاق بن راہویہ کا قول ہے۔

حدیث وفقہ اور غیر مقلدین

اہل حدیث حضرات کی تحریروں اور گفتگوؤں سے اندازہ ہوتا ہے کہ یہ لوگ صحاح ستہ، خصوصاً بخاری و مسلم کو بہت اہمیت دیتے ہیں، اس سے نیچے اترنا درکنار، اس کے ہم پلہ کسی دوسری کتاب کو ہاتھ بھی نہ لگاتے ہوں گے۔ (۱) ایسا لگتا ہے کہ ان کے زیر مطالعہ ہمیشہ بخاری و مسلم، یا صحاح ستہ میں سے دیگر کتب حدیث ہی رہتی ہیں۔ وہ انہیں سے افادہ اور استفادہ کرتے ہیں۔

مگر حقیقت کیا ہے؟ آئیے! اُسے ایک اہل حدیث عالم ابو عبد السلام عبد الرؤف بن عبد الحنان کی تصنیف کردہ کتاب ”القول المقبول فی تخریج و تعلیق صلوٰۃ الرسول“ کی روشنی میں مصنف کے الفاظ میں ہی دیکھیں (۲)

اہل حدیث علماء کی پہونچ مشکوٰۃ اور بلوغ المرام تک

”القول المقبول“ کے مصنف، اہل حدیث حضرات کی معروف و مشہور کتاب ”صلوٰۃ الرسول“ کے مؤلف کے متعلق ایک عنوان قائم کرتے ہیں:

”بعض احادیث کی تخریج میں کوتاہی“

اس کے تحت لکھتے ہیں:

”انہوں نے صلوٰۃ الرسول کی تالیف میں زیادہ تر اعتماد مشکوٰۃ اور بلوغ المرام پر ہی

(۱) بشرطیکہ وہ کسی دوسری کتاب کو ان کے ہم پلہ سمجھتے بھی ہوں۔ ورنہ وہ صحاح ستہ کے ہم پلہ کسی کتاب کو ماننے ہی کہاں ہیں۔ اور اس معاملہ میں حد درجہ غلو کا شکار ہیں۔ (۲) ”القول المقبول“ کا جو نسخہ ہمارے پیش نظر ہے وہ ”مرکزی مکتبہ اہل حدیث صدر بازار منو کا شائع کردہ ہے۔

کیا ہے۔“ (القول المقبول ص ۱۶)

حالانکہ صلوٰۃ الرسول میں بخاری و مسلم، ابوداؤد و ترمذی وغیرہ کے جگہ جگہ حوالے موجود ہیں مگر ”القول المقبول“ کے اہل حدیث مصنف کا کہنا ہے کہ یہ حوالے بخاری و مسلم اور ابوداؤد و ترمذی دیکھے بغیر دیئے گئے ہیں۔ اور مشکوٰۃ و بلوغ المرام کے حوالوں کی بنیاد پر ہی یہ حوالے دیدیئے گئے ہیں۔

آگے بتاتے ہیں کہ یہ معاملہ صرف ”صلوٰۃ الرسول“ کا ہی نہیں ہے۔ اکثر اہل حدیث حضرات کا یہی طریقہ ہے۔

”یہ کمزوری صرف اسی کتاب کی نہیں ہے، بلکہ ہماری اکثر کتابوں کا یہی المیہ ہے کہ ان میں تخریج حدیث کے لئے مشکوٰۃ، بلوغ المرام اور ترغیب و ترہیب وغیرہ کے حوالے دیئے جاتے ہیں، جب کہ ان کی طرف کسی کتاب کو منسوب کرنا، اس حدیث کی تخریج نہیں ہے۔“ (القول ص ۱۶)

پھر ایک اور جگہ لکھتے ہیں:

”اکثر و بیشتر مشکوٰۃ وغیرہ کے حوالوں پر ہی اکتفاء کر لیا جاتا ہے۔“ (ص ۱۷)

آگے ایک اور جگہ لکھتے ہیں:

”مگر ہمارا معاملہ اس کے بالکل برعکس ہے۔ ہمارے یہاں عموماً مشکوٰۃ،

بلوغ المرام، ترغیب و ترہیب وغیرہ کے حوالے دیئے جاتے ہیں۔ بلکہ اس سے بڑی

کمزوری یہ ہے کہ مثلاً حدیث تو المنتقی لابن البرکات ابن تیمیہ میں ہوگی۔ مگر

حوالہ دیتے وقت نیل الاوطار کا حوالہ دیا جاتا ہے۔“ (ص ۱۷)

آگے مزید لکھتے ہیں:

”ہمیں اپنی کمزوری کو کمزوری سمجھ کر دور کرنے کی کوشش کرنی چاہئے، تاکہ

ایسا نہ ہو کہ ہم دوسروں کے لئے باعثِ تضحیک و تعجب بنے رہیں۔ علمائے عرب کو جب ہماری اس کمزوری کا علم ہوتا ہے تو وہ اس پر انتہائی تعجب کرتے ہیں۔“ (ص ۱۸۷ و ۱۸۸)

اہلحدیث حضرات اصول حدیث سے ناواقف ہوتے ہیں

اہلحدیث علماء، حدیث کا نام تو بہت لیتے ہیں۔ مگر حدیث کے اصول سے ناواقف ہوتے ہیں۔ یہی وجہ ہے کہ کہیں تو وہ حدیث مرسل کا مذاق اڑاتے ہیں، کہیں خود ہی اس سے استدلال کرتے ہیں۔

چنانچہ ”القول المقبول“ کے مصنف نے اپنے ایک عالم مولانا اسماعیل سلفی کے حوالے سے حدیث مرسل کا یوں مذاق اڑایا ہے:

”مولانا فرماتے ہیں کہ علمائے عراق نے یہ فخر یہ کہا ہے کہ ہم مرسل کو بھی حجت سمجھتے ہیں۔ شامی نے ابواب وصیت میں فرمایا ہے کہ اگر کوئی آدمی اہل حدیث کے نام پر کوئی چیز وقف کرتا ہے تو یہ وصیت حنفی طالب علموں کو بھی شامل ہوگی، کیوں کہ یہ مرسل کو بھی حجت مانتے ہیں۔“ (در مختار ۳/۵۶۵)

شامی کی اس بات کا جواب دیتے ہوئے مولانا فرماتے ہیں:

”کل ممکن ہے کوئی عالم زور بیان میں یہ فرمادیں کہ اصل اہل حدیث ہم ہیں، کیوں کہ ہم موضوع احادیث کو بھی مانتے ہیں، تو ہم ان بزرگوں کا کیا بگاڑ سکتے ہیں۔“

(القول المقبول ص ۳۵ بحوالہ مقدمہ حسن البیان ص ۲)

غور کیجئے! یہاں مرسل احادیث کے مقابلے میں موضوع احادیث کو کتنی بیباکی کے ساتھ لایا گیا ہے۔ جب کہ مرسل احادیث کو کسی نے بھی موضوع کا درجہ نہیں دیا۔ بلکہ مرسل حدیثوں کے حجت ہونے اور نہ ہونے کے باب میں محدثین اور ائمہ مجتہدین مختلف

الرائے ہیں، (۱) جب کہ موضوع احادیث، بالاتفاق مردود اور ناقابل استدلال ہیں۔ یہ تو حدیث مرسل کا مذاق اڑانے کی بات ہوئی۔ اب آئیے! دیکھئے! کہ اپنے مطلب کے لئے مرسل حدیث کو ”حسن ہے“ (۲) کہہ کر کتنے بلند آہنگ طریقہ سے پیش کیا جا رہا ہے۔ یہی ”القول المقبول“ کے مصنف مرا سیل ابوداؤد کی ایک مرسل روایت جو ان کے مفید مطلب ہے، پیش کرتے ہوئے لکھتے ہیں:

”سلیمان بن موسیٰ کی وجہ سے اس کی سند حسن درجہ کی ہے، یہ روایت اگرچہ مرسل

ہے، مگر وائل بن حجر رضی اللہ عنہ کی حدیث کے لئے بہترین شاہد ہے۔“ (القول ص ۳۴۰)

وائل بن حجر رضی اللہ عنہ کی کونسی روایت؟ جس کے لئے اس مرسل کو بہترین شاہد

قرار دیا جا رہا ہے؟ وہ جس کے بارے میں چند سطور قبل خود ہی لکھ چکے ہیں کہ ”یہ سند ضعیف ہے۔“ (ص ۳۴۰)

اور یہ بھی لکھ چکے ہیں کہ ”..... وائل بن حجر رضی اللہ عنہ سے ایک دوسری

سند بھی ہے مگر یہ سند بھی ضعیف ہے۔“ حوالہ مذکورہ (۳)

ضعیف حدیث بھی قابل عمل ہوتی ہے، اہل حدیث علماء کا اقرار

اصول حدیث سے ناواقفیت کا ہی نتیجہ ہے کہ کہاں تو یہ حضرات ضعیف حدیثوں

کے نام پر ناک بھوں چڑھاتے ہیں اور انھیں اس طرح رد کرتے ہیں جیسے ضعیف حدیث،

موضوع سے کم نہ ہو بلکہ شاید اس سے بھی گئی گزری ہو۔ شدت کا یہ عالم ہے کہ احناف کی

قوی احادیث کو زبردستی ضعیف ثابت کرنے پر تلے رہتے ہیں، مگر اپنے مطلب کے لئے

(۱) الحدیث المرسل بین القول والرداؤل وثانی تالیف حفصہ بنت عبدالعزیز الصغیر مطبوعہ داراندلس۔ جدہ سعودی عرب۔

(۲) دیکھئے القول المقبول حدیث نمبر ۲۶۱ ص ۳۴۰۔ (۳) حضرت وائل بن حجرؓ کی جس روایت کے ضعیف ہونے کا اس اہل

حدیث مصنف نے اقرار کیا ہے وہ نماز میں سینہ پر ہاتھ باندھنے کے متعلق ہے۔ ملاحظہ کیجئے ”القول المقبول“ کا مذکورہ صفحہ۔

اپنی ضعیف احادیث کو بھی قوی ثابت کرنا چاہتے ہیں۔ جہاں کوئی صورت نہیں بن پاتی وہاں ضعیف پر ہی عمل کو جائز بلکہ اولیٰ اور بہتر قرار دینے لگتے ہیں۔

لیجئے! ضعیف احادیث کے قابل عمل ہونے کا تحریری اعتراف ملاحظہ کیجئے:
”یہ حدیث اگرچہ ضعیف ہے، لیکن اس میں مذکور مسئلہ صحیح ہے۔“

(نماز نبوی (۱) ص ۱۴۳)

”یہ حدیث اگرچہ ضعیف ہے لیکن اس کے متابعات ہیں..... جن سے اس

حدیث کا ضعف ختم ہو جاتا ہے۔“ (کتاب مذکور ص ۱۴۷)

یہ حوالے بطور نمونہ ہیں، ورنہ اس طرح کے حوالوں کا ڈھیر لگایا جاسکتا ہے۔

اہلحدیث علماء کو اصول حدیث اور اصول فقہ پڑھنا چاہئے

انہیں حالات کا نتیجہ ہے کہ بعض غیر مقلد علماء کو شدت سے احساس ہے کہ ان کے ہم مسلک علماء اصول حدیث اور اصول فقہ سے ناواقف ہونے کی وجہ سے تضادات کا شکار ہوتے ہیں۔

اہلحدیث علماء، احادیث سے استدلال کرنے اور مسئلہ کی تہ تک پہنچنے میں کس طرح غچہ کھاتے ہیں، اس پر ایک اہل حدیث عالم مولانا عبدالباری فتح اللہ مدنی نے شیخ البانیؒ کی کتاب صفۃ صلوٰۃ النبیؐ کے اردو ترجمہ میں ص ۵۱ تا ص ۵۵ تفصیلی گفتگو کی ہے۔ (۲)

اس گفتگو کے دوران اپنے ہی ہم مسلک ایک عالم پر نقد کرتے ہوئے لکھتے ہیں:

”سبحان اللہ! تناقض اور علمی بحران کی یہ عجیب مثال ہے، کوئی شے جب ”سنت

(۱) مصنف ہیں مولانا احسن جمیل عبدالصیر سلفی، شائع کردہ مکتبہ ترجمان، دہلی۔ (۲) یہ ترجمہ اہل حدیث تعلیمی ورفاہی سوسائٹی

دریا آباد دودھارا سنت کبیر نگر (یو پی) کا شائع کردہ ہے۔

رسول ہی، ”ٹھہری تو پھر فرض کیسے ہوئی؟“

اس کے چند سطروں کے بعد لکھتے ہیں:

”اسی لئے میں اپنے ملنے والوں سے یہ عرض کرتا رہتا ہوں کہ اپنے مدارس میں اصول حدیث اور اصول فقہ پر کافی زور دیں تاکہ دینی مصطلحات کے سمجھنے اور ان کے معانی و مقاصد کی تعیین میں طلبہ کو کوئی پریشانی لاحق نہ ہو۔“ (کتاب مذکور ص ۵۳)

استدراک — شامی کی طرف منسوب مسئلہ کی نوعیت

گذشتہ سطور میں حدیث مرسل پر گفتگو کے ضمن میں ایک سلفی عالم کی طرف سے شامی کے ایک مسئلہ کا حوالہ آیا تھا۔ ہم نے شامی کا یہ حوالہ تلاش کیا تو درج ذیل باتیں اُمنے آئیں:

- ۱- شامی میں ”ابواب وصیت“ یا ”باب وصیت“ کے نام سے کوئی باب نہیں ہے۔
- ۲- یہ مسئلہ درمختار میں ہے نہ کہ شامی میں۔ شامی کا نام ردالمحتار ہے، جو کہ درمختار کی شرح ہے۔ درمختار میں یہ مسئلہ کتاب الوقف میں آیا ہے۔
- ۳- ایسا لگتا ہے کہ سلفی مولانا نے بغیر اصل کتاب دیکھے، محض کسی سے سن کر اعتراض کر دیا۔ یا یوں کہتے کہ جواب دینے کا شوق پورا کیا۔ اسی لئے حوالہ بھی صحیح نہ دے سکے اور بات بھی ادھوری نقل کی۔ بلکہ کتر بیونت بھی کی۔

لیجئے ! پہلے درمختار کی عبارت دیکھئے:

وقف علی اصحاب الحدیث	اگر اصحاب حدیث پر وقف کیا تو اس میں
لا یدخل فیہ الشافعی اذالم یکن فی	وہ شافعی المسلک داخل نہ ہوگا جو طلب
طلب الحدیث ویدخل الحنفی	حدیث میں نہ مصروف ہو، اور حنفی داخل
کان فی طلبہ اولاً بزازیة اى لکونه	ہوگا، خواہ طلب حدیث میں مصروف
یعمل بالمرسل ویقدم خبر الواحد	ہو یا نہ ہو۔ بزازیہ۔ (صاحب درمختار کہتے

علی القیاس۔
(ہیں) اس کی وجہ یہ ہے کہ حنفی حدیث
مرسل پر بھی عمل کرتا ہے، اور خبر واحد
کو قیاس پر مقدم رکھتا ہے۔

غور کیجئے! یہاں آج کل کے غیر مقلد اہل حدیثوں کا کوئی تذکرہ نہیں، بلکہ
بات حنفی اور شافعی کی ہے اور دونوں ہی مقلدین میں سے ہیں نہ کہ غیر مقلدین میں سے،
لہذا اصلی اور نقلی اہل حدیث کا سوال ہی اٹھ جاتا ہے۔

یہاں بتایا یہ جارہا ہے کہ احادیث پر عمل کرنے کے معاملہ میں حنفی المسلک،
شافعی المسلک سے بڑھ کر ہوتا ہے، کیوں کہ شوافع، حدیث مرسل پر عمل نہیں کرتے، اسی
طرح خبر واحد پر قیاس کو مقدم کرتے ہیں، جب کہ حنفی، حدیث مرسل پر بھی عمل کرتا ہے
اور خبر واحد کو قیاس پر مقدم رکھتا ہے، یعنی خبر واحد کے مقابلے میں قیاس کو ترک
کر دیتا ہے۔

گویا حنفی کو مذکورہ وقف میں شامل کرنے کی دو جہیں بیان کی گئیں۔ ایک
حدیث مرسل پر عمل کرنا، دوسرے خبر واحد کو قیاس پر مقدم رکھنا، لیکن سلفی عالم کی بددیانتی
دیکھئے کہ پہلی بات نقل کی، دوسری بات حذف کر دی۔

اس کی وجہ کیا ہے؟ وجہ صاف ظاہر ہے، غیر مقلدین، احناف کے خلاف
پروپیگنڈہ کرتے ہیں کہ یہ لوگ حدیث کے مقابلے میں قیاس پر عمل کرتے ہیں، جب کہ
مذکورہ عبارت اُن کے پروپیگنڈہ کے خلاف شہادت دے رہی ہے۔ احناف کا مسلک یہی
ہے کہ خبر واحد جو کہ اصطلاح حدیث میں حدیث غریب اور حدیث عزیز کہلاتی ہے،
قیاس پر مقدم ہوگی۔ خبر واحد پر عمل کیا جائے گا۔ قیاس کو چھوڑ دیا جائے گا، اس کے
برخلاف، شوافع، خبر واحد پر قیاس کو مقدم رکھتے ہیں، اصول فقہ کی کتابوں میں یہ سارے

مباحث مفصل موجود ہیں۔

یہ تو رہی درمختار کی عبارت اور اس کا مطلب، اب اس کی جو شرح علامہ ابن عابدین شامیؒ نے کی ہے وہ ملاحظہ کریں:

قلت ووجهه انه عمل بكل الأحاديث حيث لم يترك العمل بهذين فصار أحق باطلاق هذا اللفظ عليه والظاهر أن هذا عند عدم العرف اما اذا تعورف اطلاقه على من غلب عليه هذا العلم حتى اشتهر به وصار يطلق عليه أنه من أهل الحديث تعين حملة على عرف الواقف: (۱)

میں کہتا ہوں اس کی وجہ یہ ہے کہ حنفی نے ساری احادیث پر عمل کیا، کیوں کہ اس نے اُن دونوں حدیثوں (مرسل و خیر واحد) پر عمل ترک نہیں کیا، لہذا وہ زیادہ حقدار ہے کہ اس لفظ کا اطلاق اس پر کیا جائے، لیکن ظاہر ہے کہ یہ اُس وقت ہوگا جب عرف نہ ہو۔ اور جب اُس کا اطلاق اُن لوگوں کے لئے متعارف ہو چکا ہو جن پر یہ علم (یعنی علم حدیث) غالب ہو، یہاں تک کہ وہ اس کے ساتھ مشہور ہو گئے ہوں اور صورت حال یہ ہوگئی ہو کہ اہل حدیث کا اطلاق انہیں پر ہوتا ہو تو واقف کے عرف کے مطابق اس لفظ کو محمول کرنا متعین ہو گیا۔

اس سے پتہ چلا کہ درمختار کی عبارت اُس صورت پر محمول تھی جب اصحاب حدیث اور اہل حدیث کے سلسلے میں کوئی عرف نہ ہو۔ لیکن اگر عرف میں اس کا مصداق متعین ہو تو عرف پر عمل کیا جائے گا۔

علاوہ ازیں، علامہ شامیؒ کے یہ جملے ”جن پر یہ علم غالب ہو، جو اس کے ساتھ

مشہور ہو گئے ہوں۔“ بتاتے ہیں کہ یہاں اصحابِ حدیث اور اہلِ حدیث سے حدیث کے پڑھنے پڑھانے والے یعنی محدثین مراد ہیں۔ نہ کہ آج کا فرقہ اہلِ حدیث، جس میں عالم و جاہل، سبھی ہوتے ہیں، جن میں کے اکثر لفظ ”حدیث“ کے ترجمہ اور مفہوم تک سے واقف نہیں ہوتے۔

یہاں سے یہ بات بھی ظاہر ہو گئی کہ جہاں کا عرف یہ ہو کہ ”اصحابِ حدیث“ اور اہلِ حدیث سے مراد علمِ حدیث میں مشغول افراد ہوتے ہوں، وہ خواہ کسی طبقہ سے تعلق رکھتے ہوں حنفی، شافعی، مالکی، حنبلی یہاں تک کہ غیر مقلد محدث ہوں، وہ بھی اس میں داخل رہیں گے۔

بلکہ اگر وقف کرنے والا غیر مقلد ہو اور اس کے یہاں کا عرف یہ ہو کہ ”اہلِ حدیث“ سے صرف غیر مقلد فرقہ مراد ہوتا ہو، تو اُس صورت میں اہلِ حدیث سے غیر مقلدین مراد ہوں گے۔

خلاصہ یہ کہ اگر اصحابِ حدیث اور اہلِ حدیث کے سلسلے میں کوئی عرف نہ ہو تو اس وقف کے سلسلے میں مسئلہ کی نوعیت وہ ہوگی جو درمختار میں مذکور ہے۔ اور اگر کوئی عرف ہو تو عرف کے مطابق عمل کیا جائے گا جیسا علامہ شامیؒ نے وضاحت کی ہے۔

جو شخص خالی الذہن ہو کر درمختار اور ردالمحتار کی مذکورہ بالا عبارات دیکھے گا، اُسے صاف سمجھ میں آجائے گا کہ یہ وقف کے سلسلے کے ایک مسئلہ کی تحقیق اور صحیح مصداق کو متعین کر کے مسئلہ کی اصل نوعیت کو واضح کرنے کی قابلِ قدر کوشش ہے، لیکن جو پہلے سے خار کھائے بیٹھا ہو، اُسے یہ عبارت اُسی طرح قابلِ اعتراض نظر آئے گی جیسے سلفی مولانا صاحب کو نظر آئی۔



امام بخاریؒ و امام مسلمؒ وغیرہ

امام ابوحنیفہؒ کے بعد کے لوگ ہیں

بہت سے لوگ اس غلط فہمی میں مبتلا ہیں کہ امام بخاریؒ، امام مسلمؒ، امام ترمذیؒ وغیرہ امام اعظم ابوحنیفہؒ سے بڑے عالم ہیں، یا یہ کہ یہ حضرات امام ابوحنیفہؒ سے پہلے کے، یا ان کے ہم زمانہ لوگ ہیں۔

حالانکہ ان حضرات کا حال یہ ہے کہ امام ابوحنیفہؒ سے بڑے یا ان کے ہم زمانہ کیا ہوتے، امام ابوحنیفہؒ کی وفات کے بہت عرصہ کے بعد ان کی پیدائش ہوئی ہے۔

امام ابوحنیفہؒ کی ولادت ہوئی ہے ۸۰ھ میں اور وفات ہوئی ہے ۱۵۰ھ میں۔

امام بخاریؒ کی ولادت ہوئی ہے ۱۹۴ھ میں یعنی امام ابوحنیفہؒ کی وفات کے ۴۴ سال بعد۔

امام مسلمؒ پیدا ہوئے ۲۰۴ھ میں یعنی امام ابوحنیفہؒ کی وفات کے ۵۴ سال بعد۔

امام ابو داؤد پیدا ہوئے ۲۰۲ھ میں، یعنی امام ابوحنیفہؒ کی وفات کے ۵۲ سال بعد۔

امام ترمذیؒ پیدا ہوئے ۲۰۱ھ میں، یعنی امام ابوحنیفہؒ کی وفات کے ۵۱ سال بعد۔

امام نسائیؒ پیدا ہوئے ۲۱۵ھ میں، یعنی امام ابوحنیفہؒ کی وفات کے ۶۵ سال بعد۔

امام ابن ماجہؒ پیدا ہوئے ۲۰۹ھ میں، یعنی امام ابوحنیفہؒ کی وفات کے ۵۹ سال بعد۔

یہ تو تھا صحاح ستہ کے مؤلفین کا حال۔ اب کچھ دیگر محدثین کا حال دیکھئے !

امام دارمیؒ پیدا ہوئے ۱۸۱ھ میں، یعنی امام ابوحنیفہؒ کی وفات کے ۳۱ سال بعد۔

امام دارقطنیؒ پیدا ہوئے ۳۰۶ھ میں، یعنی امام ابوحنیفہؒ کی وفات کے ۱۵۶ سال بعد۔


امام بیہقی پیدا ہوئے ۳۸۴ھ میں، یعنی امام ابوحنیفہؒ کی وفات کے ۲۳۴ سال بعد۔
 امام احمد بن حنبلؒ پیدا ہوئے ۲۴۱ھ میں، یعنی امام ابوحنیفہؒ کی وفات کے ۱۴۱ سال بعد۔
 اور یہ سب کے سب، امام ابوحنیفہ رحمۃ اللہ علیہ کے شاگردوں کے شاگرد ہیں،
 تفصیل آگے آرہی ہے۔

اکثر بڑے محدثین امام ابوحنیفہؒ کے شاگرد ہیں

جو شخص محدثین کے حالات کا مطالعہ کرے گا وہ دیکھے گا کہ تقریباً تمام بڑے
 بڑے محدثین، یا تو امام اعظم ابوحنیفہؒ کے شاگرد ہیں، یا شاگردوں کے شاگرد ہیں۔
 امام بخاریؒ، امام مسلمؒ، امام ترمذیؒ، امام ابوداؤدؒ، امام نسائیؒ، امام ابن ماجہؒ، امام
 شافعیؒ، امام احمد بن حنبلؒ، دارمیؒ، طبرانیؒ، بیہقیؒ، دارقطنیؒ، حاکمؒ وغیرہ کا یہی حال ہے۔
 دیکھئے تلامذہ امام ابوحنیفہؒ کا یہ نقشہ ! (۱)

(۱) یہ کل پندرہ نقشے ہیں جو بطور نمونہ دکھائے گئے ہیں، ورنہ امام صاحبؒ کے شاگردوں اور شاگردوں کے شاگردوں کے، اُن
 کے علاوہ بھی بہت سے نقشے دکھائے جاسکتے ہیں۔ یہ سارے نقشہ جات اور یہاں سے صفحہ ۷۵ تک کی عبارات و مضامین مولانا
 حافظ شاہ عبدالاول صاحب جوپوریؒ کی تصنیف کتاب الحفاء فی ذکر الضعفاء والضعفاء کے مختلف مقامات سے ماخوذ ہیں،
 ہمارے سامنے اس کتاب کا پہلا ایڈیشن ہے جو آسی پریس محمود نگر لکھنؤ سے ۱۳۳۵ھ میں چھپا تھا، یہ کتاب $\frac{۲۰ \times ۲۶}{۸}$ کے ۵۲
 صفحات پر مشتمل ہے، اور سرورق پر لکھا ہوا ہے کہ صرف دو ہفتوں میں تیار ہوئی ہے۔

نقشه تلامذه ابو حنیفه



امام ابو حنیفہؒ کے قول کے مطابق فتویٰ دینے والے

چندا کا بر محمد ثین

یحییٰ بن سعید قطانؒ

یحییٰ بن سعید القطان محدث کے بارے میں حضرت یحییٰ بن معینؒ نے فرمایا کہ وہ بیس برس تک برابر ہر شب میں قرآن پاک کا ایک ختم کیا کرتے تھے۔ یحییٰ بن سعید قطانؒ ۱۲۰ھ میں عالم خلق میں تشریف لائے۔ امام احمد بن حنبلؒ نے فرمایا کہ میں نے اپنی آنکھ سے یحییٰ بن سعید قطان کا ایسا نہیں دیکھا۔ ابن مدینیؒ نے کہا ہے کہ میں نے کسی کو یحییٰ سے بڑھ کر اسمائے رجال کا عالم نہیں پایا۔ بُندار محدث نے کہا کہ یحییٰ اپنے زمانہ کے امام ہیں یحییٰ ابن معین نے فرمایا، کہ یحییٰ القطان چالیس برس تک برابر مسجد میں زوال کے پیشتر موجود رہا کئے۔ کبھی حضوری قبل زوال میں فتور نہ پڑا۔ نہ کبھی زوال کے بعد ظہر کی نماز کے لئے مسجد میں آئے، امام نسائی نے کہا کہ اللہ کے امین، رسول اللہ کی حدیث کے امام، مالک اور شعبہ اور یحییٰ القطان ہیں۔

وفات یحییٰ القطان کی ۱۹۸ھ میں بمابہ صفر ہے۔ (تذکرہ الحفاظ ذہبی) فقیر کہتا ہے کہ یحییٰ بن سعید القطان ابو حنیفہؒ کے قول سے فتویٰ دیا کرتے تھے۔ تذکرہ الحفاظ میں ہے وکان یحییٰ القطان یفتی بقول ابی حنیفہ ایضاً۔

وکیع بن جراحؒ

امام حافظ محدث عراق کو فی ۱۲۹ھ میں پیدا ہوئے، اور اکابر حفاظ سے فن حدیث

حاصل کیا اور وکیع سے عبداللہ بن مبارک اور امام احمد اور علی بن المدینی محدث اور یحییٰ بن اکثم اور اسحاق بن راہویہ اور ابن ابی شیبہ اور ابن معین اور احمد بن ابی یسع وغیرہ نے حدیث پڑھی۔ قاضی یحییٰ بن اکثم نے کہا کہ وکیع ہمیشہ روزے رکھا کرتے تھے اور ہر شب میں ایک ختم کلام مجید کا پڑھتے تھے۔ امام احمد بن حنبلؒ نے فرمایا کہ وکیعؒ سے بڑھ کر جامع علم اور قوی الحافظہ میں نے نہیں دیکھا، یحییٰ بن معین رفیق امام احمدؒ نے فرمایا کہ وکیعؒ سے بڑھ کر افضل میں نے نہیں دیکھا وہ رات بھر نماز پڑھتے اور دن کو روزہ رکھتے تھے اور ابوحنیفہؒ کے قول سے فتویٰ دیا کرتے تھے اور امام احمدؒ نے فرمایا کہ وکیعؒ کا ایسا میری آنکھ نے کبھی نہیں دیکھا کہ حدیث کے بھی حافظ تھے اور فقیہ بھی تھے، ورع اور اجتہاد کے ساتھ یہ دونوں میں اچھی مہارت رکھتے تھے اور کسی کی بُرائی نہیں کرتے تھے۔ وفات وکیعؒ کی ۱۹۷ھ میں ہے،

(تذکرۃ الحفاظ، فوائد بیہ)

وکیعؒ نے ابوحنیفہؒ سے حدیث پڑھی ہے اور ابوحنیفہؒ کے قول سے فتویٰ دیتے تھے۔ جیسا کہ ذہبی نے تذکرۃ الحفاظ میں صفحہ ۲۸۰ پر وکیعؒ کے حال میں نقل کیا ہے۔ ویفتی بقول ابی حنیفہ۔

واضح ہو کہ وکیعؒ نے علم ابوحنیفہؒ سے حاصل کیا اور حدیث ابو یوسفؒ اور زفرؒ سے

پڑھی تھی (۱)

(۱) واضح رہے کہ وکیع امام شافعی کے استاذ ہیں، امام شافعیؒ کے یہ مشہور اشعار انہیں وکیعؒ کے متعلق ہیں۔

شکوت الی وکیع سوء حفظی فأوصانی الی ترک المعاصی


فان العلم نور من الہی ونور اللہ لا یعطی لعاصی

ترجمہ: میں وکیع سے اپنے حافظہ کی کمزوری کی شکایت کی، تو انھوں نے مجھے معاصی کے ترک کرنے کی وصیت کی، کیوں کہ علم

دین اللہ کا نور ہے، اور اللہ کا نور گنہگاروں کو نہیں ملتا۔

شاگردان ابوحنیفہؒ کے مزید نقشے


شاگردان ابوحنیفہؒ کا یہ نقشہ بھی دیکھئے!






سبحان اللہ! سلسلہ نعمانیہ میں تمام دنیا کے محدثین اور اُستاد الاساتذہ کیسے لٹکے اور جکڑے ہوئے نظر آتے ہیں، دنیا کے کسی محدث کا سلسلہ ان محدثین سے الگ نہیں ہو سکتا۔

یہ نقشہ بھی دیکھئے !




واضح ہو کہ نقشہ ہذا موافق تحریر تذکرۃ الحفاظ ذہبی و مناقب ابوالموئید موفق الدین مکی متوفی ۵۶۸ھ مرتب ہوا ہے۔


امام عبداللہ بن مبارکؒ جو کہ باتفاقِ محدثین، امام حدیث، امام عصر اور بہت بڑے عالم و زاہد مانے جاتے ہیں، امام ابوحنیفہؒ کے خاص صحبت یافتہ اور شاگرد ہیں۔ دیکھئے نقشہ کہ عبداللہ بن مبارک کے واسطے سے کون کون لوگ امام ابوحنیفہؒ کے شاگرد ہوئے۔




اسد بن عمرو قاضی (متوفی ۱۸۸ھ) شاگرد ابوحنیفہ ہیں، امام احمد بن حنبلؒ نے ان سے روایت کی ہے۔ ان کے علاوہ محمد بن بکار اور احمد بن منیع نے بھی روایت کی ہے۔ اسد بن عمرو کے واسطے سے امام ابوحنیفہؒ کے شاگردوں کا یہ نقشہ دیکھئے !




ذہبیؒ نے لکھا ہے کہ حفص بن غیاث نخعی کوٹی، قاضی بغداد و کوفہ ہیں، ان کی ولادت ۱۱۷ھ میں ہوئی اور وفات ۱۹۴ھ میں ہوئی۔ ان سے امام احمد، اسحاقؒ، علی بن مدینی، ابن معین اور ابوشیبہ کے دونوں بیٹوں ابوبکر اور عثمانؒ نے حدیث کی روایت کی ہے۔ جب کہ یہ خود امام ابوحنیفہؒ کے شاگرد ہیں۔
یہ نقشہ ملاحظہ کیجئے !




اور یہ نقشہ بھی ملاحظہ کیجئے !




امام ابو یوسفؒ امام اعظم ابو حنیفہؒ کے جلیل القدر شاگرد ہیں، ان کے واسطے سے
امام صاحب کے شاگردوں کا سلسلہ دیکھئے!





یہ نقشہ بھی دیکھئے !



امام محمدؒ، امام ابوحنیفہؒ کے ساختہ پرداختہ عظیم شاگرد ہیں، ان کے واسطے سے امام صاحب کے شاگردوں کا یہ سلسلہ ملاحظہ کیجئے۔



اور یہ نقشہ بھی دیکھئے !



چھوٹا منہ، بڑی بات

چونکہ بنی نوع انسان سے خطاء کا ہونا شانِ بشریت ہے، البتہ انبیاء معصوم ہیں، پس غیر انبیاء سے خطا و غلطی کا ہونا غیر مستبعد ہے لہذا ابن عدی، نسائی، دارقطنی، بیہقی وغیرہم کے قلم سے ابوحنیفہؒ کی شان میں بعض غیر واقعی کلمات جو نکل گئے ہیں، یہ غلطی اور سہو پر محمول ہوں گے کیوں کہ یہ لوگ امام کے سلسلہ تلمذی میں داخل ہیں اگر خطاء سے ایسا کام اُن سے ہو پڑا۔ تو انسان اور غیر معصوم ہیں۔ اور خطیب بغدادی اور ابن خلدون مؤرخ ناقلِ رطب و یابس ہیں، اس لئے ان کو ہم معذور سمجھتے ہیں تاہم گستاخی اور بے ادبی کے دھبہ سے بری نہیں ہو سکتے۔

جب اکابر علماء و ائمہ حدیث نے ابوحنیفہؒ کی مدح اور تعریف کی ہے، پس ان لوگوں کے مقابلہ میں نسائی اور دارقطنیؒ، بیہقیؒ اور خطیب بغدادیؒ اور ابن خلدون وغیرہ کی کیا وقعت ہے؟ حال کے دشمنوں کا کیا ذکر ہے؟ علیؒ بن المدینی اور یحییٰ بن معینؒ اور وکیع بن الجراح اور امام سفیان ثوریؒ اور یحییٰ بن ابراہیمؒ اور ابراہیمؒ ادہم اور فضیل بن عیاضؒ اور سفیان بن عیینہ اور امام شافعیؒ اور امام مالکؒ اور امام احمد بن حنبلؒ اور امام ابو یوسفؒ وغیرہم کے اقوال ابوحنیفہؒ کی مدح و توثیق میں کافی ہیں۔ متقدمین کو جس قدر واقفیت ابوحنیفہؒ کے حال سے تھی بعد کے لوگوں کو نصیب کہاں۔ بعد کے متعصب غیر مقلدوں کے اقوال اور بھی قابلِ التفات نہیں۔ ابن خلدون اور خطیب بغدادی اور ابن خلکان کی عبارتوں کو غور سے دیکھنے سے ان کا طعن کرنا اور برا کہنا نہیں ثابت ہوتا بلکہ لوگوں کے اقوال کو نقل کر دیا ہے ان بے بنیاد عبارتوں پر کوتاہ نظر لوگوں کو ناز ہے۔ دیکھئے شامی میں

لکھا ہے کہ خطیب بغدادی امام ابوحنیفہؒ اور امام احمدؒ سے سخت تعصب رکھتا تھا اور ان لوگوں کے حق میں سخت لکھا ہے اسی وجہ سے بعض علماء نے خطیب کے جواب میں السہم المصیب فی کبد الخطیب تصنیف کی ہے۔ ابن خلدون کو ہم کچھ نہیں کہتے، اُس بے چارہ کے حال میں امام شمس الدین محمد سخاوی تلمیذ ابن حجر عسقلانی نے ضوء اللامع فی اعیان القرن التاسع میں لکھا ہے ولم یکن ماہراً بالعلوم الشرعیة الخ یعنی ابن خلدون کو علوم شرعیہ یعنی فقہ و حدیث و تفسیر میں مہارت نہ تھی۔ علم حدیث اور فن رجال اور تعدیل اور توثیق میں کیا مداخلت ہوگی، اُس کا دخل در معقولات کرنا نامعقولی ہے۔ بیچارے نے کبھی حدیث اور مصنفات اور مسانید کو نہیں دیکھا وہ کیا جانے کہ ابوحنیفہؒ کس درجہ اور طبقہ کے آدمی تھے اور کیا جانے کہ کس قدر احادیث نبویہ، اکابر محدثین اور اساتذہ نقادین نے ابوحنیفہؒ سے روایت کی ہیں اور کن کن بزرگوں نے ابوحنیفہؒ کی قدم بوسی کو مایہ فخر و ناز سمجھا ہے۔

پچھلے صفحات میں آئے ہوئے نقوش کو بغور دیکھا جائے تو معلوم ہوگا کہ تمام اکابر حفاظ حدیث، اساتذہ و محدثین ابوحنیفہؒ کے تلمذی کے سلسلہ سے الگ نہیں رہ سکتے اور سب اُن کے شاگردوں کے قدم سے لگے ہوئے ہیں۔

واضح رہے کہ ابن مبارکؒ، فضیلؒ بن عیاض، سفیانؒ بن عیینہ، عبدالرزاقؒ بن ہمام، ابوداؤد طیالسیؒ، شعبہؒ، وکیعؒ بن جراح، قتادہؒ بن دعامہ سدوسی، یحییٰؒ القطان، امام ابویوسفؒ، امام محمدؒ بن الحسن، یحییٰؒ بن زکریا، یحییٰؒ بن ابراہیم، حفصؒ بن غیاث، ابراہیمؒ بن ادھم، شقیقؒ بلخی، نصرؒ بن شمیل اور حافظ ابو نعیمؒ کو فی وغیرہم بلا واسطہ تلامذہ ابوحنیفہؒ تھے۔

افسوس کہ ابوحنیفہؒ کے شاگردان شاگردان، شیخ الاسلام، امام المحدثین، امیر المومنین فی الحدیث، امام العصر۔ امام الوقت، شیخ الوقت، مسند، حجة، ثقہ، ثبت۔ حافظ،

محدث بن جائیں۔ اور ابوحنیفہؒ صرف فقیہ۔ بعض الناس، اصحاب الرائے، ضعیف فی الحدیث سے بڑھ کر کوئی لقب نہ پاسکیں اور تمام لقبوں سے محروم اور محبوب کر دیئے جائیں۔ اور بہت زیادہ افسوس اس کا ہے کہ شاگردان شاگردان کے زمرہ میں ہو کر پھر ابوحنیفہؒ پر جرح اور طعن کریں اور ابوحنیفہؒ کو ضعیف بتلائیں۔ بزبان سعدیؒ، ابوحنیفہؒ کہتے ہیں۔

کس نیا موخت علم تیر از من

کہ مرا عاقبت نشانہ نکرد

دارقطنی محدث کو دیکھئے جس کا سلسلہ تلمذ ابوحنیفہؒ سے ملا ہوا ہے جیسا کہ ص ۱۶۷ کے نقشہ سے ظاہر ہو گیا، ابوحنیفہؒ کو ضعیف کہہ دیا۔ چھوٹا منہ بڑی بات۔ ابوحنیفہؒ امام اعظم استاذ الاساتذہ کو ضعیف کہنے کے سبب سے وہ خود ضعیف (۱) ہو گیا۔ دیکھو قطب الاقطاب امام عبدالوہاب شعرانی جو کہ شافعی المسلک ہیں کیا فرماتے ہیں۔ پڑھو میزان شعرانی سبق لے کر کسی شیخ کامل سے۔ دارقطنی کی جرأت و جسارت بیشک قابل ملامت اور نفرین ہے۔

یادداشت تاریخی: ابوحنیفہؒ کے انتقال کے ایک سو چھپن برس کے بعد دارقطنی کا وجود دنیا میں دیکھا گیا۔ اُناسی برس دنیا میں رہ کر یہ گل کھلا گئے کہ جس کو پا کر سینکڑوں آدمی مدعی حدیث بنے، انھیں ابوحنیفہؒ کو کہہ دیا کہ ضعیف ہیں اور ابوحنیفہؒ سے بدظن ہو گئے، گمان بد، ضعف کا کر کے گنہگار ہوئے کیوں کہ **إِنَّ بَعْضَ الظَّنِّ إِثْمٌ** قرآن میں وارد ہے۔ دارقطنی نے اپنی کتاب میں احادیث منکرہ غریبہ، موضوعہ بھی روایت کی ہیں۔

وفات ابوحنیفہؒ ۱۵۰ھ میں ہے اور ولادت دارقطنی ۳۰۶ھ میں ہے۔ کہاں

(۱) شیخ الاسلام بدرالدین عینی نے بنیہ شرح ہدایہ میں بحث قراءۃ الفاتحہ میں دارقطنی کے حق میں لکھا ہے کہ اس کو ابوحنیفہؒ کی تضعیف کا کہاں سے استحقاق ہوا حالانکہ وہ خود ہی ضعیف کہلانے کا مستحق ہے، کیوں کہ اُس نے اپنی مسند میں احادیث معلولہ منکرہ غریبہ موضوعہ روایت کی ہیں الخ

ابوحنیفہ اور کہاں دارقطنی۔ چہ نسبت خاک را با عالم پاک۔

آپ نے صفحہ ۱۶۷ کے نقشہ میں دیکھا ہوگا کہ دارقطنی اور ابوحنیفہؒ کے درمیان چار واسطہ ہے، سلسلہ میں ہو کر اپنے اُستادوں کے اُستاد کو ایسی بے ادبی سے یاد کرنا کیسے عقل و مروت کے آدمی کا کام ہے؟ ایسی جرح مرد و غیر مقبول ہے۔

اس سے زیادہ تعجب ہے کہ تاریخ بغداد میں خطیب بغدادی نے جرأت کی ہے جس کو قاضی ابن خلکان نے اپنی تاریخ میں نقل کیا ہے، خیال کرنے کا مقام ہے کہ ابوحنیفہؒ کی وفات کے دو سو بیالیس برس کے بعد حضرت خطیب بغدادی علیہ الرحمۃ دنیا میں تشریف لائے اور کچھ پڑھ لکھ کر جب ذرا ہوشیار ہو چلے تو ابوحنیفہؒ کی قدردانی کر کے دامن ابوحنیفہؒ میں داغِ قلتِ عربیت کا لگا دیا اور لکھ دیا (ولم یکن یُعاب بشئِ سوی قلة العربیة) خدا رحم کرے خطیب پر شاید بیچارے نے کسی سے سن کر یہ جملہ لکھ دیا۔ شاید ابو العلاء نحوی کے مکالمہ سے یہ ایجاد کر لیا گیا ہے کیوں کہ ابوحنیفہؒ نے اُن کے جواب میں کہا تھا ولو قتله با با قبیس۔ ہم عصر نحوی صاحب تو کچھ بھی نہ بولے، بعد کے لوگوں کو خوب سوچھی جو کہد یا کہ نحو سے کم واقف تھے، حالانکہ اہل کوفہ کی لغت یہی ہے کہ اسمائے ستہ مکبرہ کو ہر حالت میں ایسا ہی کہتے ہیں۔ ولادت خطیب بغدادی کی ۳۹۲ھ میں ہے۔

صحابِ ستہ میں بھی ضعیف احادیث موجود ہیں:

بخاری و مسلم میں ضعیف اور متکلم فیہ اشخاص سے روایات موجود ہیں جس نے صحیحین کو درایت پڑھا ہوگا اور اسمائے رجال کی تحقیق کی وہ ایسا ہی کہے گا، سنن ابن ماجہ کا میں ذکر نہیں کرتا، اس میں تو بے شمار ضعیف رجال پڑے ہیں۔ اس میں تو احادیث ضعیفہ بلکہ موضوعہ بھی ہیں، ایسا ہی ذہبی نے اعلام سیر النبلاء میں ذکر کیا ہے، میں تو اصح الکتاب

بعد کتاب اللہ کا ذکر کر رہا ہوں۔ شرح مشکوٰۃ کے مقدمہ میں شیخ عبدالحق محدث دہلوی نے کیا لکھا ہے بغور دیکھنا چاہئے۔

یادداشت صحیح بخاری میں بہت متکلم فیہ احادیث موجود ہیں جیسا کہ نزہۃ النظر فی توضیح نخبۃ الفکر کی شرح میں حضرت مجدد ملا علی قاریؒ نے لکھا ہے کہ سخاوی نے شرح الفیہ میں ذکر کیا ہے کہ بخاری کے راویوں میں اسی اور مسلم کے راویوں میں ایک سو ساٹھ رجال متکلم بالضعف ہیں اور ان دونوں کتابوں میں کل دو سو احادیث ایسی ہیں جن پر نقاد حدیث نے نشان کیا ہے، جن میں سے تقریباً اسی حدیث تو بخاری سے مختص ہیں اور بتیس دونوں میں مشترک ہیں۔ اور باقی مسلم سے مختص ہیں..... اب فقیر کہتا ہے کہ جن لوگوں نے امام ابو حنیفہؒ کے اتباع سے کسی مسئلہ یا مناظرہ میں زک کھایا ہوگا انہیں لوگوں نے رنجش کے سبب سے ابو حنیفہ کو بُرا کہا ہوگا اور اُن پر طعن کیا ہوگا، جس کو لوگوں نے جرح سمجھ لیا اور بعض حاسدین یا جاہلین یا اعداء دین نے محض اپنا دل خوش کرنے کے لئے اور اتباع ابو حنیفہؒ کے دل دکھانے کی غرض سے ابو حنیفہؒ کو ضعیف اور مرجہ، بعض الناس، اہل الرائے، مخالف حدیث، مخترع اصول، متبع قیاس، ضعیف الحافظہ، قلیل الروایۃ، قلیل البصائر فی الحدیث، قلیل العربیۃ کہہ دیا۔ اسی طرح اور بھی غیر واقعی باتوں کا الزام ابو حنیفہؒ کے سر تھوپ دیا۔ کیا خوب کسی شاعر نے کہا ہے۔

ومن ذا الذي ينجو من الناس سالماً ☆ وللناس قال بالظنون وقيل
مگر ایسے تراشیدہ و خراشیدہ الزامات سے کیا ہو سکتا تھا آفتاب پر کہیں خاک
پڑ سکتی ہے؟ پھر بھی مذہب حنفی کی رات دن کیسی ترقی اور اتباع ابو حنیفہؒ کی کتنی زیادتی ہوتی
جاتی ہے۔

ایں سعادت بزورِ بازو نیست ☆ تانہ بخشد خدائے بخشندہ

میں حنفی کیسے بناؤ؟ (۱)

نحمدہ ونصلی علیٰ رسولہ الکریم - أما بعد:

دیہات کی زندگی تھی اور میرا بچپن۔ سوال یہ تھا کہ اسے قرآن پاک کی تعلیم دلائی جائے، گاؤں میں ایک مسجد تھی جس میں تقریباً ہر جمعہ جھگڑا ہوتا۔ بریلوی حضرات چاہتے تھے کہ یہاں ہمارا امام مقرر ہو اور غیر مقلدین چاہتے تھے کہ ہمارا امام مقرر ہو۔ اور ہمارا دیوبندی مسلک کا ایک ہی گھر تھا، نہ کسی گنتی میں نہ شمار میں۔ کئی دفعہ جھگڑا طول پکڑ جاتا تو چھ چھ ماہ مسجد میں کوئی بھی امام نہ ہوتا اور کبھی دو دو جماعتیں شروع ہو جاتیں۔ والد صاحب اس بارہ میں پریشان تھے، آخر انھوں نے یہی فیصلہ فرمایا کہ اہل بدعت کی نسبت غیر مقلد توحید میں اچھے ہیں، ان کے پاس ہی قرآن پڑھا لیا جائے۔ چنانچہ مجھے تعلیم قرآن کے لئے ایک غیر مقلد حافظ صاحب کے سپرد کر دیا گیا۔

طریقہ تعلیم

چونکہ اسکول میں میں پانچویں جماعت میں پڑھتا تھا۔ ابجد شناس تو تھا ہی، اس لئے شروع سے ہی پہلے پارہ سے سبق شرع ہو گیا۔ استاد صاحب دو تین آیتیں کہلوادیتے ہم رٹ لیتے۔ اس کے بعد استاد صاحب ہمیں سناتے کہ میں نے فلاں حنفی مفتی صاحب کو شکست دی، فلاں حنفی عالم کو لاجواب کر دیا۔ دنیا بھر میں کوئی حنفی نہیں، نہ دیوبندی نہ

(۱) یہ مضمون تجلیاتِ صفدر جلد ۱ ص ۵۰ تا ۶۷ سے ماخوذ ہے، مصنف کتاب حضرت مولانا محمد امین صفدر اکاڑوی صاحب

نے الحمد للہ علماء کے تعلق سے جو آپ بیتی لکھی ہے، وہ نہایت قابلِ مطالعہ ہے۔ ملاحظہ فرمائیں۔

بریلوی جو ہمارا سامنا کر سکے۔ پھر وہ کوئی اشتہار لے کر بیٹھ جاتے کہ دیکھو یہ اشتہار بیس سال پرانا ہے، اس میں دنیا بھر کے خفیوں کو چیلنج دیا گیا تھا کہ صرف ایک حدیث دکھا دو کہ آپ صلی اللہ علیہ وسلم نے فرمایا ہو کہ آج کے دن میں نے رفع یدین کو منسوخ کر دیا، ایک حدیث دکھا دو کہ نبی اکرم صلی اللہ علیہ وسلم نے فرمایا ہو کہ ایک صدی کے بعد میرا دین منسوخ ہو جائے گا اور امام ابوحنیفہ رحمہ اللہ کی تقلید میری امت پر فرض ہو جائے گی۔ یہ اشتہار دیوبند بھیجا گیا مگر کوئی حدیث نہ دکھا سکا۔ ہزار ہزار روپیہ انعام بھی رکھا گیا، ہمارے سامنے کوئی کھڑا نہ ہو سکا۔ استاد کی تعلیم ہی ہم خالی الذہن لوگوں کو مرعوب کرنے کے لئے کافی تھیں لیکن جب کبھی وہ ساتھ میں یہ بھی فرماتے کہ میں ایک دفعہ دہلی جاتے ہوئے دیوبند اتر گیا، نماز کا وقت تھا تمام اساتذہ کرام اور طلباء مسجد میں جمع تھے میں نے کھڑے ہو کر اشتہار دکھایا کہ یہ اشتہار بیس سال سے متواتر آپ کے مدرسہ میں بھیجا جا رہا ہے آپ کیوں احادیث نہیں سناتے؟ تو استاد صاحب بتاتے ہیں کہ وہاں کے اساتذہ نے بڑی لجاجت سے یہ بات فرمائی کہ مولانا آپ جانتے ہیں، ہم خفی ہیں۔ ہم تو ابوحنیفہ رحمہ اللہ کی فقہ پڑھتے ہیں۔ حدیث نہ کبھی دیکھی نہ پڑھی۔ آپ ہم سے بار بار احادیث کا مطالبہ کر کے ہمیں شرمندہ کیوں کرتے ہیں۔ استاد صاحب کی ان نوازشات کے بعد ہم پر عالم یاس طاری ہو جاتا کیوں کہ ہم نے گھر میں یہی سنا تھا کہ دیوبند کا مدرسہ دنیا بھر میں بہت بڑا مدرسہ ہے۔ جب ہمارے استاد جی دیوبند کے اساتذہ کو بھی لا جواب کر آئے تو اب حدیث کہاں ملے گی۔

اختلاف کیا ہے؟

اب ظاہر ہے کہ ہم استاد جی سے پوچھتے کہ استاد جی آپ کا اور اہلسنت والوں

کا اختلاف کیا ہے؟ تو استاد جی فرماتے بیٹا! کلمہ ہم بھی نبی صلی اللہ علیہ وسلم کا پڑھتے ہیں اور وہ بھی کلمہ نبی پاک صلی اللہ علیہ وسلم کا ہی پڑھتے ہیں۔ اتنی بات پر ہمارا اور ان کا اتفاق ہے۔ آگے ہم کہتے ہیں جس کا کلمہ پڑھو بات بھی اسی کی مانو۔ وہ کہتے ہیں کہ نہیں، ہم کلمہ نبی پاک صلی اللہ علیہ وسلم کا پڑھیں گے اور بات امام ابوحنیفہ کی مانیں گے۔ ہم پوچھتے استاد جی! امام ابوحنیفہ رحمہ اللہ اگر مسلمان عالم تھے تو یقیناً نبی پاک صلی اللہ علیہ وسلم کی ہی باتیں لوگوں کو سمجھاتے ہوں گے کیوں کہ خیر القرون کے مسلمان عالم کے بارے میں یہ سوچا ہی نہیں جاسکتا کہ وہ نبی پاک صلی اللہ علیہ وسلم کے خلاف جان بوجھ کر باتیں بتائے۔ استاد جی فرماتے کہ امام ابوحنیفہ رحمہ اللہ بہت نیک آدمی تھے مگر ان کے زمانہ میں نبی پاک صلی اللہ علیہ وسلم کی احادیث جمع نہیں ہوئی تھیں اس لئے امام ابوحنیفہ رحمہ اللہ نے بہت سے مسئلے قیاس سے بیان کر دیئے، لیکن ساتھ ہی یہ بھی تاکید فرمادی تھی کہ میرا جو قول حدیث کے خلاف ہو وہ چھوڑ دینا۔ لیکن یہ حنفی ضد کرتے ہیں۔ اُس وقت ہمیں اتنا شعور نہیں تھا کہ استاد جی سے پوچھتے کہ استاد جی کیا وجہ ہے کہ امت کو فقہ کے جمع کرنے کی ضرورت پہلے پڑی اور حدیث کی بعد میں۔ اصحاب صحاح ستہ یقیناً فقہ کے ائمہ اربعہ سے بعد ہوئے مگر کسی نے بھی اپنی کتاب میں نہ فقہ حنفی کے رد کا باب باندھا نہ فقہ شافعی کے رد کا۔

علم حدیث

پھر استاد جی ہمیں بتاتے کہ جس طرح کپڑا کپڑے کی دکان سے ملتا ہے، شکر شکر کی دکان سے، اسی طرح حدیث صرف اور صرف اہل حدیث سے ملتی ہے اور کسی مدرسہ میں حدیث پڑھائی ہی نہیں جاتی۔ اگر ہمارے مدرسہ سے تم چلے گئے تو ساری عمر ایڑیاں

رگڑ رگڑ کر مر جاؤ گے لیکن تمہارے کان نبی پاک صلی اللہ علیہ وسلم کی ایک ایک حدیث کو ترس جائیں گے۔ نبی صلی اللہ علیہ وسلم کا کلمہ پڑھنے والو! نبی ﷺ کی احادیث صرف یہاں ہی پڑھائی جاتی ہیں اور بس۔ اُس وقت ہمیں بھی سمجھ نہ تھی اور نہ پتہ تھا کہ ان اہلحدیثوں کے بھائی اہل قرآن بھی ہیں لیکن یہ تو استاد صاحب کا فرض تھا کہ ہمیں کہتے کہ بیٹا! قرآن صرف اہل قرآن سے پڑھنا چاہئے، کیوں کہ ان کا قرآن سے کیا تعلق۔ بہر حال ہمیں یہ منوالیا گیا کہ ہم دو چار آدمی نبی پاک ﷺ کو مانتے ہیں باقی سب نبی کے منکر ہیں۔

سوشہید کا ثواب

ہمیں اچھی طرح یاد ہے کہ نوافل کا ادا کرنا کیا، اُس پر تو مذاق اڑایا کرتے تھے، سنتیں بھی خاص ضروری نہیں تھیں کیوں کہ حنفی نفل اور سنتوں کا پورا اہتمام کرتے تھے۔ ہاں! جو سنتیں مرد و ہو چکی ہیں ان کو زندہ کرنے کی بڑی تاکید کی جاتی تھی مثلاً نماز باجماعت میں ساتھی کے ٹخنے پر ٹخنہ مارنا سنت ہے جو مردہ ہو چکی ہے اس پر عمل کرنا سوشہید کا ثواب ہے، اسی طرح بلند آواز سے آمین کہنا سنت ہے۔ آپ ﷺ نے فرمایا تھا کہ لوگ آمین سے چڑا کریں گے وہ میری امت کے یہودی ہیں، اس لئے آمین اتنی بلند آواز سے کہو کہ جتنے کہ جتنے حنفیوں کے کان تک آواز جائے گی اتنے سوشہیدوں کا ثواب ملے اور یہودیوں کو چڑانے کا ثواب الگ۔

حقیقۃ الفقہ

اس کے ساتھ استاد جی کے پاس مولوی محمد یوسف جے پوری کی کتاب حقیقۃ الفقہ اور مولوی محمد رفیق پسروری کا رسالہ شمشیر محمدیہ بر عقائد حنفیہ اور شمع محمدی کتابیں تھیں۔

استاد جی ہمیں لے کر بیٹھ جاتے اور اس میں سے کوئی مسئلہ سناتے، پھر پانچ منٹ تک ہم اور استاد جی کانوں کو ہاتھ لگا کر توبہ توبہ کرتے کہ ہائے ایسا گندہ مسئلہ نہ ہندوؤں کی کتابوں میں ہے نہ سکھوں کی کتابوں میں۔ ہائے اللہ! اگر ہندوؤں، سکھوں اور عیسائیوں کو اس مسئلے کا علم ہو گیا تو وہ مسلمانوں کو کتنا ذلیل سمجھیں گے۔ خلاصہ یہ ہے کہ ہمیں یہ بات خوب ذہن نشیں کرائی جاتی تھی کہ دنیا میں مذہبِ حنفی اتنا گندہ مذہب ہے کہ ہندو، سکھ، مجوسی، یہودی سب کافر بھی اس سے پناہ مانگتے ہیں۔

طریق کار:

اب جب ہمارا ذہن پختہ ہو گیا تو استاد جی فرماتے: کسی ایک دوسادہ حنفی نوجوانوں کو اکسایا کرو کہ ہمیں مولوی صاحب کے پاس لے چلو اگر وہ ہمیں حدیث دکھا دیں گے تو ہم حنفی ہو جائیں گے۔ وہ بیچارے ہمیں لے جاتے ہم پوچھتے کہ مولانا یہ حدیث دکھائیں کہ رسول اللہ صلی اللہ علیہ وسلم نے فرمایا تھا کہ مجھے چھوڑ کر امام ابوحنیفہ کی تقلید کرنا۔ سوال کرنے کے بعد ہم اس کا جواب کبھی غور سے نہیں سنتے تھے۔ ہاں ہر دو منٹ کے بعد ان دونوں حنفیوں کو گواہ بنا کر کہتے کہ دیکھو مولوی صاحب کو ایک حدیث بھی نہیں آتی۔ جب دو چار مرتبہ ہم مولوی صاحب کو کہتے کہ آپ کو تو ایک حدیث بھی نہیں آتی تو فطری بات ہے کہ مولوی صاحب کو غصہ آ جاتا تو ہم اب اٹھ کر آ جاتے۔ استاد صاحب بہت خوش ہوتے، کئی گاؤں میں ہماری نمائش کرائی جاتی کہ دیکھو! اس لڑکے نے فلاں حنفی مفتی صاحب کو لا جواب کر دیا ہے، وہ ایک سوال کا جواب بھی نہیں دے سکے، ایک بھی حدیث انھیں نہیں آتی۔ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔ کے فلکِ شگاف نعرے لگائے جاتے۔

چھ نمبر

استاد جی اس فن کے ماہر تھے۔ فرماتے تھے کہ حنفیوں کو زچ کرنے کے لئے قرآن، حدیث یا فقہ پڑھنے کی ضرورت نہیں، ہر آن پڑھان کو تنگ کر کے سوشہید کا ثواب لے سکتا ہے۔

۱۔ جب کسی حنفی سے ملو تو پہلے ہی اس پر سوال کر دو کہ آپ نے جو گھڑی باندھی ہے اس کا ثبوت کس حدیث میں ہے؟ اس قسم کے سوال کے لئے کسی علم کی ضرورت نہیں۔ آپ ایک چھ سالہ بچے کو میڈیکل اسٹور میں بھیج دیں وہ دوائی پر ہاتھ رکھ کر یہ سوال کر سکتا ہے کہ اس دوا کا نام کس حدیث میں ہے؟ اس سوال کے بعد آ کر اپنی مسجد میں بتانا ہے کہ میں نے فلاں حنفی مولوی صاحب سے حدیث پوچھی وہ نہیں بتا سکے، پھر ہر غیر مقلد بچے اور بوڑھے کا فرض ہوتا ہے کہ وہ ہر ہر گلی میں پروپیگنڈہ کرے کہ فلاں حنفی مولوی صاحب کو ایک بھی حدیث نہیں آتی۔

۲۔ دوسرا نمبر یہ ہے کہ خدا نخواستہ اگر تم کہیں پھنس جاؤ اور تمہیں کوئی کہے کہ تم نے جو پین جیب میں لگا رکھا ہے، اس کا نام حدیث میں دکھاؤ۔ تو گھبرانا نہیں، فوراً ان سے پوچھو کہ کس حدیث میں یہ منع ہے؟ اور شور مچا دو کہ منع کی حدیث نہیں دکھا سکے، نہ فلاں کام کے کرنے کی حدیث دکھا سکے نہ فلاں کام کے منع کی حدیث دکھا سکے۔ اب سب غیر مقلد یہ پروپیگنڈہ کریں گے جی! کہاں سے بیچارے حدیث لائیں، فقہ ہی تو ساری عمر پڑھتے پڑھاتے ہیں۔

۳۔ اور اگر کسی جگہ پھنس جاؤ کہ کوئی صاحب کوئی حدیث کی کتاب لے آئیں کہ تم اہل حدیث ہو۔ دیکھو کتنی احادیث ہیں جن پر تمہارا عمل نہیں۔ تو گھبرانے کی ضرورت

نہیں، فوراً ایک قہقہہ لگا کر کہا کرو لوجی، یہ حدیث کی پتہ نہیں کون سی کتاب لے آئے۔ ہم تو صرف بخاری و مسلم اور زیادہ مجبوری ہو تو صحاح ستہ کو مانتے ہیں۔ باقی حدیث کی سب کتابوں کا پوری ڈھٹائی سے نہ صرف انکار کرو بلکہ استہزاء بھی کرو اور اتنا مذاق اڑاؤ کہ پیش کرنے والا ہی بے چارہ شرمندہ ہو کر حدیث کی کتاب چھپالے اور آپ کی جان چھوٹ جائے۔

۴۔ اگر بالفرض کوئی ان چھ کتابوں میں سے کوئی حدیث دکھا دے جو تمہارے خلاف ہو تو فوراً کوئی شرط اپنی طرف سے لگا دو کہ فلاں لفظ دکھاؤ تو ایک لاکھ روپیہ انعام، جیسے مرزائی کہتے ہیں کہ ان الفاظ میں حدیث دکھاؤ کہ مسیح علیہ السلام اسی جسد عنصری کے ساتھ زندہ آسمان پر اٹھائے گئے، وہ حدیث صحیح صریح مرفوع غیر مرجوح ہو، یا غیر مقلد کہتے کہ رفع یدین کے ساتھ منسوخ کا لفظ دکھاؤ، اور اس اپنے لفظ پر اتنا شور مچاؤ کہ وہ خود ہی خاموش ہو کر رہ جائے۔

۵۔ اگر بالفرض وہ لفظ مل ہی جائے اور مخالف دکھا دے کہ دیکھو جس لفظ کا تم نے مطالبہ کیا تھا، تو پورے زور سے تین مرتبہ اعلان کر دو ضعیف ہے، ضعیف ہے، ضعیف ہے۔ اب حدیث بھی نہ ماننی پڑی اور رعب بھی قائم ہو گیا کہ دیکھو! مولوی صاحبان کو تحقیق ہی نہیں تھی۔ اس ان پڑھ کو پتہ چل گیا کہ حدیث ضعیف ہے۔

۶۔ چھٹا اور آخری نمبر: استاد جی تاکید فرماتے تھے کہ جو نماز نہیں پڑھتا اس کو نہیں کہنا کہ نماز پڑھا کرو۔ ہاں جو نماز پڑھ رہا ہو اس کو ضرور کہنا ہے کہ تیری نماز نہیں ہوئی۔ بس یہ چھ نمبر ہمارے علم کلام کا محور تھے۔ والد صاحب پابند صوم و صلوٰۃ، تہجد گزار اور عابد آدمی تھے۔ روزانہ سے جھگڑا ہوتا کہ نہ تمہاری نماز ہے، نہ تمہارا دین ہے، نہ تمہاری تہجد مقبول ہے نہ کوئی اور عبادت۔ والد صاحب فرماتے لڑا نہیں کرتے، تیری نماز بھی

ہو جاتی ہے اور ہماری بھی۔ میں کہتا، کتنا بڑا دھوکہ ہے۔ کیا ایک خدا نے دو نمازیں اتاری ہیں ایک مدینہ میں، ایک کوفہ میں۔ ہماری نماز نبی صلی اللہ علیہ وسلم والی نماز ہے جو ہمیں جنت میں لے کر جائے گی، تمہاری نماز کوفہ والی نماز ہے یہ تمہیں سیدھا جہنم میں لے کر جائے گی۔ والد صاحب فرماتے کہ اس نہ کیا کرو۔ ہم اس کو اپنی بہت بڑی فتح سمجھتے تھے، اور ساتھ ہی یہ بھی رعب کہ میں تو آپ کا بہت احترام کرتا ہوں ورنہ اگر میں فقہ کا گندھ کھول دوں تو تعفن سے سب کے دماغ پھٹ جائیں گے۔ چند سال اسی صورت میں گزر گئے۔

نقل مکانی

ہم وہاں سے دوسری جگہ چلے گئے، وہاں نہ کوئی اکسانے والا، نہ شاباش دینے والا۔ البتہ شہر میں، میں ایک مدرسہ میں ایک وقت پڑھنے چلا جاتا، وہاں میرے اسباق علم النحو، بلوغ المرام اور نسائی شریف تھے۔ مقصدِ تعلیم کسی کتاب کا پورا پڑھنا نہیں ہوتا تھا، بس فاتحہ خلف الامام، رفع یدین، آمین، سینے پر ہاتھ باندھنا، ٹانگیں چوڑی کرنا، اگر آجائیں تو فرسٹ ڈویژن میں پاس ہو جانا یقینی تھا۔ البتہ اب گاؤں میں وہ گرما گرمی باقی نہ رہی تھی۔

تحریک ختم نبوت

اسی دوران ۵۳ء کی تحریک ختم نبوت چلی، ہمارے لکھنوی صاحبان تحریک کے مخالف تھے کیوں کہ وہ قادیانیوں کو مسلمان کہتے تھے۔ اس تحریک میں علاقہ چھچھ کے دو بزرگ حضرت مولانا سید محمد عبدالحنان صاحب قدس سرہ تاجک والے اور حضرت مولانا

عبدالقدیر صاحب قدس اللہ سرہ سابق شیخ الحدیث تعلیم القرآن راجہ بازار راولپنڈی اپنے علاقہ سے تحریک ختم نبوت کے سلسلے میں گرفتار ہوئے۔ ان دونوں حضرات کو ساہیوال جیل منتقل کر دیا گیا۔ اس جیل میں اوکاڑہ کے قائد تحریک ختم نبوت حضرت مولانا ضیاء الدین صاحب سیوہاروی فاضل دیوبند بھی موجود تھے۔ اول الذکر دونوں بزرگ فاضل دیوبند اور امام العصر حضرت علامہ سید محمد انور شاہ کشمیری نور اللہ مرقدہ کے اخص تلامذہ میں سے تھے۔ حضرت مولانا سیوہاروی نے دونوں حضرات کو راضی کر لیا کہ وہ رہائی کے بعد اوکاڑہ میں تدریس فرمائیں گے۔ چنانچہ دونوں حضرات اوکاڑہ تشریف لے آئے۔ احناف نے ”اوکاڑہ میں علم و عرفان کی بارش“ کے بہت اشتہارات شائع کئے اور ان حضرات کا شاندار استقبال کیا۔

مناظرہ کا شوق

اس وقت میرے غیر مقلد استاد جناب مولانا عبدالجبار صاحب محدث کھنڈیلوی تھے۔ آپ نے مجھے بلایا اور فرمایا کہ سنا ہے علامہ انور شاہ کے شاگرد آئے ہیں ان سے مناظرہ کرنا ہے۔ میں نے کہا حضرت وہ کیا کریں گے، خود امام ابوحنیفہ رحمہ اللہ بھی قبر سے اٹھ کر آجائیں تو ہمارا مقابلہ نہیں کر سکیں گے۔ ہمارے پاس حدیث ہے ان کے پاس قیاس۔ استاد صاحب اس پر بہت خوش ہوئے، دعائیں دیں اور ایک اشتہار دیا جس کا عنوان تھا ”دنیا بھر کے حنفیوں کو گیارہ ہزار روپے انعام کا کھلا چیلنج“ فرمایا، یہ اشتہار لے جاؤ! فتح یقیناً تمہاری ہے۔

عید گاہ میں

اُن حضرات کا قیام عید گاہ کے مدرسہ میں تھا۔ میں نے دیکھا کہ حضرت مولانا عبدالحنان صاحب کے گرد بہت مخلوق ہے اور حضرت مولانا عبدالقدیر صاحب کے گرد کچھ کم لوگ ہیں۔ میں نے اندازہ لگایا کہ اول الذکر ان دونوں حضرات میں سے بڑے عالم ہیں۔ میں ان کے پیچھے چار پائی پر بیٹھ گیا۔ حضرت کے کندھے، پھر سر کو سہلانا شروع کر دیا۔ حضرت نے دو تین دفعہ میری طرف دیکھا اور خاموش رہے۔ چوتھی مرتبہ پوچھا کہ کیا کام کرتے ہو۔ میں بھی موقع کی تلاش میں تھا۔ جھٹ جیب سے اشتہار نکال کر حضرت کے سامنے پھیلا دیا اور عرض کیا کہ حضرت! اہل حدیث حضرات نے ہمیں بہت تنگ کر رکھا ہے۔ وہ فی حدیث ہزار روپیہ انعام بھی دیتے ہیں، لیکن ہمارے علماء کے پاس کوئی حدیث نہیں ہے۔ آپ ضرور میری رہنمائی فرمائیں اور یہ حدیث لکھوادیں جن میں ان گیارہ سوالوں کا جواب ہو۔ حضرت نے فرمایا کہ میں نے پنجاب میں تدریس بہت کم کی ہے میری اردو زیادہ صاف نہیں۔ مولانا عبدالقدیر صاحب نے اکثر تدریس پنجاب میں کی ہے، اور ان کی اردو بھی صاف ہے اور ان کو ان مسائل میں دلچسپی بھی ہے ان سے سمجھ لیں۔ میں اٹھا اور مولانا عبدالقدیر صاحب کی طرف چلا، ادھر حضرت نے مولانا کو آواز دی کہ مولانا! لڑکا ذہین ہے، آپ اس کو سمجھائیں۔ اللہ تعالیٰ سے بڑی امید ہے کہ ان شاء اللہ پہلے ہی جلاب سے گند نکل جائے گا۔ حضرت کے فرمانے پر مولانا نے میرے ہاتھ سے اشتہار لیا اور پڑھنے لگے۔ مولانا اشتہار پڑھ رہے تھے، میں مولانا کا چہرہ پڑھ رہا تھا۔ کبھی تھوڑا سا زیر لب مسکرا دیتے، کبھی پیشانی پر ناراضگی کے شکن ابھرتے۔ بہر حال مولانا نے پورا اشتہار پڑھ لیا۔

نیت

حضرت نے سب سے پہلے یہ ارشاد فرمایا کہ بیٹا! اپنی نیت درست کرلو۔ اگر کوئی شخص اس نیت سے مسئلہ پوچھتا ہے کہ دین کا مسئلہ سمجھ کر عمل کرنا ہے تو مسئلہ پوچھنے کا اجر الگ ملتا ہے اور اس پر عمل کرنے کا الگ، اور اگر کسی شخص کی نیت مسئلہ پوچھنے میں شرارت یا فتنہ کی ہو تو مسئلہ پوچھنے کا گناہ الگ ہوگا، اور شرارت کا الگ۔ فرمایا میں تو اسی نیت سے مسئلہ سمجھاؤں گا کہ خالص اللہ کی رضا مقصود ہے اور بس۔ میں نے کہا کہ میں بھی اللہ کی رضا کے لئے سمجھنا چاہتا ہوں۔

دلیل کس کے ذمہ؟

حضرت نے فرمایا کہ اس اشتہار میں بہت سے دھوکے ہیں، مگر مولویوں کے دھوکے مولوی ہی سمجھ سکتے ہیں، ہر شخص کے بس کا روگ نہیں۔ فرمایا اگرچہ اشتہار والے نے اپنے آپ کو اہل حدیث لکھا ہے مگر دراصل یہ منکر حدیث ہے کیوں کہ مشہور حدیث میں رسول اللہ صلی علیہ وسلم کا ارشاد گرامی ہے ”الْبَيِّنَةُ عَلَى الْمُدْعَى“ کہ گواہ مدعی کے ذمہ ہوتے ہیں، اور دنیا کی ہر عدالت بھی ہمیشہ مدعی سے ہی گواہ مانگتی ہے۔ ان گیارہ کے گیارہ مسائل میں مدعی غیر مقلد ہیں، دلیل ان کے ذمہ ہے مگر اس نے اپنی کمزوری پر پردہ ڈالنے کے لئے الٹے الٹے ہم سے سوال کر ڈالے ہیں۔ فرمایا اس کو مثال سے سمجھو۔ رافضی اذان میں کچھ کلمات زیادہ کہتے ہیں مثلاً أَشْهَدُ أَنَّ عَلِيًّا وَلِيُّ اللَّهِ الْخَالِفِ ابْنِ أَبِي حَتَمٍ ہے کہ ان سے سوال کریں کہ آپ کسی آیت یا حدیث سے ثابت کریں کہ نبی صلی اللہ علیہ وسلم یا کم از کم حضرت علیؑ سے ان کلمات کا ثبوت ہو، مگر وہ قیامت تک اس کا ثبوت نہیں

دے سکتے۔ وہ اپنے جاہل مریدوں کو دھوکا دینے کے لئے اگر یوں سوال بنائیں جس طرح اس غیر مقلد نے بنایا ہے کہ دنیا بھر کے غیر مقلد اکٹھے ہو کر ایک حدیث صحیح صریح مرفوع غیر مرجوح ایسی پیش کریں کہ آنحضرت صلی اللہ علیہ وسلم نے یا حضرت علیؑ نے اذان میں یہ کلمات کہنے سے منع فرمایا ہو تو منع کا لفظ دکھانے پر مبلغ ایک لاکھ روپیہ نقد انعام دیا جائے گا۔ اب آپ ایسی حدیث اپنے استاد سے لکھو لاؤ یا شیعہ مذہب کا سچا ہونا اور غیر مقلدوں کے مذہب کا جھوٹا ہونا مان لو کہ ساری دنیا کے غیر مقلد ایک حدیث نہیں دکھا سکے۔ میں نے کہا ہم کیوں حدیث دکھائیں، جو یہ کلمات زائد کہتے ہیں، وہ اس کا ثبوت پیش کریں۔ ہمیں منع کی حدیث سنانے کی کیا ضرورت ہے۔ یہ سوال تو محض دھوکا ہے۔ فرمایا پھر رفع یدین تم کرتے ہو اور حدیث ہم سے منع کی مانگتے ہو یہ بھی ایسا ہی دھوکہ ہے۔ پھر فرمایا دیکھو قرآن پاک کی پہلی سورہ فاتحہ ہے۔ اسی کا نام ام القرآن ہے اور اسی پر زیادہ جھگڑے ہیں۔ کوئی فاتحہ علی الطعام پر لڑتا ہے اور کوئی فاتحہ خلف الامام پر۔ جب کہ فاتحہ میں بنیادی طور پر دو ہی مسئلے ہیں۔ مسئلہ توحید اور مسئلہ تقلید۔ فاتحہ علی الطعام والوں کو توحید اچھی نہیں لگتی اور فاتحہ خلف الامام والوں کو تقلید اچھی نہیں لگتی۔ یعنی فاتحہ کے ماننے کو دل کسی کا بھی نہیں چاہتا۔ پھر مجھ سے پوچھا کہ اگر آپ کا مناظرہ فاتحہ علی الطعام والوں سے ہو جائے تو آپ ان سے سوال کریں گے کہ ایصال ثواب کی نیت سے کھانے پر فاتحہ پڑھنے کی حدیث لاؤ یا ان کو بھی سوال کا حق دیں گے کہ ساری دنیا کے غیر مقلدین مل کر صرف ایک حدیث صحیح صریح مرفوع غیر مرجوح ایسی پیش کر دیں کہ حضور صلی اللہ علیہ وسلم نے خاص ایصال ثواب کی نیت سے کھانا سامنے رکھ کر اس پر فاتحہ پڑھنے سے منع فرمایا ہو، خاص منع کا لفظ دکھانے پر ہم ایک لاکھ روپیہ انعام دیں گے۔ فرمایا جاؤ ایسی حدیث لے آؤ۔ میں نے کہا جب کھانے پر فاتحہ وہ پڑھتے ہیں تو وہ دلیل لائیں ہم سے منع کی

دلیل کیوں مانگتے ہیں۔ فرمایا پھر امام کے پیچھے تم فاتحہ پڑھتے ہو یا ہم۔ میں نے کہا ہم، فرمایا پھر ہم سے منع کی حدیث کیوں مانگتے ہو۔ کیا شعیب علیہ السلام کی قوم کی طرح آپ کے لینے کے باٹ اور ہیں اور دینے کے باٹ اور ہیں؟ آپ کو آنحضرت صلی اللہ علیہ وسلم کا فرمان یاد نہیں کہ اپنے بھائی کے وہی پسند کرو جو تمہیں اپنے لئے پسند ہو۔

دلیل خاص کا مطالبہ

فرمایا مدعی سے بھی دلیل کا مطالبہ تو کیا جاسکتا ہے مگر دلیل خاص کا مطالبہ جائز نہیں ہوتا۔ یہ تو کافروں کا طریقہ تھا کہ وہ ان معجزات کو نہیں مانتے تھے جو نبی پاک صلی اللہ علیہ وسلم کے ہاتھ پر ظاہر ہوئے، بلکہ اپنی طرف سے شرطیں لگا لگا کر فرمائی معجزات کا مطالبہ کرتے تھے۔ پھر اگر فرمائی معجزہ نہ دکھایا گیا تو ان کو یہ حق تو تھا کہ کہتے کہ ہمارا فرمائی معجزہ نہیں دکھایا گیا مگر وہ یہ پروپگنڈہ کرتے تھے کہ سرے سے کوئی معجزہ دکھلایا ہی نہیں گیا۔ اس کی مثال یہ ہے کہ ایک آدمی آئے اور کہے کہ میں بہت گنہ گار ہوں ساٹھ سال عمر ہو گئی ہے کبھی نماز نہیں پڑھی، آج توبہ کرنے آیا ہوں۔ آپ مجھے مکمل نماز کا طریقہ سکھادیں مگر میری صرف ایک شرط ہے کہ نمازوں کی رکعتیں بھی قرآن سے دکھائیں۔ ثناء بھی، تشہد بھی، درود شریف کے الفاظ بھی صرف قرآن سے دکھائیں۔ کیوں کہ میں خدا کی عبادت صرف خدا کی کتاب کے مطابق کرنا چاہتا ہوں اور کسی کو نہیں مانتا، تو کیا آپ اس کو یہ سب چیزیں قرآن سے دکھادیں گے؟ اگر نہ دکھاسکیں اور وہ یہ کہے کہ قرآن سے نماز نہیں سکھاسکے تو ٹھیک ہے، مگر یوں کہے کہ ان مسائل کا کوئی ثبوت نہیں دے سکے تو یہ بات غلط ہے، اسے کہتے ہیں دلیل کو خاص کرنا۔ اگر کسی عدالت کے ساتھ یہ معاملہ کیا جائے تو وہ عدالت ساری عمر میں ایک مقدمہ کا بھی فیصلہ نہ کر سکے۔ مثلاً عدالت مدعی سے گواہ مانگے

گی، مدعی جو گواہ بھی پیش کرے آپ کو اس گواہ پر جرح کا پورا حق دے گی مگر آپ کو گواہ خاص پر ضد کرنے کی اجازت نہیں دے گی کہ مدعی نے زید کو گواہ بنایا۔ عدالت آپ سے کہے گی کہ اس پر جرح کرو۔ آپ کہیں کہ میں اس کو گواہ ہی نہیں مانتا۔ ملک کا صدر یا وزیر اعظم گواہی دے تو میں مانوں گا، تو کیا کوئی عدالت اس غلط اصول پر چل سکے گی۔

ایمان نبی پر یا شرط پر

حضرت نے فرمایا جیسے کافر ایمان نبی پر نہیں اپنی فرمائش پر رکھتے تھے، اسی طرح تم یہ بات دل سے نکال دو کہ تمہارا ایمان نبی صلی اللہ علیہ وسلم پر ہے۔ ہرگز نہیں۔ تمہارا ایمان صرف اپنے استاد کی شرط پر ہوتا ہے جس طرح کافر نبی پاک صلی اللہ علیہ وسلم سے کہتے تھے کہ جو ہم کہتے ہیں وہ اللہ تعالیٰ سے کہلوادو یا اللہ تعالیٰ سے کروادو تو ہم مان لیں گے ورنہ نہیں۔ اسی طرح آپ کے استاد آپ کو ایک عبارت لکھ دیتے ہیں کہ بعینہ یہ الفاظ اللہ کے نبی صلی اللہ علیہ وسلم سے کہلوادو تو ہم مان لیں گے ورنہ اس سے پہلے جو آپ صلی اللہ علیہ وسلم نے از خود فرمایا ہے وہ ہم ہرگز نہیں مانیں گے۔ اب میں دل ہی دل میں سوچ رہا تھا کہ بات تو مولانا بالکل صحیح فرما رہے ہیں، ہمیں کوئی سو حدیث بھی سنا دے ہم اس پر توجہ ہی نہیں دیتے بلکہ بیکار سمجھ کر چھوڑ دیتے ہیں کہ ہمارے استاد نے جو لفظ مانگا ہے وہ حضور صلی علیہ وسلم نے کیوں نہیں فرمایا۔ یہ تو گویا رسول اللہ صلی اللہ علیہ وسلم کو مشورہ دینا ہے کہ حضرت آپ کو کوئی مسئلہ بتانا ہو تو فقرہ ہم سے بنوالینا اور شرط بھی ہم سے پوچھ لینا، کیوں کہ اگر آپ نے ہماری شرط کے مطابق ہمارا ہی لکھا ہوا فقرہ بیان نہ فرمایا تو ہم ہرگز آپ کی بات نہیں مانیں گے۔

ایک سوال

میں نے عرض کی کہ حضرت آپ بھی کوئی سوال ایسا بنا سکتے ہیں کہ اس میں صرف حدیث کا مطالبہ ہو اور ساتھ انعام کا بھی وعدہ ہو اور ہمارے استاد بھی اس طرح کی حدیث پیش نہ کر سکیں بلکہ اس سوال کو دھوکا کہنے پر مجبور ہوں جیسے آپ ان کے سوالات کو دھوکا فرما رہے ہیں۔ مولانا نے مسکراتے ہوئے فرمایا کہ کیا دھوکا بھی اچھی چیز ہے کہ ہم بھی شروع کر دیں۔ میں نے کہا مجھے سمجھانے کے لئے آپ ضرور کوئی سوال لکھ دیں، تو حضرت نے اسی اشتہار کے دوسری طرف سوال لکھا کہ ”آپ اپنی ہی شرط کے موافق ایک ہی حدیث صحیح صریح مرفوع غیر مجروح ایسی پیش فرمائیں جس سے ثابت ہو کہ دلیل شرعی صرف حدیث صحیح صریح مرفوع غیر مجروح میں ہی منحصر ہے تو میں آپ کو پچاس ہزار روپے کا نقد انعام دوں گا“ اور مولانا نے اس پر دستخط فرمادیئے۔ ان کے دستخط فرمانے سے میں سوچنے لگا کہ ہمارے استاد صاحب تو ہمیں روز تاکید کرتے ہیں کہ چیلنج پچاس ہزار روپے سے کم کا نہیں دینا، مگر دستخط کبھی پانچ پیسے پر بھی نہیں کرتے لیکن مولانا نے پچاس ہزار روپے پر بلا جھجک دستخط فرمادیئے ہیں۔

واپسی

اب میں وہ اشتہار لے کر اٹھا۔ واپس آیا تو استاد جی بڑی بے قراری سے گیٹ پر کھڑے میرا انتظار کر رہے تھے۔ جب میں واپس پہنچا تو پوچھا کوئی ہمارے اشتہار کو ہاتھ لگاتا ہے؟ میں نے کہا حضرت! آج تو بہت بری طرح ہاتھ لگایا اور انھوں نے بھی ایک حدیث کا مطالبہ کیا ہے اگر آپ لکھ دیں تو وہ پچاس ہزار روپیہ انعام دیں گے۔ انھوں نے دستخط بھی کر دیئے ہیں۔ استاد جی آپ حدیث لکھ دیں میں انعام لے کر آتا ہوں۔ دسمبر

کاسردی کا مہینہ تھا۔ استاد جی نے سوال کی ایک سطر پڑھتے پورے زور سے تین مرتبہ پسینہ صاف فرمایا۔ استاد کو پسینہ میں غرق دیکھ کر سوال کے وزن کا اندازہ مجھے بھی ہو رہا تھا۔ ادھر اللہ تعالیٰ کی طرف سے میری ہدایت کا وقت آن پہنچا تھا۔ استاد جی کے منہ سے سوال پڑھتے ہی پہلا جملہ یہ نکلا ”بیٹا! یہ شرطیں دھوکے کے لئے لگائی جاتی ہیں، یہ سنتے ہی میرے تو پاؤں تلے سے زمین نکل گئی۔ میں نے کہا ”حضرت! دھوکا اور دین میں، اور وہ بھی قرآن و حدیث کے نام پر“ میں نے کہا استاد جی! یہ تو آج مولانا نے سمجھایا ہے کہ تمہارا ایمان نبی پر نہیں، تمہارا ایمان محض استاد کی جعلی شرطوں پر ہے اور آج آپ نے خود ہی ان شرطوں کو دھوکا فرمادیا تو ہم تو کہیں کے بھی نہ رہے۔

نہ خدا ہی ملا نہ وصالِ صنم

نہ ادھر کے رہے نہ ادھر کے رہے

ایک اور سوال

استاد صاحب کی درس گاہ میں تپائی پر استاد صاحب کی کتابیں کاپیاں وغیرہ میں ہی رکھتا تھا۔ ان میں دو موٹی موٹی کاپیاں تھیں۔ ایک پر لکھا تھا ”تقریر صحیح بخاری شریف از علامہ انوار شاہ صاحب کشمیری صدر مدرس دارالعلوم دیوبند“ دوسری پر لکھا تھا ”تقریر ترمذی شریف از سید حسین احمد مدنی صدر مدرس دارالعلوم دیوبند“۔ ایک دن میں نے استاد جی سے پوچھا تھا کہ استاد جی! آپ ان مشرکوں کی کاپیاں اپنے پاس کیوں رکھتے ہیں؟ اُس زمانہ میں علمائے احناف کو مشرک کہنا ہمارے ہاں بہت بڑی نیکی اور استاد محترم کو خوش کرنے کا بہت بڑا ذریعہ تھا۔ استاد محترم اس پر بہت خوش ہوتے اور خوب شاباش دیتے۔ استاد جی نے فرمایا بیٹا مسائل میں ہمارا ان کے ساتھ اختلاف ہے مگر اللہ تعالیٰ نے

ان حضرات کو علم سے بہت نوازا ہے۔ ہم اُن کی کاپیاں پڑھے بغیر نہ بخاری پڑھا سکتے ہیں نہ ترمذی۔ آج وہ بات میرے ذہن میں ابھر آئی، میں نے پوچھا استاد جی! آپ دھوکا ان لوگوں کے ساتھ کرتے ہیں جن کی کاپیاں پڑھے بغیر آپ بخاری اور ترمذی نہیں پڑھا سکتے؟ استاد جی نے یہ بات سن کر فرمایا جاؤ دفع ہو جاؤ اب وہاں نہ جانا۔ میں نے کہا، استاد جی آپ حدیث تو لکھ دیں میں انعام لے کر آتا ہوں۔ استاد جی نے ایک تھپڑ مارا کہ جاؤ بیٹھو۔

دوبارہ جانا

اب عصر کے بعد میں دوبارہ حضرت مولانا عبدالقدیر صاحب کی خدمت میں حاضر ہوا اور میں نے عرض کیا کہ حضرت یہ بات تو کنفرم ہوگئی کہ یہ سوالات محض دھوکا ہیں، لیکن یہ فرمائیے کہ آپ لوگ حدیث کے مقابلہ میں امام ابوحنیفہ رحمہ اللہ کے اقوال کو کیوں ترجیح دیتے ہیں۔ حضرت نے فرمایا یہ بالکل جھوٹ ہے۔ حضرت نے مجھے مطالعہ کے لئے اعلیٰ السنن عنایت فرمائی جس کے ساتھ اردو ترجمہ بھی تھا۔ اب میں جب احادیث پڑھتا تھا تو حیرانی ہوتی تھی کہ یہ کتنا بڑا جھوٹ ہے جو ہم روزانہ بولتے ہیں۔ اب میں اپنے استاد جی سے پوچھتا کہ استاد جی! ان سب احادیث کو جو اعلیٰ السنن میں لکھی ہیں آپ کیوں نہیں مانتے اور ان پر عمل کرنے والوں کو آپ اہل الرائے کیوں کہتے ہیں؟ اور اس کتاب کا کوئی مکمل جواب کسی غیر مقلد عالم نے لکھا ہو تو مجھے بتائیں میں اس کا بھی مطالعہ کروں؟ مگر پورے تجسس کے بعد بھی یہی پتہ چلا کہ اس کے جواب سے ساری دنیائے غیر مقلدیت عاجز ہے۔ میں اس کتاب اعلیٰ السنن کا وہاں مدرسہ میں بیٹھ کر مطالعہ کرتا تو استاد جی سخت ناراض ہوتے بلکہ ایک دو دفعہ میری پٹائی بھی کی۔ میری سمجھ میں نہیں آتا تھا

کہ اہل حدیث، حدیث کے اتنے دشمن کیوں ہیں؟ میں کہتا آپ مجھے احادیث کیوں نہیں پڑھنے دیتے؟ وہ بس ایک ہی رٹ لگاتے کہ یہ حدیث کی کتاب تم ہمارے مدرسے میں کیوں لائے؟ میں نے ایک دن دیوار پر خوشخط یہ حدیث لکھ دی تھی کہ آپ صلی اللہ علیہ وسلم سے متواتر حدیث میں ہے اُسْفِرُوا بِالْفَجْرِ فَإِنَّهُ أَكْبَرُ لِلْأَجْرِ (کہ فجر کی نماز کو روشن کر کے پڑھو اس میں زیادہ ثواب ہے) پوری مسجد میں شور مچ گیا کہ یہ حدیث کس نے لکھی؟ کیوں لکھی؟ مارو نکالو اس کو۔ اگلے دن میں نے دیوار پر یہ حدیث لکھ لگادی اُبْرِدُوا بِالصَّلَاةِ فَإِنَّ شِدَّةَ الْحَرِّ مِنْ فَيْحِ جَهَنَّمَ کہ ظہر کی نماز ٹھنڈی کر کے پڑھو گرمی کی شدت جہنم کے سانس سے ہے۔ اس پر میری جواب طلبی ہوئی کہ تم شرارتیں کیوں کرتے ہو۔ اگلی نماز سے پہلے میں نے دیوار پر یہ حدیث لگادی فَقِيَّةٌ وَاحِدَةٌ أَشَدَّ عَلَى الشَّيْطَانِ مِنْ أَلْفِ عَابِدٍ "ایک فقیہ شیطاں پر ہزار عابد سے زیادہ سخت ہے۔" میں یہ اندازہ لگاتا تھا کہ ان لوگوں کو جتنا بغض حدیث سے ہے کسی اور چیز سے نہیں۔

تیسری بار

پھر میں مولانا کے پاس گیا، پوچھنے لگے تقلیدِ شخصی کو کیا کہتے ہو؟ میں نے کہا شرک۔ فرمایا جتنے محدثین کا ذکر طبقاتِ حنفیہ، طبقاتِ مالکیہ، طبقاتِ شافعیہ اور طبقاتِ حنابلہ میں ہے کیا وہ سب مشرک ہیں؟ میں نے کہا بلا شک۔ فرمایا پھر تو صحاحِ ستہ والے بھی سب مشرک ہو گئے۔ تم بلوغ المرام پڑھتے ہو، ابن حجر شافعی بھی مشرک ہوا، تم نسائی پڑھتے ہو وہ بھی شافعی کا مقلد ہے مشرک ہوا۔ اب میں استاد صاحب کے پاس آیا، میں نے پوچھا کہ کسی محدث یا مسلمہ مؤرخ نے محدثین کے حالات میں کوئی کتاب طبقات

غیر مقلدین نامی لکھی ہو تو وہ دکھائیں۔ استاد صاحب ناراض ہو گئے کہ تم بس شرارت کرتے ہو اور طلباء کو اعلیٰ السن سے حدیثیں سناتے ہو اور مسجد کی دیوار پر حدیثیں لکھ لکھ کر لگاتے ہو۔ ہم ان باتوں کو برداشت نہیں کر سکتے۔ حدیثیں سنانے اور لکھنے سے باز آؤ ورنہ مدرسے سے نکل جاؤ، ہمارے پاس طبقاتِ غیر مقلدین نامی کوئی کتاب نہیں۔ میں پھر حضرت کے پاس آیا تو آپ نے فرمایا کہ انگریز کے دور سے پہلے کی پاک و ہند میں غیر مقلدین کی کوئی مسجد، کوئی مدرسہ، کوئی قبر، کوئی ترجمہ قرآن، کوئی ترجمہ حدیث ہو تو دکھاؤ، کوئی نماز کی مکمل کتاب ہو تو وہ لاؤ۔ اب جب میں نے استاد جی سے یہ پوچھا تو کاٹو تو بدن میں لہو نہیں۔ غصے میں بولے تمہیں شرارت کے سوا کچھ نہیں سو جھتا۔

لطیفہ

ایک دن نسائی کا سبق تھا اور مسئلہ قرأت خلف الامام کا۔ میں بھی سبق میں بیٹھا مگر کتاب ہاتھ میں نہیں لی۔ استاد جی نے پوچھا۔ کتاب کہاں ہے؟ میں نے کہا کمرے میں، فرمایا لائے کیوں نہیں؟ میں نے کہا وہ تو مشرک کی لکھی ہوئی ہے میں کیوں ہاتھ لگاؤں؟ استاد جی نے بل تو کھائے مگر خاموش رہے۔ امام نسائی نے باقاعدہ باب باندھا ہے باب تاویل قوله تعالى وَاِذَا قُرِئَ الْقُرْآنُ فَاسْتَمِعُوا لَهُ وَاَنْصِتُوا لَعَلَّكُمْ تُرْحَمُونَ اور پھر حدیث لائے ہیں اِذَا قَرَأْتَ فَاَنْصِتُوا گویا خدا اور رسول دونوں کا حکم ہے کہ امام جب قرأت کرے تو مقتدی خاموش رہیں۔ یہ آیت اور حدیث استاد صاحب کے خلاف تھی۔ استاد صاحب اس حدیث کو شہید کرنے پر تئل گئے۔ فرمایا ابو خالد احمر مدلس ہے یہ حدیث جھوٹی ہے، ابو خالد احمر کا کوئی متابع دنیا کی کسی حدیث کی کتاب میں نہیں۔ میں نے علامہ انور شاہ کشمیری سے بات کی، وہ بھی کوئی متابع

نہ دکھا سکے۔ میں نے آٹھ دس مناظرہ کئے ہیں، کوئی ماں کا لعل جواب نہیں دے سکا۔ میں تو مطالعہ کر کے بیٹھا تھا دل ہی دل میں استاد جی کی اس جرأت پر شرمسار ہو رہا تھا مگر زبان سے خاموش تھا کہ استاد صاحب کی نظر عنایت مجھ پر ہوئی۔ فرمایا اوجھنی! خالد کا کوئی متابع ہے؟ حالانکہ میں ابھی حنفی نہیں ہوا تھا۔ میں نے کہا استاد جی! آپ اوپر کو منہ اٹھا کر بیٹھے ہیں اس طرح متابع کیسے نظر آئے گا؟ ذرا آنکھیں کتاب پر لگائیں تو اسی کتاب میں اس کا متابع محمد بن سعد انصاری موجود ہے اور میں نے اٹھ کر اس پر انگلی رکھ دی اب تو استاد صاحب غصے میں گالیوں پر اتر آئے۔ میں نے آہستہ سے تسبیح نکال کر رکھ دی۔ فرمایا یہ کیا؟ میں نے عرض کیا آپ کو جو گالیوں کی تسبیح پڑھنی ہو وہ پڑھ لیں پھر مجھے بتائیں کہ آخر آپ کو سامنے پڑی ہوئی کتاب میں یہ متابع نظر کیوں نہیں آیا؟ بس پھر تو لاٹھی سے پٹائی شروع ہو گئی اور مجھے مدرسے سے نکال باہر کیا گیا۔ اب میں اعلیٰ السنن اور حضرت مولانا محمد حسن صاحب محدث فیض پوری کی کتاب ستہ ضروریہ، الدلیل المبین وغیرہ کا مطالعہ کرتا، لیکن ابھی ذہن سے غیر مقلدیت نکل نہیں رہی تھی۔ کوئی فقہ کا مسئلہ دیکھتا اس کے لئے حدیث کی تلاش میں بھاگتا۔ کئی ماہ بعد پھر ذہن نے پلٹا کھایا اب اگر کوئی آیت یا حدیث پڑھتا تو ذہن میں یہ سوال پیدا ہوتا کہ اس کا جو مطلب ذہن میں آیا ہے وہ مرزا قادیانی کی طرف نیا ہی ہے یا اکابر اور اسلاف نے بھی یہی مطلب سمجھا ہے تو اب خود رائی اور خود بنی کی بیماری ذہن سے نکلی اور غیر مقلدیت کا روگ دل سے رخصت ہوا، اور میں اہلسنت والجماعت حنفی مسلک پر جم گیا۔ دعاء فرمائیں کہ اللہ تعالیٰ اس مسلک حقہ پر استقامت نصیب فرمائیں۔ آمین۔



ترک تقلید کے نتائج

اہلحدیث، ترک تقلید کے بہت بڑے داعی ہیں، تقلید ان کے نزدیک عیب، گناہ، شرک بلکہ اور نہ جانے کیا کیا ہے اور غیر مقلدیت سراسر خوبی ہی خوبی، ہنر ہی ہنر۔ اس کے برعکس تاریخ کی شہادت یہ ہے کہ غیر مقلدیت، مسلمانوں میں فتنہ و فساد کا مرکز و منبع بنی رہی ہے اور مختلف گمراہ فرقے اس کی ذیلی شاخیں ہیں۔

حدیث، حدیث رٹنے والے اور ”اہلحدیث“ نام سے خود کو متعارف کرانے والے اس فرقہ کا ایک نہایت افسوسناک اور عبرت خیز پس منظر یہ بھی ہے کہ اسی فرقہ کے خمیر سے ”منکرین حدیث“ کا فرقہ وجود میں آیا۔ چنانچہ عبداللہ چکڑالوی جو فرقہ ”منکرین حدیث“ کا بانی اور امام تھا اور اس کے اعتبار سے منکرین حدیث چکڑالوی کے نام سے مشہور ہو گئے، اہل حدیث تھا۔

شیخ محمد اکرام صاحب اپنی کتاب موج کوثر میں منکرین حدیث کا تذکرہ کرتے ہوئے لکھتے ہیں:

”اس گروہ کا ایک مرکز پنجاب میں ہے جہاں لوگ انہیں چکڑالوی کہتے ہیں، اور یہ اپنے آپ کو اہل قرآن کا لقب دیتے ہیں، اس گروہ کا بانی مولوی عبداللہ چکڑالوی پہلے اہلحدیث تھا۔“ (موج کوثر، ص ۵۲)

اس فرقہ کے ایک دوسرے صاحب ڈاکٹر احمد دین ہیں وہ اپنے بارے میں

لکھتے ہیں:

”ہم کبھی وحدت الہی حاصل کرتے ہوئے اہلحدیث بنے تھے، پھر معلوم ہوا کہ یہاں بجائے وحدت الہی کے وہ شرک ہے جو نہایت سوچ سمجھ کر بڑے غور سے کیا جاتا ہے۔ (پیغام توحید، ص ۱۶) (۱)

اس فرقہ کے ایک صاحب مولوی اسلم جیراچپوری ہیں، یہ بھی اہلحدیث ہی تھے۔

(ماہنامہ آثار مونا تھ بھجن ۸۸ء)

سر سید سے بعض دینی امور و عقائد میں جو فرد گزاشتیں ہوئیں وہ بھی اسی ترک تقلید کا نتیجہ تھیں۔

آنحضرت صلی اللہ علیہ وسلم کی ختم نبوت کا منکر، نبوت کا جھوٹا دعویٰ کرنے والا میلہ پنجاب مرزا غلام احمد قادیانی بھی غیر مقلد تھا چنانچہ وہ امام کے پیچھے مقتدی پر سورۃ فاتحہ کی فرضیت کا قائل تھا، (خطبہ الہامیہ، ص ۳۱، سیرۃ المہدی حصہ دوم، ص ۴۹) ہاتھ سینے پر باندھتا تھا (ذکر حبیب، ص ۲۲، نہج المصلیٰ ج ۱ ص ۷۲ یعنی فتاویٰ احمدیہ) جمع بین الصلوٰتین اور جرابوں پر مسح کا قائل تھا۔ سیرت المہدی حصہ دوم ص ۲۶، ص ۲۹، ص ۸۸، آٹھ رکعات تراویح کا قائل تھا (سیرۃ المہدی حصہ دوم، ص ۱۳) سفر شرعی کے لئے کسی خاص مسافت کا قائل نہ تھا، دو، تین کوس پر بھی قصر کی اجازت دیتا تھا (ملفوظات احمدیہ، ج ۱، ص ۱۹۹) سلام پھیرنے کے بعد دعا مانگنے کا قائل نہ تھا بلکہ اُسے بدعت کہتا تھا (ذکر حبیب، ص ۲۰۲) (۲)

قارئین کرام اس حقیقت سے بے خبر نہ ہوں گے یہی فرقہ اہل حدیث کے بھی امتیازی مسائل ہیں۔ اسی پر بس نہیں بلکہ مرزا قادیانی کا خلیفہ اول حکیم نور الدین بھی

غیر مقلد تھا، چنانچہ تاریخ احمدیت کے مصنف لکھتے ہیں:

”حریم سے واپسی پر نور الدین نے وہابیت اختیار کی اور ترکِ تقلید پر وعظ کئے اور عدمِ جوازِ تقلید پر کتابیں تصنیف کیں، بھیرہ میں ہیجانِ عظیم برپا ہو گیا۔“

(تاریخ احمدیت ج ۴، ص ۶۹) (۱)

سر ظفر اللہ خاں قادیانی (سابق وزیر خارجہ پاکستان) کا خاندان بھی اہلحدیث تھا۔ چنانچہ ظفر اللہ خاں نے خود لکھا ہے کہ:

”میرے دادا چودھری سکندر خاں صاحب مرحوم اپنے علاقہ کے بڑے بار سوخ زمیندار تھے۔ جہاں تک مجھے معلوم ہو سکا ہے وہ اہل حدیث فرقے سے تعلق رکھتے تھے۔“ (تحدید نعمت، ص ۳) (۲)

اسی ترکِ تقلید کا نتیجہ تھا کہ فرقہ اہلحدیث کے شیخ الاسلام مولانا ثناء اللہ امرت سرائی بھی بہک گئے اور ایک گمراہ کن، فتنہ انگیز عربی تفسیر ”تفسیر القرآن بکلام الرحمن“ لکھ ڈالی۔ (۳)

مشہور غیر مقلد عالم مولانا محمد حسین صاحب بٹالوی (المتوفی ۱۳۳۸ھ) فرماتے ہیں:

”پچیس برس کے تجربہ سے ہم کو یہ بات معلوم ہوئی ہے کہ جو لوگ بے علمی کے ساتھ مجتہدِ مطلق اور مطلقِ تقلید کے تارک بن جاتے ہیں وہ آخر اسلام کو سلام کر بیٹھتے ہیں، کفر و ارتداد و فسق کے اسباب دنیا میں اور بھی بکثرت موجود ہیں مگر دینداروں کے بے دین ہو جانے کے لئے بے علمی کے ساتھ ترکِ تقلید بڑا بھاری سبب ہے، گروہ اہلحدیث میں جو بے علم یا کم علم ہو کر ترکِ مطلقِ تقلید کے مدعی ہیں وہ ان نتائج سے ڈریں، اس گروہ کے عوام آزاد اور خود مختار ہو جاتے ہیں۔“ انتہی بلفظہ (رسالہ اشاعت النہۃ جلد ۱۱ مطبوعہ ۱۸۸۸ء ماخوذ از خیر التقید ص ۶)

حضرت مولانا محمد عبدالحی لکھنوی (المتوفی ۱۳۰۴ھ) باطل اور نیچری فرقہ کی

تردید کرتے ہوئے آخر میں لکھتے ہیں کہ:

مجھے اپنی زندگی (کے خالق) کی قسم ان
ملحدوں کا فساد برپا کرنا اور ان کے چھوٹے
بھائیوں کا فساد برپا کرنا جو غیر مقلدین
سے مشہور ہیں اور جو اپنے آپ کو اہل حدیث
کہلاتے ہیں، اور انھیں محدثین کرام سے
کیا تعلق اور نسبت؟ یہ لوگ ہندوستان کے
سب شہروں میں اور ہندوستان کے علاوہ
دوسرے بعض شہروں میں پھیل چکے ہیں
اور ان کی وجہ سے شہروں میں خرابی، جھگڑا
اور عناد واقع ہو چکا ہے، سو اللہ تعالیٰ ہی کی
طرف شکوہ عاجزی اور التجاء ہے، اسلام کی
ابتداء بھی غربت میں ہوئی اور لوٹے گا بھی
یہ غربت میں، سو غرباء کے لئے خوشی ہو۔
بے شک ایسے مفسد اور ملحد پہلے زمانوں
میں اور اسلامی سلطنت میں کئی مرتبہ ظاہر
ہوئے لیکن اکابر ملت اور امت کے
بادشاہوں نے ان کا مقابلہ قاطع تلواروں
سے کیا اور ان پر کاٹنے اور فنا کرنے والی

ولعمری افساد هؤلاء الملاحدة
وافساد اخوانهم الأصاغر
المشهورین بغیر المقلدین الذین
سموا انفسهم باهل الحدیث
وشتان ما بینهم و بین اهل الحدیث
قد شاع فی جمیع بلاد الهند
وبعض بلاد غیر الهند فخریت به
البلاد ووقع النزاع والعناد فالی
الله المشتکی والیه المتضرع
والملتجی بدأ الاسلام غریبا
وسعود غریبا فطوبی للغرباء ولقد
کان حدو ثمثل هؤلاء المفسدین
والملاحدین فی الأزمنة السابقة فی
أزمنة السلطنة الاسلامیة غیر مرة
فقابلتهم اساطین الملة و سلاطین
الأمة بالصوارم المنکیة واجروا
علیهم الجوازم المفنیة فاندفعت
فتنتهم بهلاکهم ولما لم تبق فی

بلا دالہند فی أعصارنا سلطنة
 اسلامية ذات شوكة وقوة
 عمت الفتن و اوقعت عباد الله في
 المحن.
 ان الله وانا اليه راجعون. انتھی
 بلفظه.
 بندوں کو مشقتوں میں مبتلا کر دیا۔
 ان الله وانا اليه راجعون

(آثار المرفوعة فی الاخبار الموضوعة ص ۲۳۸ طبع

یوسفی لکھنؤ الملحق بامام الکلام)



سرسید^(۱) کی غیر مقلدیت

اور ترکِ تقلید سے انکارِ حدیث کی راہ

ایک مؤرخ کا تجزیہ

اُس زمانے (۲) کا تیسرا قابل ذکر وہابی ایک ایسا شخص تھا، جسے بعض اہل حدیث شاید مسلمان بھی نہ سمجھیں، لیکن تاریخی واقعات کو مسخ نہیں کیا جاسکتا۔ ہم سرسیدؒ کے کارنامے آئندہ باب میں بیان کریں گے، لیکن وہابی اسلوبِ کار کی نسبت اُن کا ایک طویل اظہار شاید یہاں نقل کرنا بیجا نہ ہو، جس میں انھوں نے مولانا ندیر حسینؒ کی نسبت بھی ایک دلچسپ واقعہ درج کیا ہے۔ سرسید ۱۸۹۵ء کے ایک خط میں یعنی اپنی وفات سے تین سال پہلے لکھتے ہیں:

”میں نے وہابیوں کی تین قسمیں قرار دی ہیں۔ ایک وہابی۔ دوسرے وہابی کریلا۔ تیسرے وہابی کریلانیم چڑھا۔ میں اپنے تئیں تیسری قسم میں قرار دیتا ہوں اور بجز حق، حق، حق جو میرے نزدیک ہو۔ ذرہ برابر دروغ نہیں کرتا..... جناب مولوی سید ندیر حسین صاحب دہلوی کو میں نے ہی نیم چڑھا وہابی بنایا ہے۔ وہ نماز میں رفع یدین نہیں کرتے تھے۔ مگر اس کو سست ہدی جانتے تھے۔ میں نے عرض کیا کہ نہایت افسوس ہے کہ جس بات کو آپ نیک جانتے ہیں، لوگوں کے خیال سے اس کو نہیں کرتے۔ جناب ممدوح میرے پاس تشریف لائے تھے۔ جب یہ گفتگو ہوئی، میں نے سنا کہ

(۱) یہ مضمون موج کوثر از شیخ محمد اکرام ص ۶۹ تا ص ۷۲ سے ماخوذ ہے۔ (۲) انیسویں صدی کے نصف آخر میں (موج کوثر ۶۶)

میرے پاس سے اٹھ کر وہ جامع مسجد میں عصر کی نماز پڑھنے گئے اور اُس وقت سے رفع یدین کرنے لگے۔ گو اُن پر لوگوں نے بہت جملے کسے، مگر کلمۃ الحق ہمیشہ کلمۃ الحق ہے۔“

بریلوی پارٹی: سرسید نے جس اصول کی طرف اشارہ کیا ہے، اس کی نظری صحت میں کلام نہیں، لیکن اہل حدیث نے ”فروعاً“ میں قوم کی دیرینہ روایات کا جس طرح احترام نہیں کیا اور اس معاملے میں قوم کے سب سے بڑے عالم، امام الہند شاہ ولی اللہؒ کے طریق کار کو ترک کر دیا ہے، اس سے دو قابل ذکر نتیجے نکلے ہیں، جو دونوں ایک دوسرے کی ضد ہیں اور دونوں میں سے ایک بھی ایسا نہیں، جسے وہابی اہل الرائے پسند کرتے ہوں۔ پہلا نتیجہ اصلاحی تحریک کے خلاف زبردست ردّ عمل اور بریلوی پارٹی کا آغاز ہے صوبہ جات متحدہ کی جس بستی (رائے بریلی) میں مولانا سید احمد بریلوی پردہٴ عدم سے ظہور میں آئے تھے، اس کی ایک ہم نام بستی بانس بریلی میں ۱۲۷۲ھ میں ایک عالم پیدا ہوئے، مولوی احمد رضا خان نام۔ انھوں نے کوئی پچاس کے قریب کتابیں مختلف نزاعی اور علمی مباحث پر لکھیں اور نہایت شدّت سے قدیم حنفی طریقوں کی حمایت کی۔ وہ تمام رسوم فاتحہ خوانی، چہلم، برسی، گیارہویں، غرس، تصویرِ شیخ، قیامِ میلاد، استمدادِ اہل اللہ (مثلاً یا شیخ عبدالقادر جیلانی شیعہ اللہ) اور گیارہویں کی نیاز وغیرہ کے قائل ہیں، ان کے اختلاف صرف وہابیوں سے نہیں بلکہ وہ دیوبندیوں کو غیر مقلد اور وہابی کہتے ہیں۔ بعض بریلوی تو شاہ اسماعیل شہیدؒ جیسی ہستیوں کو بھی کافر کہنے یا کم از کم ان کی تصانیف اور ان کے ارشادات پر سخت اعتراضات اور اظہارِ نفرت کرنے میں تامل نہیں کرتے۔

اہل القرآن: اہل الحدیث جماعت کے جوش و خروش کا دوسرا نتیجہ طبقہٴ اہل القرآن کا آغاز ہے۔ اہل حدیث اپنے آپ کو غیر مقلد کہتے ہیں۔ اس کا یہ مطلب نہیں کہ وہ مذہبی امور میں آزاد خیال اور عقل و رائے کے پابند ہیں۔ وہ فقہی ائمہ مثلاً امام ابوحنیفہؒ کی

تقلید سے آزاد ہیں۔ لیکن چونکہ وہ احادیث کی شدت سے پیروی کرتے ہیں اور بعض احادیث ایسی ہیں، جن سے طریق کار متعین کرنے میں الجھنیں پیدا ہوتی ہیں، اس لئے کئی باتوں میں وہ عام مقلدین سے بھی زیادہ پابند نظر آتے ہیں۔ نتیجہ یہ ہے کہ کئی طبیعتوں کو جو زیادہ آزاد خیال تھیں، فقط فقہاء کی تقلید سے آزادی کافی نہ معلوم ہوئی اور انھوں نے مختلف اسباب کی بنا پر، احادیث سے بھی آزادی حاصل کرنی چاہی۔ اس گروہ کا ایک مرکز پنجاب میں ہے، جہاں لوگ انھیں چکڑالوی کہتے ہیں۔ اور یہ اپنے آپ کو اہل القرآن کا لقب دیتے ہیں۔ اس گروہ کا بانی مولوی عبداللہ چکڑالوی پہلے اہل حدیث تھا۔ یہ جماعت چنداں اہم نہیں، لیکن اہل القرآن کی خیالات ضرور روبہ ترقی ہیں اور اب بہت سے لوگ جو فرقہ اہل القرآن سے تعلق نہیں رکھتے، کہہ رہے ہیں کہ اس میں دوسری چیزوں کو چھوڑ کر زیادہ سے زیادہ توجہ قرآن مجید پر صرف کرنی چاہئے، جو ہمیں ہو بہو بغیر کسی کمی اور اضافے کے ملا ہے۔ علامہ اقبالؒ نے بھی اسی جذبے کی ترجمانی کی ہے۔


واعظ دستاں زن و افسانہ بند معنی اوپست و حرف او بلند
از خطیب و دیلمی گفتار او باضعیف و شاذ و مرسل کار او
از تلاوت بر تو حق دارد کتاب تو از و کا مے کہ مے خواہی بیاب

جس طریقے سے اہل حدیث ایک اہل قرآن کی منزل کے قریب قریب پہنچ جاتا ہے، اس کا اندازہ مشہور عالم اور مصنف مولانا محمد اسلم جے راجپوری کے واقعہ سے ہو سکتا ہے۔ ان کے والد مولانا سلامت اللہ جے راجپوری، سید نذیر حسین محدث کے شاگرد اور اپنے علاقے کے سب سے بااثر اہل حدیث عالم اور واعظ تھے۔ ایک زمانے میں انھیں نواب صدیق حسن نے بھوپال بلا لیا اور رفتہ رفتہ وہ ریاست کے تمام مدامس کے افسر ہو گئے۔ جن دنوں مولانا شبلی نعمانیؒ پر حفیت زوروں سے غالب تھی اور کہا کرتے تھے

کہ ایک مسلمان، عیسائی ہو جائے تو ہو جائے، لیکن غیر مقلد کیسے ہو سکتا ہے۔ اس وقت مولانا سلامت اللہ جے راجپوری سے ان کی اس مسئلے پر بحثیں ہوا کرتی تھیں۔ مولانا محمد اسلم بھی اوائل عمر سے سلسلہ اہل حدیث میں منسلک تھے، لیکن اب آپ کے جو خیالات (۱) ہیں، ان کا اندازہ آپ کی ایک تحریر سے ہوتا ہے۔ فرماتے ہیں:

”قرآن ہدایت کے لئے کافی ہے اور حدیثیں دین نہیں ہیں، بلکہ تاریخ دین ہیں، میں اہل قرآن کے فرقہ میں بھی داخل نہیں۔ کیوں کہ میں اسوہ رسول صلی اللہ علیہ وسلم کو یقینی اور دینی سمجھتا ہوں۔ بخلاف اہل قرآن کے جو عمل متواتر کے قائل ہیں۔“

پاکستان میں اس نقطہ نظر کے سب سے مؤثر ترجمان جناب غلام احمد پرویز مدیر طلوع اسلام ہیں۔



فہرستِ مراجع

قرآن و علوم قرآن

قرآن مجید

الجامع لأحكام القرآن

الفوز الکبیر

ابو عبد اللہ محمد بن احمد انصاری القرطبی

شاہ ولی اللہ محدث دہلوی

حدیث و علوم حدیث

صحیح بخاری

صحیح مسلم

جامع ترمذی

سنن ابوداؤد

سنن ابن ماجہ

موطا امام مالک

مسند احمد بن حنبل

مشکوٰۃ المصابیح

سنن بیہقی

سنن دارقطنی

آثار السنن مع التعليق الحسن

صحیح ابن خزیمہ بہ تحقیق مصطفیٰ الاعظمی

مستدرک علی الصحیحین

قیام اللیل

امام محمد بن اسماعیل بخاری

امام مسلم بن حجاج نیشاپوری

امام ابو عیسیٰ ترمذی

امام ابوداؤد سلیمان بن اشعث سجستانی

ابو عبد اللہ بن ماجہ قزوینی

امام مالک بن انس

امام احمد بن حنبل

محمد بن عبد اللہ خطیب طبریزی

ابو بکر احمد بن حسین بیہقی

علی بن عمر دارقطنی

علامہ محمد بن علی نیوی

ابو بکر محمد بن اسحاق بن خزیمہ نیشاپوری

حافظ ابو عبد اللہ حاکم نیشاپوری

محمد بن نصر مروزی

شرح معانی الآثار (طحاوی شریف)	امام ابو جعفر احمد بن محمد بن سلام بن سلمه طحاوی
مجمع الزوائد	حافظ نور الدین علی بن ابی بکر بیہقی
مصنف ابن ابی شیبہ	عبد اللہ بن محمد بن ابراہیم بن عثمان ابی بکر
	المعروف بابن ابی شیبہ
اعلاء السنن	مولانا ظفر احمد تھانوی
	افادات حضرت مولانا اشرف علی تھانوی
فتح الباری شرح بخاری	علامہ حافظ ابن حجر عسقلانی
عمدة القاری شرح بخاری	علامہ بدر الدین عینی
مرقات المفاتیح شرح مشکوٰۃ المصابیح	ملا علی بن سلطان محمد ہروی القاری
بذل الجہود شرح ابوداؤد	مولانا خلیل احمد صاحب سہارنپوری
التعلیق الصبیح شرح مشکوٰۃ المصابیح	مولانا محمد ادریس صاحب کاندھلوی
شرح مسلم للنووی	ابوزکریا یحییٰ بن شرف نووی
فتح الملہم شرح مسلم	علامہ شبیر احمد صاحب عثمانی
بلوغ المرام من ادلۃ الاحکام	علامہ حافظ ابن حجر عسقلانی
درس ترمذی	مولانا محمد تقی صاحب عثمانی
الدراۃ فی تخریج احادیث الہدایہ	علامہ حافظ احمد بن علی بن محمد عسقلانی
الآثار المرفوعہ فی الاخبار الموضوعہ	مولانا عبدالحی فرنگی محلی
الحديث المرسل بین القبول والرد	حفصہ بنت عبد العزیز الصغیر
میزان الاعتدال	ابو عبد اللہ محمد بن احمد بن عثمان ذہبی
تہذیب التہذیب	حافظ احمد بن علی بن حجر عسقلانی
نصب الراۃ	جمال الدین یوسف زیلعی
مقدمہ ابن الصلاح فی علوم الحدیث	علامہ ابو عمر عثمان بن عبد الرحمن المعروف بابن الصلاح
مقدمہ مشکوٰۃ	شاہ عبدالحق محدث دہلوی

نزہۃ النظر شرح نخبۃ الفکر

حافظ ابن حجر عسقلانیؒ

کشف المعصلات

مطبوعہ دار الکتاب دیوبند

کتاب الخفاء فی ذکر الضعف والضعفاء

مولانا عبدالاول جوہوریؒ

فقہ و فتاویٰ

ہدایہ آخرین

علامہ برہان الدین مرغینانیؒ

در مختار

علامہ محمد بن علاء الدین حصکفیؒ

رد المحتار

علامہ ابن عابدین شامیؒ

اصول السرخسی

امام ابو بکر محمد بن احمد بن ابی سہل السرخسیؒ

نظام الفتاویٰ

مفتی نظام الدین صاحب اعظمیؒ

فتاویٰ ابن تیمیہؒ

علامہ ابن تیمیہؒ

عقائد، کلام، تاریخ

الروض الباسم فی الذب عن سنیہ ابی القاسم

علامہ ابو عبد اللہ محمد بن ابراہیم الوزیری الیمانیؒ

رفع الملام عن الائمة الاعلام

علامہ ابن تیمیہؒ

منہاج السنۃ

علامہ ابن تیمیہؒ

اختلاف امت اور صراط مستقیم

مولانا محمد یوسف لدھیانویؒ

الکلام المفید فی اثبات التقليد

مولانا سرفراز صفدر صاحب

تحقیق اہل حدیث

مولانا حبیب الرحمن محدث الاعظمیؒ

تجلیات صفدر

مولانا محمد امین صفدر اکاڑویؒ

فرقہ غیر مقلدین

نوجوانانِ احناف مونا تھ بھنجن

بارہ مسائل میں لاکھ انعام

مولانا منیر احمد ملتانی صاحب

طلاقی ثلاث صحیح ماخذ کی روشنی میں

مولانا حبیب الرحمن اعظمیؒ

عمدة الاثبات فی الطلقات الثلاث

موج کوثر

مولانا سرفراز صفدر صاحب

شیخ محمد اکرام

[مولانا ثناء اللہ صاحب امرتسری کے
علمی سوال کا جواب باصواب (اشتہار)

مولانا حبیب الرحمن صاحب محدث اعظمی

[مولوی ثناء اللہ صاحب کے جواب
الجواب پر تبصرہ (اشتہار)

مولانا حبیب الرحمن صاحب محدث اعظمی

مولانا حبیب الرحمن صاحب محدث اعظمی

جمیل احمد ندیری

مولانا ثناء اللہ اور بحث تقلید (کتابچہ)
رسول اکرم صلی اللہ علیہ وسلم کا طریقہ نماز

کتب علماء غیر مقلدین

تحفۃ الاحوزی

مولانا عبد الرحمن محدث مبارک پوری

فتاویٰ ثنائیہ

مرتبہ مولانا داؤد دراز صاحب

اسلام اور اہل حدیث (کتابچہ)

مولانا ثناء اللہ امرتسری

ابکار المنن

مولانا عبد الرحمن محدث مبارک پوری

المقالة الحسنى فی سنیۃ المصافحۃ بالید الیمینی

مولانا عبد الرحمن محدث مبارک پوری

دلائل محمدی

مولانا محمد جونا گڑھی

صلوۃ الرسول

مولانا حکیم محمد صادق سیالکوٹی

القول المقبول فی تخریج و تعلیق صلوۃ الرسول

ابو عبد السلام عبد الرؤف عبد الحنان

نماز نبوی

مولانا احسن جمیل سلفی

ترجمہ صفۃ صلوۃ النبی للالبانی

مولانا عبد الباری فتح اللہ مدنی

ماہنامہ آثار

دار الحدیث اثریہ مئوناتھ بھنجن



مصنف کی کچھ اور قابل مطالعہ کتابیں

اہل حدیث اور تقلید و فرقہ بندی فرقہ بندی کیا ہے؟ فرقے کیسے وجود میں آتے ہیں؟ کیا ائمہ مجتہدین کا اختلاف اور تقلید ائمہ فرقہ بندی ہے؟ مسکب اہل حدیث میں تقلید کی مثالیں، ائمہ اربعہ کا مقلد اچھا ہے یا اہل حدیث علماء کا۔؟ قیمت - ۳۴۰ روپے

مصافحہ کا مسنون طریقہ مصافحہ کا معنی و مفہوم، مصافحہ کا مسنون طریقہ دو ہاتھ سے مصافحہ کا ثبوت، ایک ہاتھ کے مصافحہ کے کمزور استدلالات کتاب سنت اور اقوال سلف و طریقہ سلف کی روشنی میں مصافحہ کے موضوع پر ایک قابل مطالعہ کتاب۔ قیمت / ۳۵

اہل حدیث! چند حقائق ترک تقلید کے خوفناک نتائج، غیر مقلدین کی ضعیف و موضوع روایتیں، صحاح ستہ کی احادیث سے اعراض قیاس و رائے سے استدلال، اس کے علاوہ مسکب اہل حدیث کے وہ حقائق جنہیں پڑھ کر آپ چونک اٹھیں گے۔ ۳۵/-

تقلید: اعتراضات کا جائزہ تقلید و اتباع کی حقیقت، تقلید شخصی کا ثبوت و وجوب ائمہ اربعہ کی ہی تقلید کیوں؟ چاروں امام برحق کیسے؟ تقلید کے بارے میں جمہور کا براہِ امت کی آراء، یہ اور اس جیسے دیگر موضوعات، تقلید پر ہونے والے ہر قسم کے اعتراضات کا تفصیلی جائزہ۔

ملنے کا پتہ:- مکتبہ صداقت نوادہ، مبارکپور، عظیم گڑھ یوپی ۲۰۶۲۰۱